

UTL AT DOWNSVIEW



D RANGE BAY SHLF POS ITEM C
39 11 27 03 09 003 3

PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

PN
3035
G6
1923
v.1

Gorin, Bernard
Di geshikhthe fun idishen
theater

Handwritten red ink:
J.P. 3
2500



PURCHASED FOR THE
University of Toronto Library
FROM THE
Joseph and Gertie Schwartz
Memorial Library Fund
FOR THE SUPPORT OF
Jewish Studies

3000



אברהם בער גאטלאכער



שלמה עמינגער



אברהם גאלדפאדען

ב. גארין

(י. גורדא)

די געשיכטע פון אידישען טהעאטער

(צוויי טויזענט יאָהר טהעאטער ביי אידען)

צווייטע פארגרעסערטע אויפלאַגע

אילוסטירט

ערשטער באַנד

מאָקס נ. מייזער

אידישער פארלאַג פאַר ליטעראַטור און וויסענשאַפט

424 גרענר סטריט, ניו יאָרק

1923

Handwritten in red ink:
3
1200

Handwritten in pencil:
PA
3035
G6
1923
V.1

Copyright by B. Gorin
1918

Copyright by B. Gorin
1923



מיינ ווייב און בעסטען חבר ליוע א מתנת.

די נעשיכטע פון אידישען טהעאטער איז דאס ערשטע און איינציגע ווערק פון דעם מין אין אונזער ליטעראטור, און עס איז פערשפאָרט צו זאגען, אז אין אנדערע ליטעראטור טורען האט מען זעהר וועניג נעשריבען וועגען דער אידישער ביהנע. דער אמת איז, אז די אידישע ביהנע איז נאך זעהר וועניג אויסגעפארשט געווארען און דאס וועניגע וואס איז אויף דעם פעלד געטאן געווארען איז אפט גענומען אויף בארג. אין דעם דאזיגען ווערק האב איך זיך געשטעלט א כלל ניט צו פערלאזען זיך אויף ידיעות גענומען פון צווייטער האנד און ווי ווייט עס איז נאך מעגליך געווען האב איך אונטערוואלט די ערשטע קוואלען.

א היבשער טהייל פון דעם דאזיגען ווערק האט זיך אין די לעצטע זיבען יאהר געדרוקט אין דער פארם פון בעזונדערע אבהאנדלונגען און ארטיקלען אין פערשיידענע פער-יאדישע אויסגאבען. די ערשטע עטליכע קאפיטלאך פון דעם ערשטען טהייל האבען זיך אין א משך פון פיער יאהר געדרוקט אין דעם מאָנאטליכען זשורנאל „צוקונפט“. עטליכע קאפיטלאך פון דעם צווייטען טהייל האבען זיך געדרוקט אין דער וועכענטליכער צייטונג „אמעריקאנער“ און בעזונדערע קאפיטלאך זיינען פערעפּענטליכט געווען אין פערשיידענע צייטשריפטען. די נעשיכטע האט צוליב דעם אנגענומען מעהר דעם אינמיטען באראקטער פון ארטיקלען, ווי דעם קאלטע טאג פון דעם שטרענגען היסטאריקער, און אזוי ווי מיינ זשאנר און טעמפעראמענט זיינען ניט פון א שרייבער פון נעשיכטע, האב איך דעם באראקטער פון ניט געוואלט ענדערן.

אויף צוליב דעם וואס א היבשער טהייל פון דעם דאזיגען ווערק איז געווען געדרוקט אין פערשיידענע צייטשריפטען, איז דאס אויסלעגען ניט ארויסגעקומען אזוי יוניפארם ווי איך האב געוואלט.

הגם אמעריקא איז געווארען די היים פון די סאמע וויכטיגע שפּעצער פון דעם אידישער ביהנע, צייט דער גרונדשטיין פון אידישען טהעאטער איז געלעגט געווארען אין בור קאדעסט, און איך בין מיט זיי אלעמען געווען פערזענליך בעקאנט און געקומען מיט זיי אין בעריהרונג, וואלט דאך די נעשיכטע זעהר פיעל געליטען, ווען מען זאל מיר ניט קומען ניו הייל מיט נויטיגע ידיעות און ערפארהונגען. די גרעסטע הילף האט מיר געגעבען אברהם זלמן פריידס, דער קאפ פון דעם אידישען דעפארטמענט פון דער ניו יארקער פאבליק לייברערי און איך אייל זיך אויסצודריקען איהם מיין טייערע דאנקבארקייט. אויך זעהר פיעל פערפליכטעט בין איך ליינער צוקערמאן און ישראלי ווייניג בלאט, רייען גענום, די ערשטע שוישפיעלער און ביידע האבען מיר פיעל געהאט מען צו צייטערען זיך אין דער ערפלאנעטער תקופה פון דעם אידישען טהעאטער

אין בוקארעכט און די ערשטע יאהרען אין רוסלאנד, א תקופה, וואס האט שוין אנגער
מען א לעגענדארישען כאראקטער.

א בעזונדערען דאנק קומט מארים היינע, יעקב קאצמאן, יצחק ליבערסקו, מאקס
ראזענטהאל, נחום ראקאו, משה ריכטער, מעם אדלער, בן עמי, לאזאר פריער, שלמה נאָר-
דינבורג, מאַרים מאַשקאוויטש און שלמה פערלמוטער פאר די נויטיגע אויסקינפטע, וואס
זיי האבען מיר געגעבען.

איד ווייס ניט צי די רשימה פון אידישען רעפערטואר אין אַרויסגעקומען אַזוי
פאַלקאם ווי איד האב געוואונשען, נאָר איד האב ניט געשפּאַרט קיין מיה און צייט צו מאַ-
כען א סדר אין דעם תּהוּ וכהו צעמעל פון די אידישע פּיעסען. ווי שווער די דאָזיגע אויפגאבע
איז געווען, קען מען זיך אַנשטויסען דערפון, וואס די פערפאַסערס גופא ווייסען ניט וואס פאר
א פּיעסען זיי האבען אָנגעשריבען און ווענען כראָנאָלאָגיע איז אָבערערט. א סך שטיקער
זיינען אויפגעפיהרט געוואָרען אין פערשיידענע ערטער און פערשיידענע צייטען אונטער
פערשיידענע נעמען. אַזוי למשל, איז לאטיינער'ס אָפּערעמע „גבריאֵל“ בעקאנט אין רוס
לאַנד אונטער'ן נאָמען „חִינְקֵה און פִּינְקֵה“, ריכטער'ס „הערצעלע מיוחס“ איז אין אַמעריקא
געשפּיעלט געוואָרען אונטער'ן נאָמען „טייבעלע“. אַפט ווערען ניט נאָר די נעמען פון די
שטיקער געענדערט, נאָר אויך די נעמען פון די פערפאַסערס פערביטען. אַזוי, למשל, איז
געדרוקט אין קראקא א שטיק „שלמה נאָרגעל“ און דער נאָמען פון דעם פערפאַסער איז
אָנגעגעבען לאטיינער. דאָס שטיק איז אויפגעפיהרט געוואָרען אין אַמעריקא און האָט נע-
הייסען „הרסה“ און דער פערפאַסער איז נאָר הורוויטש.

איד בין ניט זיכער צי ביי מיין נאנצער פאָרויכטיגקייט איז מיר געלונגען אויסצו-
מיידען אַזעלכע מעותים, דאָס, דאָכט זיך, וואָלט אונטער אַזעלכע אומשטענדען נאָר געווען
אומגעגליך. נאָר ביי מיר איז קיין ספק ניט, אז ניינציג פּראָצענט אין דער רשימה איז ריין
אַהן גרייזען.

לכתחילה האב איד ברעה געהאט אַנצוגעבען ווי ווייס מיר איז בעקאנט די קוועלען,
פון וואנען אַ סך פּיעסען זיינען גענומען געוואָרען, אָבער נאָר ניד האב איד זיך אַרומגע-
זעהן, אַז די אויפגאבע איז א צו שווערע, און עס וועט זיין גענוג אויפמערקזאם צו מאַכען.
אַז ניינציג פּראָצענט פון אידישען רעפערטואר זיינען איבערגעמאכט פון פרעמדע פּיעסען.

ד ע ר מ ח ב ר

אינהאלטס פערצייכנים.

פארווארטס — ערשטער קאפיטעל: — טהעאטער אין ירושלים. 5 זייט

די אידישע אַרטיסטאָקראַטיע און העלעניזם אין ירושלים. — הורדוס בױט טהעאַטערס אין ארץ ישראל. — פערזוך צו טױדטען הורדוס אין טהעאטער. — די תנאים זיינען געגען טהעאטער. — קעניג אנריפא דער גרויסער און דער תנא שמעון. — פאר וואס דער ריינער אידישער נױסט אין געווען געגען אזא אונטער האלטונג. — בעוואוסטער אידישער אקטיאָר אין די צײטען פון גירון קיסר. — די דראמע „יצאת מצרים“ פאר'ן חורבן. — 7 זייט

צווייטער קאפיטעל: — דער אָנהױב פון פורים שפיעל. דער אונטערנאנג פון טהעאטער בײ אלע פעלקער. — דער נײער סאַרט דראמע בײ אידען. — די ערשטע פאַרשטעלונגען פון פורים שפיעל דורכגעוויקט מיט אידישען בלוט אין 415. — ווי אזוי דאס פורים שפיעל האט זיך ענטוויקעלט. — דראמאטי זירונג פון מנחת אסתר אין נײנטען יאהרהונדערט. — פאר וואס דאס פורים שפיעל האט זיך נײט געקענט ריהרען פון אַרט. — פאר וואס פורים האט מעגליך געמאכט פאַרשטעלונגען. — אידישע דראמאטורגען אין שפאניען. — ערשטער פערזוך צו שאַפן די העברעאישע דראמע. — משה חיים לוצאטא און זײנע דראמען. — יאָע דע סילווא אין פאַרטוגאל. — קאמף פון רבנים געגען אידישען טהעאטער אין אײטאליען אין אכטצעהנטען יאהרהונדערט. — אידישע טהעאטערס אין זיך אמעריקא אין 18טען יאהרהונדערט. — 19 זייט

דריטער קאפיטעל: — די עלטסטע אידישע פורים שפיעלס. פורים שפיעלס אין מאמע לשון. — שפיל פון טב יעקליין געשריבען אין 1598. — פורים שפיעלס פון דעם 17טען און אָנהױב 18טען יאהרהונדערט. — אויסציען פון בעקאנטסטען פורים שפיעל און פאר וואס מען האט עס פערברענגט אין פראנקפורט צום מאין. — ערנסטערע פורים שפיעלס. — ווער עס האט אין זיי געשפיעלט. — דער איינפלוס פון די פאַכאנגע פורים שפיעלס. — 41 זייט

פיערטער קאפיטעל: — די ערשטע מאָדערנע אידישע קאָמעדיע. די שייכות פון השכלה צו טהעאטער. — די דריי יסודות פון א טהעאטער. — אהרן וואַלפסאָו און זײן קאָמעדיע אין אידיש. — דער חדוש וואס פון דעם בערלינער חדר זאָל געלעגט ווערען דער גרונדשטיין פון אידישער דראמע. — דער טעות וואס שטייגנדיגער האט געמאכט. — דער שליסעל צו דייטשמעריש אין די שפעטערדיגע אידישע שטיקער. — 64 זייט

פינפטער קאפיטעל: — אידען אויף פרעמדע דראמאטישע פעלדער. דער ערשטער איד אויפ'ן פעלד פון דער דייטשער דראמע. — די ערשטע דראמע פון א רוסישען אידען אויף דער רוסישער בינהע. — ראשעל. — 83 זייט

זעקסטער קאפיטעל: — ערשטע אידישע דראמאטורגען אין רוסלאַנד. דר. שלמה עטינגער און זײן „סערקעלע“. — זײן איינפלוס אויף גאָטלאַבער. — ישראל אַקסענפעלד און זײנע דראמאטישע ווערק. — די קאָמעדיע אַלס מיטעל צו קעמפן געגען חסידים. — „די ווייבערשע קניפלאַד“. — „די טאַקסע“ פון מענדעלע פונר פנים. — 89 זייט

זיכטער קאפיטעל: — די ערשטע טהעאטער פארשטעלונגען.

אין ווארשא זיינען נעמאכט געווארען הכנות צו געבען פארשטעלונגען פון אידישע שטיקער אין 1887. — פאר וואס דער דאזאר אין ארויסגעטראטען מיט א מסירה. — תלמידים פון ראבינערשול ניבען אידישע פארשטעלונגען אין בערדיטשעוו אין די פופציגער יאהרען. — אלערהעכסטער דאנק פון קיסר. — א נייער מין אונטערהאלטונג אין די פופציגער יאהרען. — די בראדער זינגער. — מיניאטורע פארשטעלונגען — 182

אכטער קאפיטעל: — דער גרינדער פון אידישען טהעאטער.

דער איינפלוס פון סערקעלע אויף אברהם גאלדפאדען און זיין ערשטע דראמאטישע ווערק. — גאלדפאדער וועקט אין גאלדפאדענ'ען דעם פאעטישען געפיהל. פון א לעהרער ווערט גאלדפאדען א סוחר און ענדיגט מיט א באנקלאט. — אין אויסלאנד נעהמט זיך גאלדפאדען צו א צייטונג. — קומט אין רומעניען אין די אינטערעסען פון א צייטונג און בעגענענט זיך מיט ישראל גראדנער. — די פיאסקא ביי זיין ערשטען ארויסטרעטען פאר א פובליקום אין יאסי. — ווי אזוי גראדנער קומט איהם צו הילף — 150

ניינטער קאפיטעל: — דער ווינקעלשטיין געלענט.

גאלדפאדען מאכט גראדנער'ן א פארשלאג צו שפיעלען גאנצע שטיקער. — דאס ערשטע ווילדע שטיק. — גאלדפאדען מיט פוסהאלבען אקטיאָרען. — די בחלה און „די רעקרוטען“. — די נע ונד קאמפאניע לערנט זיך צו הויבען הקפות. — גאלדפאדען אין בוקארעסט. — וואו ער האט אקטיאָרען געזוכט. — מאנולעסקא און ציר קערמאן טרעטען אריין אין זיין קאמפאניע. — ווי אזוי גאלדפאדען האט געשריבען „שמענדיק“. — דער געדרוקטער „שמענדיק“ פון 1875. — גראדנער טרעט ארויס און גרינדעט א בעזונדערע קאמפאניע אין יאסי. — יוסף לאטיינער אין גראדנער'ס קאמפאניע. — די ערשטע פרוי אויף דער אידישער ביהנע. — משה הורוויטש גרינדעט א קאמפאניע. — די רוסישטערקישע מלחמה און דער גאלדע נער מכול אין אידישען טהעאטער — 167

צעהנטער קאפיטעל: — טהעאטער קלייבט זיך איבער קיין רוסלאנד.

די קעלער זינגער אין אדעס. — די ערשטע פארשטעלונגען אין רעמסעלעני קלוב. — גאלדפאדען קומט נאך דער מלחמה קיין אדעס און נעהמט מארינסקי טהעאטיר. — כמעט אלע שפעטערדיגע שטערען זיינען שוין אויף דער ביהנע. — דער צעטל פון שפיעלער וואקסט זעהר שנעל. — די צויבערקאפט פון דער ביהנע פאר די שפיעלער. — דער גריכישער בעל הכית פון מארינסקי טהעאטער שטופט ארויס גאלדפאדענ'ען. — מאנולעסקא מיט זיין קאמפאניע אין אדעס. — די ערשטע אויפ פיהרונג פון „שולמית“. — יוסף לערנער און ווי ער ענטפערט די פראגע וועגען בעסערע פיעסען. — רש"י קאצענעלענבויען, מ. ל. ליליענבלום הויבען אן צו שרייבען פאר'ן טהעאטער. — לינעצקי קומט מיט א פיעסע און האט חרטה. — לערנער פערלייגט זיך מיט נחום מאיר שייקעוויטש (שמ"ר). — מענדעלע מוכר ספרים שרייבט דעם „פריוויו" פאר'ן אידישען טהעאטער. — דער אידישער טהעאטער ווערט פערבאטען אין רוסלאנד. — אידישע קאמפאניעס צווייעט און ציר שפרייט. — די ערפאהרונגען פון א אידישער טרופע אין דייטשלאנד. — אבשא — 204

ערשטער קאפיטעל.

טהעאטער אין ירושלים.

גאָר די אלטע פארצייטיגע וועלט האָט פון קיין טהעאטער
ניט געוואוסט, די דראמע איז איהר געווען אין גאנצען פרעמד. די
גריכען זיינען געווען דאָס ערשטע פאָלק וואָס האָט געשאפן די
דראמע. אין גריכענלאַנד האָט זיך די דראמע אָנגעהויבען צו ענט-
וויקלען מיט אַ יאָהר דריטהאלבען טויזענד צוריק און דאָרטען האָט
זי דערגרייכט צו דער העכסטער מדרגה פון באַלאַקאמענהייט.

פון גריכענלאַנד האָט זיך די קונסט פון טהעאטער גענומען
פערשפרייטען סיי צווישען די פעלקער, וואָס עס האָט בעצוואונגען
און סיי צווישען זיינע בעצווינגער. אלעקסאנדער מוקדן האָט אַ
האלבע וועלט איינגענומען און איינגעפלאַנצט דאָרטען די גריכישע
קולטור. די רוימער האָבען שפעטער זייער יאָד אָנגעטאָן די גריכען
און האָבען פון זייערע בעזיעגטע איבערגענומען זייער קולטור.

ארץ ישראל האָט אויך ניט געקאָנט ווידערשטעהן דעם צויבער
פון העלעניזם, און די אידישע אריסטאָקראטיע איז געוואָרען דורכ-
געדروנגען מיט'ן גריכישען גייסט. אין די לעצטע פאָר הונדערט
יאָהר פאר'ן חורבן בית שני איז די אומגאנגס-שפראך צווישען די
אידישע אריסטאָקראטען געוואָרען גריכיש. יוסף, שמעון הצדיק'ס
אייניקעל, האָט ברייט געעפענט די טהויערען פון ירושלים פאר'ן
גריכישען איינפלוס. די קינדער פון יהודה האָבען זיך אָבגעגעבען מיט
אַלערליי אַלימפישע שפיעלען און די אידישע העלעניסטען האָ-
בען אפילו געפייערט דעם יום טוב לכבוד דעם גריכישען וויין-גאָט
דיאָניסיאָס, בעסער געוואוסט אונטער דעם רוימישען נאָמען באַקוס.

דערפון איז גרינג צו זעהן, אז גיט נאך איז נישט געווען קיין שמץ עבודה זרה אין טהעאטער, נאך אפילו די פארשטעלונגען זיי נען געווען אזוי איריש אין גייסט, אז אפילו דער גרעסטער צדיק האט אין זיי נישט געפונען, וואס אויסצוברענגען.

נאך פון דער צווייטער זייט ווייסען מיר, אז דער זעלביגער אנריפא דער גרויסער האט אויך געבויט אנדערע טהעאטערס, צווישן שטען וועלכע זיינען אויך געווען דער טהעאטער און דער אמפיר טהעאטער אין בעריטוס, און ביים חנוכת הבית פון דעם אמפיר טהעאטער האט ער געלאזט ברענגען אהין נישט וועניגער ווי פיער צעהן הונדערט פערברעכערס און מען האט זיי אויסגעשטעלט אין צוויי שורות, צו זיבען הונדערט אין א שורה און זיי האבען זיך איינע מיט די אנדערע געשלאגען אזוי לאנג, ביז אלע זיינען געפאר לען טויט אויף דער גרויסער ביהנע.

און הגם דער אמפיטהעאטער האט נאך נישט צו טהאן מיט טהעאטער, איז אבער שטענדיג געווען א גייסטיגע שייכות צווישען זיי, און ווען דער עולם האט געפאדערט אזא אונטערהאלטונג, וואס אנר פא האט פערשאפט ביים חנוכת הבית פון דעם אמפיטהעאטער, האט די דראמע אין טהעאטער נישט געקענט שטעהן א סך הערער, און די פרומע אידען האבען געקוקט מיט שרעק אויף אז אינסטיטוציאן, וואס פערשאפט אזא מין אונטערהאלטונג.

בכלל איז אירישקייט נישט געווען מסוגל פאר קיין דראמע און קיין טהעאטער. א דראמע קאן נישט געמאלט זיין אהן א קאליריאן. און אין דער קלאסישער דראמע איז די קאליריאן געווען מיט'ן פאטוס, מיט די געטער, און אידען האבען קיין פאטוס נישט געהאט, אין מזל לישראל. די גריכישע געטער זיינען געווען שטארק און מעכטיג, און קענען זייער בעשלוס האט דער מענש נישט געקאנט געהן; אבער די געטער האבען ווייט נישט געהאנדעלט מיט אמת און יושר, זיי זיינען געווען זינדיג און פאלש און פערדארבעט, און דער מענש דוקא איז ארום סגעטראטען פאר גערעכטיגקייט. דער מענש האט פראטעסטירט קעגען זייער שלעכטער האנדלונג און געקעמפט קעגען זיי, און ווייל די געטער זיינען שטארקער, האט דער מענש

געמוזט פאלען. און דאס איז געווען די טראגעדיע פון דעם מענ-שען.

און דאריבער האט ניט נאָר טהעאטער נאָר אויף די דראמע אלס א צווייג פון ליטעראטור ניט געקאנט זיך אָננעהמען צווישען אידען. מיר האָבען געזעהן, ווי די אידישע פּאָעזי האט פון דעם גריכישען איינפלוס זעהר פיעל געוואונען. שיר השירים איז געשא-פען געוואָרען, ווען דער העלעניזם האט זיך גענומען פערשפרייטען אין ירושלים. נאָר די דראמע האט קיין אידישען מאנטעל בשום אופן ניט געקאנט אַנטהאַן און איז געבליבען פרעמד דעם אלטען אידישען גייסט. דער איד האט לחלוטין ניט געקאנט דערלאָזען דעם געדאנק, אז גאט קאן האנדלען אונגערעכט און אז א בשר ודם זאָל קעמפען קעגען גאט. דער אידישער גאט איז שטענדיג און אומערדם גערעכט און זיין משפט איז גערעכט. און די פרומע אידען האָבען אויפ'ן טהעאטער ניט געקענט קוקען אנדערס, ווי אויף א שקץ תשקצנו.

ווען מען רעדט וועגען דער שנאה פון די פארצייטיגע אידען צום טהעאטער דארף מען נאָך האָבען אין זינען, אז אין דער צייט ווען די גריכישע קולטור האט זיך אריינגעריסען אין ארץ ישראל איז שוין די גריכישע דראמע ניט געשטאנען אויף יענער הויכקייט, אויף וועלכע עס האָבען איהר געשטעלט עסכילוס, סאָפאָקלעס און יו-ריפידעס. באלד נאָך דעם טויט פון די דאָזיגע דריי גרויסע גריכ-ישע דראמאטישע דיכטער, האט די דראמע שטארק אָנגעהויבען צו זינקען, און ארום דער צייט וואָס טהעאטערס זיינען פערשפרייט געוואָרען אין ארץ ישראל האט שוין רוים געבראכט די דראמע צו אזא מדרגה, אז די ביהנע האט אָפט דערמאָנט א בית זנות. דער גאנצער אידישער גייסט האט רעוואָלטירט קעגען אזא אונ-טערהאלטונג און איין תנא נאָך דעם צווייטען, איין אמורא נאָכ'ן אנדערן האָבען געווארענט דעם עולם פון אזעלכע פערנניגענס.

דער תלמוד אין מפרשים לאָזען ניט דורך קיין געלעגענהייט צו דערמאָנען דעם אידען, ער זאָל ווייכען פון טהעאטער און פון צירק. אמאָל איז דער פאָרס פון אן ערקלערונג, אמאָל אין דער

פאָרם פון א רוהינער בעטראכטונג און א מאָל אין דער פאָרם פון א בייזער קללה.

„פערפליכט זאָלען זיין יענע, וואָס בעזוכען טהעאטער אָדער צירקען און פעראכטען אונזערע געזעצען“*

אין תלמוד ירושלמי** (ווערט דערזעהלט, אז רבי נחוניא בן הקנה, א תנא וואָס האָט געלעבט אין דער צייט פון דעם חורבן בית שני פלעגט ביים ארויסגעהן פון בית המדרש מאכען א קורצע תפלה :

„מודה אני לפניך, ד' אלהי ואֱלֹהֵי אבותי, שנתת חלקי מיושבי בית המדרש ובתי כנסיות, ולא נתת חלקי בבתי תרמיות ובבתי קרקסיות, שאני עמל והן עמלים, אני שוקד והן שוקדים — אני עמל לירש גן עדן והן עמלים לבאר שחת.“

(איך דאנק דיר, גאָט מיין גאָט און גאָט פון מיינע עלטערן, פאר וואָס דו האָסט מיין חלק געגעבען צווישען די וואָס זיצען אין בית המדרש און אין די שוהלען, און דו האָסט נישט געגעבען מיין חלק צווישען די, וואָס זיצען אין טהעאטערס און צירקען. איך בעד מיה זיך און זיי בעמיהען זיך, איך פאָדער זיך און זיי פאָדערן זיך — איך בעמיה זיך צו ירש'ענען דעם גן עדן, און זיי בעמיהען זיך פאר'ן גרוב פון פערדארבונג).

עס וועט אבער זיין נישט אין גאנצען ריכטיג צו זאָגען, אז דער איינציגער טעם, פאר וואָס טהעאטער איז אזוי געווען פעהאסט איז געווען צוליבעב עבודה זרה און אויסגעלאסענהייט. עס איז אמת, אז די ליבעראלע פארשטעהער פון פאָלק האָבען נאָר געהאט קענען טהעאטער, ווייל ער איז געווען פערמישט מיט עבודה זרה, און ווען א טהעאטער איז דערפון ריין האָבען זיי נישט געוועהן קיין שום אורזאך, פאר וואָס א איד זאָל זיך נישט טאָרען ערלויבען אזא פער-גניגען. אזא, למשל, איז געווען איינער פון די גרעסטע תנאים רבי

(* עבודה זרה, י"ח, ב.

** (ברכות, כט, ב. עס איז מערקווירדיג, וואָס די זעלביגע תפלה ווערט איבערגעגעבען אין תלמוד בבלי (ברכות כ"ח) מיט אן אנדער נוסח. טהעאטער און צירק איז דאָרטען ארויסגעלאָזט.

מאיר. אבער אזעלכע ווי ער זיינען געווען וועניג. די אנדערע האָבען געהאט גאר אן אנדער מיינונג. פאר זיי איז קיין אונטער-שייד געווען, צו טהעאטער איז פערבונדען מיט געצענדיגענעריי צו ניט און זיי האָבען אונטער אלע אומשטענדען פערבאָטען טהעאטער צווישען אירען. דאָס זעהען מיר פון א פלוגטא צווישען רבי מאיר און די חכמים :

„תנו רבנן : אין הולכים לטרטיות ולקרקסיות מפני שמזבלין שם ויכול לעבודת כוכבים, דברי רבי מאיר. וחכמים אומרים : מקום שמזבלין אסור, מפני חשד עבודת כוכבים ומקום שאין מזבלין שם אסור מפני מושב לצים.“

מען טאָר ניט געהן אין טהעאטערס און צירקען, ווייל מען איז דאָרטען מקריב צו די געצען, אזוי זאָגט רבי מאיר. און די חכמים זאָגען : דאָרטען וואו מען איז מקריב צו די געצען טאָר מען ניט צוליעב א חשד פון עבודה זרה, און דאָרטען וואו מען איז ניט מקריב צו די געצען טאָר מען ניט צוליעב מושב לצים.

עס איז ניט דוקא דער „מושב לצים“ וואָס האָט געמאכט די חכמים צו דענקען, אז די אונטערהאלטונג אין א טהעאטער איז ניט פאר אירען. ווען דער דאָזיגער פסוק זאָל אין תהלים ניט זיין, וואָלט מען געפונען אן אנדער אויסדרוק אין די אלטע שריפטען צו אסר'ן דעם טהעאטער. און טאקי אין מדרש איכה רבתי געפינען מיר :

רבי אבא בר כהנא פתח : „לא ישבתי בסוד משחקים ואעלז“, אמרה כנסת ישראל לפני הקדוש ברוך הוא : רבון העולמים, מימי לא נכנסתי בבתי טיאטראות ובתי קרקסאות של אומות העולם ושחקתי עמהם ואעלז.

דאָס הייסט, רבי אבא בר כהנא האָט אָנגעהויבען : דער נביא ירמיהו האָט געזאָגט : „איד בין ניט געזעסען אין דעם קרייז פון לוסטיגע און געפרעהט זיך“, רופט זיך אב די כנסת ישראל צו גאָט ברוך הוא : בעשעפער פון די וועלטען, איד בין קיין מאָל ניט גענאָנען אין די טהעאטערס און צירקען פון די אומות העולם און געפרעהט זיך מיט זיי.

און מען דארף כלל וכלל ניט האָבען קיין פסוקים, וואָס זאָלען

דערמאנען עפעס לצנות אדער לוסטיגקייט, אז מען זאל אויף זיי אנהענגען טהעאטער און צירק. אט האט זיך דאך געקלינגט יונתן בן עוזיאל צו פערטייטשען דעם פסוק: „ארור אתה בבוואך“ אין זיין תרגום אזוי: ליטין אתון במעלכון לבתי תאטרוניכון וקורקסתכון למבטלא פתגמי אורייתא. דאס הייסט פערפלוכט זאלט איהר ווערען, ווען איהר געהט אין אייערע טהעאטערס און צירקען און זיט מבטל פון דער תורה.

נאך אזעלכע ווארונגען געגען טהעאטער זיינען צושפרייט איבער די אלטע אידישע שריפטען פון דער צייט פון תלמוד און מדרש, און ווי דער מנהג איז געווען ביי די חכמים, איז דאס שטענדיג אויסגע'דרש'ענט פון עפעס א פסוק, נאך די פסוקים האבען נאך ניט צו טהאן מיט'ן טהעאטער. דאס האט דער איד'ר שער גייסט ניט געקאנט דולדען קיין טהעאטער, דער זעלביגער גייסט וואס האט זיך אויסגעדריקט דורך די ליפען פון די חכמים, אז דער וואס געהט אין וועג און זאגט, „ווי שעהו איז דער בוים“, פערדינעט ער דערפאר דעם טויט. די פאדערונגען פון די אידען אונטער דעם שווערען יאך פון די רוימער פאר און נאכ'ן חורבן זיינען געווען קעגענגעזעצט צו די פאדערונגען פון דעם פאלק וואס האט זיי בע' צוואונגען. דער רוימער האט געפאדערט „ברויט און ספעקטאקל“ און דער איד האט געזוכט נאך עולם הבא. דער רוימער האט געוואלט לעבען א גוטען טאג, און דער איד האט זיך אָנגעזאגט פון יעדער הנאה פון דער וועלט.

מען פערשפאָרט דאריבער צו זוכען אידישע דראמע אויפ'ן אידישען באַדען אין די אלטע צייטען. דער טהעאטער איז געווען און געבליבען אין יענע צייטען א פרעמדע פלאנץ צווישען אידען און האט זיך ביי זיי ניט אָנגענומען.

אבער דאס הייסט בשום אופן ניט, אז אידען האבען זיך לחלוטין אָנגעזאגט פון דער דאָזיגער קונסט. די אידישע העלענטיס-טען זיינען געווען פערקאכט אין טהעאטער און עס דארף קיין שום צווייפל ניט זיין, אז פיעל אידישע יונגע לייט, וועלכע זיינען געווען דורכגעדרונגען מיט דער גריכישער אָדער רוימישער קולטור, האבען אָנגעגעבען זייערע קרעפטען צום טהעאטער און צו דער

דראמע. אויפ'ן אידישען באדען האָבען זיי ניט געקאָנט שאַפּען, די אידישע אַטמאָספּערע האָט זיי געדריקט, האָבען זיי געארבייט אויף אַ פרעמדען באָדען. אַ יאָהר הונדערט און פופציג פאר דער נייער צייטרעכנונג האָט אַ אידישער העלעניסט, דער דיכטער עזעק עלאס אָנגעשריבען אַ דראמע „יציאת מצרים“ אין גריכיש נאָך דעם מוס-טער פון יוריפידעס. ווארשיינל'ך, האָבען אויף אנדערע אידישע דיכטער געשריבען אין יענע צייטען דראמען אין גריכיש אָדער רוי-מיש, נאָר פון זיי איז נאָר ניט געבליבען. אויף אזעלכע דראמען איז ניט געווען קיין אפטרופס, וואָס זאָל זיי אַבהיטען דורך די לאנגע, פינסטערע יאָהר הונדערטע פון דעם שווערען גלות. דאָס אידישע פאָלק האָט אויף זיי געקוקט ווי אויף ממזרים און האָט פון זיי ניט געוואָלט וויסען. עס איז דאריבער אַ גרויסער חרש, ווי אזוי צו אונז האָבען יא דערגרייכט עטל'כע פראגמענטען, פיצלאך פון אזעלכע ווערק. און „יציאת מצרים“ איז די איינציגע אידישע דראַמע פון יענער צייט אין גריכיש, פון וועלכער עס זיינען געבליבען עטליכע פראגמענטען.

די פערזאנען פון יציאת מצרים זיינען:

משה

צפורה

חוס

ראגועל

גאָט פון דעם סנה

שליח

קונדשאפטער.

אין דעם ערשטען פראגמענט דערצעהלט משה, ווי יעקב איז אריין אין מצרים מיט זיבעציג נפשות און ווען די פרעהס האָבען דערזעהן ווי דער אידישער שטאַם ווערט פערמעהרט אין אַ גרוי-סער צאָהל, האָט מען זיי געצוואונגען צו בויען גרויסע שטערט און טהורעמס פאר די מצרים, און זייערע קינדער האָט מען גע-וואָרפען אין טייך. זיין מוטער האָט איהם דריי חדשים בעהאַלטען, נאָר דאָס איז ניט געבליבען קיין סוף און זי האָט איהם איינגע-וויקעלט אין קליידער און אוועקגעזעצט איהם ביים ברעג טייך.

מרים איז געשטאנען פון דער ווייטענס און ווען פרעה'ס טאכטער האט דאס ק נד געפונען, האט זי זיך ארויסגערופען צו ברענגען פאר איהם אן אס. ער האט זיך ערצויגען ביים קעניג אין פאלאץ און ווען ער איז איין טאג ארויס און דערזעהן, ווי א מצרי האט געשלאגען א אידען האט ער איהם דער'הרג'עט און פערשארט און צוליעב דעם האט ער געמוזט אנטלויפען אין דער מדבר.

אין א צווייטען פראגמענט דערזעהלט משה דאנוועלן א חלום, וואס ער האט געזעהן.

מ ש ה *

אויף בערגעשפיצע זאח איך איינעם האפען טהראן.
 דער ביז צום המעל רייכטע; אונד עס זאס אויף איהם
 איין מאן, ענטשפראכען וואהל דעם ערעלסטען געשלעכט;
 איין דיאדעם אויף זיינעם הויפט אונד אין דער האנד,
 דער לינקען, דער געוואלטיגער סצעפטער, ווינקענד מיר
 מיט זיינער רעכטען; אונד איך שטאנד איצט פאר דעם טהראן.
 דא רייכט ער מיר דען סצעפטער דאר, אונד אויף דען טהראן
 בעפאל ער מיר צו שטייגען, דען ער זעלבסט פערליס,
 מיר געבענד אויך זיין קעניגליכעם דיאדעם.
 דארויף ערבליקטע איך דער ערדע רונדונג גאנץ,
 צוגלייך דער ערדע טיעפען און דעם הימעלס העהן,
 אונד פלעצליך פיעל דער שטערנע שאאר צו פוסען מיר.
 אונד אלע צעהלט איך זיא, אונד מיר אומגאב עס דא
 וויא פאן דען שטערבליכען איין קריעגעסלאגער: דא
 ערוואכט איך אויס דעם שלאף, די ברוסט פאן פורכט בעווענט.

ר א נ ו ע ל

א. פרעמדלינג, הערליכעס האט גאט דיר אָנגעצייגט:
 א. מעכט איך לעבען נאך, ווען זאלכעס לאָאס דיר טרעפט!
 אומשטורצען נעמליך ווירסט דו איינען גראסען טהראן.
 אונד בייט' אויסטהיילען, אונד דער פעלקער פיהרער זיין.

(* איבערזעצט אין דייטש פון ל. מ. פיליפסאן, 1830.

דאס די געזעהן בעוואהנטער ערדע רונדונג גאנץ,
וואס אונטער גאטעס הימעל וויילט אונד אייכער
איהם:

דו ווירסט, וואס איזט פאריבערגינג אונד נאהט, ערשויין.
אין א דריטען פראגמענט איז דער דיאלאג צווישען משה און
גאט, ווען ער דערזעהט דעם דארן. משה זאגט זיך אב צו געהן
צו פרעה אונטער דעם אויסרייד, אז ער איז א כבד פה און גאט
ווייזט איהם דעם נס מיט'ן שטעקען און מיט דער האנד. גאט
זאגט איהם פון דארן וועגען די עשרה מכות.
נאך א קליינער פראגמענט איז די בשורה, וואס א שליח
ברענגט, אז די מצריים האבען זיך דערטרונקען אין ים.
אין די צייטען פון נירון קיסר האט אין רוים גע'שמ'ט אן איי-
דישער אקטיאָר מיט'ן נאָמען אליטיראָס, וועלכער איז געווען דער
לייבלונג ביים קעניג און קעניגין. דער היסטאָריקער יאזעפוס
דערצעהלט, אז ווען ער איז אָנגעקומען א געפאנגענער אין פעטואלי,
איז אליטיראָס געוואָרען זיין מלִיץ יושר, דורך איהם האט ער זיין
פרייהייט געקריגען און ער האט איהם פאָרגעשטעלט פאר דער קע-
ניג פאָפּעא.

עזעקיעלאס מיט זיין דראמע אין גריכיש און אליטיראס מיט
זיין שפיעלען אין ליטיניש ווייזען דיטליך גענוג, אז אידישע
קרעפטען האבען זיך אָנגעגעבען מיט טהעאטער און דראמע און
האבען זיך אויסגעצייכענט אין דער דאָזיגער קונסט, נאָר אזוי
ווי אויפ'ן אידישען באַדען האבען זיי קיין פלאץ נישט געהאט,
האבען זיי געמוזט וזכען פרעמדע פעלדער. און דערפון דארף מען
אויף פערשטעהן, אז די ווארונגען און אסורים און קללות פון די
חכמים האבען נישט געווירקט אויף אלע אידען. אין טהעאטער זיי-
נען געגאנגען נישט נאָר די אידישע העלעניסטען נאָר אויף אזעלכע
וואס האבען פון דער גריכישער אָדער רוימישער קולטור נאָר נישט
געוואוסט. מאַסען דערצעהלט, אז לכבוד די גרויסע רוימישע ימים
טובים פלעגט יוליוס צעזאר לאָזען איבערזעצען ליטינישע און
גריכישע דראמען אין אנדערע שפראכען פאר די פעלקער, וואס
זיינען געווען אונטער איהם, און עס איז מעהר ווי ווארשיינליך

אז מען האט זיי אויך איבערזעצט אין העברעאיש און געשפיעלט
 פאר יענע אידען וואס האבען ניט פערשטאנען די שפראך פון זיי-
 ערע אונטערדריקער, חגם די אומנאנגס שפראך צו יענער צייט
 אין ארץ ישראל איז שוין ניט געווען דער לשון פון די נביאים.
 בכלל אבער וועט ניט זיין געזינדיגט געגען דעם אמת צו זא-
 גען, אז סיי אין דער צייט פון די נביאים און סיי אין דער צייט
 פון די תנאים האבען אידען קיין אייגענע דראמע ניט געהאט.

צווייטער קאפיטעל.

דער אנהויב פון פורים שפיעל.

מיט'ן חורבן ירושלים איז אונטערגעגאנגען דער טהעאטער, וואָס איז אויסגעהאלטען געוואָרען פון די אידישע מלכים מיט העלעניסטישע נייגונגען אין ארץ ישראל. דער פרעמדער פלאנץ איז אָבערשטארבען צוזאמען מיט די דאָזיגע מלכים, און דער ביי טערער גלות איז געווען ניט געווען מסוגל פאר אזא אונטערהאלטונג ווי טהעאטער.

און אויב אין דער צייט וואָס אידען זיינען געווען אויף זיין ער אייגענעם לאַנד איז טהעאטער געווען פערבאָטען צוליב אַ חשש פון עבודה זרה אָדער מושב לצים, איז ער נאָכ'ן חורבן ירושלים געוואָרען פערהאָט ביי יעדען אידען, וואָס האָט געהאט גאָהענט צום האַרצען דעם גורל פון זיין פאָלק. דער דורכשניטליכער איד האָט ניט געקענט מאַכען קיין אונטערשייד צווישען טהעאטער און אמפּיטהעאטער. ביי איהם האָבען זיי ביידע געהאט איין פנים און עס האָט איהם געדארפט שוידערען פון דער עראינערונג וועגען דער גוואלדיגער גרויסער צאָהל אונגליקליכע ברידער זיינע, וואָס זיינען געפאלען אויף דער בלוט־פערנאָסענער ביהנע פון דעם אמ־פיטהעאטער, וואו די בעסטע קינדער פון דעם אידישען פאָלק זיינען געצוואונגען געווען פון די רוימער ארויסצוטרעטען אלס גלאָריאַטאָרס און שניידען איינער דעם צווייטען דאָס האַלץ.

נאָר ווען אפילו דער בעגריף וועגען טהעאטער און אמפּיטהעאטער האָט זיך ניט אויסגעמישט, האָבען די אידען איצט קיין גוט האַרץ ניט געקענט האָבען צום טהעאטער, וועלכער איז אין די ערשטע הונדערטער יאָהרען נאָכ'ן חורבן נאָך טיעפער געזונקען. מען האָט אויף דער ביהנע געמאַכט המצאות איבער אידען און גע-

שפאט פון זיי. עטליכע ביישפיעלס פון דעם דאזיגען שפאט ווערען איבערגעגעבען אין דער גמרא. אזוי גיט איבער אבהו, וועלכער איז געווען וועלטליכער ווי די אנדערע אמוראים פון זיין צייט און האט דאריבער געוואוסט וואס עס טהוט זיך אויף יענער זייט פון די ד' אמות של הלכה, ווי מען מאכט חזק פון אידען און זייערע אינסטיטוציאנען: מען פיהרט ארויף אויף דער ביהנע אין טהער אטער א קעמפל אין טרויער און עס הויבט זיך אן אזא מין דיאלאג:

— פאר וואס איז דער קעמפל אין טרויער?

— ווייל די אידען היטען שמיטה און זיי קענען אפילו גיט קריגען קיין קרייטיכער צום עסען און זיי זיינען דאריבער גער צוואונגען צו עסען שטעכערלאך. און דער קעמפל טרויערט, ווייל זיי נעהמען אוועק זיין שפיץ.

אדער עס קומט אריין מאמוס (דער קאמערדיאנט) מיט אן אבענגאלטען קאפ, א סימן פון אכלות און עס קומט פאר אזא דיאלאג:

— פאר וואס איז מאמוס אין טרויער?

— ווייל אויל איז טייער.

— און פאר וואס איז אויל טייער?

— צוליב די אידען. זיי פערברויכען שבת אלץ, וואס זיי האבען פערדיענט דורך דער וואך. עס בלייבט זיי אפילו גיט קיין שפענדעל אבצוקאכען א מאלצייט. און זיי מוזען דאריבער פערברענען זייערע בעטען צו האבען מיט וואס צו קאכען. און אהן בעטען שלאפען זיי אויף דער ערד און וואלגערען זיך אין שמוץ. און כדי גיט צו זיין אנגריין, ברויכען זיי א סך אויל, און דאריבער איז אויל אזוי טייער.

איבריגענס, ארום דער צייט האט שוין די דראמע ביי די אומות העולם אנגעהויבען צו נוסס'ן. און ארום דעם פינפטען יאהרהונדערט פון דער קריסטליכער צייטרעכנונג איז די אלטע דראמע, דאס הייסט די גריכישע, וואס איז איבערגעגאנגען צו די רוימער, געשטארבען מיט א נאטירליכען טויט. ביי די קריסטליכע גייסטליכע איז זי געווען גראד אזוי טרפה, ווי ביי די אידישע

חכמים, נאָר איהר טוירט איז ניט געקומען פון זייערע הענד. זייער רע איסורים וואָלטען וועניג געהאַלפּען, נאָר די קלאַסישע דראַמע אפילו אין איהר סאַמע געזונקענעם צושטאַנד האָט ניט געקענט אויסהאַלטען די קאָנקורענץ מיט'ן רוימישען אמפּיטהעאטער און היפּאָדראַם. אין רוים איז די קלאַסישע דראַמע געקומען צו קבורה, און הויך איז געווען דאָס בערגעל, וואָס מען האָט אויף איהר אויפגעשאַטען. צירקען זיינען נאָך פערבליבען פיעל לענגער, אבער טהעאטער איז אין גאַנצען אונטערגעגאַנגען. און איז דעם לאַנגען משך פון פינף הונדערט יאָהר, דאָס הייסט פון דעם פינפטען ביז'ן צעהנטען יאָרהונדערט איז אין קיין לאַנד ביי קיין פּאָלק ניט געבליבען ניט נאָר קיין שפור פון קיין דראַמע נאָר פון קיין שום סאָרט טהעאטראַלישע פאַרשטעלונגען.

אן אויסנאַהם אין יענער צייט האָבען דוקא געמאַכט די איר דען. ארום דעם פינפטען יאָרהונדערט און אפשר נאָך פריהער האָט זיך גענומען ווייזען ביי אידען א נייע סאָרט דראַמע, וואָס דאַרף בעצייכענט ווערען מיט'ן נאָמען פורים שפיעל.

דער אָנהויב פון דעם פורים שפיעל איז א סך עלטער, ווי מען איז געוואוינט צו דענקען. בכלל האָט מען וועגען דער א דישער דראַמע וועניג געשריבען, און דער אָנהויב איז נאָך לחלוטין ניט אויסגעפאַרשט. די עטליכע אידישע געלעהרטע, וואָס האָבען גע- שענקט אויפּמערקזאַמקייט דער אידישער דראַמע ווייזען געוואוינט לויך, אז איהר געבורט איז פאַרגעקומען אין דעם ניינטען אָדער צעהנטען יאָרהונדערט. נאָך אנדערע זעהען ניט קיין שפור פון אידישער דראַמע ביז'ן רענעסאַנס. אבער דאָס איז ניט אין גאַנצען ריכטיג. דער אָנהויב פון א דראַמע איז ניט ווען פאַרטיגע שטיקער ווערען אויפגעפיהרט, נאָר ווען מען הויבט זיי אָן צו שאַ- פען. דער אָנהויב פון דער גריכישער דראַמע איז ניט ווען עסכילוס, דער ערשטער פון די דריי גרעסטע גריכישע דראַמאַטישע דיכטער האָט אָנגעהויבען צו שאַפען זיינע טראַגעדיעס; אויך ניט ווען טהעספּוס, דער פאַטער פון דער גריכ שער דראַמע האָט אָנגעהויב- בען ארומצופאַרען איבער'ן לאַנד מיט זיין וואַגען, וועלכער האָט איהם געדיענט אלס א ביזנעס און וואו ער האָט געענבען זיינע

האמעטנע פארשטעלונגען. די גריכישע דראמע הויבט זיך אן כון דעם כאר, וואס האט געמאכט און געזונגען לכבוד דעם גאט פון וויין ווען די גריכישע כהנים האבען איהם קרבנות געבראכט און דערצהלט דעם עולם זיינע גרויסע שבחים, און פון די ווערט לאך און המצאות וואס זיינען דערביי געמאכט געווארען פון דעם פובל קום. און ווען מיר בעטראכטען דעם נייען סארט דראמע פון דעם שטאנדפונקט, מוזען מיר קומען צום שלום, אז דאס פורים שפיעל איז כמעט אזוי אלט ווי דער גלות.

דאס פורים שפיעל, א קינד פון גלות, געבארען אין בית המדרש אדער אויפ'ן שוהל-הויף און געצערטעלט פון פרומע איי דען, האט שוין אין אנהויב פון דעם פינפטען יארהונדערט גע- צאהלט א שווערען פרייז און איז דורכגעווייקט געווארען מ'ט איי דישען בלוט. גע'רודפ'ט, געשטיקט, געווארגען פון אלע זייטען. האט דער גלות איד אנגענומען די כלי זין פון דעם שוואכען און האט זיך אבגערעכענט מיט זיינע שונאים דערמיט, וואס ער האט פון זיי חוץ געמאכט אונטער די אויגען. די געלעגענהייט דערצו האט ער געהאט אין דעם איינציגען טאג פון יאָהר, ווען ער האט געפייערט זיין גרויסען נצחון איבער זיין גרעסטען שונא — המן. עמל'ק'ס אייניקעל איז געווען די פערקערפערונג פון אלע אידישע שונאים און אז מען האט זיך מיט איהם גערעכענט, פון איהם חוץ געמאכט, האט מען געפיהלט, אז דאס איז א נקמה און אלע שונאים.

די מגלה וואס מען האט געלייענט אין שוהל, האט ניט גע- געבען קיין געלעגענהייט פאר מאכען חוץ. די מגלה אליין איז צו ערנסט, די שוהל צו הייליג דערפאר. האט מען דעם טאג פון פורים דעם שוהל-הויף פערוואנדעלט אין א טהעאטער און דארטען גע- מאכט א גולם פון המנ'ען און געשטעלט פאר איהם א תל'ה. די אידען האבען זיך ארומגעשטעלט ארום, און ווער עס האט גע- קאנט, האט געמאכט א ווייז, געזאגט א המצאה, ארויסגעשפרונגען מיט א קאטאוועס, און ווען דער שפאס האט זיך אויסגענומען, האט מען דעם גולם פערברענט צוזאמען מיט דער תליה. צו דאס איז געווען א צופאל, צו אן איינפאל פון א וויצלינג, דער גולם

מיט דער תליה האָט אנגענומען די פאָרם פון א צילם, און דאָס האָט אַרויסגערופען א שאַרפען פּראָטעסט פון די קריסטליכע שכן'ס. זיי האָבען זיך געקלאָגט, אז אידען שפּאַטען פון זייער אמונה. אימ' פּעראַטאָר טהעאָדאָסיוס דער צווייטער האָט אַרויסגעגעבען א בע' פּעהל, אז אידען זאָלען זיך ניט ערלויבען צו מאַכען אזא פּורים שפּיעל און ערקלערט א שטראַף פאַר די וואָס וועלען דערויף עובר זיין. אבער ניט דער בעפּעהל און ניט די שטראַף זיינען געווען בכת אבצושטעלען אזא שפּעל. די אידען האָבען זיך געמאכט ניט וויסענדיג, און דער כּעס פון די קריסטליכע שכן'ס איז געוואקסן סעו. אין דעם סירישען שטעדטל אימנעסטאָר, ניט ווייט פון אַנט טיאָד, וואו די אידען האָבען זיך לוסטיג געמאכט איבער א גולם פון המן אויף דער תליה, האָבען די קריסטען געמאכט א בלבל, אז די אידען האָבען אויפגעהאנגען א קריסטליכען כּחור אין דער פאָרם פון א שתי וערב און פּערשמיסען איהם אויף טויט. פיעל אידען זיינען שווער בעשטראַפט געוואָרען דערפאַר, און אין אַנט טיאָד האָבען די קריסטען נקמה גענומען פון די אידען און פּער'טריבען זיי פון די בתי מדרשים. דאָס איז געווען אין דעם יאָהר 415.

ווי פרימיטיוו, ווי האַמעטנע אזא שפּיעל איז ניט געווען, קען מען שוין אין דעם זעהן א גאנצע האַנדלונג, א גאנצע פאַרשטעלונג, און מען דאַרף ניט קיין סך חקירות צו ציהען דעם שלום, אז דאָס דאָזיגע שפּיעל איז פיעל נעהענטער צו קאָמעדיע, ווי די ערשטע וויצען און פּזמונים לכבוד דעם גריכישען גאָט דיאָניסאָס, וועלכע רעכענען זיך פאַר'ן אָנהויב פון דער אַלטער גריכישער דראַמע. מען קען זיך גרינג פאַרשטעלען, ווי אזוי דאָס פורים שפּיעל האָט זיך גענומען ענטוויקלען. די וויצען און המצאות, וואָס זיינען געמאכט געוואָרען ארום דער תליה, זיינען לכתחילה אַרויסגעזאָגט געוואָרען ניט געטראכטערהייט. יעדער האָט געזאָגט, וואָס איהם איז איינגעפאלען. די געלונגענע וויצען, די בעסערע המצאות זיינען געבליבען אין זכרון און וואָס א יאָהר שפּעטער זיינען זיי געוואָר רען אלץ מעהר בעקאנט און אלץ מעהר געוואקסען, און עס האָט זיך אויסגעאַרבייט א געוויסער נוסח. דערביי איז שוין געווען גרינג

איינצופיהרען אן ארדענונג, אז איינער זאל דעם צווייטען ניט אריינפאלען אין די רייד. איינער האָט געזאָגט און דער אנדערער האָט געענטפערט און דאָס איז שוין אן אמת'ער דיאלאָג, וואָס ציהט זיין זאפט פון דעם פאָלקס הומאָר.

די ווייטערדיגע ענטוויקלונג פון דעם דאָזיגען שפּיעל איז צו געגאנגען זעהר, זעהר לאַנגזאָם, ווייל ווען מיר בעגעגענען אין דעם ניינטען יאהרהונדערט שוין א פארטיג פורים שפּיעל, א פאָרס גענומען פון דער געשיכטע אחשוורש, זעהען מיר ווידער, אז די הויפט פערזאָן איז א מאנעקען פון המן, וועלכען מען פערברענט אויף א שייטערהויפּען, און די פערזאמעלטע טאנצען ארום איהם און זינגען און פרעהען זיך מיט המנ'ס מפלה.

אויף אזא אופן האָט דאָס פורים שפּיעל אין א קיימא לן פון פיינע עטליכע הונדערט יאָהר קיין גרויסען פאָרטשריט ניט גע- מאכט, און עס האָט זיך נאָר אויסגעארבייט אנשטאָט צופעליגע וויצען און המצאות א בעשט'מטע פאָרס און א געוויסער נוסח. און קיין וואונדער ניט. ווי שוין אויבען דערמאָנט איז די צייט פון דעם פינפטען ביז דעם צעהנטען יאהרהונדערט ניט געווען מסוגל פאר דראמע. און אידען זיינען אפשר געווען די איינציגע ביי וועמען דורך דער דאָזיגער גאנצער לאַנגער צייט האָט זיך געוויזען דאָס ערשטע קערנדעל פון א נייען סאָרט שפּיעל, נאָכדעם ווי די אלטע קלאַסישע דראמע האָט איהר רוה געפונען אין קבר. די אידען זיינען געווען די פיאַנערען אין דער מאָדערנער דראמע און די דראמאטי- זירונג פון מגלת אסתר, וואָס איז געמאכט געוואָרען אין דעם ניינ- טען אָדער צעהנטען יאהרהונדערט איז געווען אזא גרויסע אויפ- טהו, פון וועלכען די אייראָפּעאישע פעלקער האָבען דעמאָלט נאָך אפילו ניט גע'חלומ'ט. עס איז פערשפארט צו זאָגען, אז דאָס וואָרט מאָדערנע ווערט דאָ געברויכט אין דעם סאמע ברייטסטען זין און דערמיט ווערט בעצייכענט די דראמע וואָס האָט זיך אָנגע- הויבען צו ענטוויקלען נאָכ'ן טויזנט פון דער קלאַסישער דראמע. דער אָנהויב פון דער מאָדערנער דראמע איז די מערב אייראָפּעאישע שטעלענער הויכט זיך אָן ערשט אין דעם צעהנטען יאהרהונדערט אין די קירכען, און דער ערשטער אויסדרוק פון א דראמאטישען

עלעמענט איז געווען די לצנות'דיגע עבודה, וואס מען האט געפראגט וועט פאר דעם אלטאר אין דעם יום טוב פון די שטים. אלע לצים וואס האבען אין דעם געשפיעלט זיינען געווען אָנגעטאָן ווי קא-מעדיאנטען און מען האט דערביי געזונגען צו נישע ליערלאך און געגעסען און געטרונקען און געמאכט זיך לוסטיג.

יעדער אידישער אינגעל האט געהערט, אז פאר פסח בעהאל-טען די גלחים א צלם מיט'ן געקרויצעטען יעזוס אין א טרונע און אין דער נאכט פון פסח געהען די גלחים ארום און זוכען איהם, און ווען זיי קומען צו דער טרונע געפינען זיי זי אָפען און דארטען ליגען נאָר די קליידער, און עס ווערט א שמחה ביים עולם, אז יעזוס איז צוריק לעבעדיג געוואָרען.

אין יענע צייטען האט מען עס געפראוועט מיט גרויס פא-ראד. מען האט פאָרגעשטעלט, ווי די מוטער פון יעזוס וויינט איבער דער טרונע און ווי מלאכים זינגען און דערביי זיינען פאָרגעקומען דיאלאגען און דער עולם האט זיך געפרעהט און געזונגען און זיך געהאלוט און געקושט.

אזעלכע זיינען געווען ביי די קריסטען די ערשטע פאָרשטע-לונגען, פון וועלכע עס האט זיך ענטוויקעלט די מאָדערנע דראמע, און ווען מען פערגלייכט זיי מיט א דראמאטיזירונג פון דער מגלה אסתר, וואס אידען האבען געשפיעלט אויפ'ן שוהל-הויה, עס מאכט ניט אויס, ווי אומגעלומפערט, ווי האמעטנע זי איז ניט גע-ווען, קען מען גרינג איינזעהן, אז דאס פורים שפ על האט שוין דערגרייכט א געוויסע מדרגה פון ענטוויקלונג, ווען די מאָדערנע דראמע האט זיך ביי די קריסטען ערשט גענומען אויסקאלופען פון איי.

אָבער דער נייער מין דראמע, געבאָרען אין בית המדרש, ער-צויגען פון ישיבה בחורים און געצערטעלט פון פרומע אידען, איז שוין פון געבורט געווען פער'משפט אויב נט אויף א פריהציטיגען טויטס איז לכל הפחות אויף זעהר א געמאטערט לעבען. דאס פורים שפיעל האט גלייך דערפיהלט די שטייפע פענטעס, וואס האבען איהם ניט געלאזט קיין ריהר טהאן זיך און דערצו האט עס נאך בעגעגענט אויפ'ן וועג גרויסע שטרויכלונגען, וואס עס האט ניט

געקענט בייקומען. שוין ביי דער ערשטער דראמאטיזירונג פון אחשוורש האט מען זיך אנגעשטויסען אויף אן אייזערנע וואנד. אין דער מגלה פון אסתר קומען אריין אזעלכע פערזאנען, ווי ושת, אסתר און זרש, און אויב אפילו מען קען אויסקומען אהן ושת און אהן זרש, קען מען זיך נישט בעגעהן אהן אסתר. און ווער וואל שפיעלען די ראל פון אסתר? א מיידעל? א ווייבעל? אפילו ביי די גריכען האבען פרויען נישט געשפיעלט אויף דער בינהע און אויך מיט פיעל הונדערטע יאָהרען שפעטער אין ענגלאנד, אין שעקספירס צייטען, האבען פרויען נישט געשפיעלט, און די ראל פון דער ווייבליכסטער דזשוליעט האט געשפיעלט א יונגער בחור אפשר נאך מיט קליינע וואנסעלאך. עס האט דעמאלט גאר נישט געקענט זיין די פראגע פון „קול באשה ערוה“, אז עס איז א שאנד צו הערען די שטים פון א פרוי, ווייל עס האט גאר קיין רייד נישט געקענט זיין וועגען א אידישער מיידעל אָדער ווייבעל צו מישען זיך צווישען מאנסביל. עס פארשטעהט זיך, אז די ראל פון אסתר וואלט בעדארפט שפיעלען א זכר, און אין אזא פאל האט מען זיך אנגעשטויסען אויף א בפירוש'ען לאו פון דער תורה: „לא ילבש גבר שמלת אשה“, א מאנסביל טאָר נישט אַנטהאַן קיין פרויער קליידער. דער אלטער פערבאט פון טהעאטער צוליעב מושב לצים איז א חוק געגען דעם דאָזיגען לאו, און דאָס אליין האט געדארפט זיין גענוג צו טוידטען דאָס פורים שפיעל, נאָך איידער עס האט געוויזען די ערשטע סימנים פון לעבען.

עס דארף דעריבער קיין חדוש נישט זיין, פאר וואָס די ענט-וויקלונג פון דעם פורים שפיעל איז צוגעגאנגען אזוי לאנגזאם. מיר דארפען זיך נישטער חדוש'ען, ווי אזוי עס איז גאר געקומען צו א דראמאטיזירונג פון אחשוורש. און טאקע ווען נישט דער ספעציעלער כאראקטער פון דעם יום טוב פורים וואלט קיין מאָל דאָס פורים שפיעל נישט אויסגעהאָדעוועט זיך אויפ'ן שוים פון אידישקייט.

פורים איז געווען דער אידישער קארנעוואל, א יום טוב פון הוליען און טרינקען, ווען שכרות ווערט גערעכענט פאר א מצוה. דאָס איז דער איינציגער יום טוב, ווען דער איד האט זיך אין נאכצען אויסגעטהאן פון זיין רוחניות וועלטעל און האט זיך מיט

חשק אריינגעווארפען אין הכלי עולם הזה. דעם טאג האט געמאכט א מרידה דער אסקעט, דער נזיר, דער איינגעהאלטענער אין איהם און גענארט צו טהאן עפעס אזוינס, וואס איז געווען געגען זיין גאנצען ארט לעבען, געגען זיין גאנצער פילאזאפיע. די פורים'דיגע סעודה, די עטליכע גלעזער וויין אדער גלעזלאך בראנפען ווישען ווי מיט דער האנד פון איהם אב זיין ערנסטקייט, אייביגען אומעט און ווייזען איהם די וועלט גאר אין אנדער קאליר. אין דעם טאג ווערט עפעס ווי פערשוואונדען יעדע הייליגקייט, און אפילו דער פרומס'טער איד פערנינט זיך צו זאגען אזעלכע הלצות, ביי וועלכע וויר בער טארען ניט זיין דערביי. אין ישיבות, וואו בחורים און יונגע לייט זיינען א גאנץ יאהר געזעסען על התורה ועל העבודה איז גע'ווען א מנהג אויסצוקלייבען אויף דעם טאג פון פורים א לצנות'דיגע רב און ער האט געזאגט אזעלכע דרשות, פון וועלכע א איד פון א גאנץ יאהר וואלט רויט געווארען פאר בושה. די דאזיגע דרשות האבען זיך אויסגעצייכענט מיט גראבען ציניזם, מיט מאוס'ן נבול פה, און וואס געזאלצענער דער נבול פה איז געווען. אלץ מעהר האט דער עולם אנגעקוואלען.

יונגע חברה לייט האבען זיך אין דעם טאג אנגעטהאן אין וויר בערשע קליידער, זיינען ארומגעגאנגען אין די גאסען און געמאכט קאמעדיאנטסקע שטיק, און די עלטערע מענשען, די פרומע אידען האבען ניט נאר נאר ניט געהאט קענען דעם, נאר געקליבען פון זיי פערגניגען.

עס איז קיין שום ספק ניט, אז דער כאראקטער וואס פורים האט אנגענומען האט זיך ניט אויסגעארבייט אויפ'ן שוים פון אידישקייט און אז דער מנהג איז איבערגענומען געווארען פון די ארומיגע פעלקער. אין דעם מיטעלאטער האט מען אין פיעל מדינות אין איראפא געפייערט דעם גארענפעסט. די לצנות אין דעם יום טוב האט מען געטריבען אזוי ווייט, אז אויף דעם טאג פלעגט מען אויסקלייבען א פאכסט, אריינזעצען איהם אין א טהראן אין איינער פון די גרעסטע קירכען און אויף זיין בעפעהל פלעגט מען פראווען א חוכא וטלולא'דיגע עבודה. דער דאזיגער יום טוב איז אויף ניט געווען קיין קריסטליכער. ער איז איבערגעגאנגען

צו די קריסטען פון די רוימישע געצענדענער און איז געווען אז איבערבלייבסעל פון דער רוימישער סאטורנאלע.

דאס איז זעהר וויכטיג צו וויסען, כדי בעסער צו פערשטעהן דעם כאראקטער פון פורים אין די פריהערדיגע צייטען, און דאס וועט אונז העלפען צו בעגרייפען ניט נאָר ווי אזוי א ז מעגליך געוואָרען א פורים שפיעל ביי אידען, ווען אזעלכע שווערע שטיינער זיינען איהם געלעגען אין וועג, נאָר אויך פאר וואָס עס האָט אָנגענומען אזא גראבען, צינישען און אונגעלומפערטען פנים.

דאָס פעלד פון דראמע ביי אידען איז געווען קליין און בעשרענקט. א סאטירע, א וויציגער דיאלאג, א קליינער פארס — דאָס איז געווען אלץ וואָס מען האָט געקאָנט שאפען אויף דעם פעלד. נאָר קיין אנדערע פעלדער זיינען אויך ניט געווען פאר דער דראמע. און דער דראמאטישער קערנדל, וואָס האָט זיך בעוויזען ביי אידען איז געבליבען אין א פערגליווערטען מצב. און ערשט ווען אנדערע ברייטערע פעלדער האָבען זיך געעפֿנט, האָבען זיך אידען גענומען מיט חשק און התמדה צו דער קונסט פון דראמע. די ערשטע אַריגינעלע דראמע אין דער שפאנישער ליטעראַטור, „סעלעסטינא“, שרייבט מען צו א אידען, ראָדריגאָ דא קאטא. די ערשטע עכט אידישע שטיק אין שפאניש „אסתר“ איז אָנגעדרייבען געוואָרען אין דעם יאָהר 1567 פון סאלאמאן אוסק מיט דער הילף פון לאַזאַראַ גראַציאַנאָ, ביידע אַנוסים. אנדערע שפאנישע אידען זיינען געגאנגען אין זייערע טריט און הגם פערטריבען פון שפאניען האָבען זיי ניט אויפגעהערט צו שרייבען אין שפאניש און שאפען זייערע דראמאטישע ווערק נאָך שפאנישע מאָדעלען. זייער טהעטיגקייט אויפ'ן פעלד פון דראמע איז געווען אזוי פרוכטבאר, אז כאלד האָט זיך בעוויזען א „אידישער קאלדעראן“, וועלכער האָט אָנגעשריבען איבער צוויי און צוואנציג דראמען. ער האָט געהייסען אַנטאָניאָ ענריקעז דע נאָמעז (1600-1660), א מאָדראַנאָ וועלכער האָט זיך אַרויסגעראטעוועט פון דער אינקוויזיציע און איז אַנטלאָפֿען פון שפאניען. א צייט לאַנג זיינען פיעל פיערסען זיינע אָנגענומען געוואָרען פאר קאלדעראַנס. מען דענקט אויך אז ער איז דער פערפאסער פון דעם שפאנישען פורים שפיעל

„קאמעדיא פאמאזא דע אמאן אי מאָרדעכאי.“

שטחח לוצאטא (1590-1663) האָט אין זיינע יונגע יאָהרען אָנגעשריבען אין איטאַליעניש א פאראבאָלע, א מין אלעגאָריע אין א דראמאטישער פאָרם. דער אינהאַלט איז אזא: אין דעלפי האָט מען געגרינדעט אן אקאדעמיע מיט דעם צוועק אבצווונדערן די פסולת פון מענשליכען וויסען. „פערשטאנד“ האָט גלייך דערלאנגט אַ פעטציע פון געפענגנים, וואו זי איז א צייט לאנג געווען איינגע- שפארט דורך „ארטהאָדאָקסישען אויטאָריטעט“, און געפאָדערט מען זאָל איהם גלייך בעפרייען. און הגם פיפאגאָראס און אריסטאָטעל, די הויפט פאָרשטעהער פון וויסען, זיינען געווען געגען דעם און האָבען געוואָרענט, אז ווען „פערשטאנד“ וועט בעפרייט ווערען, וועט ער פערשפרייטען שרעקליכע פערגרייזטע מיינונגען, דאָך האָט די אקאדעמיע ארויסגעלאָזט איהם פריי, ווייל נאָר מיט'ן פער- שטאָנד קאן וויסען זיך ענטוויקלען. נאָר די ערשט בעפרייעטע מוחות האָבען אָנגעמאכט א סך צרות, און די אקאדעמיקער האָבען ניט געוואוסט, וואָס צו טהאָן. סאקראטעס האָט זיך אויפגעהויבען און אין א לאנגער רעדע האָט ער ערקלערט, אז „פערשטאנד“ און „אויטאָריטעט“. ווען מען ערלויבט זיי צו געוועלטליגען אַליין, וועלען נאָר מאכען פעהלערען און צרות, נאָר ווען יעדער פון זיי ווערט בעשרענקט, פערשטאנד פון אמונה און אמונה פון פערשטאנד, און ווערען אויסגעמישט אין א ריכטיגער פראָפאָרציע, וועלען זיי שאפען א שעהנע הארמאָניע, וואָס ניט דעם מענשען די וועלט און יענע וועלט.

דאָס קאן מען בשום אופן ניט רופען דראמע און האָט קיין שייכות ניט מיט דראמאטישער קונסט. נאָר די פאראבאָלע ווייזט, אז די איטאַליענישע אידען האָבען זיך גענומען צו דער דרא- מאטישער פאָרם. לעא מאָדענא (1571-1649), האָט אין דער זעל- ביגער צייט איבערזעצט אין איטאַליעניש אוסק'ס „אסתר“ פון שפאניש.

אין דעם זעלביגען יאָרהונדערט איז אויך געמאכט געוואָרען דער ערשטער פערזוך צו שאפען די העברעאישע דראמע. דער ערש- טער אויף דעם פעלד איז געווען משה זכות (זאקוט אָדער זאקוטא).

1630-1697) געבאָרען אין אמסטערדאם און האָט געלערנט אין איין ישיבה מיט ברוך שפינאָזא. דאָס ווערק הייסט „יסוד עולם“ און די העלדען זיינען: נחור, מלכה, תרח, אברהם, הרן, שרה, לוט, אליעזר, נמרוד, עוג, אמרפל, ישמעאל, הגר, קטורת, יצחק, נמרוד'ס קנעכט און חכמים, אברהם'ס פאסטוכער און זייער אויפ' זעהער אחיטוב, לוט'ס פאסטוכער און זייער אויפזעהער אחירע, אמרפל'ס חברים.

הגם דער „יסוד עולם“ איז געווען די ערשטע געשריבענע דראמע אין העברעאיש אין אבער די ערשטע העברעאישע גערקטע דראמע געווען „אסירי התקוה“ פון יוסף פענאָז דע לאַ ווענאָ (1650-1703). די וויכטיגקייט פון ביידע דראמען בעשטעהט נאָר דערין, וואָס זיי זיינען געווען די ערשטע אין העברעאיש. דער אינהאלט פון „אסירי התקוה“ איז אזא: א קעניג וואָס קוקט זעהר ערנסט אויף זיין פערזאנלעכקייט אלס הערשער ווערט פער- פיהרט, פריהער פון זיינע אייגענע אימפּלעסען, וואָס ווערען פער- סאָנפּיצירט אין יצר, דערנאָך פון א קאָקעטקע אין דער געשטאלט פון אשה און דערנאָך פון דעם שטן. דריי אנדערע קרעפטען בע- מיהען זיך צו האַלטען איהם אויף דעם ריכטיגען וועג און זיי זיי- נען: שכל, השגחה און א מלאך. פענאָז האָט געהאט די כונה צו ווייזען די קינדער פון די אַנאָס, וועלכע זיינען געווען געוואוינט צום פרייען און אויסגעלאסענעם לעבען פון שפּאניען, אז די ווענען פון דעם יצר און אשה און שטן פיהרען ניט צו קיין גוטס, און אז דאָס אמת'ע גליק געפינט מען אין גוטע מדות.

מיט'ן אָנקומען פון דעם אכטצעהנטען יאהרהונדערט איז די טהעאטיקייט אויפ'ן דראמאטישען פעלד צווישען אידען געוואָרען א פיעבערהאפטע. די פאדערונג אויף טהעאטער וואקסט אומערום און דראמאטישע ווערק ווייזען זיך אין אלע לענדער, וואו אידען זיינען פערשפרייט. דאָס איז געווען די צייט, ווען דער גאנצער בנין פון אידישקייט האָט אָנגעהויבען צו קראכען, די לאסט פון חומרות, גדרים, סינים האָט זיך אָנגעזאמעלט א צו שווערע, און דער איד האָט געוואָלט אויסגלייכען זיינע פלייצעס. דאָס איז געווען באלד נאָך דעם, ווי שבתי צבי איז ווי א שטורם דורכגעגאנגען אין אלע

תפוצות ישראל און האָט הינטער זיך איבערגעלאזט א ווילדע אויפ־רעגונג, אן אונגעקאנטע בענקעניש נאָך א גרינגערען, פרייערען, בעסערען לעבען. אין די גהעמאס, וואו די אויגען זיינען תמך געווען פערריסען צום הימעל, האָט מען פלוצים דערזעהן די ערד מיט אלע איהרע פערגניגענס. און הגם שבתי צבי אליין איז שוין געווען טויט און זיינע חסידים אויסגע'שמד'ט, האָט אבער נאָך געלעבט דער שבתי צבי'נישער גייסמ, דער קאמף געגען דעם שווערען יאָך פון תלמוד האָט אָנגעהאלטען, און דער מיסטישער זוהר, ווי דונקעל ער איז ניט געווען, האָט פערשפראכען מיט'ן אויטאָריטעט פון אמונה מקרב צו זיין דעם הימעל צו דער ערד.

אין דעם ערשטען פערטעל פון דעם אכטצעהנטען יאָרהונדערט האָט זיך אין איטאליען בעוויזען דער העברעאישער דראמאטישער דיכטער משה חיים לוצאטא (1707-1747). געבאָרען און ער צויגען אין איטאליען איז ער די ערשטע צייט געווען אונטער דעם איינפלוס פון דער איטאליענישער דראמאטישער ליטעראטור און זיין ערשטער פערזוך אויפ'ן פעלד פון דראמע אין דער האלב פערגעסענער שפראך פון די נביאים. „שמשון ופלשתים“ דערמאָנט שטארק דאָס בעוואוסטע איטאליענישע שעפער-שפיעל „פאסטאָר פידאָ“ (דער טרייער פאסטוד). די דאָזיגע דראמען האָט ער אָנגעשריבען אין דעם יאָהר 1724, דאָס הייסט ווען ער איז אלט געווען זיבעצעהן יאָהר.

ער איז געווען צו יונג, צו אונערפאהרען, צו געבען א נאטירליכע פארב די ליידענשאפטען, וואָס ווערען געשילדערט אין „שמשון ופלשתים“. די דאָזיגע ליידענשאפטען זיינען איהם געווען אין גאנצען פרעמד און ער האָט זיי נאָר געקענט מאַלען מיט פארבן בען פון דער פאנטאזיע. קיין לעבעדיגקייט, מענשען-קענטשאפט האָט מען אין דער דראמע ניט צו זוכען, נאָר דערפאר איז זי דורכגעדרונגען מיט א רייכער פאעטישער פאנטאזיע.

זיין צווייטע ווערק אין א דראמאטישער פאָרם דער „מגדל עוז“ ווייזט א וואונדערבארע האַרמאָניע פון קלאַנגען, וועלכע מען האָט ניט געהערט צווישען אידען צייט די נביאים זיינען אנשוויר

גען געווארען, אבער דא ווייזט זיך אויך ארויס אן אונבעקאנט-
שאפט מ'ט דער וועלט.

א קינד פון רייכע עלטערן, ערצויגען אין רחבת, דערווייטערט
פון יעדער דאגה, האט ער די וועלט נאך געקענט זעהן פון זיין
צימער, וואו ער האט זיך ארומגעטראגען מיט שבת צו'נישע
חלומות. באלד אבער האט ער געמוזט ערוואכען פון זיינע חלומות
און קומען אין צוזאמענשטויס מיט פערשיידענע מענשליכע ליי-
דענשאפטען. דאס רעדעל ביי זיין פאטער האט זיך איבערגע-
דרעהט, און דער איידעלער טרוימער און מיסטיקער איז געבלי-
בען אהן מיטלען און האט געדארפט אנהויבען צו זארגען
וועגען דער וואכעדיגער חיונה. און איצט איז ער האט
פערלארען דעם שוץ פון דעם רייכען פאטער, האבען די
איטאליענער רבנים אָנגעהויבען צו רופ'ען איהם פאר זיינע ניין
גונגען צו דער קבלה און האבען איהם אין חרם אריינגעווארפען. זיין
נע פריינד וואס האבען איהם שבחים געזונגען האבען איהם
איצט פערלאזט און אבגעקעהרט זיך פון איהם. ער האט א צט
דערזעהן מענשען ווי זיי זיינען. ער האט געזעהן אריינקוקען טיער
פער צו זיי אין הארצען, און די ערפאהרונג וואס איז איהם פרי-
הער אבגעגאנגען, איז צו איהם יעצט געקומען אין דער פולער
מאס.

אבער די דאזיגע ביטערע ערפאהרונגען האבען זיין פאעטישען
גייסט ניט ביטער געמאכט. אין זיין לעצטער אונשטערבליכער
דראמע „לישרים תהלה“, ווייזט ער זיך ארויס אין זיין פולער
קראפט. דאס איז א גרויסע ווערק סיי אין דער פארם, סיי אין
סטיל און סיי אין געדאנקען. מיט דער דאזיגער דראמע האט ער
זיך געשאפען אן אייביגען מאָנומענט אין העברעאיש.
„לישרים תהלה“ איז געשריבען אין דער פארם פון פאר-
שעקספירס צייטען, אלעגאריש. די כאראקטערען זיינען ניט קיין
מענשען פון בלוט און פלייש, נאך אבסטראקציעס, ווי שכל און נא-
רישקייט, ארענטליכקייט און פאלשקייט און דאס גלייכע.
אויפ'ן ערשטען בליק קען אויסווייזען, אז די העברעאישע
דראמע זיינען לכתחילה געשאפען געווארען בלויז צום לייענען און

ניט צום אויפפיהרען אויף א ביהנע, ווייל זייער דראמאטישער שטאף איז צו קליין און די האנדלונג צו שוואך. בפרט ווען זיי זיינען געקומען נאך שעקספיר און נאך קאלדערעאן, ווען פון א דראמע האט מען געפאדערט א שטארקע האנדלונג מיט מענשען פון כלום און פלייש און די צייט פון אלעגאריען און מאראליטעט טען איז שוין געווען פאראיבער. אבער אן אמת'ן איז געווען א גאנץ געוועהנליכע ערשיינונג אין דעם 17טען יארהונדערט צו געבען דראמאטישע פארשטעלונגען פון העברעאישע שטיקער אויף חתונות ווי אויך פורים, און די מייסטע העברעאישע שטיקער זיינען געשריבען געווארען פאר דעם צוועק. דער אידישער דיכטער יצחק גאמעיץ דע סאסא, וועלכער האט געלעבט אין איין צייט מיט יוסף פענזא אין אמסטערדאם האט אין ליטינישע פערזען בערזונגען די ערשיינונג פון „אסירי התקוה“ אזוי:

„ענדליך איז עס ערריכט געווארען. די העברעאישע מווע שפאצירט איצט אין די פעלצענע שיד מיט די הויכע אכסאצען זיכער און שטייף. מיט געמאסטענע טריט פון פאָעזיע ווערט זי מיט פאראר אריינגעפיהרט דורך יוסף (פענזא). א רייכער שטראהל פון האַפנונג שיינט ווידער, אז איצט וועט אויך די ביהנע זיך עפענען פאר דעם הייליגען געזאנג.“

דערפון דארף מען דרינגען, אז מען האט געווארט צו הערען די מעלאדישע קלאנגען פון די העברעאישע דראמאטישע דיכטונג נען אויף א ביהנע.

אין דער זעלבער צייט וואס משה חיים לוצאטא האט רייכער געמאכט די העברעאישע שפראך מיט זיינע דראמאטישע דיכטונג נען האט זיך יאזע דע סילווא (1705-1739) אויסגעצייכענט אלס דראמאטישער דיכטער אין פארטוגאל און האט בערייכערט די פארטוגעזישע ביהנע מיט פיעל דראמען. יאזע דע סילווא איז געבליבען א קלאסיקער אויף דער פארטוגעזישער ביהנע און זיינע דראמען ווערען נאך געשפיעלט ביי היינטיגען טאג. זיין טויט איז זעהר א טראגישער. ער איז געשטארבען א מארטירער אויפ'ן שייט טעהויפען, און בשעת די פלאמען האבען ארומגעכאפט זיין קערפער, האט מען אין דעם גרויסען טהעאטער אין ליסאבאן אויפגע-

פיהרט זיינע אן אפערעטע און דאס קנאקען פון דעם פייער האט זיך אויסגעמישט מיט די מעלאדישע קלאנגען פון זיין מוזיקאלישער דראמע.

מיט איהם האט זיך געענדיגט די עפאכע פון דער שפאנישער און פארטוגעזישער השפעה אויף אידישע טאלאנטען. ער איז געווען דער לעצטער רינג אין דער גאלדענער קייט, וואס האט זיך געצויגען פון דעם בלוטיגען שפאניען אין אלע יענע לענדער, וואו אידען האבען געפונען א מקום מקלט נאכ'ן גירוש.

נאמען אין שפאניען און יאזע דע סילווא אין פארטוגאל. זיינען ניט געווען סתם דראמאטורגען. זיי האבען פערנומען זעהר א וויכטיגען פלאץ אויף דער שפאנישער און פארטוגעזישער ב.הנע. עס איז זעהר פיעל געזאגט, ווען נאמען'ס דראמען זיינען א צייט לאנג אנגענומען געווארען פאר קאלדעראנס. קאלדעראן פער- נעהמט אויף דער שפאנישער ביהנע דעמועלביגען פלאץ, וואס שעקספיר אויף דער ענגלישער. יאזע דע סילווא'ס דראמען האבען אויסגעהאלטען די בעסטע פראבע, די פראבע פון צייט, ווען זיי האבען זייער רייז ניט פערלארען אין א משך פון א צוויי הונדערט יאהר און דער פארטוגעזישער ביהנע. די דאזיגע פאקטען זיינען פאר אונז זעהר וויכטיג. מען האט ביי אונז און וועגען אונז א סך טהעאריען געבויט, פאר וואס אידען האבען זיך ניט אויסגעציי- כענט אין דער דראמאטישער ליטעראטור. מען האט וויסענשאפט- ל'יך ערקלערט, אז די אייביגע רדיפות און די שענדליכע גהעטאס האבען די אידען ניט געמאכט מסוגל פאר דראמע. מען האט אויך ערקלערט, אז דער אידישער טעמפעראמענט איז אזא, וואס לאזט זיך פשוט ניט שפאנען צו דראמע. די אנסטען און צרות פון די אנוסים זיינען געוויס ניט געווען קלענער פון די רדיפות און ער- נידרונגען, וואס די אידען אין די גהעטאס זיינען אויסגעשטאנען. דער טעמפעראמענט איז ביי זיי געווען א ריין אידישער, אויב עס איז פארהאן אזא זאך ווי א ספעציעלער אידישער טעמפע- ראמענט, און דאך האבען די אנוסים אין שפאניען און פארטוגאל דערוווען אויסצוצייכענען זיך אויף דעם פעלד פון דראמע.

די אידען וואס זיינען ארויסגעגאנגען פון שפאניען האבען

פון זיך ניט געקענט אכטרייסלען די נייע השגות, וואס האבען זיך ביי זיי אויסגעארבייט אונטער דער השפעה פון יענעם לאנד. און די אנוסים זיינען געוואוינט געווארען צו א פרייען לעבען. די הבלי עולם הזה האבען ביי זיי פערנומען א גרויסען פלאץ און די אנוסים האבען אפילו ניט בעגריפען פאר וואס מען דארף זיין דערווייט טערט פון פרו ען.

עס דארף דאריבער קיין חדוש ניט זיין, פאר וואס זיי האבען געבראכט אומערדום, וואו זיי זיינען פערוואגעלט געווארען, א לעב-צונג נאך אזא אונטערהאלטונג, ווי טהעאטער, און ווען צוליעב וועל-כער עס איז אורזאך האבען זיי ניט געקענט בעזוכען דעם טהעא-טער פון דער שטאדט, וואו זיי האבען זיך בעזעצט, האבען זיי גע-גרינדעט אייגענע טהעאטערס.

און ניט נאך די שפאנישע אידען אליין האבען זיך דערמיט אויסגעצייכענט, אויך די אידען אין איטאליען האבען ארויסגע-וויזען א פאדערונג אויף אזא אונטערהאלטונג און אין דעם זי-בעצעהנטען יאהרהונדערט האבען זיי געהאט זייערע אייגענע טהעאטערס, ווי מען קען עס זעהען פון די שאלות ותשובות פון דעם איטאליענישען רב שמואל אבותב. דער דערמאנטער רב ווענדט זיך צום ווענעציער רב עזריה פיגו מיט אזא בריעף :

(* לכמהרר עזריה פיגא : מוירונה לוויניציאה.
דעם יאָהר תס"ב.

תעיר קנאת ד על קביעת בתי טרטיאות ובתי קרקסיות במחנה העברים בהתאסף שם אנשים ונשים וטף לשמוע דברי לצנות ונבלות פה. כי החלתי מיגון וכאב פירוד הנעשה ע"י פ' נר"ו וחוששני הן ח"ו תצא תקלה מתחת ידו לרבים ופערו פיהם לבלי חוק להטיף מום בקדשים, כי הזמן והמקום מופן וניצב לריב לשונות ודבר עבירה בעוונ' שרבו. והאחרון הכביר הקל ארצה עמרת תפארת היהדות מעיר ההיא לבנות ולהקים להם בקרב מחנם הקדושה בתי טרתיאות ובתי קרקסיות הקבועות ונאספו שמה אנשים ונשים

(* דבר שמואל, פון שמואל אבותב, געדרוקט אין וועניציע אין
דעם יאָהר תס"ב.

וטף בנות ישראל הצנועות עם הפרוצות עוברות על דת משה ויהודית קטון וגדול שם הוא כעם ההולך בחליל לשמוע פרשת הקהל והטף למה בא ליתן עונש למביאם, כי מה יעשה אותו הבן ולא יחטא בשבתו בסוד משחקים בשומעו קול פה דובר נבלה הנכנס בגופו כעכם של עכנאי ומעשה ידינו קונן עלינו איכה היתה לזונה קריה נאמנה.

אי לזאת יחרד לבי מורי ורבו, איד זקנים שברור כבשו פניהם בקרקע, אין קנאים פוגעים בו לעכבו וליכא מאן דדאין דינא דגרמי להרים מכשול דין עסק ביש אבי אבות הטומאה.

אין קורצען בעדייט דער דאזיגער אויסצוג פון דעם בריעה אזוי :

שמואל אבאאב קלאגט זיך פאר'ן ווענעציער רב פאר וואס די שעהנע און פרומע אידען שווייגען און קוקען זיך רוהיג צו, ווי מען בויט שטענדיגע טהעאטערס און צירקען אין ווענעציע פאר אידען, און מאנסביל און ווייבער און קינדער, פרומע אידישע טעכטער צוזאמען מיט אויסגעלאסענע זיינען עובר אויף אידישע דינים און פערזינדיגען זייערע יאָהרען, ווייל קיין ויטס קאן נים ארויסקור מען פון זיצען אין א טהעאטער און הערען ווי אקטיאָרען רעדען שענדליכע ווערטער, וועלכע פערדארבען די צוהערער. טהעאטער איז אבי אבות הטומאה.

שמואל אבאאב איז דער זעלביגער, וועלכער האָט אין 1734 צוזאמען מיט נאך פיער איטאַליענישע רבנים אריינגעוואר-פען משה חיים לוצאטא אין חרם.

דער ספר „דבר שמואל“ איז געדרוקט גאָר אין אנהויב אכט-צעהנטען יאהרהונדערט, אויף דעם בריעה צו עזריה פיגו איז קיין דאטום נישט אנגעגעבען און אזוי ווי ער געפינט זיך צווישען גאָר די ערשטע שאלות קען מען דערפון דרינגען אז ער איז געשריבען געוואָרען צום סוף זיכעצעהנען יאהרהונדערט. אין דעם בריעה ווערט גערעדט וועגען שטענדיגע אידישע טהעאטערס און הגם דער סטיל פון דער שאלה ווייזט, אז שמואל אבאאב קען זיך דייטליך נישט אויסדריקען און ער ברויכט גאנצע פראזען, וואו איהם איז נוי-טיג איין וואָרט נאָר דערפאר, וואָס דאָס וואָרט געפינט זיך אין די

געהערנרע אויסדריקע, ווי מען קען עס זעהן פון זיין „בתי טרטיאות ובתי קרקסאות“, ווייל עס דארף ניט זיין קיין שום ספק, אז אין איטאליען האט מען ניט געבויט קיין אידישע צירקען, דאך לאזט זיך דרינגען אז אין די גרויסע אידישע קהלות אין איטאליען זיינען צום סוף זיבעצעהנטען יאהרהונדערט אידישע טהעאטערס קיין נאָווינע ניט געווען. און עס איז זעהר מעגליך אז אזעלכע אידישע טהעאטערס זיינען געווען נאך פיעל פריהער.

מיר געפינען אויך אין דער צווייטער העלפט פון דעם אכט-צעהנטען יאהרהונדערט האָבען די אידען וואָס האָבען זיך בע-זעצט אין פאַראַמאַריבאַ, סוריאַם, זיד אמעריקאַ, פערגרעסערט און פערשעהנערט זייער טהעאטער אין דעם יאָהר 1784, און מיט אכט יאָהר שפעטער דאָס הייסט אין 1792 האָט די דאָרט גע קליי-נע אידישע קהלה שוין פערמאָגט צוויי אידישע טהעאטערס.

עס דארף קיין ספק ניט זיין, אז אויך אין אנדערע קהלות און אנדערע מדינות האָבען אידען געהאט זייערע אייגענע טהעא-טערס. דאָס הייסט שטענדיגע טהעאטערס אין איטאליען און סוריאַם זייענן ניט געווען קיין אויסנאָהם. אין דעם יאָהר 1776 האָט מען די אידען פערבאַטען צו בעזוכען א געוויסען אמאטארישען טהעאטער אין פאַראַמאַריבאַ און באלד נאָכדעם זעהען מיר, אז דאָרטען זיינען געגרינדעט געוואָרען צוויי אידישע טהעאטערס. דערפון דארף מען זיך אַנשטויסען, אז דער פערבאט צו בעזוכען דעם אמאטארישען טהעאטער האָט געטריבען די אידען צו גרינדען אייגענע טהעאטערס, און אזעלכע אורזאכען האָבען אין יענע צייטען ניט געפעהלט.

וואָס איז שייך צו די פיעסען, וועלכע מען האָט געשפיעלט אין אזעלכע טהעאטערס וויסען מיר וועגען זיי לחלוטין נאָר ניט. עס קומט אויס אין נאנצען צו פערלאָזען זיך אויף השערות. די אי-דען האָבען שוין דעמאָלט געהאט א גאנץ רייכען רעפערטואר. אוסק, גאמען, דינאל דע באריאס האָבען איבערגעלאזט היבשע עטליכע פיעסען געשריבען אויף ביבלישע טהעמאס אין שפאניש, יאָזע דע סילוא — אין פאַרמוגעזיש. די אידען, וואָס האָבען געהאט א פאַר-דערונג אויף טהעאטער, זיינען ניט נאָר געווען בעקאנט מיט דעם

דאזיגען רעפערטואר, נאך די מייסטע האבען פערשטאנען די ארי-גענעלע שפראך, אין וועלכע די דראמען זיינען געשריבען געוואר-רען. די דאזיגע דראמען האבען געהאט די גרויסע מעלה, וואס זיי זיינען לכתחילה געשריבען געווארען פאר א ביהנע, און עס איז העכסט ווארשיינליך, אז זיי האט מען געשפיעלט אין די אידישע טהעאטערס.

עס איז גרינג צו זעהן, אז דער אבן נגה וואס איז געשטאנען אין וועג דער אידישער ביהנע איז ניט אבגעראמט געווארען דער-מיט, וואס מען האט אויפגעפיהרט אזעלכע פיעסען. „לא ילבש איש שאלת אשה“ איז געבליבען אלץ א סטראשידלע פאר די פרומע אי-דען. שמואל אבאאב איז ניט געווען דער איינציגער, וואס האט גע-גאסען פער און שוועבעל אויפ'ן אידישען טהעאטער. ביים סוף זיבעצעהנטען יאהרהונדערט און אין דעם אכטצעהנטען יאהר-הונדערט איז דער האס צום טהעאטער געווען דער זעלביגער ווי מיט צוויי טויזענד יאהר צוריק אין ארץ ישראל. די אידישע טהע-אטערס זיינען אויף אזא אופן געשאפען געווארען צו ענטפערן א פאדערונג פון די אינטעליגענטע קרייזען, זיין וועלכע עס האט דורכגעדרונגען דער נייער גייסט פון דעם רענעסאנס. דאס אידי-שע טהעאטער האט געזוכט צופריעדען צו שטעלען א געשמאק וואס האט זיך ענטוויקעלט אויף דער חכמה און קונסט פון יפת, דעם העכערען קלאס אידען, און האט קיין זאך ניט געהאט צו געבען ניט דעם פרומען אידען און ניט דעם פראסטען אידען.

דער אידישער טהעאטער מיט זיין רעפערטואר וועלטליכע דראמען איז געשאפען געווארען נאך פאר איין קלאס און האט פאר דער אידישער נאציאנאלער דראמע קיין זאך ניט געקאנט טהאן. עס דארף קיין צווייפֿעל ניט זיין, אז אין אזא טהעאטער מיט אזא פובליקום זיינען אויפגעפיהרט געווארען די בעסערע דראמען פון דער צייט, נאך צוליב זיין אבגעשלאסענקייט, אבער זונדערטקייט האט ער ניט געקאנט ציהען די זאפט פון דעם גאנץ צען פאלק און האט ניט געקאנט האבען קיין איינפלוס אויף דער ענטוויקלונג פון דער אידישער דראמע. אזא טהעאטער אויפ'ן אי-

דישען באַדען איז דער רעזולטאט פון א קאפריו אָדער אן אונרעכט. שמואל אבאאב שרייבט אין זיין בריעף, אז דער גאנצער אויפטווער פון דעם אידישען טהעאטער איז וועגעציע איז געווען א געוויסער רייכער גיד, און נישט אזוי ער אליין, ווי זיין רייכער איידעם. אין יענע צייטען איז געווען דיר מנהג, אז גרויסע רייכע לייט האָבען געהאט זייערע אייגענע קאמפאניעס אָדער אייגענע טהעאטערס, און עס איז גרייך מעגל'ך, אז דער דערמאנטער רייכער איידעם איז וועגעציע וואָס אויך געוואָלט דערווייזען אזא זאך און האָבען אן אייגענעם טהעאטער. און ווידער האָבען מיר געזעהן, אז אין פאראמאריבא האבין א דאָס גאָר גרעס צוויי טהעאטערס, ווייל מען האָט זיי נישט אריינגעזען און א געוויסען דילעטאנטישען טהעאטער. אבער די פרומע פראָסטע אידען האָבען קיין בעדערפניס אין אזא טהעאטער נישט געהאט. דער יסוד פון אזא טהעאטער איז אויף הינערשע פיס און אזוי גיך ווי עס ווערט אבגעשאפט די אורזאך, וואָס האָט איהם ארויסגערופען צום לעבען, פאלט איין דער גאנצער בנין, און דאָס פובליקום געהט לייכט איבער צו די טהעאטערס פון דער מדינה.

עס איז א גרויסער ספק צו די העברעאישע דראמע איז געשאפען געוואָרען פאר א טהעאטער, הגם אויף גרויסע חתונות פלעגט מען אין יענער צייט שפיעלען פאר די געסט עפעס א העברעאישע שטיק און דאָס איז געווען א געוואוינליכע אונטער האַלטונג. דערצו האָט זיך קיין טהאטער נישט געפאָדערט. אין דער זעלביגער זאך, וואו די געסט זיינען געווען פערזאמעלט אין די שבעת ימי המשתה האָט אויך געקענט פערזאנדעלט ווערען אין א פלאץ פאר די פאָרשטעלונגען. נאָר צו די העברעאישע דראמע איז לכתחילה געשאפען געוואָרען פאר א טהעאטער צו נישט, איז זי שוין צוליעב דער שפראך אליין געווען מעהר בעשרענקט און אָבער געשלאָסען, ווי דער אויבענדערמאָנטער רעפערטואר אין די טהעאטערס פאר אידען פון יענער צייט. די העברעאישע דראמע האָט נאָר געקענט דערגרייכען צו אזעלכע אידען, וואָס האָבען זייער בילדונג געקריגען אין די ישיבות און וואָס זיינען אוועק אביסעל ווייטער פון די פיער איילען פון דער הלכה, פאר די אמת פרומע

אידען איז זי ניט געווען אין גאנצען כשר און פאר'ן המון איז זי געווען א פער'חתמ'עט בוך.

דאס שלעפען איז פערשיידענע ריכטונגען און דאס שפאל'טען איז פערשיידענע לשונות האט קיין גוטס ניט געקענט טהאן דער דראמע ביי אידען. שוין צוליב דעם אליין האט זי זיך ניט געקענט ריהרען פון ארט. די נאציאנאלע קרעפטען, וואס זיינען פעהיג געווען צו שאפען א דראמע און א טהעאטער ביי אידען זיין נען צוברעקעלט געווארען. אנשטאט צו ארבייטען הארמאניש און ווירקען איינע אויף דער אנדערער, האט איינע געשטערט דער צווייטער. דער טהעאטער אלס א פאלקס אינסטיטוציאן איז נאך פאר זיין געבורט פער'משפט געווארען צו א ביטערער, שווערער, טרויעריגער עקזיסטענץ.

די איינציגע ישועה וואס א טהעאטער ביי אידען האט גע'קענט ערווארטען איז געווען פון דעם פורים שפיעל. זיין געבורט אויפ'ן שוהל'הויף און די הסכמה פון דעם גאנצען עולם האט עס געמאכט פאר א פאלקס אינסטיטוציאן. נאך דער זעלביגער שוהל'הויף און דער זעלביגער פרומער עולם האבען אויפ'ן פורים שפיעל ארויפגעלעגט אזא שטעמפעל, וועלכען עס האט פון זיך קיין מאל ניט געקענט אברייבען. אין א קיימא לן פון איבער טויזענד יאָהר איז דאס פורים שפיעל געבליבען אן אונטערהאלטונג נאך פאר איין טאָג. דער עלעמענט פון חזק און לצנות וואס האט איהם לעבען געגעבען האט איהם געקענט האלטען נאך איין טאָג אין יאָהר. אין די אנדערע טעג אויסער פורים איז דאס פורים שפיעל געווען אונמעגליך פאר נישטערע אידען.

דרימער קאפיטעל.

די עלטסטע אידישע פורים שפיעלס.

אין דער זעלביגער צייט וואס אידען אין שפאניען האבען זיך גענומען צו דער שפאנישער דראמע, האבען די אידען אין דייטש-לאנד אונטערהאלטען זיך מיט פורים שפיעלס אין אידיש. ווען דאס ערשטע פורים שפיעל אין אידיש איז געשאפען געווארען איז אונגענליך צו בעשטימען. נאך מיר געפינען אז שוין אין 1598 האבען די אידען אין טאנעוויזען אויפגעפיהרט א שפיעל, וואס האט געהייסען: „שפיל פון טב יעקליין מיט זיין ווייב קינדליין און מיט צוויי זינליך פון“ און מען האט עס נאכדעם געשפיעלט אלע פורים. אין דעם יאהר 1620 האט מען עס קאפירט און אנגע-געבען א שפעטערן דאטום.

דאס דאזיגע שפיעל האט מיט פורים נאך ניט צו טהאן און איז ווארשיינליך קיין מאל ניט געדרוקט געווארען און איז גע-גאנגען פון האנד צו האנד אין מאנוסקריפט. ווי עס זעהט אויס, איז דאס א סאטירע פון א געוויסער פאמיליע, מיט וועלכער דער שרייבער האט זיך געוואלט אברעכענען. דאס וואלט געווען אונ-גענליך צו דערווייזען, ווען פריהער זאל מען ניט שפיעלען פורים-שטיקער, וואס האבען געהאט דירעקט צו טהאן מיט דעם דאזיגען יום טוב. די פערזענליכע סאטירע האט געקאנט דיענען אלס אן אב-וועקסלונג און דאריבער דארף מען דענקען, אז דאס פורים שפיעל אין אידיש איז א סך עלטער פון דער דערמאנטער סאטירע. פון דער סאטירע איז נאך איין בלעטל געבליבען. דער שער, און די ערשטע שורות זיינען אזוי:

אדברה וירוח, איך וויל אייך זאגען, וואס דאס איז געשעהן
כשנת שפ (1619) צו טאנהוויזען אין קהילה קדושה.

הערט צו אונ' לאָט אייך ניקס זיין קשה.
 קשה לאָט אייך ניקס זיין,
 דען עס איז אלע פורים גימיון,
 דאָס מען מאכט איין שפיל פון טב יעקליין
 אונ' מיט זיין ווייב קענדליין
 אונ' מיט צוויי זינל ד פיין,
 וויא זיי האָבען געפיהרט איין וועזען,
 אונ' דאָס איז אויך קירצליך גישעהן,
 גישעהן עהע איך מיך האָב אומגיזעהן
 געזעהן הין אונ' הער,
 איך האָב גיטראכט גאָר זעהר,
 ביז איך עס האָב געבראכט אין ריים
 איז מיר געוואָרען זעהר שווער.

דער אינהאלט איז אזא : ערב סכות קומט א פויער מיט א
 מאָגערע, אויסגעדרארטע קוה צו שלענקערס (?) הויז. מסתמא איז
 שוין געווען צייט צו לויפען אין שוהל. נאָר יעקליין מיט זיינע
 צוויי זינליך האָבען געקויפט די קוה. דאָס ווייב קענדליין האָט
 קעגען דעם דעמאָנסטריט. די קוה האָט באלד געהאט א קאלב און
 לו ט דעם מנהג האָט דער אָרטיגער ריכטער געדארפט קריגען די
 צונג, אבער מען האָט איהר „קורץ און דין“ אכגעשניטען, און דער
 ריכטער האָט פּעראורטהיילט קענדליין ארומצוטראָגען אין גאס די
 „גאיגע“, כדי מענטשען זאָלען איהר פרעגען, צו זי איז אויף דער
 עלטער געוואָרען א גאיגערין.

דאָס דאָזיגע שפיל מיינט, אז אויף פורים האָט זיך ניט געד
 פאָדערט דוקא א פורס שפיעל, און עס איז געווען רעכט אבי א
 הומאָריסטישע זאך, א סאטירע, פון וואָס דער עולם זאָל קאָנען
 לאַכען. דאָס „שפיל פון טב יעקליין מיט זיין ווייב קינדליין“ האָט
 געהאט בלויז א לאַקאלען כאַראַקטער און געקאָנט דיענען פאר אן
 אונטערהאלטונג נאָר פאר די אידישע תושבים אין טאנהויזען.
 וואָס פאר א פורים שפיעלס מען האָט אויפגעפיהרט אין די
 אנדערע גהעטאס אין דייטשלאנד איז ניט בעקאנט. דאָס עלטסטע
 פורים שפיעל אין אידיש וואָס האָט דערגרייכט צו אונז איז פון

דעם זיבעצעהנטען יאהרהונדערט און הייסט „אין שעהן ניי פורים שפיל פארגעשטעלט, ווי עס איז צוגעגאנגען אין דער וועלט צו אחשוורש צייטען, היבש אין ריימען געזעצט צו איינעם ראחמען.“ אין 1697 האט דער משומד משה כץ (יאחאנעס יאקאב קריסט-יאנוס לעבער) פון קראקוי איבערגעשריבען דאס דאזיגע שטיק פאר דעם בעוואוסטען קריסטליכען העבראאיסט וואנענזויל, נאך ער האט דערפון קיין שום געברויך ניט געמאכט.

דאס גאנגבארסטע און בעקאנטסטע פורים שפיעל אין אי-דיש איז געשאפען געווארען אין סאמע אנהויב פון דעם אכטצעהנ-טען יאהרהונדערט. עס איז געדרוקט געווארען אין דעם יאָהר 1708 און האט געהייסען „אין שין נייא אחשוורש שפיל“. די פערזאנען אין דעם דאזיגען שפיעל זיינען: מרדכי, אסתר, אחשוורש, המן, התך און „שרייבער“.

„שרייבער“ איז עפעס א מיין שעטנז אין דעם שפיעל. א חוץ דעם, וואס ער איז אין דער מנלה ניטא, קלינגט פרעמד דער דיי-טשער נאָמען צווישען די פערסישע און אידישע, און דערפון דארף מען דרינגען, אז דער פערפאסער האט פאר זיינע אויגען געהאט אנדערע ווערק, אין וועלכע עס איז דראמאטיזירט געווארען די געשיכטע פון אסתר און אין וועלכע עס זיינען אריינגעקומען אנ-דערע פערזאנען, א חוץ די היסטארישע. ביז יענער צייט האבען וועניג אידען נאך א סך קריסטען דראמאטיזירט די געשיכטע פון אסתר. און עס איז פאראן שווארץ אויף ווייס, אז שעקספיר האט געשפיעלט אין אזא דראמאטיזירונג. עס איז ניט אנגעגעבען דער נאָמען פון דעם שטיק און מען רעכענט, אז דאס איז געווען די „געטליכע קעניגין אסתר“ („גאדלי קווין עסטער“), וועלכע איז דעמאלט געווען פאפולאר ניט נאך אין ענגלאנד נאך אויף אין גאנץ אייראפע. עס איז אויף א גרויסע סברה, אז פון דאנען האט שעקספיר גענומען דעם נאָר, וועלכער געהט דורך אין פיעל דרא-מען זיינע. און טאקע אין דעם שטיק די „געטליכע קעניגין אסתר“ איז פארהאן א פערזאן, וואס הייסט אין ענגליש „סקרייב“ און אין דייטש האט מען דעם נאָמען איבערגעזעצט שרייבער.

דאס „אחשורש שפיל“ איז געמאכט געוואָרען דורכאויס צום שפיעלען און צוגעפאסט צום אויפפיהרען אין הייזער. עס איז ניט איינגעמחילט אין אקטען און האָט אויך ניט קיין דעקאָראַציעס. די פורים שפיעלער דארפֿען זיך ניט איבערטהאָן און זיי בלייבען אין די זעלביגע קליידער די גאנצע צייט פון דעם שפיעל. מאכט זיך א פלאץ, וואו מען זאָל קאָנען שפיעלען פאר א גרעסערן עולם אין אוראי רעכט, אז ניט זיינען זיך די פורים שפיעלער מטריח און קור מען אריין צום ברייטען בעל הבית אין שטוב און שפיעלען אב פאר איהם און זיין הויזגעזינד די שטיק. אזא שטיק טאָר ניט זיין צו לאנג, ווייל צייט צום שפיעלען איז נאָר איין טאָג אין יאָהר און אין דעם טאָג דארף מען זיין ביי אלע בעליבתיים.

„דא שטעלן מיר אויף דאש בייטליין, איין פאר דוציט דוקאטן צו שיסן דריין. איין פאר דוציט טוקאטן ווער צו פיל, איין פאר דוציט טאלר איז דער ציל.“

דערמיט ענדיגען די פורים שפיעלער זייער שטיק ביי איין בעל הבית און איילען זיך איבערצוגעהן צום צווייטען.

און הגם דאס דערמאָנטע פורים שפיעל איז דורכאויס געשאַפֿען געוואָרען צום שפיעלען, האָט דער פערפאסער געלאָזט עס אויך דרוקען און גערעכענט אז דאָס לייזענען קאָן אויך פערשאפֿען פער געניגען. דער פערפאסער האָט זיין נאָמען אויף זיין ווערק ניט אָנגעגעבען, און עס איז עד היום אונבעוואוסט, ווער ער איז געווען, און עס איז אויך אונבעוואוסט צו ער האָט געהאט אן אורזאך צו דענקען. צוליב עניוּת אָדער ווייל ער האָט געהאט אן אורזאך צו דענקען. אז קיין גרויסען יישר כח וועט ער דערפאר ניט קריגען. נאָר ווי דאָס זאָל ניט זיין, דער מחבר האָט וועגען דעם שטיק געהאט גאָר א גוטע מיינונג, ווי מיר קענען זעהן פון די עטליכע שורות. מיט וועלכע ער ווענדט זיך צו די פראָספעקטיווע קונים אויפ'ן שער:

„איין שין נויא שפיל מיט אל דיא קונשטין איז עש ווארען דער טראכט, עס ווערט וואויל זיין ליב טאן ניט אזוי גוט ווערדן גימאכט. מיט היפשי שיני קלאג לידערן דעם ריים נאך גישטעלט. דאש פאר האפין מיר, ווער עש קויפן ווערט, אזו ווערט אין (איהם)

ניט פער דריסען זיין געלט. ווייל הש"י ברוך הוא האט אונז אן פורים געבן לושטיג צו זיין. און האבן מיר דרויף גימאכט דאש אחשורש שפיל היפש אונ' פיין. דרום אויך איר בעל בתים אונ' בחורים אונ' יונגען, קומט איר ביהענד (שנעל, פלינס) צו לויפן. אונ' טוט מיר דאש שיני אחשורש שפיל אב קויפן. דאש געלט ווערט אייך ניט פר דריסען, ווען איר ווערט דרינען לעזן, ווערט איר אייער געלט ווידער גניסן."

עס ווייזט אויס, אז דאס איז געווען דאס ערשטע פורים שפיעל אין אידיש וואס האט זוכה געווען צו ווערען געדרוקט. די פריהערדיגע זיינען נאָר ארומגעגאנגען אין כתב יד און דערפון איז גרינג צו זעהן, ווי שטארק עס האט נושא חזן געווען ביים עולם.

קיין האנדלונג איז אין דעם שטיק ניטא. דאס שפיל בע-שטעהט פון געזאצענע און געפעפערטע דיאלאגען. די המצאות, די וויצען זיינען די גרעכסטע און האמעטנעסטע, און קיין זאך איז ניט מאוס ווען עס פיהרט צו א נבול פה. דער קאמיקער קאן טהאָן וואָס זיין הארץ געלוסט, קאן זאָגען וואָס ער וויל און דארף זיך ניט ריכטען מיט צייט און רוים און מיט קיין זאך ניט. ווען המן הייסט איהם בוקען זיך, ענטפערט ער:

„גנב, וויא זאָל איך מיך טאָן נייגען אונ' בוקען. דיא האָסט דאך איין צלם אויף דיינעם רוקען."

ווען מען פיהרט איהם אריין צום קעניג אחשורש ווענדט ער זיך צו איהם בזה הלשון:

„דו ביזט דער מלך. איך העט דיך איגאר אן גיזעהן פאר איין וואמפין וואשער, פאר איין שטריק טרעגער, פאר איין מוישב פגל, פאר איין חונט שלאגל, פאר איין קאצין יאגל. מאחר דאש דיא יוא דער מלך בישט, האלט מיר דעם שטעקן..... און ציא מיר אויז דיא שיד און לעק מיך. אך מוז גידרונגן זיין, דאש הוא יוא דער מלך בישט, ווארום איין אנדר האט דיא קרוין הויך אונ' דאש בענקל אונטער דיא פיס, אונ' דיא האָסט דאש בענקל אויבן אונ' דיא קרון אונטען. אדוני מלך, איך בין איין שלומפר, ווילסטו מיר ניט גלויבן, שמעק מיר צו שרכיו. אדוני מלך, איך בין אין

איין וואלד גיזעסן אונ' האָב אייער גיפליצט, האָב איד גיהערט אויז שרייאַן אונ' אויז רופן, מען זאָל דיר איין שינה וואַקרי יונג פרויאַ אויז זוכן. אונ' בין איד גילאָפן טאָג אונ' נאכט אונ' האָב דיר איין שינה גימאכט, זאָל איד זאָגן גיאכט. שניץ איין מול איין וועלגער האָלץ, איין מילע ווי איין זיילע, איין נעזיל וויא איין טויט העזיל. איין שטערין, וויא איין תחת פון איין בערין, איין פאר שינה ארין אי וויא דיא מארן, איין פאר ציצין, אי וויא דיא שפיצין, איין נעפלי אז וויא איין נאדל קעפלי וי"א אז וויא איין גרושן לאב ברויט. וי"א אז וויא איין פר דארטי קוועטשקה. דר נאָך, אדוני מלך, איין עולם הפוך איז ביי איר, איין אנדרי מייד האָט רוטי באקן אונ' שווארצי אויגען, אונ' זיא האָט רוטי אויגען אונ' שווארצי באקין. וואש אן אנדרי האָט אונטען, האָט זיא אובן. אונ' וואש אן אנדרי האָט אובן האָט זיא אונטען. המן, זיי חיד מיקה (מוחל) אונ' קוש זיא אונטען. אדוני מלך, ווערשטו מיר שדכנות געבן, וועל איד דיר איין דרשה שענקען. ווארעם פרענסטו גיט וואש דען, אַלטער נאָר ? איד ווער דיר שענקען, אז דוא ווערסט יאר צו יאר קרענקען. דר היים האָב איד דרייא אלטי גדאחיזלף, אונ' דריי אלטי פר לוגני האַלגיזלף אונטער דען אלטן אייזן ארום קוגלין, ווער איד דיר שענקן. צו לון זאָלשטו מיך בעטן אויף דער מילע פאר דער התונה. אדוני מלך, איד וועל דיר אייך סאד איין רויזן, דיא מלכה האָט זיך געטוקט אונ' האָט זיך בטאן. דוא ווערשט גיט קענן גרייפן דראן."

עס איז אויך גיט גויטיג אז די ווערטער זאָלען זיך קלעבען איינס צום אנדערן און אפילו אויך גיט, אז א וואָרט זאָל האַכען עפעס א בעדייטונג:

בא מרדכי און זאָגט:

...פּר יא אה, פּר יא אה. זעקס און גיין ציג פריעות, און טריאות, און שניאות, אייבער דען שוסטער, איבער דען שניידער, איבער דען צימערמאן. איבער דען אובן גבֿלר, איבער דען קאכין שמיר. ער האָט מיר ראש לאד פון... צו קליין גימאכט, זאָל איד זאָגען פון דער טיר. וויא זאָל איד אראן גאן?"

נאָר דער עיקר איז נבול פה. צו ער רעדט סתם אין דער וועלט, צו איהם פאלט איין א פסוק פון תנך, צו ער זוכט אַב א זאץ פון זמרות צו פון סליחות צו פון קינות, אלץ ווערט אויסגעביטען אויף נבול פה. עס ווייזט אויס, אז וואָס מעהר איהם געלינגט צו פערקנען א גראבען ציניזם מיט א חרוץ פון א תפלה, איז אלץ גרעסער די המצאה. ווען מען זאגט אַן מרדכי וועגען המנ'ם נזרה אויף אידען, ענטפערט ער, אז ער וועט געהן אויף קבר אבות.

קומט מרדכי אניין.

„ברוך אתה, ווען איין שין מיידעל ווער דא, וואָלט איך זיט ביטן, דו זיא מיר זאָל לאָזן ליגן אין דער מיטן, אונ' ווען זיא ניט וויל, אזו וויל איך שווייגן שטיל. אשר קדשנה, ווען עס גלייך ווער איין יונגי אלמנה, וויל איך מאכען דרייבן שחעכה יאנה... כשנכנות לייב רים (שכנכת לברית) גיא לשם זאכטיגה שדים. אל ערף עפיים אתה. אז המן זאָל ווערן פראטה, פראטה זאָל ער ווערן, אויף עשין זאָלען אים דיא ווערים, דיא ווערים זאָלען איהם אוף עשין, דו גאט זאל אן אים פר געשין, פר געשין זאָל אן אים גאט, פריא אונ' שפאט, שפאט אונ' פריא, אז המן זאָל ברעכן זייני קנא, דיא קניא זאָל ער צו ברעכען, דאש הערץ זאָל אים צוקרעכען... הוי מעקל היושב (אל מלך יושב), אז המן זיין קאפף זאָל קומען אין מושב, ויקרא, אז המן זאָל אויף פארן איין מקרא, איין מקרא אובן, איין מקרא אונטען, איין מקרא אין דער מיטן, אז המן זאָל באלד דערשטיקן... סלחנא, קאשפר וואדא וויסאקא, יעדוא הארמא, דרוהא צלעפא אטשעטי פראשיווא*... א פידל מלך, איז דאש ניט א לושט, ווען מען איין שין מיידעל גרייפט אין דער ברוסט, וי"א דאש איז אלש נאָך ניקש, ווען מען מיר ניט בייא איר אים בעט דר ווישט. בין איך אויף לייפציג א מאָל גיפאָהרען, איז מיר אויף. אבגיפאָרען בין איך ווידר היים קומן, איז מיר מיינע קיט

(*) א פוילישער זאץ. די לעצטע זעקס ווערטער בעדייטען אוינע איז בלינד, די צווייטע הינקעדיג און די דריטע איז פארשיוו.

אנטקיגן קומן אונ' האָט מיר שלום לעקאך (שלום עליכם) געבן מיט דען הינטערשטן פוס, אונ' מ'ט דען פערדשטן פוס האָט זיא אשאנה גיקלאפט, אונ' מיט דען עק האָט זיא לולב גשיטלט אונ' מיט דען הינטען האָט זיא שופר גיבלאָן און האָט אך הושענא גי-מאכט. אונ' דר נאָך האָט מן מיר סודות פורים מיט מילכיגה פלייש קראפין גימאכט אונ' איין פליישגה פוטער מ'לך זופ, און האָב דרויף גיברייט דעם טאלין פון אורשפיץ אונ גראסיל פון פושלוויץ."

מען דארף זיך דערמאָנען, וואָס עס איז שוין אויבען געווען געזאָגט וועגען דעם כאראקטער פון פורים און פון וואנען דער דאָזיגער כאראקטער האָט זיך גענומען כדי צו פערשמעקן, ווי אזוי האָט זיך אזא פאָרס געקאָנט גאָר ווייזען ביי אידען. דער פער-פאסער פון דעם אחשוורש שפיעל פערשטעהט ניט קיין אנדער המצאה ווי נאָך א גראָבען ציניזם, קיין אנדער חכמה ווי איבער-קעהרן די ווערטער מיט'ן קאָפּ אראָב. מרדכי קומט ארויס א מנוול, א פערדארבענער מענש, א גראַבער יונג, און, פערקעהרט, דער צורר היהודים. המן איז דער איינציגער אין דעם שטיק, וועלכער האָט אין זיך עפעס מענשליכעס, טראגישעס. א פאָר סצענען אין וועלכע המן פיגורירט קומען ארויס גאנץ דראמאטיש. אזוי למשל נאָכדעם ווי המן איז געפאלען צו אסתר המלכה אין בעט און דער קעניג האָט ארויסגעגעבען דעם דעקרעט איהם אויפצוהענגען, איז ער זיך מתודה אויף זיינע זינד און ווארענט די גראפען און פירס-טען פון פרס ומדי זיי זאָלען זיך מיט אידען ניט פערטשעפען. אומר המן

.... אלמעכטיגער גאט! טוא מיר דאָך מייני זינד פר ציהן אונ' פר געבן, אונ' שענק מיר נאָך דאש מאל מיין לעבן. איך וועל דיר שווערן איין איד, אלץ איך וויל דיא יודין מער אָן טון קיין לייך. אלמעכטיגער גאט, העלף מיר דאָך נאָך איין מאל פון דעם קיניג אחשוורש זיין האנד, אונ' בישירם מ'ך דאָך אלץ וויא דוא האָשט בישירמט דען קיניג יחזקי' פון דען הייט בראנד, אונ' האָשט אים הוך דר חובן (דערהויבען) אונ' האָשט אים גיהאָלפן אויז דעם סאלף אובן. אלמעכטיגער גאט, טוא מיר מייני זינד פרציהן אונ'

פר געבן טאָן, אונ' בהיט מיך פר דען יודן מדרכי דען פרומן מאן און לאָז מיך דאָך קיין לייד גישעהן, דז דער יוד מדרכי זאָל אן מיר קיין ראכניש זעהן."

זיין זעגענען זיך מיט זיין ווייב איז ריהרענד:

"אך, ווייבה, ליבש ווייבה מיין, אל מיין ביט איז גיוועזן דז דוא זאָלשט צו מיר קומען אריין, אונ' זאָלשט שוואַן מייני שמער-צין אונ' פֿיין, איז ניט איין שאד אלש דיין מאן, פרינץ המן, זאָל ניהאנגן זיין? דרום אויף ווייבה, ליבש ווייבה מיין, דיא קינדער-לאך זאָלן דיר ביפאלן זיין, וואש דוא אן דיני שניא ווייזי (שניי ווייסע) ברוסט האָשט גיוויגט, אונ' האלט זיא אן איין שווארץ אפיל אויז דינעם אויג. אך ווייבה, ליבש ווייבה, נאָך איינש וויל איך דיר ביפעלן טאָן, דז דוא זאָלשט גידענקן אן פרינץ המן, דעם פרומן מאן. איין ראט הער איז ער גיוועזן, אבר פון דען טוט האָט ער ליידר ניט גיקאנט ווערן גינעזן. אך, ווייבה ליבש, ווייבה, נאָך איינש טוא איך דיר ביפעלן. ווען דער טייבל קומט און ווערט הולן מייני זולן, אונ' פון דעם גאלגאן זאָלשט דוא מיך לאָזן נעמן ווידר אראָב, אונ' ווערשט מיך לאָזן ליגן אויף מיין פאטערש גראב. אך, דוא ליבש ווייבה, ווי ווערשט דוא שרייאן אונ' וויינען אונ' קלאָגן, ווען דוא מיך הער המן ווערשט ניט מין (מעהר) האָבן. אך די ליבש ווייבה, דיא האָשט איבר קיינעם מין צו שרייאן אונ' צו ברומן, אלז איבר דען יודן מדרכי דעם פרומען. אונ' ווען אין דער טייבל (טייוועל) העט פר צוועלף אונ' צוואנציג יאָר איין וועק גינומן, אלז ווער איך פרינץ המן איצונד ניט אום מיין לעבן קומן. אך ווייבה ליבש, דוא ביזט דאָך דאָש הערץ אויז מיינעם ליבן. איבר דיר צושפרינגט מיין יונגש הערץ. דער מיט איין גוטי נאכט, דוא טויענט שאץ.

אזא מין פערקעהרטע שילדערונג פון מדרכי אונ' המן הארמאָד גירט מיט'ן עולם-הפוד-גייסט פון פורים. אלץ וואָס איז געווען אָנגענומען א גאנץ יאָהר פאר נומ און כשר האָט אין דעם טאָג פון פורים געדארפט קריגען א היפף-דיגען קאָליר. דאָס פורים שפּעל איז געשאפען פאר א פובליקום, וואָס זעהט קונסט דורך פערגלעך זערטע אוינען. די אטמאָספערע איז אָנגעזאפט מיט משקה, און א

מעהר ערנסטע שטיק וואָלט געהאט א פנים פון חוזק.

אבער צו דער צייט ווען דאָס פורים שפיעל האָט זיך דער-
הויבען צו דער מדרגה פון א געדרוקטען וואָרט, איז שוין דער
אמת'ער קארנעוואָל גייסט פערשוואונדען פון איראָפּא, דער מיטעל-
אלטער מיט זיינע גראַבע מנהגים איז שוין לאַנג געווען בעגראַבען.
און דער אידישער פורים האָט אויך פערלאָרען זיין געפערטען
טעם. די אונגעלומפערטע הכשר'ות און גראַבער ניבול פה האָט
שוין ניט געקאָנט אזוי געפעלען. ווערען די חשוב'ערע אידען, בפרט
ווען מען האָט זיי געקאָנט לייענען מיט אויגען, וואָס זיינען ניט
געווען פערצויגען מיט א טומאן פון שכרות. דאָס דערמאָנטע
„אחשורש שפיל“ אלס א געדרוקט וואָרט האָט געריסען די אויגען.
און די אידישע פני אין פראַנקפורט אן מיין האָבען פער'משפּט
דאָס דאָזיגע פורים שפיעל צו שרפה, און מען האָט צוזאמענגע-
קליבען אלע עקזעמפלאַרען און פערברענט זיי.

דאָס פערברענען האָט אבער ניט געהייסען, אז די חשוב'ע
אידען האָבען עפעס אויסצוברעכען געגען שפיעלען א שטיק אויף
פורים. מיר זעהען, אז אין דער זעלביגער שטאָדט, מיט עטליכע
יאָהר שפעטער אין 1710, האָט א געוויסער בערמאן פון לימבערג
אַנגעשריבען א פורים שפיעל מיט'ן נאָמען „מכירת יוסף“ און מען
האָט עס אויפגעפיהרט מיט דעקאָראציעס און קאָסטיומען און מיט
אלע כלי מכשירים וואָס האָבען זיך געפאָדערט דערצו. מען האָט
צו דער דאָזיגער אויפגיהרונג געמאכט גרויסע הכנות. די שפיעל-
לער זיינען געווען בחורים פון דער פראַנקפורטער ישיבה און צו
זיי זיינען צוגעקומען נאָך אנדערע פון האַמבורג און פראַנק. ניט
נאָר האָט מען עס אויפגעפיהרט מיט דעקאָראציעס און קאָסטיו-
מען, נאָר מען האָט דערביי אויך געמאכט אלערליי עפעקטען. מען
האָט ביי דער פארשטעלונג געזעהן פייער און געהערט דונערן
און געזעהן דעם הימעל און נאָך אנדערע וואונדערליכע זאכען. דאָס
שטיק האָט געמאכט א גרויסען רושם אויף די פראַנקפורטער אידען
און זיי האָבען זיך ניט געקאָנט גענוג אנהערש'ען.

דער ערפאָלג פון דעם שטיק איז געווען אזוי גרויס, אז מען
האָט עס געשפיעלט ניט נאָר פורים נאָר דעם נאָנצען חודש אדר.

פיער וואכען צייט. מען האָט אבער נישט געגעבען אויף אלע פאָר-
שטעלונגען דאָס זעלביגע שטיק. אין דער צייט איז שוין געשאפֿען
געוואָרען א פורים שפיעל „דוד און גלית“ און מען האָט די צוויי
שטיקער געביטען. דער געלאָף אין סהעאטער איז געווען אזוי
גרויס, אז ביי דער טהיר האָט מען געמוזט אוועקשטעלען צוויי
סאָלדאטען זיי זאָלען אנהאלטען ארדנונג. נאָר אזוי ווי אין טהע-
אטער האָבען זיך געשטופט נישט נאָר אידען נאָר אויך קריסטען.
האָבען די פראנקפורטער „בויםייסטער“ פערבאטען די שטיקער
צו שפיעלען אונטער א שטראף פון צוואנציג טאָלער.

דער פערפאסער פון „מכירת יוסף“ האָט זיך געהאלטען טריי
ביים חומש און די מדרשים און האָט וועניג דיכטערישע פאנטאזיע
געברויכט. די העלדען זיינען די זעלביגע, וואָס אין חומש, און נאָר
דער קאָמיקער, א מצרי, א דיענער ביי פוטיפר טראָגט דעם נאָ-
מען פיקעל־הערינג. אויפ'ן ערשטען בליק זעהט אים קשה, אז א
מצרי זאָל הייסען פיקעל־הערינג, נאָר דאָס איז א בעקאנטע פיגור
אין די פאָלקס שטיקער אין אלע אויראָפּעאישע לענדער. געוואוינט
ליך טראָגט דער קאָמיקער אין אזעלכע שטיקער א נאָמען וואָס
דערמאָנט אכיל־ה: אין האָלאַנד הייסט דער קאָמיקער פיקעל־הע-
רינג, אין פראנקרייך — זשין פאטאזש (זופ), אין איטאליען —
סיניאָר מאקאראַני (לאַקשען), אין ענגלאַנד — דזשעק פוירינג (קר-
נעל) און אין דייטשלאַנד — האַנז וואורסט. דער פערפאסער פון
„מכירת יוסף“ האָט, ווי מיר זעהען, פאר זיין קאָמיקער געבאָרגט
דעם האָלענדישען נאָמען און האָט איהם אויך אָנגעטראָגן די קאָ-
לירטע קליידער פון דעם פאטענטירטען לץ פון דער ביהנע.

אין „מכירת יוסף“ איז שוין נישטאָ קיין זאך, וואָס זאָל קענען
בעלידיגען דעם נפש היפה. דער פערפאסער האלט זיך זעהר ערנסט
און אפילו זיין פיקעל־הערינג ערלויבט זיך נישט צו רעדען נבול
פה. מעשה לץ כאפט זיך פיקעל־הערינג ארויס מיט א גראָבען
וואָרט, נאָר ער מאכט גיכער דעם איינדרוק פון איינעם וואָס
ווייסט נישט ווי גראָב צו זיין און וואָס בריה'ט זיך צו ווייזען א
גראָבקיט. אויב דאָס „אחשוורש שפיל“ איז געווען געמיינט פאר

דעם המון האט דער פערפאסער פון „מכירת יוסף“ שוין געהאט אין זינען א בעסערען עולם.

דער געדרוקטער „מכירת יוסף“ איז ניט איינגעטהיילט אין אקטען און ניט אין סצענען, נאָר אזוי ווי דאָס שטיק איז אויפֿ געפיהרט געוואָרען מיט דעקאָראַציעס און מיט אלערליי עפעק־טען דארף מען זיך אַנשטויסען, אז אויף דער ביהנע האָט עס זיך ניט אָנגעשפּיעלט אַהן הפסקות און אַהן פּערוואַנדלונגען.

דער סטיל פון „מכירת יוסף“ איז א שווערער און די שפראך איז שוין דורכאויס א דייטשע און אפילו פיקעלערינג ערלויבט זיך ניט אריינצוהאקען א ספעציעל אידיש וואָרט. ווען יוסף דער־צעהלט דעם טאטען און די ברידער זיין חלום, אז די זון און די לבנה און ערף שטערען האָבען זיך פאר איהם געבוקט, ענטפערט יעקב:

„יוסף, האלט דיין מונד. עש איזט איין גרושר (גרויסער) אפרונד, אלץ דוא אויף זאָלן פאנטאסי זאָלשט שטעלן דאטום. עס איזט דאָך אז קיינע טרוים קיין בראפאטום. און שפעציע, דוא זאגשט זון אונ' מאַנט אונ' איילף שטערין, זיך קיגן דיר בוקן ווערין. דאש קאן יא און מ'גליך ווערדן וואר. אין דעם דיין מוטער רחל איזט טאָט פיל יאר, דען דיזר טרוים ווער אויז צו לעגן, אלץ איך זאמט דיין מוטער אונ' ברידער מוזטן ביזוועגן און צו בוקן קיגן דיר. אבר עש איזט גישלאָסען ביי מיר פאר איין פאנטאסי אונ נארעשקייט.“

שמעון צו לוי:

„לוי, איך מוז דיר איין צייטונג קונפירמירן, מיר ווערן אונזערן ברודער יוסף באלד אטראפירן.“
ווען יוסף בעט זיך ביי די ברידער זיי זאָלען איהם קיין שלעכטס ניט טהאן, ענטפערט לוי:

„עש העלפט נישט דער פערדעפענדירען, מיר זיין שון ביר־וואושט אלץ דוא קאנשט פלאטירן, וויא פיל ארלייא זעלשט דוא שפארנירן, ווען מיר דיך ווידרום צו אונזערם פאטער זאָלטן פיהרן. דרום אויך, שמעון, ווארף אים אין דער גרוב אניין, דער מיט מיר זיינר לאס זיין.“

אלס ביישפיעל פון דעם הומאר אין מכירת יוסף קען דיענען דער ענטפער, וואס פיקעלערינג ניט פומיפר'ן, ווען יענער הייסט איהם געהן צום קאסירער צו בעצאחלען די ישמעאלים:

הער, נון איר יא האבט איין נייאן דינר אויף גיטריבן, ביפעלט אים אויך אלץ ער דאש סעקרעט האלט זויבר גיריבן. זא ער בליים בלוס בלאראם פולפר האט איין גינומן. זאל ער דיא קוראשי ניט האבען דרויף צו קומן, וואן מיר אים זונשט נאך געהן קענט מיר מאל אים... בישטעהן.

די פינטעלאך שטעהען פאר אן אונדרוקבארען ווארט.

אין עטליכע יאָהר ארום, אין 1718 איז ערשינען א נייע אחשוורש שפיעל, געדרוקט, ווי מען דיינקט, אין אמסטערדאם אונטער'ן נאָמען: אחשוורש שפיל אויף איינעם נייען אופן גלייך איר גער אפערדא און איז אויסגעצויגען אויס תרגום שני. "און מיט צוויי יאָהר שפעטער האָט זיך אין פראג געדרוקט אן אנדערע פורים שפיעל דראמאטיזירט פון מגלת אסתר אין ריימען און האָט געהייסען, "אקטא אסתר עט אחשוורש" און די תלמידים פון דוד אָפּענהיימס ישיבה האָבען דאָס שטיק אויפגעפיהרט אין פראג אויף א ריכטיגער ביהנע אין אן עפענטליכען טהעאטער, "מיט פויר קען און אנדערע כלי זמר."

די דאָזיגע שטיקער זיינען געשאפען געוואָרען ביי די אידען אין דייטשלאנד אין דעם קורצען משך פון א יאָהר צעהן און דאָס זיינען אזעלכע שטיקער וואָס האָבען צו אונז דערגרייכט אין זייער אָריגינעלער געדרוקטער פאָרם אָדער מיר האָבען ווענען זיי א פולשטענדיגען בעריכט. און פיעל שטיקער זיינען געשאפען געוואָרען וועלכע האָבען ניט זוכה געווען צו זיין געדרוקט און קיין שפור פון זיי איז ניט פערבליבען? דאָס פורים שפיעל דארף שוין מעהר ניט זיין דורכאויס קאמיש און אנדערע צווייגען הויבען זיך אָן צו ווייזען אויף זיין שטאם. דער, "מכירת יוסף" עפענט א וועג פאר דער טראגעדיע און דאָס נייע אחשוורש שפיעל איז דער אבי אבות פון דער אידישער היסטאָרישער אָפּערעטע. אין דעם דאָזיגען קורצען משך האָט זיך דאָס שפיעל אויך איבערגעצויגען פון שוהל-הויף און פון דעם ברייטען בעל הבית'ס הויז אין א טהעאטער

אטער אויף א ריכטיגער ביהנע. די פארשטעלונגען האָבען שוין געהאט דעקאראציעס, געזאנג, מוזיק „גלייך איינער אָפּערע,“ און ווערען געגעבען ניט נאָר אין דעם טאָג פון פורים, נאָר א גאנצען חודש. די פורים שפיעלס ווערען געשריבען פון מענטשען, וואָס לערנען דעם תלמוד און גרויסען זיך צו זיין רבנים, און די פורים שפיעלער זיינען בחורים פון די גרעסטע ישיבות.

אין גרונד האָט זיך דער אָנהויב פון אידישען טהעאטער — דאָס הייסט א טהעאטער וואָס איז ארויסגעשפּרונגען פון שוהל־הויף און געשאפּען פאר'ן גאנצען פאָלק מיט דער הסכמה פון די כשר'סטע און פרימסטע אידען — געדארפט רעכענען פון דער דאָזיגער צייט, דאָס הייסט פון דעם אָנהויב פון דעם אכטצעהנטען יאהרהונדערט. מיר האָבען שוין אין דער צייט די שטיקער, די שפיעלער, דאָס פובליקום און אפילו די „פויקען און אנדערע אינסטרומענטען.“ דער פארשריט אין קורצע עטליכע יאהר איז א גוואלדיגער און ווען דאָס טהעאטער וואָלט זיך אזוי ענטוויקעלט ווייטער וואָלט עס געקאנט דערגרויכען ווער ווייט צו וועלכער מדרגה. נאָר דער זעלביגער שוהל־הויף, דער זעלביגער בית המדרש וואָס האָט דעם פורים שפיעל געגעבען לעבען, האָט אויך געמוזט פענטען און ארומצאמען עס מיט אלע גדרים וסיגים, מיט וועלכע ער אליין איז געווען געפענטעט און ארומגעצאמט. דעם פורים שפיעל איז געווען אָנגע'חתמ'עט ארומצודרעהען זיך אייביג אין דעם פערשאַלטענעם קרייז און האָט זיך פון איהם ניט געקאנט ארויסרייסען.

דאָס פורים שפיעל סיי אין דער קאמישער פאָרם פון אחשוורש אוי סיי אין דער פאטהעטישער פאָרם פון מכירת יוסף האָט זיך געקאנט האלטען נאָר מיט'ן זכות פון שכרות. מען האָט אזעלכע שטיקער געקאנט שפיעלען אפילו צוויי וואכען פאר פורים און צוויי וואָכען נאָך פורים, אבער פורים האָט געמוזט זיין דער צענטער. דער גאנצער ה'תר אויף שפיעלען טהעאטער האָט זיך גענומען דערפון, וואָס אין דער צייט פון פורים איז א מצוה צו משמח זיין זיך און וואָס מיט דעם דאָזיגען יום טוב איז פערבונדן דען געווען פון לאנגע הונדערטע יאהרען א מין אונטערהאלטונג.

וואָס האָט גע'כשר'ט שפיעלען. דער בית המדרש האָט אין „מכירת יוסף“, „אקציאָהן פון קעניג דוד און גלית“, „אקטא אסתר עט אחשוורש“ דערגרייכט די שטופע פון נאָן פלום אולטרא, און דאָ האָט די בית המדרש קונסט געמוזט בלייבען שטעהן.

מיר האָבען דערמאָנט אז דאָס שפיעל „אקטא אסתר עט אחשוורש“ איז אויפגעפיהרט געוואָרען אויף א ריכטיגער ביהנע מיט „פויקען און אנדערע אינסטרומענטען“ פון די תלמידים פון דוד אָפּענהיים, דאָס הייסט מיט דעם הסכם פון א רב, מיר ווייז סען אויף, אז א צייט לאנג זיינען ארומגעפאָהרען וואַנדערענדע טרופעס פון ישיבה בחורים און האָבען געשפיעלט זייער רעפערט טואר פאר פרומע שוהל אידען, אבער דערפון טאָר מען בשום אופן ניט שליסען, אז אידען האָבען אָנגעהויבען צו קוקען דורך די פינגער אויף טהעאטער פאַרשטעלונגען, און אז די רבנים האָבען דער צו געגעבען זייער הסכמה. דורך די אלע לאנגע, לאנגע הונדערטע יאָהרען פון דעם גלות האָט זיך דער אידישער קוק אויף טהעאטער אויף קיין האָר ניט געענדערט. דער זעלביגער פערבאָט צוליעב מושב לצים פון דער צייט פון די תנאים ביז די לעצטע רבנים איז געבליבען אין זיין פולער קראפט. טהעאטער איז געבליבען פאר דעם בית-המדרש אידען א פרעמדע אינסטיטוציאָן, פון וועלכער אידען דארפען ווייכען. אויבען איז ציטירט געווען אן אויסצוג פון שמואל אבאָאב'ס א בריעף, אין וועלכען ער רופט אָן טהעאטער א נעסט פון זינד. ער איז ניט געווען דער איינציגער, וואָס האָט מיט אזא שרעק געקוקט אויף טהעאטער. רבי יונתן אייבעשיץ, בעסער בעוואוסט אונטער'ן נאָמען רבי יונתן פרעגער, א בעריהמטער רב פון דעם אכטצעהנטען יאהר הונדערט, דריקט זיך אויס אין איינער פון זיינע דרשות אין „יערות דבש“: „ווי קאָן מען טראַגען אין הארצען דעם טרויער וועגען ירושלים, ווען מען זיצט אין א טהעאטער און מען קוקט זיך צו ווי קאָמעדיאנטען שפיעלען.“ אויפ'ן ערשטען בליק קאָן אויסווייזען, אז דער מאַטיוו פון דעם אידישען ווידערווילען געגען טהעאטער האָט זיך אין גאנצען געענדערט אין דעם אכטצעהנטען יאהרהונדערט. און פון די דאָ זינע ווערטער קען מען שליסען, אז דער מאַטיוו איז שוין ניט קיין

רעליגיעזער, נאך א נאציאנאלער, און דער אידישער געלעהרטער לעאפאלד לעוו קומט טאקע צו אזא שלום אין זיין ווערק „די לע- בענס אלטער אין דער אידישער ליטעראטור.“ דאס איז אבער נישט אזוי. אין דעם זעלביגען „יערות רבש“ אין אן אנדער דרשה דריקט זיך רבי יונתן אייבעשיץ אויס פיעל דייטליכער און זאגט אזוי: „והנה כבר כתבנו, כי ושתי הי' כחזיר בשר ברגלה ומ"כש שנאות כן לבני ישראל לשמור רגלם ללכת למקום נשים או מקום מורגל ומוכשר לדבר עבירה ומ"כש למקום שקורין שוואשפיל, קאמעדיע, אפרייא, המשחקים שם על טעאטרום, שזה אמרו חז"ל: במושב לצים לא ישב — אלו בתי טעאטרום והיינו מקומות הנ"ל ששוחקים הקאמעדיאנטען על טעאטרום. אוי לנו, איד מלאו לבבכם לאמר תהלים „אשרי האיש אשר הלך וכו' ואתם הולכים ותשבו במקום מושב לצים ה'נל.“

דאס הייסט, מיר האבען שוין לאנג געשריבען, אז ושתי איז געווען ווי א חזיר וואס האט כשר'ע פיס און א פשיטא שוין דאר- פען זיך אידישע קינדער היטען נישט צו געהן אין א פלאץ פון ווייבער אדער אין פלאץ וואס איז בעשטימט פאר זינד, און א פשיטא שוין אין א פלאץ, וואס מען רופט „שושפיעל“, „קאמעדיע“, „אפערא“, וואו מען שפיעלט אויף א ביהנע. און דערויף הא- בען די חכמים געזאגט: דער מושב לצים פון תהלים איז געמיינט אויף טהעאטער און אזעלכע פלעצער, וואו קאמעדיאנטען שפיעלען און א ביהנע. ווייז צו אונז, ווי אזוי וואגט איהר צו זאגען אין תהלים „במושב לצים לא ישב“ און איהר זיצט צווישען לצים אין א טהעאטער!

פון הורדוס'ס צייטען ביז דעם אכטצעהנטען יארהונדערט איז קיין ענדערונג נישט געווארען אין דעם אידישען בל'ס אויף טהע- אטער. נאך פון דעם אויסגערעכענטען צעטעל „שושפיעל“, „קא- מעדיע“, „אפערא“ איז צו זעהן, אז דאס פורים שפיעל איז דערפון נישט געטראפן.

און טאקע דאס פורים שפיעל, אויב עס האט זיך ווייטער נישט ענטוויקעלט, איז נאך לאנג, לאנג, כמעט ביז'ן לעצטען פיערטעל

פון דעם ניינצעהנטען יאָהרהונדערט געבליבען די איינציגע דראַ- מאַטישע אונטערהאלטונג ביים פרומען אידען.

אין העברעאיש האָט דאָס פורים שפּיעל אָנגענומען די הע- כערע דראַמאטישע פאָרם נאָך דעם מוסטער פון דעם בעריהמטען פראנצויזישען דראַמאטישען דיכטער ראסין, וועמעס „אסתר“ האָט ארויסגערופען עטליכע איבערזעצונגען און נאָכאחמונגען צווישען די העברעאישע שרייבער. אזוי האָט יוסף האַלטערן איבערזעצט ראַ- סינ'ס „אסתר“ אונטער דעם זעלביגען נאָמען אין 1795, קלמן קאָ- הען ביסטריץ האָט זיין נאָכאחמונג נאָך אסתר א נאָמען געגע- בען „גורל הצדקים“ און איז געדרוקט געוואָרען אין וויען אין דעם יאָהר 1821, און ש. י. ראפאפארט האָט אין 1827 ארויסגע- געבען „שארית יהודה“, וואָס איז א בעארבייטונג פון ראסינס „אסתר“. מ. לעטערס האָט א ז 1843 אויך איבערזעצט די זעלביגע „אסתר“ אונטערן נאָמען „שלום אסתר“.

נאָך אין א דיש האָט דאָס פורים שפּיעל קיין מאָל נישט אָנגענומען אזא קלאסישע פאָרם, הגם זי איז די גאנצע צייט געגאנגען אין די צוויי פערשיידענע ריכטונגען, וואָס זיינען אנגעצוי- כענט געוואָרען פון איין זייט פון דעם אחשוורש שפּיעל, וואָס מען האָט פערברענגט אין פראנקפורט און וואָס ש. י. ראפאפארט רופט אין דער הקדמה צום „שארית יהודה“ נבלה גדולה, דאָס הייסט גרויסע שאנד און פון דער צווייטער זייט פון בערמאנס „מכירת יוסף“. דאָס פורים שפּיעל וואָס איז געגאנגען צווישען פאָלק און וואָס מען האָט געשפּיעלט פורים איז די הייזער איז געווען נאָך דעם שניט פון דעם דערמאנטען אחשוורש שפּיעל, און דער צוויי- טער מיט פורים שפּיעל סיי וואָס איז געווען געדרוקט און סיי וואָס איז געגאנגען אין כתב יד איז געווען מעהר ערנסט און איז נישט אלע מאָל געשפּיעלט געוואָרען און ווען א פאָרשטעלונג פון אזא שפּיעל איז געגעבען געוואָרען, איז דאָס געווען פאר א גרעסערע עדה אידען.

פון דעם צווייטען מיט, וואָס זיינען אין פערשיידענע צייטען געדרוקט געוואָרען, זיינען די מעהר בעוואוסטע: „די שטאַלצע

ושתי." איין קאמישעס שווישפיעל אין ריימען פון ג—ר (פריעדריך ווילהעלם גאטער). ברעסלוי. 1797 (?).

„ערעטונג דער יודען דורך מרדכי און אסתר," איין טרויער-שפיעל פון יאקאב אויס פאזען, אמשטערדאם, 1800.
„אסתר" אדער „די בעלאהנטע טוגענד," איינע פאזע אין פיער אבשניטען אין יידיש דייטשער מונדארט פון ווסף הערץ, פיורדא, שנת תקפח.

דעם העכסטען אויסדרוק פון דעם דאזיגען מין פורים שפיעל טרעפען מיר אין דעם „מכירת יוסף" פון אליקום צונזער, וועלכער האט אין זינען געהאט דורכאויס דאס לעזענדע פובליקום און איז געדרוקט געווען אין 1874.

אבער צווישען פאלק איז דוקא אנגענומען געווארען דאס אחשוורש שפיעל, וואס איז פער'משפט געווארען צו שרפה אין פראנקפורט, דאס הייסט דער גייסט פון יענעם פורים שפיעל. אלע וואריאציעס וואס זיינען דערנאנגען ביז צו סאמע אונזער צייט האבען זייער יניקה געצויגען פון איהם. יעדע געגענד האט געשא-פען אן אייגענעם נוסח, האט אריינגעגעבען אייגענעם ווייז, אייגער געמצאות, נאך דער עיקר איז געבליבען דער זעלביגער און זיי זיינען אלע געמאכט נאך דעם מוסטער פון דעם אלטען אחשוורש שפיעל. דער הומאָר איז אומעדום א גראבער, די המצאות אַטעהעמען אויב ניט מיט אזא נבול פה איז מיט מעהר קללות, די אויפפא-סונג איז די זעלביגע האמעטנע, מרדכי איז א נירדיגע בריאה, א מנוול און אסתר איז א מאוסע אונריינע בעשעפעניס. אפט זיינען גאנצע פראזען איבערגעגעבען אויב ניט וואָרט פאר וואָרט, איז מיט קליינע שינוים.

אין א וואריאציע וואס שטאמט פון מאהילעווער גובערניע אין רוסלאנד און וואס מען האט געשפיעלט ביז דער לעצטער צייט ווערט געשילדערט די בעגעגעניס צווישען דעם שדכן און אחשוורש אזוי:

ש ד כ ז

וואו איז דא בא אייד דער קעניג, וואס טראגט די לאפ-צעס אויפ'ן קאפ און די קרוין אויף די פיס?

דער שדכן שילדערט אסתר'ן פאר'ן קעניג אזוי :

„א קורצע, א גראבע, א גרינע ווי א גראז;
זאל ביי אייך גישוואָלען ווערן ביי ביידען דער נאָז.

.
.

זיא איז אן אמת'ע עקרת הבית אין שטוב,
מיט דעם ארבעל שוימט זיא אראָפּ דעם טעפיל,
און מיט דעם פארטוד קעהרט זיא דיא שטוב,
און אז זיא דארף איינהייצען דיא אייווען און פערבעמען דיא
בעט.

פערבעט זיא דיא אייווען און הייצט איין דיא בעט.
.
דער טאטע איז א גנב אז פון דאנען ביז סיביר,
און דיא מאמע געפינט זיך אין דעם פיינעם אָרט אין
איינעם מיט איהר.

איז אייך געפעלען ?
וועט מען אייך ביידען באנקעס שטעלען.
ווען אחשוורש איז מקדש אסתר'ן, מישט זיך דער קאָמיקער
אריין אזוי :

ח ת ז

הרי —

ק א מ י ק ע ר
זאל אייך זיין ביידען, קינדערלאך, ווינר און ווייה.

ח ת ז

את —

ק א מ י ק ע ר
זאלט איהר ווערען ביידע דין וויא א בלאט.

ח ת ז

מקורשת —

ק א מ י ק ע ר
קאָס סאַבאַקא ברעשעס (דו בילסט ווי א הונד).

און אט זיינען עטליכע שטעלען פון א וואריאציע, וואס מען שפיעלט נאך ביז היינט גען טאג אין נאוואגורדאק.

ה מ ז (צום קעניג)

פאטער-קעניג! עס איז דא א אידישער שרכן.

ה מ ז (צו מרדכי)

מרדכי, דא פאנא! (צום פרייז).

מ ר ד כ י

טשאסו ניעמא (איך האב קיין צייט).

ה מ ז

צא ראביש? (וואס טהוסטו?)

מ ר ד כ י

לאקשען קאטשאז (איך וואלגער לאקשען).

מרדכי ווערט געשילדערט אזוי:

....פוס-איד מאַנדרעכאי,

א שלעפער, א בעטלער, וואו א חתונה, וואו א ברית

דארטען האט ער ניט געפעהלט

און א טעלער געשטעלט;

א פארטרעט אויף איהם צו קוקען

א הארב אויפ'ן רוקען,

איז דר'ערד טוט ער קוקען.

נאך א סימן וועל איך אייך זאגען:

מ'האט ניט לאנג איהם באנקעס געשטעלט צום רוקען.

מרדכי פעהאלט זיך צום קעניג נאך דעם אנגענומענעם כלל

פון דעם אלטען פורים שפיעל און שילדערט אסתר'ן אזוי:

„איך וועל דיר געבען א מיידעלע

אין ערטער גרין, אין ערטער געל,

דערצו א פארטרעט.

כאטש מיט די פיס צוטרעט.

א קולאק אנטקעגען א קולאק

(א געשוויך אייך ביידען אין באק!)

היינט האט זי אילע בגדים של חול —

זאל אייך, מיינע קינדערלאך, ארויס דיא זייל.

היינט האט זיך יום טוב'דיגע כגרים —
 קרחת מיט כשר'ע באַדנים,
 שטרויענע הויזען
 מיט דראַט בעצויגען.
 אַ פלאץ אויפ'ן וואסער,
 און אַרט אויפ'ן בית חיים
 ק'טשערמאם וואַשים אבאָאָים (געהט ביידע צו אַלדע רוחות)
 המנ'ם אַלף בית :

127 לענדער

האַב איך עהרליך געהאַלטען
 היינט מוז מען מיר מיין קאַפּ
 אויף צווייען צושפאַלטען.

כ א ר

טרא—רא—רא !

ה מ ז

וואו וועט מען הענגען, הענגען
 מיינעם שעהנעם ראָק ?

כ א ר

אויפן גאלגאן שטעקט א טשוואַק
 דאָרט וועלען מיר הענגען
 דיינעם ראָק.

המן רעכענט אויס אלע זיינע שעהנע קליידער, זיינע צעהן
 קינדער, דערנאָך קומט ער צו זיך אליין :

ה מ ז

וואו וועט מען הענגען, הענגען
 המנ'ען אליין ?
 זאָגט זשע, איז אַלע.

כ א ר

אויפן גאלגאן שטעהט אַ בוים
 דאָרט ט'מען הענגען
 המנ'ען אליין.
 געה זשע, שעהנסטער.

נעה זשע, בעסטער

נעה אויף איהם ארויף.

דאס שפיעל ענדיגט זיך מיט א סאָלאָ און כאָר געזאנג:

ס אָ ל אָ

אין אונזער אבות צייטען

דעם בורא איז מען געווען געטריי.

מיר לויבען דעם בורא

נאָר אויף דאָס ניין.

זינגען מיר:

שושנת יעקב, תכלת מרדכי.

כ אָ ר

פערפֿלוכט זאָל ווערען המן.

דער רשע דער גרעסטער.

געבענשט זאָל ווערען מרדכי,

דער צדיק דער גרעסטער.

אונזערע ווערטער איז מן השמים,

איהר'ט אונז געבען עטליכע גילדען מיט א שנאפס,

וועלען מיר מאכען לחיים.

עס איז גרינג צו זעהן, פון וואנען האָט זיך אזא לעבעדיגקייט

גענומען דוקא צום פראנקפורטער אחשורש שפיעל. ניט נאָר איז

דער הומאָר געווען פערשטענדליך און נאָהענט צום הארצען פון

דעם פאָלקס מענשען, נאָר אויך האָט די לצנות'דיגע אויפפאסונג

מעהר הארמאָנירט מיט'ן לוסטיגען גייסט פון פורים, ווען אפילו

עס זיינען פון דעם דאָזיגען יום טוב פערשוואונדען די שפורען פון

קארנעוואל. דערצו האָט אויך פיעל געהאָלפֿען, וואָס א וואריאציע

פון דעם אלטען אחשורש שפיעל האָט מען געקענט שפיעלען אר-

מעדום, אָהן שום הכנית. אָהן דעקאָראציעס, אָהן פויקען און אנ-

דערע אינסטרומענטען און עס איז אפילו ניט געווען נויטיג צו גע-

בען א פארשטעלונג פון דעם גאנצען שפיעל. ביי די גאָר אַרימע

איז געווען גענוג א פאָר דיאלאָגען און געהמען ביי איהם עטליכע

אַרימע גראַשענס און ביי דעם מיטעלען בעל הבית האָט מען זיך

שוין געקענט פערמינען צו שפיעלען אביסעל לענגער און קריגען א גאנצען גילדען. מען האט עס געקענט צופאסען צו יעדען איינעם, נאך דעם פערמעגען, זיין שטאנד און זיין געשמאק, און עס איז איבערגעגאנגען פון דור צו דור און מען האט עס געשפיעלט יאָהר איין יאָהר אויס ביז סאמע דער לעצטער צייט. בשעת די אנדערע פורים שפיעלען, וואָס זיינען געווען ערנסטער אָדער וואָס זיינען גלייך געווען איינער אָפּערא און האָבען געפאָדערט אן אמת'ע ביהנע זיינען אויפגעפיהרט געוואָרען זעהר זעלטען.

אין א קליינעם מאסשטאב זעהט זיך שוין אין דעם פורים' שפיעל די שפאלטונג אין דעם כאראקטער פון דער שפעטערדיגע דראמע. איין סאָרט פורים שפיעל פון וועלכע דער חמון לעקט די פינגער ווערט פער'משפט צו שרפה פון די שעהנערע אידען אין פראנקפורט און ווערט בעצייכענט פון א אידישען פאָרשטעהער אלס „נבלה גדולה" און דער צווייטער סאָרט זוכט צו געפינען חן ביים שעהנערע אידען. איין סאָרט קען בעטראכט ווערען אלס א פאָלקס שטיק און דער צווייטער אלס די בעסערע דראמע. איין סאָרט ווערט שטארק אָנגענומען ביי דער מאסע און דער צווייטער דארף ווארטען אויף א געלעגענהייט, אז מען זאל איהם קענען שפיעלען פאר אן עולם.

צוליעב דעם גרויסען אונטערשייד אין דער גאנצער אויפפאָר- סונג און כאראקטער פון די ביידע סאָרטען שפיעלען, וואָס זיינען געבאָרען געוואָרען אויף דער אידישער גאס, איז אויך געוואָרען א שארפע מחיצה צווישען די שפיעלער. אין אָנהויב זיינען די פורים שפיעלער געווען לערנער, בני תורה, ישיבה בחורים, וועלכע האָר בען ניט נאָר געשפיעלט ביי זיך אין שטאָדט נאָר זיי זיינען אויך ארומגעפאָהרען איבער אנדערע שטעט און געגעבען פאָרשטעלונג' גען, נאָר צייט עס האָט זיך אָנגעהויבען א רדיפה אויף דעם פראנק- פורטער אחשוורש שפיעל, זיינען אלערליי וואריאציעס זיינע איבער- געגאנגען צום סאמע נידריגען סאָרט מענשען אין יעדען שטעטלעך, און די ישיבה בחורים זיינען געבליבען ביים סאָרט פון „מכירת יוסף."

פיערשטער קאפיטעל.

די ערשטע מאדערנע קאמערדיע.

אין דער צווייטער העלפט פון דעם אכטצעהנטען יארהונדערט האט זיך אנגעהויבען אין דייטשלאנד די השכלה בעוועגונג. קיינער וועט נישט חושד זיין די משכילים פון מענרעלסזאנה'ס חדר, אז זיי האבען געשטרעבט צו שאפען א אידישע נאציאנאלע דראמע אדער, וואס איז נאך ווייטלויפיגער, א אידישען טהעאטער פאר'ן פאלק. די משכילים האבען געהאט א פערזאכטונג און האס צו איר דיש, דאס הייסט מאמע-לשון. דאס זיינען געווען די משכילים וואס האבען א נאמען געגעבען אונזער מאמע-לשון זשארגאן, און דער דאזיגער נאמען איז אזוי אריין צווישען דער מעהר אדער וועניגער אידישער אינטעלגענץ, אז אפילו פערקאכטע אידישים טען, וואס האבען נאך קיין נאמען נישט געהאט פאר דעם נייעם איום, האבען איהם געברויכט צו בעצייכענען אידיש, פערשטעהט זיך, נישט מיינענדיג דערביי קיין בעלידיגונג פאר'ן מאמע-לשון. און דאך זיינען דאס געווען די משכילים וואס האבען געמאכט דעם וועג פאר'ן אידישען טהעאטער אויף דער אידישער נאם.

גלייך ביים אנהויב פון דער השכלה האט זיך בעוויזען א גאנצע פלעיאדע שרייבער, וואס האבען זיך גענומען מיט חשק צו דער דראמע. זיי, ווי די פריהערדיגע העברעאישע דיכטער, האבען איז דער דראמע נאך געזעהן א נייע פארם פון ליטעראטור, און עס איז שווער צו בעמערקען, וואס איז געווען דער הויפט-מאט וו, די הויפט כונה ביים געהענען זיך צו דער דראמע: צי זיי האבען געדערעכט רייכער צו מאכען די העברעאישע ליטעראטור, צי זיי האבען געוואלט בעקאנען די העברעאישע לעזער מיט א מין קונסט, וואס איז זיי כמעט פרעמד געווען. נאך וואס די כונה איז נישט געדויער, דערווייל האבען זיי געוויזען מאדערנע דראמען אין א שפראך.

וואס איז געווען נאָהענט צום בית המדרש'ניק, און דער משכיל און אלע וואָס האָבען פערשטאנען העברעאיש האָבען געקריגען א געלעגנהייט צו בעקענען זיך מיט זיי.

דער ערשטער פון דער דאָזיגער עפאָכע איז געווען דוד פראנקא מענדעס (געבאָרען 1713—געשטאָרבן 1792). ער האָט געשאפן צוויי דראמעס. „גמול עתליה“ און „תשועת ישראל בירי יהודית“. די ביידע ווערן זיינען ניט קיין אַריגינעלע, נאָר אויך ניט קיין פשוט'ע איבערזעצונגען. פון עתליה האָט דער בעריהמ'טער באַנצווזישער דראמאטורג ראסין געמאכט א טראגעדיע, און מענדעס האָט די דאָזיגע דראמע געהאט פאר די אויגען, ווי אויך א דראמע געשריעבען פון דעם בעוואוסטען איטאַל ענישען דיכ'טער פיעטראַ אנטאָניאָ דאָמעניקא באַנאווענטורא טראַפּאַסי, וועל'כער איז בעקאנט אונטער'ן פסעוודאָנים מעטאַסטאַסיאָ. „תשועת ישראל בירי יהודית“ איז אויך א בעארבייטונג נאָך מעטאַסטאַסיאָ. ס'איז און איז א דראמאטישע געדיכט אין צוויי אַקטיאָנען. אין 1786 האָט מענדעל ברעסלאַ ארויסגעגעבען דאָס אלעגאָרישע דראַמאטישע ווערק „ילדות ובחרות“; אין 1791 האָט שמואל חומא'נעלי אָנגעשריעבען די מעלאָדראמע „הקולות יחדלון“, און אין די קומענדע פיער יאָהר זיינען געשאפן געוואָרען „מלכות שאול“ — ביבלישע דראמע אין 6 בילדער פון יוסף טרעפלאָוויטש, „מלחמה בשלום“ פון חיים אברהם בן אריה, „אסתר“ (נאָך ראסינ'ס) פון יוסף האלטערן.

פון דער צייט אָן זיינען דראמען אין העברעאיש, סיי אין בערזעצטע, סיי אדאָפּטירטע און סיי אַריגינעלע, געוואָרען א גאנץ געוועהנליכע ערשיינונג. עס איז כמעט דער יאָהר ניט אריבער, אז עפעס א דראמע זאָל ניט געשאפן ווערען אין דער העברע'אישער ליטעראטור, און א צייט לאנג איז דער דאָזיגער צווייג גע'ווען א סך רייכער און וויכטיגער ווי דער בעלעטריסטישער.

די העברעאישע דראמע האָט זיך ניט געדארפט רעכענען מיט קיין סתעאטער און ניט געדארפט האָבען אין זיינען קיין גאליאָר'קע, און זי האָט זיך דאריבער געקאָנט פערגינען צו זיין מעהר ל'י טעראריש.

מיר האָבען שוין געזעהן, אז נאָר די ערשטע דראמען אונטער דער ווירקונג פון דער השכלה זיינען געווען געשאפען נאָך דעם בעסטען מוסטער פון דער וועלט ביהנע. ראסין פערנעהמט אין פראנקרייך דעם אויבען אָן אין טראגעדיע, ער איז דער פראנצויזישער קלאסיקער אויף דער ביהנע און זיינע ביבלישע טראגעדיעס וואָס זיינען איבערזעצט אָדער אדאָפטירט געוואָרען אין העברעאיש זיינען אמת'ע פערלען.

אויב די ערשטע צייט זיינען איבערזעצט אָדער אדאָפטירט געוואָרען נאָר אזעלכע דראמען, וואָס האָבען געהאט א דירעקטען שייכות מיט אירען, האָט מען שפעטער אויפגעהערט מקפיד צו זיין דערויף, און מען האָט איבערזעצט פיעלע פון די בעסטע וועלט־דראמען אין דער שפראך פון די נביאים. אזוי זיינען איבערזעצט געוואָרען עטליכע דראמען פון שעקספיר, געטהע'ס פאוסט און דאָס גלייכע.

אזוי זעהען מיר, אז אונטער דער ווירקונג פון דער השכלה איז געשאפען געוואָרען א גאנצע דראמאטישע ליטעראטור אין העברעאיש אין דעם משך פון דריי דורות, און אויב דאָס האָט אַלץ קיין טהעאטער ניט געשאפען, איז אַלץ מעהר און מעהר אויס־געטראָטען געײַאַרען א וועג פאר דראמאטישער קונסט.

אַבער די השכלה בעוועגונג האָט געטהאָן א סך מעהר. זי האָט געשאפען די סביבה, די בעדינגונגען, אין וועלכע א טהעאטער זאָל קאָנען עקזיסטירען, די פאָדערונג אויף אזא אונטערהאלטונג, וואָס מען קאָן געפינען אין א טהעאטער, און אַלײן געליפערט דעם מאַטעריאַל, אָהן וועלכען א אידישע ביהנע האָט ניט געקאָנט געמאָלט זיין.

דאָס איז איינער פון די מעהרערע פאראדאָקסען פון השכלה. א טהעאטער קאָן געשאפען ווערען און עקזיסטירען נאָר דאן, ווען ער האָט אַלע דריי נויטיגע יסודות, און די דאָזיגע יסודות זיינען: א פובליקום, דראמאטורגען און אקטיאָרען. ווען עס פעהלט איין יסוד פון די צוויי, קאָן קיין טהעאטער ניט געמאָלט זיין. ביז דער השכלה האָבען מיר אזא פובליקום ניט געהאט. די אידען, וואָס האָבען געלעקט די פינגער פון א פורים שפיעל זיינען פאר קיין טהעאטער ניט געשאפען געוואָרען. ווייטער פון דעם

פּוּרִיס־שפּיעל האָבען זיי נישט געקאָנט געהן. עס האָט זיך געפֿאַ־
דערט אַ גאנצע ענדערונג אין דעם אידישען בליק אויפֿ'ן לעבען,
אז אירען זאָלען קאָנען ווערען טהעאטער־געהער. עס האָבען פֿרי־
הער געדארפט געשאפֿען ווערען פֿאַדערונגען אויף עול־סה'דיגע
פּערגניגענס און עס האָט זיך פֿריהער געדארפט דערוועקען אַ
דורשט צו געניסען פֿון לעבען, איידער אַ טהעאטער זאָל זיך קאָנען
ווייזען צווישען אירען.

מיט דעם אלטען בליק, מיט דער אלטער פּילאָזאָפּיע, אז די
וועלט איז נאָר אַ פֿרוודור, און דער אמת'ער גליק איז נאָר אויף
יענער וועלט, האָבען עול־סה'דיגע פּערגניגענס געקאָנט האָבען אַ
פנים פֿון הכל הכלים. די השכלה האָט געמאכט אן אַ—ערקעהרעניס
אין דער דאָזיגער פּילאָזאָפּיע. זי האָט אַבערוקט צום הינטערגרונד
י ע נ ע וועלט מיט איהרע גליקען און מעהר ארויסגערוקט צום
פראָנט די וועלט מיט איהרע מענשליכע פּערגניגענס און גע־
נוסען. דער לאָזונג פֿון השכלה איז נישט נאָר געווען: „זיי אַ מענש
אין דרויסען,“ נאָר — „לעב ווי אַ מענש סיי אין שטוב און סיי
אין דרויסען.“ אלע היתרים וואָס די משכילים האָבען אָנגעזוכט,
האָבען געשטרעבט צו מאַכען בעסער, שעהנער, אַנגענעהמער און
פּערגניגער דאָס לעבען. די השכלה האָט געוועקט פֿרויען לייעבע
אין דעם אירענ'ס אָבעשטאַרבענעם האַרצען, האָט געעפענט זיינע
האלב־אויסגעלאָשענע אויגען צו שעהנקייט און געטורקעט איהם
אין אויער: „מה נאה אילן זה.“ די השכלה איז ארויסגעקומען מיט
אַ פּילאָזאָפּישע שיטה, וואָס איז געווען פֿונקט דער היפּף פֿון יע־
נע, וועלכע האָט גייסטיג געשפּייזט אירען און אַ משך פֿון איבער
צוויי טויזענד יאָהר, נישט נאָר דורך דעם גאנצען לאַנגען וועג פֿון
גלות, נאָר אויך צייט זיי האָבען פּערלאָרען זייער אונאָבהענגיקייט.
דערפֿון דארף מען בשום אופן נישט דרינגען, אז אירען זיינען
שטענדיג אַרומגעגאנגען מיט פּערגלאָצטע אויגען, אָדער זיי האָבען
מיט זייערע אויגען אויסגעקוקט אויפֿ'ן מלאך המות. ווען אירען האָ־
בען זיך דערפֿיהלט רוהיגער פֿון זייערע רדיפות און זייער מאַטעריעלע
לאַגע איז פּערבעסערט געוואָרען, האָבען זיי, ווי אלע אנדערע מענ־
שען, געזוכט פּערגניגענס.

מיט'ן דראַג פון השכלה זיינען געקומען די פאָדערונגען אויף עולם־הזה'דיגע פערזענלעכע און דער דורשט צו געניסען פון לעבען האָט זיך ארויסגעוויזען אויף פערשידענע דרכים, אויף אלערליי אופנים, און אזוי ווי דער דאָזיגער מריעב איז געשאפען געוואָרען ניט דורך אידישע מיטלען, האָט מען אלץ וועניגער און וועניגער אָנגעהויבען מקפיד צו זיין, צו די פערזענלעכע זיינען אין דעם איר דישען גייסט צו ניט.

אויפ'ן שוים פון השכלה האָט זיך ערצויגען א נייער דור, וואָס מען האָט אין די גהעמטאָס פריהער ניט געזעהן. די פנים חדשות זיינען ניט נאָר געווען משכילים, וואָס האָבען דערזעהען דאָס ליכט פון מערב איראָפּא, ניט נאָר ישיבה בחורים וואָס האָבען ערשט פערמאכט די גמרא און אָהן א היטעל א ברכה געמאכט אויף א חלב'ענע ליכטעל, נאָר אויך קיילעכדיגע עם הארצים, וועלכע האָבען קיין שום היתרים ניט געזוכט און האָבען זיך מיט פערזענלעכע געלאָזט געהן מיט'ן נייען שטראָם.

און דאָס איז ווידער איינער פון די פאראַדאָקסען פון השכלה, וואָס מיט איהר דראַג האָט זיך פערשפרייט עם הארצ'עס אין געוויסע קרייזען צווישען אידען. הגם דאָס קלינגט המצאה'דיג, איז דאָך ניט שווער צו פערשטעהן, ווי אזוי אזא ערשיינונג איז געוואָרען מעגליך. פריהער איז יעדער אידישער אינגעל געגאנגען אין חדר, און אויב ניט קיין תורה האָט ער לכל הפחות עברי זיך אויסגעלערענט. איז ער אויסגעוואקסען א בחור, איז ער אין קלויז געגאנגען אָדער אין בית המדרש און האָט געדאווענט, תהלים געזאָגט, און דאָס ביסעלע וואָס ער האָט אין חדר גענאשט האָט ער ניט נאָר ניט פערנעסען, נאָר פערקעהרט, ער איז דערין געוואָרען מעהר בעהאווענט. יעדער האָט אזוי געטהאָן. מיט דער פערשפרייט טונג פון השכלה האָט זיך אין די גרויסע שטעטט בעוויזען א מין הפקרות. דער פריהערדיגער אויטאָריטעט, וואָס האָט אלעמען גע־האלטען אין שפּאן, האָט געפלאַצט. קהל הָאָדָם שוין מעהר קיין דעה ניט געהאט איבער'ן יחיד, און אז אינגלעך, בחורים, יונגעלייט האָבען זיך פערקוקט אויף די געבילדעטע און ניט געוואָלט געהן אין קלויז, אין בית המדרש, אין שוהל. האָט זיי היינער נאָרניט געקאָנט

זאגען. און דאס ביסעלע, וואס זיי האבען קוים מיט צרות אויסגע-
לערענט, האבען זיי אין גיכען פערגעסען און איז אין גאנצען פון
קאפ ארויסגעגאנגען.

אט דער דאזיגער עלעמענט, וואס איז געווען ניט צו גאט
און ניט צו לייט, האט מיט זיין אויפהערען צו געהן אין קלויז,
פערלאָרען א בעפריעדיגונג פאר דער נשמה יתירה. דער טאטע,
דער זיידע האבען געהאט אזא גייסטיגע בעפריעדיגונג. אויב זיי
האבען אלץ לערנען ניט געקאנט, איז דער תהלים מיט זיין נאכ-
צער השתפכות הנפש געווען אפען פאר זיי. שבת ביי טאג און
בין מנחה למעריב אין דער וואַכען האבען זיי עין יעקב געהערט,
נאכ'ן דאוונען האבען זיי געקאנט אריינמישען זיך אין א שמועס
וועגען הויכע און וואַכעדיגע ענינים און פערגעסען אויף א וויילע
די וויסטע ארבייט ביים וואַרסטאט אָדער די זאָרגען פון פרנסה.
אָבער דער נייער עלעמענט האט די דאָזיגע בעפריעדיגונג פערלאָ-
רען, און ער האט געמוזט זוכען אנדערע תענוגים אין זיין לעדיגע
צייט.

פאר אזעלכע מענשען איז די אונטערהאלטונג פון א טהעאטער
ווי געוואונשען, אבער דערצו פאָדערט זיך, אז זיי זאָלען גוט פער-
דינען און זייער צאָהל זאָל זיין א גרויסע. פאר א קלייזעל איז גע-
ווען גענוג א פאָאר מנינים אידען, תהילים זאָגען און עין יעקב
הערען האט כמעט גאָר ניט געקאסט, אבער טהעאטער איז פער-
בונדען מיט א הוצאה און א גרויסע הוצאה, און אויסהאלטען א
טהעאטער איז א גרויסע הכבדה, און דאָס קאָן נאָר דערווייזען ווע-
רען, ווען דער גרעסטער טייל פון דער אידישער בעפעלקערונג איז
א גרויסער שטאָרט ווייזט ארויס דערצו א פאָדערונג און די פאָ-
דערונג איז זעהר א גרויסע.

דאָס האט ניט געקאנט געטהאָן ווערען אין א קורצען משך.
עס האָבען זיך געפאָדערט צעהנדליגע און צעהנדליגע יאָהרען, איי-
דער אזא פובליקום האט געקאנט געשאפען ווערען.

און נאָך איידער די השכלה האט געשאפען דאָס נויטיגע פוב-
ליקום פאר א אידישען טהעאטער, האט זי געגען איהר ווילען נעג-
מען ארויסרוקען שאפענדע קרעפטען פאר דער אידישער כיהנע.

עס איז כמעט אַ המצאה, אז די ערשטע אידישע מאָדערנע קאָמעדיע, אין וועלכער עס איז געמאכט געוואָרען אַ פּערזאָן צו שילדערען דאָס מאָדערנע אידישע לעבען, איז געשריעבען געוואָרען פון איינעם פון די גרעסטע זיילען פון דער השכלה.

דער פּערפאָסער פון דער דאָזיגער קאָמעדיע, איז איינער פון די בעריהמטעסטע מחברים פון ביאור און רעדאקטאָר פון דעם ניט וועניגער בעריהמטען זשורנאַל „מאספּה“, אהרן האַללע, אָדער, ווי ער איז בעסער בעוואוסט אונטער'ן נאָמען, וואָלפּסאָן.

פון אלע קעמפּפער פאר השכלה איז וואָלפּסאָן געווען דער ביטערסטער, דער פּערביסענסטער. ער איז געווען דורכגעדרונגען מיט'ן געדאַנק, אז די השכלה איז די איינציגע, וואָס האָט בכח אַכצואווישען פון דער ערד די אומזיסטע שנאה צו אירען, און ער האָט אין דער השכלה געוועהן די איינציגע רעטונג פאר'ן אירען. און גלויבענדיג, אז ער האָט די אמת'ע רפואה צו דעם אירענ'ס מכה האָט ער מיט זיין גאנצען ווילען און קראַפט גענומען זיך איינצוגעבען דעם אידישען פּאָלק זיין רפואה און ער האָט ניט געקוקט, צי ער פּערשאַפט דערמיט וועהטאָג, יסורים. יעדע אָפּער-ראַציע טהוט וועה, און וואָס גיכער מען מאַכט איהר, אלץ געהערט מער איז די האַפנונג געזונד צו ווערען.

וואָלפּסאָן איז געווען פון די ערשטע נאָך משה מענדעלסאָהן, וואָס האָט זיך גענומען צום איבערזעצן די הייליגע שריפטען אין דיינעם דייטש. ער איז געווען צווישען די, וואָס האָבען איבער-זעצט און געשריבען דעם ביאור צו די מגלות : רות, איכה, אסתר, און ער האָט אויך געהאַלפּען אין דעם ביאור אויף שיר השירים. נאָכדעם האָט ער איבערזעצט מלכים א' און מלכים ב', איוב און נאָך אנדערע ספרים. ער האָט אויך אָנגעשריעבען „אבטליון“, וואָס בע-שטעהט פון קורצע ערצהלונגען פון חומש אין אַ לייכט-העברע-אישער שפראך, ווי אויך משלים, וואָס האָבען געדארפט דיענען אלס העברעאישע כרעסטאָמאטיע פאר קינדער. ער האָט אויך אַנ-געשריעבען אין דייטש דאָס ווערק „ישרון“ אָדער „אונפארטייאישע בעליכטונג דער דעם יודענטומע ניייערדיגנס געמאכטען פאָר-ווירפּע.“

וואָלפּסזאָן איז געווען אַבער-לעהרער און אינספּעקטאָר אין דער קעניגליכער ווילהעלם שולע אין ברעסלאָו און זיין גאנצע טהעטיגקייט אטהעמט מיט השכלה און עס ווילט זיך כמעט נישט גלויבען, אז אזא וויכטיגער זייל פון מענדעלסזאָהנ'ס קרייז זאל זיין דער ערשטער אויפ'ן פעלד פון אידישער קאָמעדיע.

נאָר דאָס איז א פאקט, און די איינציגע ערקלערונג וואָס מיר קענען דערצו געבען איז, אז זיין קאמפּסילוסט איז געווען אזוי גרויס, אז ער האָט זיך אָנגעכאפט אָן יעדער וואפע, און די שפראך פון פאָלק האָט איהם געגעבען די מעגליכקייט צו צוקומען צום סאמע פאָלק, אריינטראָגען דעם קאמפּף פאר השכלה אין די ברייטע מאסען.

די דאָזיגע קאָמעדיע האָט געדארפט זיין דער גרונד-שטיין פון דער אידישער מאָדערנער דראמע און געדארפט מאכען א נייע עפאָכע. די פורים-שפיעלס האָבען געהאט א היסטאָרישען כאראקטער און האָבען מיט'ן מאָדערנעם לעבען קיין שייכות נישט געהאט. דערצו זיינען זיי נישט געווען געבויט דראמענסמעסין. וואָלפּסזאָן האָט דער ערשטער געוויזען, ווי צו געהמען שטאָף פון דעם מאָדערנעם לעבען און ווי צו בויען א דראמע אויף א מעהר אָדער וועניגער מאָדערנעם אופן. זיין גרויסער נאָמען, זיין אויטאָריטעט איז געווען גענוג ארויסצורופען א טהעטיגקייט אויף דעם דראַמאטישען פעלד אין אידיש. וואָלפּסזאָנ'ס נאָמען איז געווען א געניגענדער היתר פאר יעדען משכיל, אז מען מעג שרייבען אין מאמע-לשון א טהעאטער שטיק און ער וועט דערמיט נישט פער-שוועכען דעם כבוד פון דער דייטשער שפראך. נאָר די צייט איז נישט געווען מסוגל דערצו, און די דאָזיגע קאָמעדיע איז כמעט גע-בליבען אונבעקאנט, הגם זי האָט אויסגעהאלטען צוויי אויסגאבען. די קאָמעדיע הייסט „לייכטזין אונד פרעממעלייא“ און מען קען נישט קלאָר ווערען, ווען זי איז צום ערשטען מאל געדרוקט גע-וואָרען. אין דער פאַררעדע נישט וואָלפּסזאָן אָן, אז דאָס שטיק איז אָנגעשריבען צו געענדיגט בחודש אדר אין דעם יאָחר תק"ת, און אויפ'ן געדרוקטען שער ווערט קיין דאטום נישט דערמאנט, הגם עס ווערט נישט נאָר אָנגעגעבען אז עס איז געדרוקט אין אמסטערדאם

ביי יוחנן לוי רופא וכו' בנימין נאָר צום סאמע סוף אויף דער נאָמען פון דעם זעצער: „על ידי הוציר מאנים בר שלמה ז"ל באמשטערדאם". דערפון האָט מען געקענט שליסען, אז די קאָמעדיע האָט זיך געדרוקט אין אמשטערדאם אין דעם יאָהר 1798: נאָר בן יעקב בעהויפטעט אז לייכטזין אונד פרעממעלייא איז געדרוקט געוואָרען אין דעם יאָהר תק"נו אין דער שטאָדט ברעסלוי. דאָס הייסט מיט צוויי יאָהר פריהער, ווי דער דאָטום איז אָנגעגעבן בען אין דער הקדמה. און דער בעוואוסטער ביבליאָגראף שטיינער שניידער דערצעהלט, אז ער האָט געזעהן אן עקזעמפלאַר מיט'ן דאָטום 1797 און דער טיטעל פון דער קאָמעדיע איז געווען „רבי הענאך" אדער „וואָס טהוט מען דערמיט."

וואָס איז שייך צו שטיינשניידער, איז גרינג צו זעהן, אז ער האָט דאָ געמאכט א טעות און ער האָט צומישט צוויי בעזונדערע שטיקער פון צוויי בעזונדערע מחברים. רבי הענאך אָדער „וואָס טהוט מע דערמיט" איז געווען ניט מעהר און ניט וועניגער ווי א סאטירע אויף אידיש און איז געווען געשריבען פון יצחק אייכעל. אין דער ענציקלאָפּעדיע פון ערש און גרובער דערמאָנט יאָסט די דאָזיגע שטיק און אויך לעטערס אין זיין „זכרון בספר" שרייבט אזוי וועגען אייכעל:

„גם מעשה שעשועים לוסטשפיעל בלשון יהודית דייטש יצא אחר מותו ועיני לא ראוהו."

דאָס הייסט אז יצחק אייכעל האָט אָנגעשריבען א קאָמעדיע אין אידיש און זי איז געדרוקט געוואָרען נאָך זיין טויט, נאָר לעטערס האָט אַליין דאָס דאָזיגע שטיק ניט געזעהן.

עס איז ניט שווער אָנצושטויסען זיך, ווי אזוי שטיינשניידער האָט געמאכט דעם דערמאָנטען טעות. יצחק אייכעל און אהרן וואָלפסזאָן האָבען געארבייט און געווינקט כמעט אין איין צייט אויף דעמעלביגען פּעלר. אייכעל איז געווען דער ערשטער רעדאקטאָר פון מאסקא און נאָך איהם האָט אהרן וואָלפסזאָן צוזאמען מיט לעווע איבערגענומען די ראדאקציע. דערצו נאָך איז דער נאָמען פון דער ערשטער פּערזאָן אין „לייכטזין אונד פרעממעלייא" חנוך און עס איז דאריבער געווען זעהר לייכט צו פערמישען ביידע שטיקער.

ניט אזוי גרינג איז אבער צו ערקלערן בן יעקב'ס בעהויפטונג, ווייל דער אונטערשייד איז ניט נאָר אין דעם דאטום נאָר אויך אין דעם פלאץ, וואו די דערמאָנטע קאָמעדיע האָט זיך געדרוקט. אויב בן יעקב האָט קיין טעות ניט געמאכט, בלייבט נאָר די איינציגע השערה, אז די ערשטע אויסגאבע איז געווען אין תק"נו און איז געדרוקט געווען אין ברעסלוי אָחן א שום פאַררעדע, נאָר צו דער צווייטער אויסגאבע, וואָס איז געדרוקט געווען אין תק"נח אין אמשטערדאם האָט וואָלפסזאָן צוגעשריבען די הקדמה און אָנגע- געגען דעם נייען דאטום.

די זעלביגע קאָמעדיע איז אויך ארויסגעגעבען געוואָרען מיט דייטשע בוכשטאָבען, מסתמא פאר יענע וואָס האָבען קיין אידיש ניט געקענט לייענען און האָט געהייסען „רב חנוך דער בערטאָנגענע ביגאָט“ אָדער „דער עטלאָרפטע שיינהייליגע“. קיין דאטום איז אויף דער אויסגאבע ניט אָנגעגעבען.

וואָלפסזאָן האָט זיין פיעסע געשריעבען מיט דער פולער כונה. אז מען זאָל איהר שפיעלען. קיין אידישער טהעאטער איז דעמאָלט ניט געווען, נאָר ער האָט גערעכענט, אז מען זאָל די דאָזיגע קאָמעדיע אויפפירען אויף דעמאָלטיגען אופן, ווי מען האָט דעמאָלט אויפגעפיהרט די פורים-שפיעלס, און שפיעלען איהר אין דעם יום-טוב פורים, ווען אידען ווילען זיך אונטערהאלטען מיט אזעלכע זא- כען. „לייכטזין און פרעממעלייא“ האָט געדארפט דיענען אלס דער איבערנאנג פון די פורים-שפיעלס צו מאָדערנער אידישער דראמע. זיין צוועק איז געווען א דאָפעלטער אָדער, ר כטיגער געזאָגט, א דריי- פאכטיגער: ערשטענס, צו פערטרייבען די פורים-שפיעלס און אויפ- פיהרען מאָדערנע דראמען, וואָס זאָלען אין לעבעדיגע פארבען שיל- דערן דאָס אידישע פאָלק, צווייטענס, צו קעמפפען געגען דעם פא- נאטיזמוס און, דריטענס, צו קעמפפען געגען דער מאָדערנער יו- גענד, וואָס איז אוועקגעגאנגען אויף א שלעכטען וועג.

דאָס אלץ ערקלערט וואָלפסזאָן אין דער קורצער הקדמה, וואָס איז געשריעבען אלס א מין פערענטפערונג, אלס א מין התנצלות: „געגענווערטיגער פערזוך איינס לוסטשפיעלס, וועלכעס מעה- רערע פאָלגען ווערן, ווען דיזער דען ביפאל פערנינפטגען ער-

העלט, און וועלכער צו בעלוסטיגונג אן אונזערס פורים פעסטע, אן דער שטעלע דער זאָנסט געוועהנליכן זינלאָז אונד צוועקוויר-ריגען הארלעקינאדען (פורים-שפיעלס), דיהנען זאָלל, ווירד האָפּ-פענטליך פאָן קיינעם וואהרהייטסליעבענדען מאננע געטאָדעלט ווערן. דען איד ניכטס אנדערס דאמט בעאבזיכטיגען ווילל, אלס בלאָס דער נאציאָן מיט לעבאהפטען פארבען אנשויליך פארשטעללן. וועלכע איבלע פאָלגען, דער שטרענגע פאנאטיזמוס אונד דיא הייב-לייא אונטער דעם דעקמאנטעל דער רעליגיאָן איינרויטס, אונד דיא פאלשע אָדער אונעכטע אויפקלערונג אונזרר יעציגען מאָדישען יוגענד, נעכטס דער פעהלערהאפטען ערציהונג דער קינדער אנדערע זייטס הערפאָרבריינגען קענען.

„זאָללטע איין לעזער אָדער איינע לעזערין דורך דאס גע-מעהלדע זיך געטראָפען פיהלען, אונד דאהער דען ליבליכען ענט-שלוס פאססען זיך צו בעסערן, זאָ העטטע איד מיינען צוועק ער-רייכט, וועלכער וואר: דאס פערנגיגען מיט דעם נוצען צו פער-איינען.

„פינדט אָבער ריזער ערקלערונג אונגעאכטעט דעננאך יע-מאנר, דעם די הערויגנאבע דיוס שטיקס מיספעללט, אונד דער דאס אנטאהעמא דאריבער שפריכט, זא דיהנע דיוס פאָלגענד בקאנטר שפרוך צור אנטוואָרט:

דער קראצע זיך דעם עס יוקקט (בייסט).

וויר אלע האבען איינע ריינע הויט.

פון דעם נאָמען פון דער שטיק, פון דעם שער, און פון דער הקדמה קאָן מען מיינען, אז די קאָמעדיע איז געשריעבען אין דייטש, אבער דאָס איז ניט אזוי. די קאָמעדיע איז געשריעבען ניט נאָר אין אידיש, נאָר אין דעם כאראקטעריסטישען לאָקאלען אי-דיש פון דער נאָרדערליכער געגענד אין דייטשלאנד ביים סוף פון דעם אכטצעהנטען יאָרהונדערט. „לייכטזין און פרעממעלניא“ זיין אפשר אויך די איינציגע אידישע און פריעסע, אין וועלכער עס ווערט אָנגעהיט די כאראקטעריסטישע אויס-שפראך פון א בעשטימטער געגענד.

עס קאָן זיין, אז פאר פיעלע לעזער וועט דער לעצטער זאך

ניט זיין גאנץ פערשטענדליך און דאריבער געפין איך פאר נויטיג צו מאכען א קורצע ערקלערונג, הגם צוליעב דעם וועל איך מוזען פערלויפען א שטיק וועג.

עפעס א ליץ האט אמאל זיך אויסגעדרוקט, אז ער רעדט אלע זיבען לשונות פון אידיש. ער האט דערמיט געוואלט זאגען, אז דער אונטערשייד אין דעם אידיש אין פערשיעדענע געגענדען איז אזוי גרויס, אז אין יעדער געגענד קלינגט אידיש ווי א בעזונדער לשון. דער אידיש וואס מען רעדט אין דער ליטע איז ניט דערזעלבער וואס מען רעדט אין זידרוסלאנד, און אין פוילען רעדט מען נאך אן אנדער אידיש. דער אמת אבער איז, אז דער אונטערשייד אין דעם לשון איז ניט קיין גרויסער אין די פערשיעדענע געגענדען. דאס איז דערזעלביגער אידיש וואס מען רעדט אין ליטע און זידרוסלאנד און אין פוילען. דער גרויסער אונטערשייד איז נאך אין דער אויסשפראך. געוויס, האט יעדע געגענד איהרע כאראקטעריסטישע לאקאלע ווערטער און ווערטלאך און אויסדרוקע, נאך די שפראך איז דיוועלביגע אומעדום. אין לייענען פיהלט זיך זעהר שוואך דער אונטערשייד אין דעם לשון, אבער דערפאר איז דער אונטערשייד זעהר א גרויסער אין רעדען.

אין די אלע דראמען, וואס זיינען שפעטער געשריבען געווארן רעז, האבען די שרייבער ניט גענומען קיין שום מיה צו בעצייכענען די כאראקטעריסטישע אויסשפראך פון א בעשטימטער געגענד. אמאל טרעפט מען יא, ווי א קאמישע פערזאן זאגט ארויס מיט א שווערען טראפ „דאש“ און „וואש“ און דאס דארף בעצייכנען א ליטווישע אויסשפראך, אבער עס איז פערשפארט צו זאגען, אז דאס איז ניט מעהר ווי חזק געמאכט. אויף דער ביהנע רעדט דוד משה'לעס אין דעם „אידישען קעניג ליר“ מיט דער עכטער אדעסער אויסשפראך, הגם די האנדלונג קומט פאר אין ווילנא און דוד משה'לעס איז אן איינגעפונדעוועטער ווילנער בעל הבית. אין „מירעלע אפרת“ זיינען אלע ליטווישע העלדען. מירעלע איז א ברייטע ליטווישע קצינה, איהרע זיהן זיינען נען ליטווישע בחורים; נחום'צע און זיין ווייב און שיינדעל זיינען סאמאראדנע סלוצקער, נאך זייער אלעמענס אויסשפראך

איז די עכט זיידרושישע; איהר קענט הערען אויף פון דער ביהנע
די אויסשפראך פון זשיטאָמיר, בעסאראביא, אָבער קיין עהנליכ-
קייט ניט פון דער ליטע.

„לייכטזין און פרעממעליא“ איז „אין פאמיליען געמעהלדע
אין דריי אויפצוגען.“ די פערזאנען פון דער פיעסע זיינען:

רב חנוך, אין רייכער הויזפאטער; טעלצע, זיינע פרוי; יעמט-
כען, זיינע טאכטער; מארקוס, זיין שוואַגער, און ברודער דער
טעלצע; רב יוספכה, הויז רבי; שאַנדל, קעכין ביי רב חנוך; איין
פריווהר; פרוי לעמנין, איינע קופלערין (פאקטערקע).

די האַנדלונג „געהט אין איינר גראַסען שטאדט פאַר אין
דער נערדליכען געגענד פון דייטשלאַנד; און דיא געשיכטע פעללט
אין דאָס לעצטע יאָהרצענד דעם 18טען יאָהרהונדערט.“
דער אינהאַלט איז אזא:

רב חנוך, א איד א פרומער און א למדן, האָט א טאכטער.
וואָס האָט א נאָש געטהאָן פון בילדונג אויפ'ן שפיץ מעסער. זי
קליידט זיך נאָך דער לעצטער מאָדע, פריזירט זיך, שפאצירט איר
בער'ן בולוואר און פיהרט א בעקאנטשאפט מיט קריסטליכע יונגע
לייט. זיי געפעלען איהר, ווייל זיי זיינען מעהר גאלאנט ווי די איר-
דישע בחורים, זיי קאנען מאכען קאמפלימענטען, און איהר קליין
קעפעל פערדרעהט זיך דערפון, הגם זי בעמערקט, אז די העפליכע
קאוואליערען דערקאנען איהר ניט, ווען זיי זיינען מיט קריסט-
ליכע דאמען. רב חנוך איז ניט צופריעדען מיט איהר אויפפיה-
רונג, נאָר ער קען דערצו נאָר ניט טהאָן, אבער ער איז ענטשלאָ-
סען חתונה צו מאכען איהר דוקא פאר א פרומען בחור, א בן תורה.
פאר זיין אינגעל האלט ער אין הויז א רבי'ן, רב יוספכה, א
בטלן, וועלכער מאכט א פרומען פנים אבער וועלכער איז אין
אמת'ען אן אויסוואורף. אט דעם דאזיגען מלמד האָט ער בעשלאָסען
צו נעהמען פאר אן איידעם. דער מלמד איז זעהר צופריעדען אריי-
צופאלען אין אזא שמאלץ-גרוב, און ביי דער טאכטער דארף מען
ניט פרענען.

אין יעמטכען איז פערליעבט א געבילדעטער יונגערמאן מיט'ן
נאָמען מארקוס. ער איז רב חנוך'ס א שוואַגער, נאָר זיין בילדונג

איז א חסרון צום שידוך. רב חנוך בעשולדיגט איהם, אז צוליב איהם געהט יעטמטען אין גוי'אישע דרכים און וויל איהם פאר קיין איידעם ניט האָבען. צי יעטמטען האָט איהם ליעב, ווייסט מען ניט. עס קאָז זיין, אז ביי איהר איז דער קאָפּ אזוי פיעל פערדרעהט פון איהרע קריסטליכע בעקאנטע, אז אפילו איהר געבילדעטער אַנקעל געפעלט איהר ניט. און טאקע ווען רב חנוך ערקלערט איהר, אז דער מלמד יוספכה איז איהר חתן, אנטלויפט זי צו איהר קריסטליכען פריינד, א גראף. דעם גראף לוינט ניט, אז זי זאָל זיין ביי איהם און ער ערקלעהרט איהר, אז דערווייל וועט ער איהר בעהאלטען ביי זייער א בעקאנטער און פיהרט איהר אוועק צו פרוי לעמגין, א קופלעריין, א פאקטאָרקע, ווי אויך א „מאדאם“ פון א קליינעם הייזעל, און עס הייסט, אז ביי איהר וועט זיך יעטמטען אויפהאלטען ביז ער וועט געפינען א זיכערען אָרט. ביי חנוך'ן איז הויז איז א מהומה, און מארקוס לויפט ארום איבער דער שטאָדט זוכען זיין פלימעניצע, און ענדליך געפינט ער אויס דורך בעקאנטע, אז זי איז ביי דער קופלעריין. ער קומט אהין אריין אלס בע-זוכער און בעט מען זאָל צו איהם אריינפיהרען די נייע מיידעל. ווען ער איבערצייגט זיך, אז זיין פלימעניצע איז דאָ, ערקלערט ער דער קופלעריין, אז ער האָט פערגעסען זיין געלד אין דער היים און וועט זיך אויף איין פוס אריבערכאפען און קומען גלייך צור-ריק. אין אמת'ן אבער געהט ער נאָך זיין שוואַגער.

דערווייל קומט צו דער קופלעריין יוספכה, און עס ווייזט זיך ארויס, אז ער איז דאָרטען אן אפטער בעזוכער און איז שוין דער מאדאם שולדיג אביסעל געלד. ער דערצעהלט איהר אלץ, אז ער דארף באלד חתונה האָבען מיט א רייכער כלל און ער וועט האָבען געלד איבער גענוג. אבער אזוי ווי ער דערצעהלט איהר די דאָזיגע געשיכטע א לאַנגע צייט, האָט זי איהם אויפגעהערט צו גלויבען און אָבערשניטען זיין קאָנטע. היינטיגעס מאָל איז ער געקומען וויר-דער אָהן געלד, נאָר ^{האָט ער} העבראכט א משכון, זיינע תפילין און נאָך א סך דינגעניש פועלט ער קוים ביי דער מאדאם, אז זי זאָל דעם משכון אָננעהמען. רב חנוך און מארקוס קומען דאן א און טרעפן דאָרטען דעם וואוילען חתן.

ווי עס איז גרינג צו זעהן, איז די דאָזיגע שטיק מיט איהר שאַרפער טענדענץ דער פראטאטיפ פון אלע שפעטערדיגע השכלה־דראמען, וואָס זיינען געשריעבען געוואָרען מיט דעם צוועק צו קעמפפֿען מיט'ן פאנאטיזמוס. די טענדענץ שפארט דאָ ארויס פון יעדען זאץ, פון יעדען וואָרט. איהר זעהט, ווי דער שרייבער האָט צו טהאָן מיט א שטארקען פערביסענעם שונא און קלויבט ניט קיין מיטלען, ווי צו בעקעמפֿען איהם. דער עיקר איז — אבצור־ראַמען דעם שונא פון וועג.

אַבער אין דער זעלביגער צייט האָט ער אויך ניט פערנעסען אויפצוהויבען א קאמפף געגען דער זאָגענאָנצער פאלשער השכלה, און האָט זיך ניט אָנגעשראָקען צו ווייזען, אז ניט אלץ איז גאָלד אין דעם צווייטען לאַגער, און דאָס איז עפעס אזוינס, וואָס די שפּעט־טערדיגע אידישע דראמאטורגען דורך דער גאנצער צייט פון דער השכלה עפאָכע מיט זעהר וועניגע אויסנאָהמען, האָט בען ניט געוואָלט צו טהאָן. דערצו דארף מען נאָך האָבען אין זינען, אז צו יענער צייט איז די השכלה געווען נאָך גאָר יונג, נאָך ערשט פון די וויקעלאַך אַרױס. דער געוואונליכער שאב־לאָן פון די שפעטערדיגע אידישע דראמען־שרייבער איז געווען צו שילדערן יעדען פון דעם השכלה לאַגער אין די שעהנסטע, ליכ־טיגסטע פארבען.

די פראגע פון אידישע מיידלעך, וואָס ווארפֿען זיך אין די ארעמס פון קריסטליכע יונגע לייט, איז דעמאָלט געווען זעהר אן אָנגעוועהטאָגטע אין דייטשלאַנד. דאָס איז געווען די סאמע צייט, ווען אידישע מיידלעך און ווייבלעך, ווי אידישע היסטאָריקער דריי־קען זיך אויס, האָבען אונטער די ערשטע שטראהלען פון השכלה אוועקגעוואָרפֿען זייער טויזענד יאָהריגע צניעות און געלאָזט זיך פערפיהרען פון קריסטליכע יונגע לייט. דאָס איז געווען די צייט, ווען די גהעטאָס אין דייטשלאַנד האָבען געקאָכט מיט סקאנדאלען פון הענריעטא הערץ, מענדעלסאָנ'ס טעכטער און נאָך פיעלע פראָג מינענטע אידישע מיידלעך און ווייבלעך, וואָס האָבען בעזוכט הענ־ריעטא'ס סאַלאָן. עס קאָן גרייליך זיין, אז וואָלפסאָן האָט פאר די אויגען געהאט א געוויסען מאָדעל, פון וועמען ער האָט געשילדערט יעמטבען. אפילו די בעריהמטע ראַחעל האָט פונקט אין יענער צייט

געהאט אן אונגליקליכע ליעבע מיט א יונגען גראף. עס איז אמת, אז די נאָרישע יעטטכען איז אזוי וועניג געווען א בילד פון יענע הויך-געבילדעטע, קלוגע, וויציגע פרויען, ווי יוספכה איז געווען א בילד פון א פרומען אידען, אבער מען דארף ניט פערגעסען, אז דאָס איז געווען דער ערשטער פערזוך צו שילדערן לעבעדיגע מענשען פון דער סאמע מאָדערנע צייט, און ניט נאָר דעמאָלט, נאָר אפילו מיט צעהנדליגע יאָהרען שפעטער האָט מען ניט געוואוסט, אז אין קאמפֿליטעראטור און אין קאמפֿ־דראמען דארף מען זוכען וואהר-הייטליכקייט.

א פאָר קליינע אויסציגע וועלען געבען א בעגריף וועגען דעם כאראקטער פון דער שפראך.

די ערשטע סצענע עפענט זיך ביי רב חנוך אין הויז.

רב חנוך (זיצט אן איינעם טישע, ווארויף אייניגע אויפגע-שלאָגענע (אָפּענע) ספרים ליגען). נו וואָיטער... פרעגט דער מקשן: כמאי קא מפלגי? וואדראן קריגען זיי זיך? רבי אליעזר סבר... (נאָכדענקענד) דאָהס פערשטאָיך ניט, דאָ מוז בלתי ספק עי גראַז זאין. אפשר מאכט'ער מהרשא עפפיו דרוף (זיהט נאָך) פשיטא, וואהם חדוש? האָב א'כ'ס ניט גלאַיך גזאָגט?

ער כאפט זיך, אז זיין קליינער קדיש איז אין שטוב ניטאָ און ער ווערט אויפגעבראכט דערפון. זיין ווייב טעלצע זוכט איהם צו בערוהיגען.

טעלצע. „זאג מיר נאָר, וואָהם דו פער ע מאן ביזט. וויא קענסטו דיר דרייבבר גלאַיך זויא מרגז זיין? מוז דען דאָס קינד נעכאך דען גאנצען טאָג אנגעשפאנט זאין? 'ס זעהט זויא מאָגער און זויא גריהן אויס, דאז איד מיד, זאָלל'ך אללס גוטס האבען, בלב מצער בין, ווען איכס אנזעה. ווארום זאָלל דאס קינד ניט אהד ע מאל ע נחת האבען?“

מארקוס, אלס יונגער משכיל, דער פאזיטיווער טיפ אין דער שטיק, רעדט שוין נאָר אן אנדער לשון. ווען ער קומט אריין צו דער קופלערין און יענע געהט זאריינפיהרען יעטטכען, האלט ער אזא מאָנאָלאָג:

מארקוס. (אים אויף אונד אבנעהו). „אין דיום פערוואָרפֿן
הויזע דעם אויפֿענטהאלט אללֿר וואַללֿוסט (תאווט) אונד שוועלגרייא
(אויסגעלאסענהייט), די טאָכטער מיינר שוועסטער! אין דיום גראַ-
בע דער אונשולד פֿיללֿייכט שאָן זעלכסט איינע געמארדעטע! א,
דאָס זינד דיינע פֿריכטע בלינדער רעליגיאָנס, אייפֿר! אונערביטט-
ליך וויא דער טאד, אונערזעטמליך וויא דיא גרופט (קבר), הייפסט
(ווארפסט אָן) דוא שלאכטאָפֿפער אויף שלאכטאָפֿפער אונד טריטסט
אין דיינס וואהן, דעם מייסטער צו עהרען, זיינע מייסטערווערקע
מיט פיסען. אבער איזט זיא דען גאנץ שולדלאָז? מוס זיא, אום
איינעם איבל צו ענטגעהן, גראדע אין דאס אללֿר ערגסט איבל
שטירצען? וואָרן עס ניכט לייכטזין, אונבעזאננהייט אונד אנדער
מאָדעלאסטער אונזרר יעציגען יונגער, דיא איהר דען וועג צו די-
זעם אונגליק באהנטען? אונד דעננאך פעללֿט אויף היר, ווען איך
עס רעכט איבערדענקע, דיא שולד אויף עלטערן צוריק!“
עס פערשטעהט זיך, אז ביי חנוך'ן עפענען זיך די אויגען, און
ער דערזעהט דאָס אמת'ע ליכט.

ווי מיר זעהען, רעדט דער העלד (מארקוס) ווי אויך די העלדין
אויף ריינעם דייטש, בשעת אלע אנדערע פערזאָנען ריידען אידיש.
און דאָס פערדיענט אונזער ספעציעלע אויפֿמערקזאמקייט, ווייל דאָ
האָבען מיר דעם שליסעל צום שפעטערדיגען דייטשמעריש אין אי-
דישען טהעאטער.

אהרן וואַלפֿסאָן ווייזט, ווי שוין אָנגערייטעט פֿריהער, אַ
שטרעבונג אין דער קאָמעדיע „לייכטזין און פרעממעלייא“ איבער-
צוגעבען דעם כאראקטעריסטישען דבור פון יעדער פערזאָן אזוי
אידיאָמאַטיש ווי נאָך מעגליך. דער יונגער דור, ערצויגען אויף דער
השכלה אין דייטשלאנד, האָט זיך געסטארעט אין גאנצען אויסצו-
קאס רען דעם מאמעלֿשון און ריידען אויף ריינעם דייטש, און די
שפראך, וואָס מארקוס ברויכט אין דער דערמאָנטער קאָמעדיע,
איז כאראקטעריסטיש פאר איהם. א חוץ דעם האָבען די משכילים
אין דייטשלאנד געקוקט אויף אידיש, ווי אויף א מיאוס'ען, פער-
גרעכטען דייטש, אין וועלכען מען האָט אריינגעהאקט העברעאישע
און אנדערע ווערטער, און עס איז געווען נאטירליך, אז בשעת די

אירען פון א גאנץ יאהר רעדען דעם גראבען לשון, רעדט דער גע-
בילדעטער די ריינע שפראך.

עס איז אמת, אז שוין אין די פורים-שפיעלס איז דער לשון נישט
געווען דער זעלביגער ביי אלע פערזאנען, און בשעת אייניגע האבן
בען גערעדט מעהר אידיש, האבען די אנדערע גערעדט דייטש.
אזוי למשל, אין דעם אלטען פורים-שפיעל, וואס איז געווען פרי-
ער ציטירט איז מרדכי'ס לשון מעהר עהנליך צו אונזער איצטיר-
גען אידיש בשעת המן רעדט דעם דעמאלסדיגען דייטש. נאך דאך-
טען איז די אורזאך פון דעם אונטערשייד אין דער שפראך גאר אן
אנדערע. דארטען ווערט אידיש געברויכט נאך פון די קאמיקער,
און דאס איז א מיטעל צו פערגרעסערען דעם קאמיוזם.

אבער אין וואלפסזאג'ס קאמעדיע רעדען אלע, א חוץ די גע-
בילדעטע, אידיש. און עס איז נויטיג צו בעמערקען, אז אין וואלפס-
זאג'ס צייט, זיינען אידיש און דייטש אוועק ווייט איינער פון
דעם אנדערן און זייער קרובה'שאפט האט אויפגעהערט צו זיין א
גאנצענטע. אין וואלפסזאג'ס צייט זיינען שוין אידיש און דייטש,
הנס די משכילים האבען עס נישט געוואלט אנערקענען, געווען צוויי
בעזונדערע שפראכען, און ווען דער העלד האט גערעדט אויף ריי-
נעם דייטש, האט זיך זיין שפראך שארף געענדערט פון דעם לשון
פון די ארומיגע. די שפעטערדיגע דראמאטורגען האבען נישט פער-
שטאנען די שייכות פון אידיש און דייטש, און פערקוקענדיג זיך
אויף וואלפסזאג'ען האבען זיי אנגענומען פאר א כלל, אז א גע-
בילדעטער מענטש דארף אין דראמע רעדען דייטש.

אז די ערשטע שפעטערע אידישע דראמענשרייבער זיינען
געווען בעקאנט מיט דער דאזיגער קאמעדיע קענען מיר זעהן דער-
פון, וואס משה הורוויטש האט שוין אין אנהויב פון זיין קאריער
אויסגענוצט איהר פאר א נארישען פארס, וואס ער האט א נאמען
געגעבען „שבתי צבי“.

די ערשטע אידישע קאמעדיע „לייכטזין אונד פרעממעלייא“
האט צוליב איהר, פאר יענער צייט, שארפען אינהאלט נישט געקאנט
דערגרייכען דעם געווינשטען צוועק. דער מוסטער פון א מאדער-
נער קאמעדיע, וואס זאל פערבייטען די פורים-שפיעלס, איז נישט

געווען אזא, וואָס זאָל געווינען די הסכמה פון יענע, וואָס האָבען זיך אונטערהאלטען מיט אזעלכע שפּיעלס. די פרומע אידען, פאר וועמען די פורים־שפּיעלס זיינען געשאפּען געוואָרען, האָבען זיך געמוזט אַבטרייסלען מיט הענד און פיס פון אזא קאָמעדיע, אין וועלכער אַ בחור אַ למדן ווערט אַרויסגעשטעלט אלס אַ טיפּ פון אַ עושה מעשה זמרי ומבקש שכר כפנחס, דאָס הייסט אַ גרויסער צבוע'ס.

אַ חוץ דעם איז די שפּאַלטונג אין דער גהעטא געווען אַ צו שאַרפע. די השכלה איז געגאנגען מיט צו האַסטיגע טריט. די שמר מגפה האָט גלייך אויסגעבראכען. מענדעלסאָן האָט קוים פערמאכט די אויגען און זיינע טעכטער, „האָבען געקושט דעם פּאַנטאַפּעל כיים פאַבסט.“ אויף די פרומע האָט די השכלה אָנגעווארפּען אַ טויט־שרעק און זיי האָבען נאָך ענגער פערשפּאַרט די טויערען פון דער גהעטא.

אויף אזא אופן האָט די ערשטע קאָמעדיע ניט געקענט דער־גרייכען דעם ערשטען און וויכטיגסטען צוועק. „לייכטזין און פרעממעלייא“ האָט ניט געקאָנט בעטראכטעט ווערען אלס אַ וויכטיגע ערשיינונג פאַר אַ ביהנע, נאָר מען האָט אויף איהר געקוקט ווי אויף אַ ליטעראַרישע ערשיינונג.

אחרן וואָלפּסאָן איז אלט געווען אַ יאָהר צוויי און פערציג, ווען ער האָט אָנגעשריעבען „לייכטזין אונד פרעממעלייא“ און הנם ער האָט דערלעבט ביז אַ טיעפען עלטער, האָט ער מעהר קיין איי־דישע פיעסען ניט געשריעבען. וואָלפּסאָן איז געשטאָרבען אין פּיורדא אין דעם יאָהר 1835 און איז אלט געווען ניין און זיבעציג יאָהר.

מינפמער קאפיטעל.

אידען אויף פרעמדע דראמאטישע פעלדער.

עס איז געווען א צופאל אָדער קאפּריו, אַז אַ דייטשער משכיל זאָל ווערען דער פּאַטער פון דער מאָדערנער אידישער דראמע, ווייל, ווי עס איז שוין געווען אויבען ערקלערט, איז ניט געווען די אויפגאבע פון מענדעלסאָן און זיינע תלמידים צו שאפּען אַ דראַמע אין אידיש. די שרייבער וואָס האָבען געשאפּען אונטער זייער השפּעה האָבען זיך אבגעגעבען מיט העברעאיש און אין אַ קורצען משך איז אויסגעוואקסען אַ גאנצע דראמאטישע ליטעראטור אין דער שפּראך פון די נביאים. עס איז כמעט ניט אריבער אַ יאָהר, אַז עפּעס אַ נייע דראמע זאָל ניט געשאפּען ווערען אין העברעאיש אָדער געשריבען אַריגינעל אין דער דאָזיגער שפּראך אָדער אייַ בערזעצט פון אַ פרעמדער שפּראך. די מייסטע אַריגינעלע זיינען געווען אויף ביבלישע טהעמאס אָדער היסטאָרישע און געוואוינליך די איבערזעצטע זיינען געווען די בעסטע קלאסישע ווערק. אַ חוץ דעם האָט זיך פאַר די משכילים, וואָס זיינען געבאָרען און ערצויג געוואָרען אין דייטשלאַנד, געעפּענט אַ פארטיגע ברייטע פעלד אין דער דייטשער שפּראך.

דער ערשטער דייטשער איד אויפ'ן פעלד פון דער דייטשער דראמע איז געווען בענעדיקט דוד אַרנשטיין (געבאָרען 1705). ביז איהם האָבען זיך מיט דער מאָדערנער דראמע אין פרעמדע שפּראַכען כען בעשעפטיגט נאָר אַנאָס, און אַרנשטיין איז געווען דער ערשטער איד פון דער גהעטאָ אין דייטשלאַנד וואָס האָט זיך גענומען צו דער דאָזיגער קונסט. צווישען זיינע דראמאטישע ווערק געפינען זיך: „דער אודיענץ טאג אים האָפּע יופיטערס“ און „אַלעגאָרישע שטיק: „די מאסקע“ אַ לוסטשפּיעל אין איין אַקט: „די פּאַלענער מאַכטער“, אַ שווישפּיעל אין דריי אַקטען: „דאָס בילעט“, „לוסט-

שפיעל אין איין אויפצוג און „דאס געשענק“, א שוישפיעל אין איין אויפצוג.

נאך איהם זיינען געקומען מכאל בעער, מאָנעמטהאל, לודוויג פיליפסאָן, לעאָפּאָלד שטיין און אנדערע.

די כוואָלע פון השכלה האָט ביים סוף אכטצעהנטען יאהר הונדערט אויך אָנגעריהרט רוסלאַנד און פון די ערשטע אידען וואָס האָבען זיך גענומען לערנען רוסיש אין געווען יהודה לייב בן נח אָדער ווי ער האָט זיך שפעטער גערופען לייב געוואכאוויטש. און ער איז אין רוסלאַנד געווען דער ערשטער איד, וואָס האָט זיך גענומען צו דער רוסישער דראמע.

אין זיין הקדמה צום „יסוד עולם“ שרייבט בערלין, אז געוואכאוויטש איז דער פערפאסער פון א העברעאישער דראמע „קול שועת בת עמי“, וואָס איז געדרוקט געוואָרען אין די ניינציגער יאהרען פון דעם אכטצעהנטען יאהרהונדערט, און אז באלד נאָכ דעם האָט ער אָנגעשריבען א צווייטען טהייל אין רוסיש.

אזוי ווי געוואכאוויטש איז דער פערפאסער פון דער בראַשור אין רוסיש „וואָפּל דסטשערי יודעסקאי“, וואָס האָט די זעלביגע בעדייטונג, ווי „קול שועת בת עמי“, דאָס הייסט דער ווייהנעשריי פון דער טאָכטער פון יהודה, און אזוי ווי „וואָפּל דסטשערי יודעסקאי“ איז ניט מעהר ווי א קרעכץ פון אידישער רעכטלאָזיג קייט און א בקשה מען זאָל בעטראכטען אידען מיט מעהר לייטזע לינקייט, געשריבען אין דער דירעקטער פאָרם פון א „פראָשעניע“, שטארק צוגעפארבט מיט מליצה, איז גרינג צו זעהן, אז בערלין איז אריינגעפאלען אין א טעות, ווען ער האָט דאָס דאָזיגע ווערקעל אריינגערעכענט אין דעם צעמיל פון דראמען.

אָבער יהודה לייב געוואכאוויטש האָט געשריבען פיעסען און געשריבען ניט צוליעב דער פאָרם, נאָר טאקע צוב שפיעלען. זיין ערשטע דראמע אין רוסיש „סוליאַטי“ אָדער די ספארטאנצעס פון דעם אכטצעהנטען יאהרהונדערט“ איז אויפגעפיהרט געוואָרען אין דעם יאהר 1809 אין דעם גרויסען טהעאטער אין פעטערבורג. מען ווייסט אויך וועגען זיינע א צווייטע דראמע, וואָס האָט געהייסע „מעטש פראַוואָסורדיא“, דער שווערד פון גערעכטיגקייט. די צייט

איז געווען, ווען אין רוסלאנד האָט אַ שיינ געטהאָן דער ערשטער שמראַהל פון האָפּנונג פאַר אירען. דאָס איז געווען אין דער ערשטער העלפט פון אלעקסאנדער דעם ערשטענס מלוכה, ווען ער האָט זיך נאָך אַרומגעטראָגען מיט פלענער פון גרויסע רעפּאַרמען פאַר זיין מדינה און ער האָט זיך אויך אינטערעסירט מיט'ן אידישען מצב און גענאָרט צו זעהן אַ צווייטען מענדעלסאָן, וואָס זאָל אַרויסקומען פון דעם אידישען תּחום אין רוסלאַנד.

יהודה לייב איז אַרויסגעטראָטען אלס קעמפּער פאַר זיין פּאָלק, ווי מען קען עס זעהן פון זיין „וואָפּל דסטשערי יודעסקאָי“. נאָך שפּעטער האָט ער זיך גע'שמד'ט. ער האָט געקריגען אַ שטעל אלס מוכס און האָט דערפון אָנגעקליבען גרויסע עשירות. נאָך אין 1831, אין דער צייט פון דעם ערשטען פּוילישען מיאַטעזש, איז ער געצוואונגען געווען צו אַנטלויפּען און ער איז באלד נאָכדעם געשטאַרבען. זיינע אַ טאָכטער האָט חתונה געהאַט פאַר אַ געווייטען מעטשניקאָוו און זיי איז דאָס אַרויסגעקומען דער בעריהמ'טער דר. איליאַ מעטשניקאָוו.

סיי די ערשטע אירען אין דייטשלאַנד און סיי געוואכאָוויטש אין רוסלאַנד, וואָס האָבען זיך גענומען צו דער פרעמדער דראַמע, האָבען ניט געשאפּען קיין גרויסע ווערק, וואָס זאָל צו זיך ציהען די אויפּמערקזאַמקייט פון דער וועלט. זייערע דראַמען זיינען געווען בעסערע אָדער ערגערע, נאָך קיין רעש האָבען זיי ניט געמאַכט. דער פאַר אַבער האָט באלד געמאַכט אַ גרויסען פּוראַר אַ יונגע אידישע מיידעל אין דער טהעאטער וועלט אין פראנקרייך און אין גיכען האָט זי געוואונען די בעוואונדערונג פון דער גאַנצער ציוויליזירטער וועלט, זואו מען שפּיעלט טהעאטער.

די אידישע מיידעל האָט ניט געשריבען קיין דראַמען און זי האָט זיך בעשעפּטיגט מיט אַן אנדער צווייג פון דער טהעאטער קונסט. איחר גרויסען נאָמען האָט זי געוואונען אלס טראַגיסטין. דאָס איז געווען עליזע ראַשעל פּעליקס, נאָך זי איז בעסער בעוואוסט אלס ראַשעל (רחל).

איחר פאטער איז געווען אַן אַרימער פּראָסטער איד, וועלכער האָט געשטאַמט פון דייטשלאַנד און האָט זיך אַרומגעשלאָפּט איבער

דער וועלט. זיין ארימע היונה האט ער געצויגען דערפון, וואס ער איז ארומגעגאנגען מיט א פאק און פערקויפט קליינ גקייטען. פריער האט ער זיך ארומגעשלעפט איבער פראנצויזישע שטעט ביז ער האט אָנגעשפארט אין פאריז.

אין דער צייט איז שוין זיין טאכטער ראשעל אביסעל אונטערנוואקסען און אזוי ווי זי האט געהאט א פיינע שטימ, איז דעם ארימען טאטען איינגעפאלען איינצושפאנען איהר אויך אין דעם יאָך פון פרנסה, און ער האט איהר מיט זיך גענומען אין די פאריזער גאסען. וואו זי האט געזונגען און די פערבייגעהער האָבען געוואָר-פען מטבעות פאר דער קליינער זינגערקע. און ווען זי האט אזוי געזונגען אין די גאסען, האט איהר איינמאל דערהערט עטיען שאר-ראָן. און ער האט זיך ארויסגערופען צו געבען איהר פרייען אונטער-ריכט און נאָכדעם האט ער איהר אוועקגעפיהרט צו אַ לעהרער פון דער בינהע און יענער האט איהר געלערנט דעקלאַמירען.

צו זעכצען יאָהר (אין 1837) האט זי געמאכט איהר דע-ביוט, נאָך דער ערפאלג איז ניט געווען קיין גרויסער און זי האט שטודירט נאָך א יאָהר. אין 1838 איז זי אריינגעטראָטען אין דער קאָמפאניע, וואָס האט געשפּיעלט אין דעם בעריהמטען פראנצויז-שען טהעאטער „קאמעדי פראנסויז“ און דאָ האט זי געמאכט א גוואלדיגען פוראר.

דער דערמאנטער טהעאטער איז געווידמעט דער גוטער פראנ-צויזישער דראמע און ווען ראשעל איז אהין אָנגעקומען זיינען די געשעפטען פון דעם טהעאטער געווען אזוי שלעכט, אז ער האט געהאלטען ביים פלאצען. ראשעל האט זיך אבגעגעבען מיט די פראנצויזישע קלאסיקער ראסין און קאָרנעל, נאָך מיט איהר אריינקומען אין טהעאטער, האט די קאסע געהאט מעהר ערפאלג מיט די קלאסיקער ווי מיט נייע שטיקער און דער טהעאטער וואָס האט געהאלטען ביי אַ באַנקראַט האט פלוצים דערזעהן אַ גרויסע שפע.

ראשעל'ס פאָטער האט געזעהן וואָס פאר אַ פוראַר זי האט גע-מאכט מיט איהר שפּיעלען און ער האט אויך געזעהן, אז מיט איהר איז אריין א מול ברכה אין טהעאטער, און ער האט געשטעלט זיינע

פאָדערונגען. ער האָט פון דער דירעקציע געפאָדערט א פרייז, וואָס מען האָט ביי דעמאָלט נאָך נישט געהערט אין טהעאטער. ער האָט געפאָדערט צוואנציג טויזענד פראַנק א יאָהר און פאר יענער צייט איז דאָס געווען א נואַלדיגע סומע. עס איז נאָך אויך מעגליך אז ער האָט די פאָדערונגען געשטעלט נישט זעהר אויף אן איידעלען אופן. עס איז פערשפאָרט צו זאָגען, אַז ראשעל האָט דערמיט גאָר נישט געהאט צו טהאָן און נאָר זי אליין האָט געקענט וויסען, פיעל יסורים און עגמת נפש דאָס האָט איהר פערשאפט. נאָר עטליכע דראַמאטישע קריטיקער און אנדערע וואָס זיינען פערבונדען געווען מיט'ן טהעאטער זיינען שטארק אויפגעבראכט געוואָרען, וואָס א פראָסטער אידעל מאכט סקאנדאלען, אז אויף דעם זכות פון זיין טאָכטער האָלט זיך דער בעריהמטער טהעאטער, און זיי האָבען בעשלאָסען צו לערנען בלס מיט ראשעל. זי איז ערשינען דעם 23טען נאָוועמבער, 1838, אין ראסינס א טראַגעדיע, האָט מען איהר אויפגענומען זעהר קאלט. קיין האַנד האָט זיך נישט אויפגע- הויבען צו אפלאָדירען איהר, אזוי ווי דער עולם וואָלט פלוצים אויס- געפונען, אז זי איז א געוואוינליכע אַקטריסע און עס איז נישטאָ וואָס צו נתפעל ווערען פון איהר. אבער דאָס גרויסע פובליקום איז דערפון באלד געוואָר געוואָרען און אויף מאָרגען ווען זי איז ארויס- געטראָטען אויף דער ביהנע האָט מען איהר בעגעגענט מיט אזעלכע גרויסע אוואַציעס, אז עס איז קלאָר געוואָרען, אז עס ליגט נישט אין די הענד פון עטליכע מענשען, אַרונטערצוואוואַרפען איהר פון איהר גדולה, און פון דעמאָלט אָן האָט זיך שוין ביי קיינעם מעהר נישט געעפענט קיין מויל צו דיספוטירען איהר גרויסקייט און זי איז געבליבען די אנערקענטע גרעסטע שוישפיעלערין פון איהר צייט.

איהר גרויסען שם האָט זי געוואונען נישט נאָר אין פראַנקרייך, נאָר אויך אין ענגלאַנד, דייטשלאַנד, בעלגיע, רוסלאַנד און אמע- ריקא, וואו זי האָט נאָסטראָלירט, הגם אין אמעריקא האָט איהר נישט אָנגעגליקט און איהרע פארשטעלונגען איז ניו יאָרק האָבען נישט געהאט קיין מאַטעריעלען ערפאלג. א חוץ דעם איז זי אין אמעריקא קראַנק געוואָרען און איהר לעצטע פאַרשטעלונג האָט זי געגעבען

אין טשארלזטאָן, דאָס איז געווען אין 1855 און פון דעמאלט אָן האָט זי שוין מעהר ניט געשפּילט. זי האָט אבגעקערענקט דריי יאָהר און איז געשטאָרבן אין 1858, קוים זיבען און דרייסיג יאָהר אלט. הגם זי האָט געשפּילט די קלאַסיקער האָט זי איהר גרויסען נאָמען ערוואַרבען ניט נאָר צווישען מבינים נאָר אויך ביים פּראָס-טען פּאָלק. און טאקע איהר גרעסטען טריומף האָט זי געהאט אין דער צייט פון דער רעוואָלוציע, אין 1848, ווען זי האָט יעדען אַבענד געזונגען די מאַרסאַלעזע און די אַרבייטער צווישען די צושויער האָבען איהר יעדע נאכט געקויפט בלומען. ראשעל האָט דאָס גערע-כענט פאר איהר גרעסטען טריומף.

ראשעל'ס קבר איז געווען נאָך גאָר פריש, ווען אויף דער פראנצויזישער ביהנע האָט געמאכט איהר דעביוט א יונגע שוישפּיע-לערין, וואָס איז אַרויסגעקומען פון אידישע עלטערן, הגם ערצווי-גען איז אַ קאטוילישען אינסטיטוט. דאָס איז געווען סאַראַה בער-נאָרד, וועלכע האָט ביז היינטיגען טאָג פערנומען דעם אויבען אָן אויף דער פראנצויזישער ביהנע און איהר נאָמען איז גרויס איבער דער גאנצער וועלט.

זעקסטער קאפיטעל.

ערשטע אידישע דראמאטורגען אין רוסלאנד.

די ערשטע משכילים אין רוסלאנד און פוילען האָבען איבער-גענומען די השכלה מיט דער פארטיגער פיינדשאפט צו אידיש. נאָר אין רוסלאנד האָט די פיינדשאפט געקאָנט זיין נאָר אן אקא-דעמישע. די ערשטע משכילים גופא האָבען גערעדט מאמע לשון. זייער קענטנים אין אנדערע שפראכען איז געווען א טהעאָרעטישע און הגם זיי האָבען געקענט רעדען אין אנדערע שפראכען גראמא-טיקאליש און ליטעראריש, איז אבער זייער אויסשפראך דאָס רוב געווען א שלעכטע און זיי האָבען דאריבער מיט מעהר חשק גערעדט אידיש. נאָר דער עיקר איז, אז זיי האָבען ניט געקאָנט זעהן אין אידיש דעם געפערהליכען ממזר פון דייטש און האָבען ניט געקאָנט פיהלען דעם מום אין דער משפחה. דער אידישער משכיל אין רוס-לאנד און פוילען האָט בשום אופן ניט געקאָנט זעהן קיין חלול הקודש פון דייטש אין אידיש, ווען אפילו ער האָט זיך געפלייסט צו קוקען דורך דייטשע בריילען און געבייזערט זיך אויפ'ן „זשאר-נאָן.“ טוביא גוטמאן פערדער (געבאָרען 1760 אין פעטראָקאָוו אָדער פשעדבאָז, קראקאָווער פשעדמעסטיע, געשטאָרבען 1817) איז ניכער געווען אן אויסנאהם מיט זיין שנאה צו אידיש און מען קאָן פון איהם קיין כלל ניט אראַבנעהמען. טוביא פערדער איז דער פערפאסער פון דעם בעוואוסטען העברעאישען פאמפלעט „קול מחצצים“, געשריבען אין 1813 אין דער פאָרם פון דיאלאָגען גע-גען מענדיל לעווין, מענדעלזאָהנ'ס א פריינד (געבאָרען 1741 — גע-שטאָרבען 1818) דערפאר, וואָס יענער האָט געמאכט דעם ערש-טען פערזוך איבערצוזעצן משלי אין מאָדערנעם אידיש, און אין איין פלאץ דריקט ער זיך אויס אזוי:

„דו חאסט מחלל געווען די שעה כ”

קייט פון דער דייטשער שפראך, אויף וועמעס שוים דו ביזט געבארען געווארען און האסט אויסגעקליבען א זשארנאן, פון וועלכען ניט דיינע עלטערן און ניט דיינע לעהרער האבען געוואוסט. דו ביזט פערוואנדעלט געווארען פון א מענשען אין א חיה, פון א געבילדעטן טען אין אן עם הארץ.

די משכילים אין רוסלאנד האבען זיך בשום אופן ניט געקאנט נעהמען שטארק צום הארצען, פאר וואס עס ווערט פערשוועכט די שעהנקייט פון דער דייטשער שפראך, און ווען דער רוסישער משכיל האלט זיך פיינדליך צום „זשארנאן“ שטעקט ניט אין זיין שנאה קיין שום שארפקייט און קיין שום פערביסענקייט. י. ב. לעווענזאן שרייבט אין „תעודה בישראל“ וועגען אידיש אזוי:

„די שפראך וואס מיר האבען איבערגענומען פון די דייטשען איז אין גאנצען קארומפירט דורך דער צומישונג פון צובראכענע ווערטער, גענומען פון העברעאיש, רוסיש, פראנצויזיש און פויליש. א חוץ דעם, איז די שפראך נאך צוגעפאסט אויסצורדיקען א געדוואינליכען שמועס און האט קיין ווערטער פאר העכערע בעגריפען.“ און עס דארף קיין שום חדוש ניט זיין, וואס דער זעלביגער פיאנער פון השכלה אין רוסלאנד האט אליין אָנגעשריבען א קליין נעם פארס אין אידיש אונטערן נאמען „די הפקר וועלט“.

און טאקע באלד נאכדעם, ווי די השכלה האט זיך אנגעהויבן בען אין רוסלאנד, האבען זיך דארטען בעוויזען צוויי שרייבער, וואס האבען זיך מיט גרויס לעבע גענומען צו דער אידישער דראמע, און געקנאָטען די ערשטע ציגעל פאר'ן בנין פון דעם אידישען טהעאטער.

די צוויי שרייבער זיינען דר. שלמה עטינגער און ישראל אקסענפעלד.

עס דארף ניט זיין דער מינדעסטער ספק, אז פון אלע דראמענ-שרייבער, וואס האבען געשריעבען אין אידיש ביז גאלדפאדען, האט דר. עטינגער אויסגעאיבט דעם גרעסטען איינפלוס אויף דער ענטוויקלונג פון דער אידישער דראמע און פון איהם הויבט זיך אן די אמת'ע געשיכטע פון אידישען טהעאטער אין רוסלאנד.

שלמה עטינגער איז געבאָרען געוואָרען אין וואַרשא אין דעם יאָהר 1800. אין די קינדערשע יאָהרען האָט ער זיך ערצויגען ביי זיינעם א קרוב, רבי מענדעלע עטינגער, דעם לענטשיצער רב, ווייל נאָך קינדווייז איז ער געבליבען א יתום. ער האָט געשטאַמט פון א לומד'ישער און רייכער פאמיליע.

צו דרייצעהן יאָהר האָט שלמה עטינגער שוין געהאט א נאָ-מען פון אן עלוי און אין דער זעלביגער צייט איז ער אויך געווען בעקאנט מיט דער דייטשער ליטעראטור. צוליב די געשעפטען, וואָס די פאמיליע האָט געפיהרט אין אויסלאנד, האָבען די עטינגערס ניט גערעכענט פאר קיין חטא צו לערנען דייטש און אריינגוקען אין א דייטשען ביכער, אפילו דער לענטשיצער רב איז געווען בעהאווענט אין דייטש.

שלמה עטינגער האָט יונג חתונה געהאט אין זאַמאַשץ. ער איז אריין אין א רייכע הויז, אבער די רייכקייט איז באלד פער-שוואנדען געוואָרען און ער האָט געדארפט אָנהויבען צו דאגה'ן וועגען פרנסה. און ווי דער שטייגער איז געווען אין יענער צייט, ווען דער מאן איז געזעסען אין בית המדרש און איז ניט ארויס פון די ד' אמות של הלכה, איז די ווייב געוואָרען די פרנסה גע-בערקע. זי האָט געעפענט א קראָם, און ער איז אוועקגעפאָהרען אין אדעם זוכען עפעס א געשעפט. זיין ווייב האָט דאָרטען געהאט ריי-כע קרובים, און ווי עס זעהט אויס האָבען זיי איינגעזעהן, אז פון איהם וועט קיין געשעפטס-מאן ניט ווערען און זיי האָבען איהם אוועקגעשיקט קיין לעמבערג שטודירען, וואו ער האָט זיך ווידער געפונען ווי א פיש אין וואסער. ער האָט דאָרטען שטודירט מעריצין און ווען ער האָט געענדיגט אויף דאָקטאָר האָט ער זיך צוריקגע-קעהרט צו זיין ווייב אין זאַמאַשץ.

די השכלת האָט אויף איהם ניט געהאט יענע ווירקונג, וואָס אויף די אנדערע בחורים און יונגע לייט, וועלכע זיינען ארויס פון בית המדרש. ער האָט ניט ארויסגעוויזען קיין שום חשק צו עסען א חלב'ענע ליכטעל, די זאַמאַשצער פרומע אירען זיינען ניט גע-וואָרען קיין „פלעדער מיין“ און „ווידערשפעניגער פון ליכט“ („עטלפים“, „ומורדי אור“). ער האָט זיך געפיהלט גאנץ היימיש

צווישען זיינע אלטע בעקאנטע און פריינד, ווען ער האט זיך צו-
ריקעקעהרט אלס דאקטאר פון לעמבערג. ער האט זיך געמישט
אין קהל'שע ענינים און האט פון זיך ניט געבלאזען. אין שטערטעל
האט ער זיך בעשעפטיגט מיט דאקטאריי, נאך ווי עס ווייזט אויס
איז איהם ניט געגאנגען, ווי מען קען זעהן פון דעם קליינעם שיר,
נאך ער האט אָנגעשריבען צו זיין פופציגסטען געבורטסטאָג:

היינט בין איך געוואָרען פופציג יאָהר,
און האָב נאָך ניט איין גראָדע האָר;
עס זאָל אייך ניט זיין קשה, קיינעם,
זיי ווערען פערשוואַרצט מיט מיר אין איינעם.

גלויבענדיג ווי אלע משכילים פון יענער צייט, אז אידען
ווערען פערפאלגט דערפאר וואָס זיי זיינען שאכער-מאכער און
די איינציגע רפואה דערצו איז ערדארבייט, האט ער זיך ניט בע-
נוגענט מיט פראָפאגאנדירען דעם אידעאל פון „צוריק צו דער נא-
טור“, נאך ער האט אליין געגרינדעט א קאלאניע לעבען זאמאשץ
און ער האט זיך דאָרטען בעזעצט מיט זיין פאמיליע.

שלמה עטינגער האט אָנגעשריבען א מעלאָדראמע מיט'ן נאָ-
מען „סערקעלע“ ווי אויף משלים, ליעדער און קאטאָוועסלאָד. ער
האט זעהר געגארט צו זעהן זיינע ווערק געדרוקט, נאך ער האט ניט
געהאט די מיטלען דערצו, און זיי זיינען ערשט געדרוקט געווארען
נאך זיין טויט.

דאָס וויכטיגסטע פון זיינע ווערק איז די מעלאָדראמע „סער-
קעלע“. ער האט די פיעסע אָנגעשריבען אין דעם יאָהר 1825 אָדער
1826, און זעקס און דרייסיג יאָהר איז די שטיק ארומגעגאנגען אין
כתב יד פון איין האנד צו דער צווייטער, ביז עמיצער האט איהר
אין 1861 אָבעדרוקט אין יאָהאניסבורג און אין 1875 האט מען
איהר איבערגעדרוקט אין ווארשא אַחו דעם נאָמען פון דעם
מחבר.

די יאָהאניסבורגער אויסגאבע האָב איך ניט געזעהן, נאָך איך
האָב געהאט די מעגליכקייט צו פֿערגלייכען די וואַרשעווער אויס-
גאבע מיט א געשריבענער קאפיע פון דעם אַריגינאל, עס איז זעהר

מעגליך, אז די קאפיע איז פון א הונדערטע קאפיע, און ווען א זאך געהט דורך א סך הענד, רייכט זיך א סך אָב פון דעם אַריגינאַל. דאָך איז צווישען דער קאפיע און דער געדרוקטער „סערקעלע“, פאַרהאַן אַ הַבשער אונטערשייד. מאַנכע דיאַלאָגען אין דער גע־דרוקטער זיינען גאָר ניטאָ אין דעם מאַנוסקריפּט. פיעלע בעמער־קונגען אין מאַנוסקריפּט זיינען אַרויסגעוואָרפֿען פון דער געדרוק־טער. די שפּראַך איז בעדייטענדר געענדערט, ווערטלאַך זיינען אַריינגעשמוקעוועט אַדער אַרויסגעוואָרפֿען.

ווי מען קאָן זעהן פון דער קאפיע, אפילו ווי פערגריוויזט זי זאָל ניט זיין, האָט שלמה עטינגער געשטרעבט אויסצומידען דיר־טשע ווערטער און געזוכט צו געבען זיי אַ אידישע פאַרם. אזוי למשל, בעצייכענט ער דאָס שטיק אלס אַ קוקשפּיעל אַנשטאָט דעם דייטשען שווישפּיעל; ער האָט בעשאַפֿען דעם וואָרט „אַריינקום“ אַנשטאָט דעם דייטשען „אויפטריט“ וכדומה. אין דער געדרוקטער „סערקעלע“, איז דערפון קיין זכר ניט געבליבען.

אזוי געפינען מיר אויך גלייך אין אָנהויב פון דעם ערשטען אַקט, וואו עס ערשיינט די דיענסט־מירעל חוה, אַ דיאַלאָג צווישען איהר און דעם משרת. דער דאָזיגער דיאַלאָג איז אין דעם כתב יד גאָר ניטאָ.

אַמאָל איז דער דיאַלאָג אזוי איבערגעמאַכט, אז עס קלעבט זיך ניט אַ וואָרט צו אַ וואָרט. ווי מען קאָן זעהן דערפון:

„דאָס טעכטערל, ד אָ ס מ ש ו ל ח ת, האָט פּלוצלינג פון דער העלער הויט אלע מעלות געקריגען. גאָר פון מיינעט ווע־גען לאָז זי זיין גרין. איך האָב שוין אַמאָל אויף דער מלכה גרין אויף אַ גרויסן קאָהן אויס גינומען.“

דער ווייז מיט דער גרינער מלכה קלעבט זיך ניט צו דער טעכטערל — דער משולחת און קומט אַרויס זעהר האַמעטנע, און דאָס נעהמט זיך דערפון, וואָס מען האָט דאָ אַריינגעהאַט אַ וואָרט משולחת, וואָס אין כתב יד איז ניטאָ. אין מאַנוסקריפּט לייזענט עס זיך אַנדערס:

„די גרינע צירח האָט פּלוצלונג פון העלער הויט אלע מעלות געקריגען. גאָר וואָס געהט עס מעך אָן? לאָז זי זיין גרין.“

איר האב שוין אמאל אויף דער מלכה נרין אויף א גרויסען קאהן אויסגענומען.

און דער ווייז האט דא א טעם.

אדער ביים סוף ניינטען אויפטריט ווערט אין דער געדרוקטער „סערקעלע“ בעמערקט, אז „זי (הינדעלע) פאלט אין אהר מאכט.“ און אין דער זעלביגער סעקונדע קומט אריין חוה און רעדט מיט איהר און יענע ענטפערט איהר און מען זעהט ניט קיין חלשות, און דאס קומט אויס זעהר אומגעלומפערט. אין כתב יד לייענט זיך די בעמערקונג וועגען הינדעלע גאר אנדערס: „פאלט גאנץ פערשלאפט אנדער אויף קאנאפע“ און קיין „אהנמאכט“ ווערט דא ניט דערמאנט.

די שטיק האט צוויי נעמען: „סערקעלע“ אדער „די פאלשע צוואה“ און איז בעצייכענט אלס א קושפיעל אין פינף אויפציהען. די פארשויען זיינען:

ר' משה דאנציקער, איין אויפגעקומענער עושר.

סערקעלע, זיין ווייב.

פריידע אלטעלע, זיין איינציגע טאכטער. זי רופט זיך אן

אויף דייטש פרידריקע.

הינדעלע, א יתומה, סערקעלעס ברודערס טאכטער ביי איהר

אין הויז.

גבריאל האנדלער איין שפיקעלאנד.

ירחמיאל זיין משרת, ער זאהיקעט זיך אין רעדען.

מארקוס רעדליך, איין סטודענט וואס לערנט זיך דאקטעריי.

ר' יוחנן, א שדכן.

א פרעמדער.

א דאקטאר.

חיים, משרת ביי ר' משה דאנציקער.

שמעלע טראניקעס, א ליטוואק.

בעל הבית פון דער נאספירע.

בעריל, א משרת.

שמש, יונגען, לאמפערטים.

די מעשה איז אין לעמבערג.

די צייט איז ניט אנגעגעבען, נאָר פון דער מעשה זעהט מען, אז דאָס איז שוין די נייע עפאָכע אין דעם אידישען לעבען, ווען אידישע יונגע לייט האָבען שוין שטודירט אין די אוניווערסיטעטען. און אין אמת'ן ניט קוקענדיג אויף די ניינציג יאָהר, וואָס די פיעסע איז שוין אלט, איז זי ניט עבר זמן געוואָרען. זי ווייזט ניט קיין סימן, אז זי איז געשריבען געוואָרען כמעט מ'ט צוויי דורות פריהער, איידער גאלדפאדען האָט געלעגט דעם ווינקעל־שטיין פון אידישען טהעאטער. אויף דער אידישער ביהנע שפיעלט מען עד היום הונדערטע אזעלכע פיעסען, זיי זיינען געגאָסען אין דעם פורעם פון „סערקעלע“. מעהר ניט, אין סערקעלע איז די שפראך א פרישערע, א לעבעדיגערע, א אידישערע. „סערקעלע“ איז געשריבען אין א מאָדערנעם ריינעם אידיש.

סערקעלע איז געווען דער מוסטער פאר די שפעטערדיגע אידישע דראַמאַטורגען, און צו זאָגען דעם אמת האָבען זיי שלעכט נאָכגעמאכט. זיי האָבען נאָר גענומען דאָס מעלאָדראַמאטישע, די עפעקטען און האָבען ניט געקאָנט אַנטאָפּען דעם לעבעדיגען פולס אין דער פיעסע.

סערקעלע דארף זיין א בילד פון דער אשת חיל, וואָס האָט זיך ענטוויקעלט אין א צייט, ווען דער מאן האָט פון זיך אין גאנצען אראָבגעוואָרפען דעם יאָך פון פרנסה און די ווייב האָט ניט נאָר געדארפט זיין די עקרת הבית, נאָר אויף די ברויט־געבערקע. זי איז געזעסען אין קראָם, געפיהרט געשעפמען, ערצויגען די קינדער, און דער מאן איז געזעסען אין בית המדרש און האָט געלערנט אָדער איז געפאָהרען צום רבי'ן.

אונטער אזעלכע אומשטענדען ווערט די ווייב א אידענע קאָזאק, זי טראָגט די הויזען, און דער מאן איז א זכר אין א ספאָר־ניצע, א פאנטאָפּעל.

די פערריסענע זעלבסטשטענדיגקייט פון דעם ווייב דעם קאָזאק און די שטילע רעבעלירענדע הכנעה פון דעם מאן דעם פאנ־טאָפּעל איז ארויסגעבראכט דייטליך, און ניט זעלטען בעגעגענען זיך איידעלע שטריכען אין דער שילדערונג. עמינגער האָט געהאט דעם פיינעם געשמאק אויסצומיידען דעם גראָבען בורלעסק, וואָס

מען בעגענענט געוואוינליך ביים שילדערן א פאנטאזעל מאן. ער האט זיך מעהר אָבעשטעלט אויף דער טרעגישער זייט ווי אויף דער קאמישער פון דעם מאן אין דער ספאדניצע. אין משה ראנ-ציקער זעהט מען א קראנקע נשמת. די גאנצע סימפאטחיע פון דעם שרייבער איז אויף דער זייט פון דעם אַרימען לא יוצלת, און דאס איז געווען די אורזאך, פאר וואָס „סערקעלע“ איז אַרויסגעקומען גע-שילדערט אין געדיכטע פארבען, און אנשטאט א קאמעדיע, וואָס דער פערפאסער האט בדעה געהאט צו שרייבען, איז אַרויסגעקומען א מעלאָדראמע.

די מעשה פון „סערקעלע“ איז אזא :

סערקעלעס א ברודער איז ערגעץ אוועקגעפאָהרען און א בע-ריכט איז אָנגעקומען, אז מיט איהם האט פאסירט אן אונגליק, האט זי געפעלשט זיין צוואה און זיין גאנצער פערמעגען איז איבער-געגאנגען צו איהר. דעם ברודער'ס איינציגע טאכטער ערציהט זיך ביי איהר, נאָר זי ווערט שלעכט בעהאנדעלט פון איהר. סערקעלע האט אן איינציגע טאכטער און פער'קנס'ט איהר מיט א סוחר, וועלכער ווייזט זיך ארויס צו זיין א גנב און א שווינדלער. דער ברודער קעהרט זיך בשלום צוריק אהיים, און זי מוז נעכאך צוריק קעהרען איהם דעם גאנצען פערמעגען.

עס איז גרינג צו זעהן, אז סערקעלע איז בשום אופן ניט דאס בילד פון דער אידישער אשת חיל, וואָס האט זיך געפלאגט, גע-מאטערט, געשלעפט דעם יאָר, כדי איהר מאן זאָל קאָנען זיצען אין לערנען. נאָר עס וואלט פון אונזער זייט געווען א גרויס אונ-רעכט צוצוטרעטען מיט אזא קריטיק צו א פיעסע, וואָס איז גע-שריבען געוואָרען אין א סענטימענטאלער ראָמאַנטישער צייט, ווען דער עיקר איז א ראָמאַן און אין א דראמע איז געווען א שטארקע פאבול. און ווען מען בעטראכט „סערקעלע“ פון דעם שטאַנדפונקט דארפן מיר בעוואונדערן די לעבעדיגע שמריכען, וועלכע זיינען צוואוואָרפן איבער דער גאנצער פיעסע. אין דער זעלביגער צייט, וואָס דער שרייבער איז פערקאפט פון דער שפא-גענדער פאבול, פערנעסט ער ניט די מעגשליכע זייט שוין זיינע פארשוניען. און דאס הויכט אויף די שטיק אויף א העכערע מדרגת.

לויט איהר קאנסטרוקציען שטעהט „סערקעלע“ א סך הער כער פון הונדערטע, הונדערטע פיעסען פון אונזער צייט אויף דער אידישער ביהנע. די פיעסע איז געבויט נאך אלע רעגעלען פון דער דראמאטישער קונסט און סערקעלע איז זיכער געווען דער גלענצער צענדסטער אנהויב פון דער מאדערנער אידישער דראמע אין רוסי-לאנד.

און הגם שלמה עטינגער האט ניט נאך ניט זוכה געווען צו זעהן „סערקעלע“, אויפגעפיהרט פאר זיין לעבען, נאך אפילו ניט געדרוקט, האט די דאזיגע פיעסע געהאט די שטארקסטע ווירקונג אויף דער ענטוויקלונג פון דער אידישער דראמע. די פיעסע איז אין מאנוסקריפט געגאנגען פון האנד צו האנד און האט בעגייסטערט אידישע שרייבער פאר דער אידישער דראמע.

אין דער אידישער פאלקס-ביבליאטעק, וואס שלום עליכם האט ארויסגעגעבן, האט דער בעקאנטער העברעאישער משורר א. ב. גאטלאבער דערצעהלט זיינע זכרונות וועגען ש. עטינגער:

„אין 1837 ווען איך האב ארויסגעגעבן מיין ערשטע ווערק „פרחי האביב“ בין איך עטליכע מאל געווען אין זאמאשץ, וואו דר. עטינגער האט געוואוינט. איינמאל, ווען איך האב געמיינט, אז איך האב כאלעריע, וועלכע איז דענסטמאל ארומגעגאנגען אין פוילען, האב איך געשיקט רופען דעם דאקטאר. ער איז געקומען, האט מיר בעטראכט און זאגט צו מיר:

„—וואס טויג אייך כאלעריע? איך וועל אייך בעסער פאר-לעזען מיין „סערקעלע.“*“

ער האט מיר פארגעלעזען און איך בין געזונד געווארען. „דער דאקטאר עטינגער האט מיר צוגעגעבען חשק און איך האב אָנגעהויבען שרייבען אין זשארנאל. אין 1838 האב איך אָנגעשריבען א קאמעדיע אין דריי אקטען: „דאָס דעקטוד“ אָדער

(* צינבערג גיט אָן אין „וואַסבאָד“, אז „סערקעלע“ איז פער-פאסט געוואָרען אין 1837. ער האט ווארשיינליך דעם דאטום גענומען פון גאטלאבערס עראינערונגען. דאָ אָבער ווערט זאָגט דאטום ניט אָנגעגעבן.)

„צוויי חופות אין איין נאכט.“ שפעטער האָט עס עמיצער אַכנע־
דוקט אַן וואַרשא און פּערגעסען אָנצוגעבען מיין נאָמען.
אין זיינע עראינערונגען וועגען א. גאָלדפאדען. אין דעם
פּנס תרע”ג, וואָס איז ערשיענען אין ווילנא, דערצעהלט אברהם
יעקב פאפירנא, אז גאָלדפאדען איז געווען גאטלאבערס א תלמיד
און ער האָט זיך ביי איהם נישט נאָר אויסגעלערענט העברעאיש, נאָר
ביי איהם אין שטוב האָט ער זיך בעקאנט מיט’ן אידישען ליער.
גאָלדפאדען איז געווען מוזיקאליש און האָט געהאט א שעהנע
שטים. אין דער ראבינער-שולע אין דער צייט פון רעקראציע פלעגט
גאָלדפאדען אָפט אָנציהען א גאטלאבערישע ליעדעל און די איברי-
נע שילער פלעגען אונטערהאלטען.

אין יאָהר 1862 איז געשטאָרבען דער אינספּעקטאָר פון דער
זשיטאָמירער ראבינער שולע יעקב אייכענבוים, און אויף זיין
שטעל איז אָנגעקומען דער בעריהמטער אידישער געלעהרטער חיים
זעליג סלאנימסקי. מאדאם סלאנימסקי, די טאכטער פון דעם בער-
וואוסטען מאטעמאטיקער אברהם שמערן פון ווארשא, איז געווען
זעהר א הויךגעבילדעטע פרוי. ב ט ב ע א ז א ס י מ י ל א
ט א ר י ז, ה א ט ז י א ב ע ר מ י ט ג ע ב ר א כ ט
פ ו ז ו ו א ר ש א, ו ו י א ק ו ר י א ז, ד י א י ד י ש ע
ד ר א מ ע, „שרה’ קעלע“ (סערקעלע) פון דאָס
ט אָר ע ט י נ ג ע ר פ ו ז ז א מ אָ ש י. ד י ד ר א מ ע
א י ז א י ה ר ז ע ה ר ג ע פ ע ל ע ז ג ע ו ו ע ז.
פ ל ע נ ט ז י ל י ע ב ה א ב ע ז ז י פ אָר צ ו ל ע י
ז ע ז פ אָר ב ע ק א נ ט ע. דעמוזעלבען ווינטער איז איהר
איינגעפאלען צו מאכען א ספּעקטאקעל, וואו די דראמע זאָל גע-
שפּיעלט ווערען דורך די שילער פון דער ראבינער שולע. זי האָט
פּערנאָנדערגעטהיילט די ראָלען, אָרגאניזירט, רעפּעטירט, געזאָגנט
פאר פאסענדע דעקאראציעס, און דער ספּעקטאקעל איז צושטאָנד
געקומען אין געגענווארט פון די לעהרער פון דער ראבינער-שולע
און פון דער איבריגער זשיטאָמירער אינטעליגענץ. דער ספּעקטא-
קעל האָט געמאכט א פּוראָר. די שילער האָבען זייערע ראָלען
נוט געשפּיעלט, נאָר ס ע ה ר פ אָר א ל ע ס ע ז ה אָס

זיך אויסגעצייכענט גאלדפאדען, וואָס האָט געשפּיעלט די שווערסטע ראָלע — סערקעלע.

דערפון איז גרינג צו זעהן די גוואלדיגע ווירקונג, וואָס „סערקעלע“ האָט געהאט אויף דער אידישער אינטעליגענץ צעהנדליגע יאָהרען נאָכאנאַנד, און די שייכות פון „סערקעלע“ מיט דער ענט-וויקלונג פון דער אידישער דראמע און מיט דער גרינדונג פון דעם אידישען טהעאטער.

עס איז צו בעוואונדערען, ווי דר. עטינגער האָט ניט נאָר גוט געוואוסט די קאנסטרוקציע פון א דראמע, נאָר ער האָט אויך אנסטינקטיוו זיך אָנגעשטויסען אויף ריין טעכנישע זאכען, וואָס מען קאן ניט וויסען סידען מען שרייבט א לאנגע צייט פאר א טהעאטער. אזוי, למשל, עפענען די ערשטע סצענע אין דעם ערשטען אקט דער משרת און די דיענסט־מיידעל. שפעטער איז דאָס געוואָרען א שאכלאן און כמעט אין דריי פיערטעל פיעסען פון איי־דישען טהעאטער עפענט זיך אזוי די ערשטע סצענע. קיין שטערן וויל ניט עפענען קיין פאָרהאנג אויף דער אידישער ביהנע. ער האָט אויך אינסטינקטיוו פערשטאַנען צו ענדיגען אן עקזיט מיט צו עפעקט.

כמעט אלע פארשווינען אין „סערקעלע“ האָבען ווערטלאך. סערקעלע אליין זאגט, „אוי מיינע כחות!“ דער שדכן ר' יוחנן ברויכט א ווערטיל: „קומט מיין שמיעה אפער.“ און דאָס איז אויך נאָך דעם געוואָרען א שאכלאן פאר אלע דראמאטורגען אָהן אויסנאָהם.

איד האָב שוין אויפּמערקזאם געמאכט, אז „סערקעלע“ איז געשריבען ניט נאָר אין דעם ריינסטען אידיש, נאָר דר. עטינגער האָט אויך געזוכט צו בעשאפען ריינע אידישע טערמינען פאר א קונסט, וואָס איז געווען נאָך גאָר פרעמד דער שפראך. אזוי ווי די מעשה קומט פאָר אין לעמבערג, האָט די שפראך א לאַקאלען שטעמפּעל, ווי, למשל, „עד“, „מעד“ און דאָס גלייכען. דער ליטווישער איד וואָס קומט אריין אין דער פיעסע רעדט מיט'ן סמך. נאָר טריי צום רעצעפט, וואָס וואָלפּסאָן האָט געגעבען, רעדען די געבילדעטע

דייטש, ווי אין „לייכטזין און פרעמעליי.“ דאס איז געוואָרען א חוק ולא יעבור, אז די געבילדעטע זאָלען רעדען דייטש. נאָך דר. ש. עטינגער פערנעהמט דעם וויכטיגסטען פלאץ אין דער אידישער דראמע אין דער פאַרנאָלדפאדען עפאָכע ישראל אקסענפעלד.

ישראל אקסענפעלד איז געווען עטוואָס עלטער פון דר. עטינגער און האָט זיין ערשטע דראמע אָנגעשריעבען כמעט אין דער זעלביגער צייט, ווען עטינגער האָט געשריבען זיין „סערקעלע“. ישראל אקסענפעלד איז געבאָרען געוואָרען סוף אכטצעהנטען יאָרהונדערט אין נעמערדאוו און האָט געשטאַמט פון דער תבואת שור'ס משפּחה. אין די יונגע יאָהרען האָט ער געלערנט נמרא מיט פוסקים, און איז געווען א פערברענטער בראסליווער חסיד, א גרויסער מקורב פון דעם רבי'ן, נחמן בראסליווער.

צו שוין דעמאָלט ווען ער איז געזעסען איבער דער נמרא אָדער נעכאפט שירים פון דעם רבי'ס טיש האָט ער שוין פער-שטאַנען פרעמדע שפראכען, אָדער די השכלה איז צו איהם אריינגעדונגען שפעטער, נאָך ווען ער איז געוואָרען א יונגערמאן און גענומען זיך צו געשעפט, האָט ער שוין פערשטאַנען רוסיש, פויליש און דייטש און צו יענער צייט איז דאָס געווען א זעלטענהייט. דאָס האָט איהם געהאָלפּען אין זיין געשעפט. אזוי ווי דעמאָלט זיינען געווען גרויסע מלחמות, האָט ער זיך צוגעשלאָגען צו גרויסע פאדריארען, איז געוואָרען א חשוב ביי קאמאנדירים און איז גע-גאנגען מיט דער ארמעע קיין פוילען און דייטשלאנד.

דורך זיינע ריזען איז פערשיעדענע געגענדען האָט ער זיך אָנגעהערט און אָנגעזעהן זעהר פיעל, און צוליב זיין געשעפט איז ער געקומען אין פערבינדונג און בעריהרונג מיט א סך מענטשען און ער האָט געהאט די געלעגנהייט צו שטודירען די מענטשליכע נאטור פון דער ערשטער האנד. דערצו האָט ער געהאט א מערק-ווייזע, וואָס ער האָט נישט נאָר געדענקט אלץ וואָס ער האָט געזעהן און געהערט נאָר אויך אלע איינצעלהייטען, און ער האָט זיין גאנץ לעבען געהאט גענוג שטאָף צו אונטערהאלטען גע-זעלשאפטען מיט אינטערעסאנטע מעשיות.

שפעטער ווען די פאדריאדען האבען זיך געענדיגט האט ער זיך בעזעצט אין אדעם און איז דארטען געוואָרען נאָטאר, אדוואָקאט און טראַנסלאַטאר און דערפון האָט ער געהאט זיין חיונה בכבוד.

אין אדעם איז זיין הויז געוואָרען א צענטער פאר אלערליי קלאסען לייטישע מענשען. מיט זיין איבערגאנג צו דער השכלה האָט ער די בריקען הינטער זיך ניט פערברענט. אין זיין הויז פלעגן זיך צוזאמענקומען לומדים, געלעהרטע, פרומע, געבילדעטע, רייכע און ארימע און מען האָט זיך דארטען גוט אונטערהאלטען. הגם ער האָט געקאָנט גוט לשון קודש און דייטש, רוסיש און פויליש האָט ער ניט געזוכט בעריהמט צו מאכען זיך אן אנדערע שפראכען און האָט געשריעבען נאָר אין אידיש. ער האָט געוואוסט, אז ער האָט געזעהן פיעל און געהערט פיעל און פערשטעהט פיעל און קאָן דאריבער א סך לערנען דאָס פאַלק, וואָס האָט קיין זאך ניט געזעהן און קיין זאך ניט פערשטאַנען, און אזוי ווי דאָס פאַלק פערשטעהט ניט קיין אנדער זאך, איז דער לאַגישער שלום, אז רעדן דארף מען מיט איהם אויף אידיש.

ישראל אַקסענפֿעלד האָט געשריעבען א סך, ער האָט געשריעבן בען דראַמען, ערצעהלונגען, ראַמאנען, ארטיקלען, און נאָך זיין טויט (ער איז געשטאָרבן אין פאריז אין 1866) זיינען געבליבען מאַנסקריפֿטען, וואָס האָבען געדארפט פערנעהמען אן ערד פון דריי הונדערט דרוק בויגען. עס איז געווען די איראַניע פון שיקזאַל, אז ער וועלכער האָט נאָר געשריעבען צו זיין נוצליך זיין פאַלק און האָט געגארט צו לערנען איהם, האָט ניט זוכה געווען צו זעהן זיינע ווערק אין דרוק, און נאָר ביי זיין סוף לעבען, אין 1862, האָט בען זיך אַבגעדרוקט זיינע דריי זאַכען.

אזוי ווי ער האָט געשריעבען אין דעם משך פון עטליכע צעהנדליג יאָהר און געשילדערט דאָס לעבען פון זיין צייט, האָבען זיינע ווערק בשום אופן ניט געקאָנט דערגרייכען זייער געווינשטען צוועק, ווען זיי זיינען געדרוקט געוואָרען, נאָכדעם ווי יענער ארט לעבען האָט זיך שוין אין גאַנצען געענדערט. אַלעקסאַנדער צערערבוים, רעדאקטאר פון „המליץ“ און „קול מבשר“, ווען זיי זיי-

נען נאך ארויסגעגאנגען אין אדעס, איז געווען א פערזענליכער פריינד פון ישראל אקסענפעלד און אין זיין נעקראלאָג אין „קול מבשר“ איבער אקסענפעלד, שרייבט ער, אז „אלע זיינע ראַמאדנען און טהעאטער (דאָס הייסט דראמען) זיינען אמת'ע מעשיות און די קאראקטערע דרינען געשילדערט פון מענשען, וואָס מען האָט זיי געקענט, נאָך נאטירליך אזוי אויסגעשטעלט, עס זאָל פאדערט, אז יעדער זאָל דרינען געפינען א מוסר און דערקענען די פעהלער פון גאנצע קלאסען עהנליכע מענשען.“

די דאָזיגע מעשיות און די דאָזיגע קאראקטערע זיינען אין עטליכע צעהנדליגע יאָהרען ארום געוואָרען ארכאיש, און אויב זיי האָבען א ווערט פון דעם שטאַנדפּונקט פון קונסט, האָט שוין זייער ער מוסר השכל קיין שום ווערט נישט געהאט, ווען יענער סאָרט לעבען האָט זיך אין גאנצען געענדערט. זייער הויפט צוועק אויפֿצוקלערען די פאָלקסמאסען איז אין גאנצען פערלאָרען געגאנגען.

די אידישע אדעסער אינטעליגענץ, וואָס האָט געהאט די געלעגענהייט צו לייענען די מאנוסקריפטען האָט פון זיי געהאט גרויס פעררגעניגען און אין 1864, דאָס הייסט צוויי יאָהר פאר י. אקסענפעלד'ס טויט, האָבען זיך פאָרשטעהער פון דעם געבילדעטען קלאס געווענדט צו דער חברה מפיצי השכלה, אז זי זאָל ביסלעכווייז ארויסגעבען די דאָזיגע ווערק. און אזוי ווי פון דער דאָזיגער אונטערהאנדלונג ווערען מיר פערבייגעהענדיג געוואָר וועגן דעם די שטרעבונגען פון די משכילים אין יענער צייט און וועגען דעם צושטאנד פון דער דאמאָלסדיגער אידישער ליטעראטור, ניב איך דאָ איבער צוליעב דעם היסטאָרישען ווערט די בקשה פון די פאָרשטעהער פון דער אדעסער אינטעלעגענץ און דעם ענטפער פון דער חברה מפיצי השכלה.

די פאָרשטעהער פון דער אדעסער אינטעלעגענץ זיינען געווען דר. שוואבאכער, יוסף ראבינאוויטש, דר. לעווענזאָהן און דר. פינסקער. זיי האָבען זיך געווענדט מיט א בריעף צום ועד פון דער חברה מפיצי השכלה אין פעטערבורג, און דער בעריכט וועגען דעם בריעף לויטעט אזוי:

„ה שוואבאכער, ראבינאוויץ, פינסקער מאדעסא
מציעים לפני הועד לקנות מאת ה' אקסענפעלד שני מאמרים
וספורים מחיי היהודים בארץ פולין ורוסיא, כי לדעתם
יוכלו החבורים האלו להיות לתועלת רבה לפקוח את עיני
המון העם על חסרונותיהם ומצבם הרוחני. ובהיות כי
אקסענפעלד כבר בא בימים ואין ביכולתו להתעסק
בהדפסתם, ע"כ נרצה הוא למכרם במחיר ארבע מאות
רוב' כמו שהם כתובים מעט תחת הערכת אחר מחבריו.“

דאס הייסט, אז די דערמאנטע פארשטעהער פון דער ארעד-
סער אינטעלעגענץ האבען פארגעשלאגען דעם ועד אבצוקויפען ביי
ה' אקסענפעלד צוויי ארטיקלען און ערצהלונגען פון דעם אידי-
שען לעבען אין פוילען און רוסלאנד, ווייל נאך זייער מיינונג קא-
נען די דאזיגע ווערק א סך ווירקען צו עפענען די אויגען פון דעם
פאלק אויף זיינע פעהלערען און זיין גייסטיגען צושטאנד. און
אזוי ווי אקסענפעלד איז שוין אן אלטער מאן און קאן זיך ניט בע-
שעפטיגען מיט'ן דרוקען זיינע ווערק, איז ער צופריעדען צו פער-
קויפען זיי פאר דער סומע פון פ י ע ר ה ו נ ד ע ר ט ר ר
ב ע ל, ווי זיי שטעהען און געהען און דער ועד זאל זיי לאזען
דרוקען ביסלעכווייז אונטער דער רעדאקציע פון זיינעם א מיט-
גליעד.

דערויף האט דער ועד געענטפערט אזוי:

22טען אפריל, 1864.

„על מכתב חברי החברה באדעסא, הרב דר. שוואבא-
כער, דר. לעווענזאָהן, יוסף ראבינאוויטש ודר. פינסקער,
המציעים לקנות מדי ה' אקסענפעלד את חבוריו בשפת
יהודית המדוברת, מצא הועד כי עפ"י סעיף 1 של התקנות
הזה ניתן הרשות להחברה להדפיס ספרים רק בשפת עבר
ולשון רוסיא ולא בלשון יהודית המדוברת (זשערנא) וע"כ“

יחשוב הועד כי אין לו רשות לצאת מחוג פעולותיו הנגבל
ע"י התקנות ולהסכים על הצעת החברים בא"ה. (*)

בקיצור איז דער ענטפער, אז לויט דער קאנסטיטוציע פון דער
חברה האָט זי נאָר אַ רעכט צו דרוקען ביכער אין העברעא ש אָדער
רוסיש אָבער נישט אין אידיש, און דאריבער קאָן דער ועד נישט
אָננעמען דעם פאַרשלאָג.

אויב עס איז טרויריג צו זעהן, אז פאר ווערק וואָס האָט גע-
נומען אַ גאנצן לעבען צו שרייבען און וועלכע די אידישע אינטעלע-
גענצן האָט געפונען וויכטיג אין אלערליי הינזיכטען, האָט זיך נישט
געפונען קיין בעל צו בעצאָהלען אזא לעכערליכע סומע, ווי פיער
הונדערט רובעל און דרוקען זיי, רעדט עס פון דער צווייטער זייט
זעהר פיעל פאר אַקסענפעלד'ס טריישאפט און איבערגעבענקייט
צו דער אידישער ליטעראטור און צום פאָלק, פאר וועלכען ער האָט
געשריעבען.

ישראל אַקסענפעלד שטעהט אין זיינע דראמען גאנץ אליין.
ער האָט זיי געשריעבען, ווי ער וואָלט געווען דער ערשטער אויף
דעם פעלד, און האָט קיין מאָל קיין דראמע נישט געזעהן. די געזעצע
פון דראמאטישער קונסט זיינען נישט פאר אַהם געשריעבען גע-
וואָרען. עס איז אונמעגליך, אז אזא וועלטליכער מענש ווי ער איז
געווען, האָט קיין טהעאטער נישט בעזוכט אָדער אז ער איז נישט גע-
ווען בעקאנט מיט דער דראמאטישער ליטעראטור. ער האָט אבער
דערמיט זיך נישט בענוצט און זיינע דראמען זיינען ארויסגעקומען
היימיש געשאפענע. ער האָט זיך אליין נישט קלאָר געמאכט דעם
אונטערשייד פון אַ דראמע און אַ נאָוועלע, פון האנדלונג און ער-
צעהלונג. עס קאָן זיין, אז דאָס האָט זיך גענומען דערפון, וואָס
איהם האָט זיך אפילו נישט גע'חלומ'ט, אז אידישע שטיקער וועט
מען שפיעלען אויף אַ בינהע. אין אַ הקדמה געשריעבען אין גראד-
מען צו זיין מעלאָדראמע „מאן און ווייב, שוועסטער און ברודער“
שרייבט ער אזוי:

(*) תולדות חברת פרבי השכלה בישראל בארץ רוסיא, חלק ראשון,

1885.

די אמת'ע מעשה קאן מען דאך ניט דערצעהלען איטליכען באזונדער,

דעריבער האב איך עס דא באשריבען, לאזען עס לייענען אידישע קינדער.

דערצו האב איך עס נאך ווי א טהעאטער געמאכט,

אף צו לייענען אין א קאמפאניע אין א ווינטער נאכט.

ער האט געשריעבען זיינע דראמען ניט צום שפיעלען, נאך צום לייענען, און האט געברויכט די פארמע פון דראמע, כדי מען זאל עס קאנען לייענען אין א קאמפאניע. פאר וואס די פארמע פון דראמע א ז מעהר צוגעפאסט צו לייענען אין א קאמפאניע, ווי די פארמע פון א ראמאן, איז ניט פערשטענדליך. נאך עס איז קלאר, אז ער האט אפילו ניט געזעהן דעם שאטען פון האפנונג, אז מען זאל די דראמען שפיעלען אויף א ביהנע, און ער האט זיך דאריבער ניט געקומערט וועגען דער פארמע. דער עיקר איז געווען צו אונטערהאלטען דעם לעזער און אויפקלערען איהם, ווייזען איהם אוועלכע זייטען פון לעבען, וואס ער ווייס ניט און פערשטעהט ניט.

דערפאר אויב די קאנסטרוקציען הינקט אין זיינע דראמען, בעזיצט ער אין א העכערער מאס ווי אלע אנדערע פון זיין צייט די קראפט צו צייכענען ב'דער אין עטליכע שטריכען. זיינע כאראקטערע זיינען ניט אויסגעגאסען פון איין שטיק וואס מען רופט מענש, נאך יעדער בעזונדער אונטערשיידט זיך פון דעם צווייטען און מען זעהט פאר זיך ניט סתם א מענשען, נאך א בעשטימטען מענשען מיט א בעשטימטען פנים, מיט א בעשטימטען דבור, מיט א בעשטימטען הילף.

דאס קאן מען זעהן אפילו פון אזא קלייניגקייט, ווי פון דעם צעמיל פערזאנען אין דער שטיק „דער ערשטער אידישער רעקרוט“. אט איז דער צעמיל:

ר' אהרן קליגער, בעל מחשבות, געלערנטער אין אלערליי חכמות און לשונות.

שלמה פסיואָכא, פרנס אין שטאָדט, א קרעמער א גראַבער יונג.

ברכה זיין ווייב, א טויבע, רעדט שיפיליאַווע און איז זעהר א בייזע. זי איז א בריה אין קלייט.

הערש לייב, זייער בן יחיד, א גרויסער שטאָדט־נאָר.

ציביה'לע, דעם שטאָדטנאָרס ווייב, א שען ווייבעלע און איז ניט פרום.

וועלכעל גיליוואטע, אויף פרנס חודש, האנדעלט מיט פעל, אויף אן עם הארץ.

חאנצ'י, זיין ווייב, זייער (זעהר) קליג, א שדכנ'טע אין שטאָדט.

גביאל שד, א גרויסער שכור, א לאַווטשי (כאפער) צו די רעק־דומען.

ליפּשע די מויד, א שענקערין, אן אלטע יודינע.

ישראל אַקריינער, ער טונ צום אַקסען משא ומתן, א קלוגער איד און אהרנ'ס שותף.

מחלי, זיין ווייב, א בלינדע אָהן ביידע אויגען, זי איז א גרויסע מיוחסת.

נחמן דער גרויסער, מחלי'ס א זוהן פון ערשטען מאן, ער איז א מהדיעש'ניק, א צרה, א שעהנער קלינער יונג, אפילו מיט מעלות, נאָר ניט קיין לייט.

פנחס דער רויטער, קלוגער איד, האלט שטאָדט ארענדע.

ציפרה, זיין ווייב, זעהר שען און קלוג און זעהר גוט.

פרימה אָדער פרימעלע — פנחס מיט ציפרה'ס איינציג קינד.

זעהר א שען קלוג מיידעל פון 16 אָדער 17 יאָהר.

די אַלע פארשווינען קומען שוין פון דעם צעטיל אליין ארויס לעבעדיגע מענשען. יעדער מיט זיין אינדיווידועלען פנים, און די גאנצע צייט וואָס דער שרייבער שילדערט זיי, האָט ער זיי פאר די אויגען.

אויב די אלגעמיינע האנדלונג פון דער דראמע דיהרט זיך אָפּט זעהר לאנגזאם, בעוועגען זיך לעבעדיג די פערזאנען גופא. אין דעם „ערשטען אידישען רעקרוט“ ווערען אין ערשטען אָפּט

געשילדערט די סצענען, ווי אזוי אידען האבען צום ערשטען מאל בעגעגענט און אויפגענומען די גזרה וועגען רעקרוטען. די שילדער רונג איז א מייסטערהאפטע. חגם דאָ טרעטען ארויס א סך פאר- שוינען, קומען אלע ארויס בולט. די ערשטע סצענע עפענט זיך אויף אן אונגעוואונליכער אסיפה ביי פסאיאכע אין שטוב. מען רעדט ארום דעם אוקאז וואָס צוויי סאלדאטען האָבען געבראכט צום אונטערשרייבען. דער אוקאז איז יועגען דער צאהל רעקרו- טען, וואָס דאָס שטעדטיל דארף געבען. עטליכע שטאָדט חכמים דערווייזען מיט אלערליי ראיות, אז מען דארף דעם אוקאז ניט אונטערשרייבען, און אז מען וועט ניט אונטערשרייבען וועט מען ממילא פטור זיין פון געבען רעקרוטען. פסאיאכעס ווייב ברכה איז די אידישע בריה, וואָס פערשטעהט א געשעפט. זי איז טויב, נאָר ווען זי כאפט, וועגען וואָס עס האנדעלט זיך, ווענדט זי אן איהר גאנצען מענה לשון געגען איהר מאן, אז ער זאל ניט וואגען אונטערשרייבען. איהר זעהט פאר זיך די אשת חיל, די פרנסה געבערקע, די דעה זאגערקע, און אלץ וואָס זי טהוט איז מיט שטורם, מיט ברען, מיט רוגזה. אבער ווען די געשרייען און דער ליארעם ווערען אביסעל שטילער און פנחס דער רויטער ער- קלערט, אז דאָס איז טאקע א גרויסע צרה, נאָר מען קען זיך ניט העלפען, און אז מען וועט זיך שטעלען אנטקעגען וועט נאָר זיין א שטראף און די פרנסים גופא וועט מען אָנגעבען פאר סאלדא- טען, בעמערקט ברכה, אז עפעס אן ענדערונג איז געשעהן אין דער שטימונג, און ווען זי געפינט אויס, וואָס די ערקלערונג איז גע- ווען פאלט זי אן אויף איהר מאן מיט'ן זעלביגען שטורם, מיט'ן זעלביגען ברען, מיט דער זעלביגער רוגזה, אז ער זאל אונטער- שרייבען.

איצט פאלט אן א שרעק אויף די פערזאמעלטע, טאָמער ווע- לען די סאלדאטען זיך ניט דערווארטען און וועלען אוועקגעהן. מען שיקט נאָך זיי, און אזוי ווי דאָס פאלט אויס שבת און מען קאן ניט אונטערשרייבען ביז נאָך הברלה בעט מען זיי, אז זיי זאלען ווארטען ביז'ן אבענד. דערביי אָבער שענקט מען זיי אזוי פיעל אויפמערקזאמקייט, אז אפילו די פראסטע ערליך שטויסען זיך אן.

אז זיי זיינען צוליב עפעס אן אורזאך א נאנצע מציאה און מ'ויל זיי דא נויטיג האבען, און אז מען וויל זיי אזוי נויטיג האבען, ווילען זיי דוקא אוועקנעהן. די אשת חיל ברכה, די אידענע וואס געהט אין ספאדעק, ברויכט איצט אן אמת'ן ווייבערשען מיטעל און הויבט זיך אן צו שלאגן קאפ אן וואנד. דער מיטעל איז אפשר גוט פאר'ן מאן און פאר'ן זון, אבער ניט פאר צוויי גראבערליים.

די טרויריגע סצענע איז דורכגעדראגען מיט א לייכטען הויז מאך, אבער דער הומאך איז ניט קיין אריינגעשטוקעוועטער. די סיטואציעס גופא זיינען אזעלכע, אין וועלכע דאס טרויעריגע איז אויסגעמישט מיט'ן קאמישען.

דער גרעסטער פערדיענסט זיינער איז, וואס ער האט גענוג מען לעבעדיגע מענשען פאר זיינע דראמען. דאס האט איהם געגעבען די מעגליכקייט אויפצוהויבען זיך העכער פון אנגעבלאזענער געקניצעלקייט. די פערזאנען זיינע ניט נאך ריידען מיט א מענשליכען לשון, נאך יעדער רעדט אזוי, ווי זיין כאראקטער פאך דערט. דאס האט איהם אויך אויסגעהיט פון געשטרויכעלט ווערען אין השכלה'שע טענדענצען. דער גאנצער צוועק פון דעם „ערשטען אידישען רעקרוט“ איז צו ערקלערען די אידען, אז די גזירה צו נעהמען אידישע רעקרוטען איז נאך א טובה פאר אידען. דאס זעהט מען פון דעם דיאלאג אין צווייטען בילד צווישען אהרן קליגער און זיין ווייב, פערעלע.

פערעלע. און דאס וואס מע זאל נעמין יודין נעקריטין אדער פאר סאלדאטין, וויא דוא ריפסטס, איז דאך אויך ניט קיין גזירה? דאס איז דעך אוודאי א ביטערע גזירה.

אהרן. ניין, פערילע, דיא זאך מוז מען אנדערש פערשטעהן. אונזער קיידער יר"ה, וויא איך מיינ, וויל אין זיין מדינה אלע אומות, וואס וואוינען אין זיין אימפעריע, גלייך מאכין, און איט ליכער זאל גלייך א רעכט האבען צו וואוינען אדער צו האנדלן אימידיס, ניט אזוי וויא ביז אהער איז גיוועזן, אז אין 15 גובערניעס נאך האבין יודין גמענט וואוינן און האנדלן. פארשטעהט זיך, אז דער וואס וויל א גלייכען רעכט האבען ווי יענער, מוז נושא

בעל המדינה זיין, גלייך ווי יענער, היינט גיבן אבער יודין נישט קיין רעקרוטין. דעריבער הייסט דער קיזער, אז יודין זאלען אויך געבין רעקרוטין, וועט שוין א רעכט זיין, אז זיי זאלן מעגען גלייך מיט יענע אימידים וואוינען און אימידים האנדלן. אז דיא קויפסט א שטאט אין שול, צאָהלסט דיא פריהער געלט. דענצמאָהל האָסט דיא אַ רעכט צו זיצן און צו שטעהן אה דיין שטאָט. מיר דארפן און מיזן גלייבן אונזער קיזער יר"ה, אז דורך דעם וואָס יודין וועלען גיבן רעק-ריטין, וועט ער זיי גלייך מיט אלע גיבן א פראווע צו האנדלן און צו וואוינן אימידים. דאָס דארף א מענש פארשטעהן אליין.

עס פערשטעהט זיך, אז אהרן דריקט אויס די מיינונג און האַפנונג פון דעם פערפאסער. אהרן איז ביי דער אסיפה אין פסאיאכעס הויז ניטא. און דאָס ווייזט וואָס פאר א שעהנעם געפיהל פאר קונסט-ווארהייט אקסענפעלד איז בעזעסען. די זעל-ביגע ווערטער וואָס אהרן ערקלערט זיין ווייב וואָלטען געהאט א פנים פון חוזק ביי יענער אסיפה און וואָלטען געקלונגען אָנגעבלאָ-זען, פאלש. זיין אויג פאר ווארהייטליכקייט ווייזט ער ארויס דערמיט, וואָס אויף דער אסיפה זיצט פנחס דער רויטער, סתם א קלוגער איד, און יענער ערקלערט אויף א פראקטישען אופן, אז דאָס איז טאקע א צרה, נאָר דינא דמלכותא דינא און מען קאן זיך ניט העלפען. א שרייבער מיט א וועניגערען געפיהל פאר קונסט ווארהייט וואָלט קיין מאָל ניט געקאנט דערלאָזען פנחס דעם רויטען צו זאָגען אזעלכע ווערטער, ווייל דאָס שטימט ניט מיט דעם שרייבערס טענדענץ.

צוליבע דעם זעלביגען געפיהל פאר קונסט ווארהייט האָט ער ווי ווייט עס איז געווען מעגליך אין זיין צייט ניט געלאָזט זיינע פארשוניגען צו ווערען דורכאויס מלאכים אָדער דורכאויס מחבלים. די מייסטע זיינען אונטער אלע אומשטענדען מענשען, מיט מענש-ליכע מעלות און מיט מענשליכע חסרונות. אין דעם „ערשטע אידישען רעקרוט“ איז דער העלד נחמן דער גרויסער. אזא פער-זאָל האָט געדארפט ארויסקומען אָדער א מלאך אָדער א טיוועל. נאָר דאָ קומט ער ארויס, ווי אקסענפעלד אליין כאראקטעריזירט

איהם אין קורצען, „א מח יעשה/ניק, א צרה, א שעהנער קלוגער יונג אפילו מיט מעלות, נאָר ניט קיין לייט.“

די האנדלונג פון דעם ערשטען אידישען רעקרוט ווערט גע-
דיכט נאָר צום סוף. דער מה'יעשה/ניק נחמן דער גרויסער איז
פערליעכט אין פרימעלען, נאָר חנצי שמועסט איהם איין, אז פרי-
מעלע פערלאנגט, ער זאָל געהן פאר א סאָלדאט און ער טהוט, ווי
ער דענקט, איהר רצון. ווען פרימעלע ווערט געוואָהר דערפון
איז דער קלאפ פאר איהר א צו שטארקער און זי שטארבט. נחמ'ס
בלינדע מוטער קומט און מאכט א שרעקליכע יללה, וואָס מען
האָט ביי איהר אוועקגערויבט איהר איינציג קינד.

ווי עס איז לייכט צו זעהן, שטימט ניט די האנדלונג מיט
דער טענדענץ. אהרן דער קלוגער מעג דערצעהלען זיין ווייב, אז
די נזירה פון רעקרוטען איז גאָר א טובה פאר אידען, נאָר שוין
דער ערשטער רעקרוט מאכט אזא חורבן אין צוויי הייזער און
פאָדערט עטליכע קרבנות.

אקסענפעלד האָט געשריעבען אויף פראַססען מאמע לשון.
נאָר זיין שפראך איז ניט קיין פאָלירטע, ווי מען קאָן עס זעהן
פון דעם אויסצוג, וואָס איך האָב אויבען געבראכט. די שפראך איז
אויך שטארק לאַקאל, מיט א גרויסען צומיש פון רוסישע ווער-
טער, ווי מען רעדט אין זיד-רוסלאַנד. און זיין אויסלעגען איז אזוי,
ווי מען רעדט.

אין זיין צווייטער דראמע „מאן און ווייב, שוועסטער און
ברודער“ ווייזט זיך נאָך שטארקער, נאָך בולטער ארויס דער
אויסמיש פון אן ערצעהלער און דראמען-שרייבער. דאָ זיינען
די שילדערונגען א סך, א סך שוואכער, און די גאנצע קראפט ליגט
אויף א פערפלאַנטעטער שטוינענדער מעשה. פון דעם שער
ווערען מיר געוואָר. אז „מאן און ווייב, שוועסטער און ברודער,
איז „אן אמת'ע מעשה בעארבייט אין א טהעאטערשטיק אין צוויי
אַקטען.“ אן אמת'ע מעשה אבער מאכט נאָך ניט קיין דראמע.
דער סיוושעט איז אזוי:

א מאן איז אנטלאָפּען פון א ווייב א פגע רע און האָט איבערגע-
לאָזט איהר מיט צוויי קינדער, אן אינגעל און א מיידעל. די

מיידעל איז פערפאלען געוואָרען נאָך אלס קינד, די מוטער האָט איהר איבערגעלאָזט אין וואַלד, און דער אַ נגעל איז געבליבען אין זיין געבורט־שטאָרט און נאָך דער מוטערס טויט האָט ער זיך ערצויגען ביי אַן אַרימער שמש'טע, אַן אלמנה. דער אַנטלאָפּענער מאַן האָט דערווייל אָנגעשפּאַרט אין ענגלאַנד און איז דאָרטען גע־וואָרען זעהר רייך. אין צוואַנציג יאָהר אַרום האָט ער זיך פּערביינקט נאָך די קינדער וואָס ער האָט איבערגעלאָזט אין דער היים און ער האָט זיך צוריקגעקעהרט זוכען זיין.

זיין אינגעל איז דערווייל געוואָרען אַ גרויסער בחור, ער האָט זיך אויסגעלערנט די מלאכה פון שניידעריי, אבער פון זיין אר־בייט האָט ער קוים וואסער אויף קאשע. אזוי ווי פאר איהם איז שוין צייט חתונה צו האָבען און ער האָט ניט מיט וואָס, זאָגט די שטאָרט פאר איהם און זוכט איהם אָב אַ כלה. זי איז אַ פרעמדע און מען רופט איהר די נכפה'ניצע און האלט זיך אַוּף אין אַן אכסניא. ווען מען געהט צונויפקלייבען הוצאות אויף דער חתונה, בעשליסט מען אַז מען זאָל מיטנעהמען דעם חתן און געהן נאָך אַ נדבה צום רייכען ענגלענדער. עס געדויערט ניט לאַנג און דער לעצטער דערקאָנט זיין זון! אין דעם אַרימען שניידער־בחור. ער לאָזט זיך אבער ניט דערקאָנען, ווייל ער האָט מורא, אַז די פלעצ־ליכע עשירות וועט פון איהם מאכען אַ טויגעניכטס און אַ הולטאיי. ער ניט זיין נדבה און לאָזט אָנגעהן מיט די הכנות צו דער חתונה. ער זאָגט צו, אַז ער וועט קומען צו דער חופה און וועט זיך משמח זיין מיט חתן־כלה. נאָך דער חופה דערקענט ער אין דער כלה זיין טאָכטער, און אויף אזא אופן האָט דאָס חתונה געהאט אַ ברודער מיט אַ שוועסטער. עס פערשטעהט זיך, אַז ווייטער קאָן ער עס ניט לאָזען געהן און ער הויבט אָן צו מאכען ספּראַווי־קעס. דערפון קומען אַרויס נאָך אַנדערע דערקענונגען און איין איבעראַשונג קומט נאָך דער צווייטער.

כאַראַקטעריסטיש איז, וואָס דער רב און רב'ציו, וואָס קור־מען אַריין אין „מאן און ווייב, שוועסטער און ברודער“, ווערען געשילדערט זעהר סימפאטיש. דער קאמפף פון השכלה, ווי ער האָט זיך אַרויסגעוויזען אין דער ערשטער אידישער קאמעדיע פון

וואָלפּס-זאָהן און שפּעטער אין גאָלדפאדענס צייטען, איז אַקסענ' פּעלד'ן געווען גאנץ פרעמד. ווערליג מען זעהט פון זיינע דראמא-טישע ווערק, איז אַקסענפּעלד נישט אַרויסגעטראָטען אלס קעמפּפּער, נאָר אלס לעהרער, אָדער נאָך ריכטיגער אלס עלטערער ברודער, וועלכער ווייסט מעהר און פערשטעהט מעהר. ער צייכענט זיך אויך אויס פון די אנדערע דראמען-שרייבער דערמיט, וואָס זיינע העלדען ריידען נישט קיין דייטש, נאָר פראַסס אידיש.

די שטוינענדע מעשה פון „מאן און ווייב, שוועסטער און ברודער“, האָט אויך איהר טענדענץ, דער שרייבער וויל איינפּרעסען אויפ'ן לעזער'ס געדאַנקען, אז די גזירה פון מעטר קעס, איז נישט קיין גזירה נאָר א טובה פאר אידען. דאָס דריקט ער אויס אין גראמען אלס א הקדמה צו דעם טהעאטער-שפּיעל:

דאָס האָט זיך געטראָפּען ביי יודישע קינדער
אין דער שטאָרט ווימיסלע: דאָס קען זיך אבער נישט
טרעפּען אצינדער.

דערפאר אליין דארפּען מיר בעטען פאר אונזער
קייסער'ס לעבען

וואָס ער האָט אונז דעם אוקאז געגעבען
אז פאטער און מוטער מוזען זעהן איטליכס מאָל,
אז א קינד ווערט גיבאַרען זאָל מען עס פערשרייבען
ביי קהל,

און אז ביי א חתונה טאָר מען נישט שטעלען דיא
חופּה אָהן קהלס א קוויטעל
זיי דארפּען דרום אכטונג געבען, אויף זיי איז דאָס מוטל.

אַקסענפּעלד'ס פּיעסען האָבען ליעדלאך און אזוי ווי אין די
דראמען האָבען זיי נישט קיין פלאץ, ציהט פראָפּעסאר וויענער אין
זיין „אידיש ליטעראטשור און דהי נייטיגהע סענטשורי“ דערפון
א שלום, אז זיי זיינען געמיינט געוואָרען פאר א ביהנע. — אויבען
איז שוין געווען ציטירט — וואָס אַקסענפּעלד גופא האָט געזאָגט
וועגען זיינע טהעאטער-שטיק, אז זיי זיינען געשריעבען אין א
דראמאטישע פאָרם, כדי מען זאָל זיי קאָנען לייענען אין א קאָמ-

פאניע, און דאס ווייזט, אז ער האט אפילו ניט געהאפט, אז מען וועט די דראמען שפיעלען אויף א אידישער ביהנע.

א חוץ די צוויי דערמאנטע שטיקער האבען זיך געדרוקט נאך צוויי: „דער אוצר אדער די גענארטע וועלט“, און „קבצן עושר שפיעל“. דער ערשטער אידישער רעקרוט האט זיך געדרוקט פאר'ן אויטאָר'ס לעבען אין 1862 אין לייפציג, דרוק פון ק. א. פאללאראט, די אנדערע צוויי זיינען ערשינען נאך זיין טויט. אקט סענפעלד האט זיינע כתבים איבערגעלאזט ל. מאָרענעס און דער לעצטער צוזאמען מיט מ. בייליס האבען אין 1867 אָבגעדרוקט „מאן און ווייב, שוועסטער און ברודער“ און די איבריגע צוויי אין עטליכע יאָהר ארום.

עס איז מערקווירדיג, ישראל אקסענפעלד איז געווען ארומגע-רינגעלט מיט דער העכסטער אינטעלעגענץ אין אדעס און זיינע פריינד האבען זיך שטארק משתדל געווען, אז זיינע ווערק זאלען זיך דרוקען, און ווי ווייט מיר איז בעקאנט, האט זיך צווישען זיי ניט געפונען קיין איינציגער, וואס זאל געבען די כראָנאָלאָגיע פון זיינע ווערק.

עס איז אונבעוואוסט, ווען יעדע ווערק איז געשריעבען גע-וואָרען. אויפ'ן שער פון „ערשטען אידישען רעקרוט“ איז אָנגע-שריעבען אזוי:

דער ערשטער אידישער רעקרוט

בשנת התקפז, דענצמאָל איז דער אוקאז אָנגענומען

אָדער א מעשה פון

קלאָמערשט התן-כלה.

דאָס יאָהר תקפז איז 1827 און איך נעהם דערפון, אז דעמאָלט איז די פיעסע געשריעבען געוואָרען, הגם עס איז אויך מעגליך, אז דער ראטום תקפז געהט אויפ'ן ערשטען אידישען רעקרוט. מיין שלום, אז די פיעסע איז געשריעבען געוואָרען אין 1827, שטיצט זיך אויך אויף דעם דיאלאָג צווישען אהרן קלוגער און זיין ווייב. עס וואָלט געווען אונמעגליך אין 1862 צו שרייבען אין אזא מאָן וועגען אידישע רעקרוטען. מען וואָלט אויך געקאנט רעכטען וועגען דער צייט, ווען דאָס ווערק איז געשריעבען געוואָ-

דען. פון דער שפראך און פון אויסלעגען. דאס אויסלעגען אין דעם „ערשטען אידישען רעקרוט“ שייטט זיך ראדיקאל אונטער פון דעם אויסלעגען אין „מאן און ווייב“, עס איז אבער זעהר מעגליך, אז דער זעצער פון לייפציג, וואו עס האט זיך געדרוקט דער „ערשטער אידישער רעקרוט“ האט זיך ניט געהאלטען ביים אריגינאל. און ווידער איז מעגליך, אז די ארויסגעבער פון די אנדערע דראם מען האבען מאדיפצירט דאס אויסלעגען. עס דארף אבער קיין שום פראגע ניט זיין, אז אקסענפעלד'ס פיעסען זיינען געשריעבען געווארען א סך פריהער ווי זיי זיינען געדרוקט געווארען. אקסענפעלד פערנעהמט גאר א בעזונדער פלאץ צווישען די אידישע דראמען-שרייבער.

נאך עטינגער און אקסענפעלד פערדיענט די גרעסטע אויפ־מערקזאמקייט אברהם בער גאטלאבער.

א. ב. גאטלאבער איז גוט בעקאנט דעם אידישען לעזער פון דער השכלה צייט אלס העברעאישער משורר און רעדאקטאר פון „הבוקר אור“. זיין וויכטיגסטע טהעטיגקייט איז געווען אויף דעם העברעאישען פעלד, נאך ווי די מייסטע משכילים אין רוס-לאנד האט ער אויך ליעב געהאט דעם מאמע לשון, און ווען ער האט נאך געהאט א געלעגענהייט האט ער געשריעבען אידיש.

אין זיינע „זכרונות“ דערזעהלט גאטלאבער, אז אונטער דעם איינפלוס פון „סערקעלע“, וואס דר. עטינגער האט איהם פערזענליך איבערגעלייענט, האט ער אנגעשריבען א קאמעדיע אונטער'ן נאמען „דער דעקטוד“ אדער „צוויי חופות אין איין נאכט.“ דער פון דארף מען בשום אופן ניט דרינגען, אז „דער דעקטוד“ האט אויף וועלכען עס איז אופן עפעס א שייכות מיט „סערקעלע“. ער האט קיין זאך פון עטינגער ניט גענומען, און דער „דעקטוד“ איז געשריבען נאך אויף אן אנדער אופן, האט גאר אן אנדער קאנסטרוקציע און גאר אנדערע מאטיווען. דער איינפלוס פון עטינגער איז נאך בעשטאנען דערין, וואס ער האט ביי איהם ארויסגעריר פון א חשק צו נעהמען זיך צו דראמע.

דער „דעקטוד“ איז זעהר א וויכטיגער רינג אין דער קייט פון דער ענטוויקלונג פון דער אידישער דראמע. די וויכטיגקייט

נעהמט זיך ניט פון א ליטערארישען אַדער דראמאטישען ווערט
נאָר דערפון, וואָס די דאָזיגע קאָמעדיע האָט געוויזען גאָלדפאָדענען
דעם וועג, מיט וועלכען ער זאָל צוטערעמען צו א פראקטישען אי-
דישען טהעאטער.

גאָטלאָבער האָט דעם „דעקטוד“ אָנגעשריבען אין דעם יאָהר
1838, און זיין מזל איז ניט געווען בעסער, ווי פון די אנדערע
אידישע דראמענשרייבער אין רוסלאַנד און די קאָמעדיע איז ערשט
געדרוקט געוואָרען אין וואַרשא אין 1876, דאָס הייסט כמעט מיט
פיערציג יאָהר שפעטער. ער איז אלט געווען דריי און צוואַנציג
יאָהר, ווען ער האָט דאָס שטיק געשאפן און זיין איינציגער נחת
איז געווען, וואָס עס איז אַרומגעגאנגען אין כתב יד פון האַנד צו
האַנד, און עס איז זעהר מעגליך, אז ווען דער אַרויסגעבער ווער-
לינסקי האָט די קאָמעדיע אַבערדוקט, האָט ער אפילו ניט גע-
וואוסט ווער איז איהר טאַטע און זי איז ערשינענען אַהן דעם נאָר-
מען פון דעם שרייבער.

גאָטלאָבער איז געווען דער היפּף פון עטינגער און אקסענ-
פּעלד. די לעצטע צוויי האָבען ניט געהאט צו שאַרפּען קיין
מעסערס געגען וועלכער עס איז פארטיע און האָבען געלעבט בשלום
מיט פרומע און מיט די געבילדעטע. זיי האָבען זיך גע'חבר'ט מיט
אַלעמען און זיינען געווען אויסגעמישט מיט אַלעמען. זיי האָבען
ניט געהאט מ'ט קיינעם קיין שום חשבונות און ניט געהאט קיין
שום פערביטערטקייט געגען קיינעם, און אויב זיי האָבען אַרום זיך
פערשפּרייט השכלה, איז דאָס געטהאָן געוואָרען אויף א רעהיגען
אופן.

אנדערס איז אבער געווען דער פאל מיט א. ב. גאָטלאָבער.
ער איז קוים אלט געווען דריי און צוואַנציג יאָהר, ווען ער האָט
אָנגעשריבען דעם „דעקטוד“ און ער איז ערשט אַרויס פון דעם
חסיד'ישען קרייז און איז געווען נאָך נאָך פריש אין דער השכלה.
דער שאַרפּער איבערגאנג פון חבר'ער שטיבעל צו די בער-
לינסטיקעס האָט איהם מעהר געטריבען ווי די אנדערע צום קאמפ-
מיט די אַלטע מנהגים און דערצו האָט ער נאָך געהאט פערזענליכע
חשבונות מיט די פאָרשטעהער פון חסידיומום. דער זשיטאָמירער

צדיק האָט זיך אריינגעמישט אין זיין פאמיליע־לעבען און האָט מיט גוואלד אָבגעריסען פון איהם זיין יונגע ווייבעל און זיין קינד, וועלכע ער האָט לייעב געהאט. דער צדיק האָט זיך דערוואוסט, אז דער יונגער גאָטלאָבער בעשעפטיגט זיך מיט טרייף פסול'ען און אז ער איז אראָב פון דעם גלייכען דרך, און ער האָט גוזר געווען אויף גאָטלאָבער'ס שווער, אז ער זאָל איהם פערטרייבען פון שטוב, און אויף גאָטלאָבער'ן, אז ער זאָל זיין ווייב געבען א גט. דער ווילען פון דעם צדיק איז אויסגעפיהרט געוואָרען און דאָס האָט אָנגעפילט דאָס הארץ פון דעם יונגען משכיל מיט א גרויסער שנאה צו די חסידים און צו די רביים, און ער האָט זיך אריינגעוואָרפען אין קאמפ מיט אַ גרעסערען ברען, מיט א גרעסערען פייער ווי ער וואָלט עס געטהאָן אונטער אנדערע אומשטענדען.

מיד האָבען שוין געזעהן, ווי אין דער ערשטער מאָדערנער אידישער דראמע איז וואָלפסזאָהן ארויסגעטראָטען אלס פערביסער נער געגנער געגען די פרומע, נאָר ער האָט זיין גאנצע פערביסער קייט אויסגעגאָסען אויף א צבוע'אק, ווי ער וואָלט דערמיט וועלען ווייזען אז די השכלה קעמפט נאָר מיט אזעלכע אידען, געגען וועלכע כע ינאי המלך האָט געוואָרענט אבער זי האָט נאָר ניט געגען אמת'ע פרומע.

גאָטלאָבער איז אין זיין „דעקטוד“ אוועק א סך ווייטער. ער האָט אין זיין קאָמעדיע אריינגעשלעפט א רב און א גוטען אידען און געוויזען, אז דער רב איז אן עהרליכער איד נאָר א שוטה, און דער גוטער איד איז פשוט א שווינדלער. די גאנצע קאָמעדיע איז געבויט אויף דעם נארעשען גלויבען אין לצנים. טייוואָליס און גוטע אידען.

פאר גאָטלאָבער'ן איז געווען וועניג צו קעמפען מיט א צבוע'אק. ער האָט געזוכט צו אַטאַקירען דעם גאנצען בנין פון חסידזמוס און ער האָט דערפאר אָנגענומען די הויפט זיילען און אָנגעווענדט זיין גאנצע גבורה איינצואוואַרפען זיי. ער האָט דער צו געברויכט אלע מיטלען אפילו שאַנסאָנעטקעס, וועלכע האָבען אין יענער צייט קיין שום זין ניט געהאט, ווייל שאַנסאָנעטקעס זיינען געמיינט צום זינגען, און אין יענער צייט האָט א אידישער

דראמאטורג אפילו ניט גע'חלומ'ט צו זעהן זיינע א שטיק גע-
שפיעלט. דאָס העכסטע וואָס א אידישער דראמענשרייבער האָט
געקאָנט האָפען איז געווען צו זעהן זיין ווערק געדרוקט.

דער העלד פון דער קאָמעדיע איז ניט קיין קעמפער פאר
השכלה, פרעדיגט ניט און פראפאגאנדירט ניט, ווי וואָלפסזאָהן'ס
העלד. ער איז א פרעהליכער בחור'ל, א לץ און קלייבט נחת, ווען
ער קאן אַבטהאָן עפעס א שפיצעל. ער האָט אין זיך קיין זאך ניט
פון דעם קעמפער, די ערשטע שטראהלען פון דער השכלה האָבען
ביי איהם נאָר ארויסגערופען א פרייד צום לעבען. ער קלייבט
אליין נחת פון זייער שוין און ווארעמקייט און ער הויבט זיך ניט
אָן צו קומערן, וואָס זיינע מיטמענשען זיינען פערשטיקט אין
פינסטערע לעכער און קאָנען דערפון קיין חנאה ניט האָבען. און
אפילו ווען זיינע מיטמענשען זוכען צוצושטערען זיין גליק צוליעב
זייער פינסטערקייט, פאלט איהם אויך ניט איין אריינצוברענגען א
שטראהל פון ליכט צו זיי, נאָר ער זוכט שפאס אין זייערע פינסטערע
לעכער.

דער אינהאלט פון דעם „דעקטוד“ אָדער צוויי חופות אין איין

נאכט איז אזא :

יאָסעלע רב חוקל דעם נאמנ'ס זוהן איז פערליעבט אין דער
זעכצעהניעהריגער פריידעלען, צלאל דעם רענדארס טאָכטער. נאָר
חוקל האָט פאר זיין זוהן אַבגעזוכט אן אנדער כלה, און צלאל האָט
פאר זיין טאָכטער געפונען אן אנדער חתן. יאָסעלע'ס כלה איז א
בלינדע מיידעל, נאָר זי איז א רב'ס א טאָכטער, און פריידעלעס
חתן איז א בעזנאָסע, נאָר דערפאר איז ער א מורה הוראה'ס א
זוהן. זייערע חתונות זיינען בעשטימט אויף איינער און דער זעל-
ביגער נאכט.

יאָסעלע וועהרט זיך ניט נעגען זיינע עלטערן און קעמפט
אויף ניט מיט פריידעלעס עלטערן, און ער נעהמט זיך אויף ניט
צום הארצען, וואָס מען שטערט איהם חתונה צו האָבען מיט זיין
געליעבטער פריידעלען. אין דעם טאָג, ווען די חתונות דארפֿען
זיין, איז ער גאנץ לצנות'דיג אויפגעראמט און פערברענגט גאנץ
פרעהלאך מיט זיינע מחותנים. צווישען וועלכע עס איז אויך פאר-

האן א גוטער איד און וועלכער דערצעהלט נסים ונפלאות, וואס ער האט אליין דערווייזען. פארנאכט, ווען די מחותנים שמעלען זיך דאוונען מנחה, גנב'עט יאסעלע צו דעם גוטען אידענס קאפעליוש און ליולקע ציביק און דער מחותנת'טעס א רויטע דאמאשקענע יופע און כאפט זיך ארויס פון שטוב אָנגעהאָן אין קיטעל און שטריימעל.

פריידעלעס חתן דארף אָנקומען מיט די מחותנים פון אן אנדער שטעדטל. אזוי ווי ער איז א בעזאָסע, איז בעשלאָסען געדוואָרען פריהער, אז ער זאל טראָגען א דעקטוד אויפ'ן פנים, כדי די כלה זאל נט זעהן ביי דער חופה זיין מום. יאָסעלע האָט שוין פריהער אבגעמאכט מיט עזריאל דעם רעגדארס משרת, אז ווען ער וועט ארויספאָהרען בעגעגענען דעם חתן, זאל ער זיי ארומפיהרען אין וועלדעל פאר'ן שטעדטל ביז עס וועט טונקעל ווערען.

יאָסעלע טהוט אָן די רויטע יופע און דעם קאפעליוש און לאָזט זיך אוועק די מחותנים אנטקעגען. אין וועלדיל ווארט ער אב א וויילע, ביז ער זעהט, ווי דער חתן איז ארונטער פון וואָגען צו דאוונען מנחה. איידער די מחותנים דערווייזען ארויסצושטייגען פון וואָגען, בעווייזט זיך יאָסעלע מיט דער לאנגער ליולקע ציביק. ער טהוט א פליעסק מיט די הענד, גיט א פיף און שרייט מיט א משונה'דיג קול:

„אהא! מיינע לייט זיינען דאָ! מיינ מחותנ'דיל!“

און גיט ווידער א פליעסק און ווידער א פיף.
דער משרת עזריאל דערשרעקט זיך צום טוידט און שרייט אויס:

„געוואלד, א טשאַרט! א שליכמאץ אין זאָקען! שמע ישראל.“

און מיט די ווערטער אנטלויפט ער רייטענדיג.
דער אַרימער בעל העגלה וואָס האָט געפיהרט די מחותנים דערהערט דעם געשריי און לאָזט זיך לויפען מיט די פאכאזשיר רען, און דער חתן בלייבט אליין.

יאָסעלע פיהרט אוועק דעם חתן צו דער בלינדער כלה און לאָזט איהם איבער פאר'ן שטוב און אליין מיט'ן דעמאָד איי

בער'ן פנים איילט ער זיך צו זיין פריידעלען, מיט וועלכער ער געהט צו דער חופה, און דאס זעלבע קומט פאר מיט דעם צווייטען חתן-כלה. דארטען ווערט די חופה מעגליך דורך די נסים פון דעם גוטען אידען.

דער פערפאסער האט זיך געדארפט אימהאן א גרויסען כח צו מאכען די צוויי חופות מעגליך אין איין. אכט. דערצו האבען זיך געפאדערט אזוי פיעל נסים, וואס קאנען זעהר זעלטען פאסירען. עס האט זיך געפאדערט, אז איין חתן זאל זיין א בעזונאסע און זאל ניט אנדערס טראגען א דעקטוד איבער'ן פנים; עס האט זיך אויך געפאדערט, אז ווען דער שליכמאץ ווייזט זיך, זאלען די מחותנים אנטלויפען און איבערלאזען דעם חתן אליין; עס האט זיך אויך געפאדערט, אז דער חתן זאל יאסעלען נאכגעהן ווי א קוה נאך א קאלב און טהאן פונקט וואס ער הייסט א הם, און נאך און נאך דאס גלייכען. נאך אין יענע צייטען האט מען זיך וועגען אזעלכע זאכען ניט געקומען און מען האט קיין גרויסע פאדערונג גען פון קיין קאמעדיע ניט געקאנט האבען.

די פערזאנען פון דער קאמעדיע זיינען געשילדערט מעהר אדער וועניגער מיט בעזונדערע פנים'ער. זיי זיינען ניט סתם מענשען. נאך יעדער האט לייכטער אדער בולט'ער זיין אינדיווידואליטעט. עזריאל דעם רענדארס משרת רעדט מיט א גראבען דארפישען לשון, דער מורה הוראה רעדט ווי א תלמודיסט. פריידעלע איז צייטענווייז א סענטימענטאלע מיידעל און צייטענווייז שפרינגט אין איהר ארויס די דארפס מיידעל. יאסעלע איז א פרעהליכער לעבעדיגער בחור'ל.

אין דער קאמעדיע האט גאטלאכער געוויזען, אז ער האט דאס אויג צו בעמערקען וואס ארום איהם טהוט זיך און דעם אויער צו הערען וואס ארום ווערט גערעדט. כמעט אלע זיינע פארשוינען רעדען ניט נאך מיט א מענשליכען לשון, נאך זיי ברויכען די ריכטיגע ווערטער, וואס זיי דארפען זאגען. נאך אין דער זעלביגער צייט איז ער שטארק געווען אונטער דעם איינפלוס פון דער דע-מאסדיגער סענטימענטאלער ליטעראטור, און דאס רופט זיך אב אויף דער שילדערונג פון זיינע פאזיטיווע פערזאנען.

אזוי זעהען מיר, למשל, אז דעם רענדאר'ס מאכטער, פריידעלע, זינגט גאר אין אנהויב פון דעם ערשטען אקט א נאכאהמונג נאך שילער'ס „אן דער קוועלע זאם דער קנאבע.“

ביי דער קוואל זיצט א אינגעל
פלעכט פון צאצקעס זיד א קרענציל.
ער זעהט זיא שווימען אויפן וואכער
די כוואליעס טאנצען זייער טענצעל.

גאטלאכער פערשטעהט, אז פריידעלע איז צו ווייט פון שילער'ן און ער איילט זיך באלד צו בעווארענען אין א מאנאלאג, וואס ער גיט איהר אריין אין מויל, אז דאס איז א ליעד וואס יאסעלע האט איהר געזונגען.

פריידעלע. מיט וועלכען חן, מיט וואס פאר איין געפיהל האט ער מיר דאס שיינע לידעל געזונגען, אקעגן אים וועלדיל באס טייכעל. טרערען זיינען איהם אין דיא אויגען געשטאנען, און מיר זיינען דיא טרערען גיט געשטאנען אין דיא אויגען. גיין, זיי האבען זיך ריקעס ווייס געגאסען, און מ'טען וואס סער האט עס זיי ווייט אוועקגעטראגען, און איך האב געד'טראכט ביי מיר: אזוי וויא דיא טרערען וועלן זיך שוין גיט אום קעהרען, אזוי קעהרען זיך אויך דיא יאהרען גיט אום. ביי דעם געדאנקען האב איך אנגעהויבען צו ציטערען, א דראסטש איז מיר בעפאלען, און יאסעלע האט מיר ביי דער האנד געכאפט און האט מיר דעם ערשטען קוש געד'טהאן. גאט, ווי האט מיר דער קוש דורך און דורך גינומען! גיין, גאט אין הימעל, דוא קענסט אויף אזא קוש גיט ביי זיין. אזוי קושען זיך דיא מלאכים אין הימעל. אזוי קושט דיא זון דיא רויזען און דיא בלומען אין א שיינעם זומער מאד'גען, אז דיא ראסע ציטערט אויף דיא בלעטלאך, אזוי וויא דיא טרערען האבען אויף מיינע באקען געציטערט, אזוי האט אדם הראשון חוה'ן דעם ערשטען קוש געגעבען, אז גאט אליין.

ניט דער רב, האָט זיי מסדר קידושין געווען. מײן הארץ האָט
געפיהלט און פיהלט נאָך, נאָר דאָס מויל מוז שווייגען וויא
א שעפעלע, אז מען שעכט עס.

די דאָזיגע סענטימענטאלע מיידעל, וואָס רעדט מיט אזא
שעהנער מליצה, געפינט גאָר אן אנדער דבור, ווען יאָסעלע קומט
אריין און זאָגט איהר, אז זיי וועלען מן הסתם ביידע חתונה האָ-
בען, און פריידעלע מיינט, אז ער וועט חתונה האָבען מיט דער
בלינדער כלה.

פריידעלע. וואָס, מיט דער בלינדער קוח, מיט דער
יאסמטשערקע, מיט דער מומעס טעכטערל, מיט דעם רב'ס זא-
כערע, נו, און דוא וועסט געהן צו דער פאָכערע?

פריידעלע וואָס שילדערט דעם ערשטען קוש און פריידעלע
פון דער „זאכערע מיט דער פאָכערע“ זיינען צוויי גאנץ בעזונדע-
רע מיידלאך, דיא ערשטע איז פון די סענטימענטאלע ראָמאנען
און די צווייטע איז די, וואָס ער האָט געקאָנט אין לעבען.

עס איז שוין פריהער געווען דערמאָנט, אז גאטלאַכער האָט
בשום אופן ניט געקאָנט האָבען קיין שום האָפנונג אין יענער צייט
צו זעהן זיין קאמערדיע געשפיעלט אויף א ב הנע, און דאך האָט
ער אריינגעשטעלט אין דעם „דעקטוד“ ליעדלאך און קופלעמען,
וואָס האָבען קיין שום שייכות ניט מיט דעם שטיק און וואָס מען
האָט אריין אין די היינטיגע פיעסען מיט דעם איינציגען צוועק
צו געפעלען ווערען דער גאלאָרקע.

אויבען איז שוין געווען ערקלערט, אז אין דעם גרויסען
קאמפלוסט האָט ער זיך אָנגעכאפט אן יעדען מיטעל, וואָס האָט
נאָר געקאָנט העלפען איהם בייצוקומען די חסידישע רביים און
נוטע אידען. עס איז דאָריבער גאנץ פערשטענדליך דאָס ליעדעל,
אין וועלכער ער מאכט חזק פון רבנים, רביים, מיוחסים. נאָר ניט
אזוי ערקלערבאר איז דער פאָלגענדער קופלעט:

דאָרט פליעסקעט איינער מיט דיא הענט
און שאַקעלט זיך אהין און אהער;
רייסט זיך אויף דיא גלייכע ווענט
און ריטשעט וויא א בער.

ער בויגט זיך מורים ביז צו דער ערד,
שפרינגט קדוש ביז צום הימעל,
שלאָפט ביז חצות אויף דער הוילער ערד
און מיט שוין נאך חצות ניט א דרעמעל.

ער קומט אהיים נאָר פרייטאג צו נאכט
און היינטיגס יאָהר צוויי ברית'ן געמאכט.
ער האָט מקיים געווען זעהר שיין
אף לאמתך תעשה בן.

און אויב אפילו מען זאָל זיך וועלען אַנשטרענגען און אויס-
שט'לען, אז דאָס האָט אויך א שייכות מיט דעם בנין, וואָס ער
האָט געוואָלט אומוואַרפען, קאָנען מיר ניט געפינען קיין שום ער-
קלערונג אויף אזא מין קופלעט:

און יענץ ווייבעל דאָרט
שווערט זיך אויף איהר וואָרט
אז זיא האָט ניט אין זינען קיינעם
נאָר איהם אליין, נאָר איינעם.

דער ווייץ און דער הומאָר אין דער קאָמעדיע איז א גראבלי-
בער. דער בעל העגלה ווען ער דערזעהט דעם שליכמאץ שרייט
אויס: „שמאס ישראל.“ דער „שמאס“ דארף כאַראַקטעריזירען
דעם אַנשמייסער, דעם בעל העגלה. ווען דער ברחן בעזעצט דעם
חתן און בלייבט שטעהן אויף א רגע ביים וואָרט שמארצען, ווייל
ער קאן אזוי גרינג ניט געפינען קיין גראם, זאָגט איהם יאָסעלע
אונטער אזעלכען, וואָס לאָזט זיך ניט דרוקען. דער חתן לעמעל איז

א פאנפאטש, דער רב איז א זאחיקע. דאס איז אלץ א ביליגער קאמיזם, נאך דערפאר איז ער זעהר נאָהענט און פערשטענדליך דעם פראָסטען פאָלק, און דאָס ווייזט, אז גאָטלאָבער האָט מעהר ווי די אנדערע דראַמאטורגען פאר איהם געהאט א חוש פאר דער פראקטישער זייט פון א טהעאטער, א חוש וואָס איז מעהר ווי אלץ נויטיג געווען צו דערגרייכען יענעם פראָסטען פובליקום, פון וועלכע כען א סטאָבילער אידישער טהעאטער האָט געדארפט זיין אבי הענגיג. עס איז קיין שום צווייפל ניט, אז אונטער אנדערע אומד שטענדען וואָלט גאָטלאָבער געקענט ווערען דער גרינדער פון דעם אידישען טהעאטער. ער האָט געהאט יענע מעלות, וואָס האָבען זיך מיט עטליכע יאהר שפעטער אזוי ברייאַנט ארויסגעוויזען אין אברהם גאָדפאדען.

די שפראך איז דעם „דעקטוד“ איז א ריינער אידיש און די פאָזיטיווע פערזאָנען, ווען אפילו זיי לאָזען זיך אוועק אין מליצה. רעדען אויך דעם זעלביגען ריינעם אידיש.

אברהם בער גאָטלאָבער איז געבאָרען געוואָרען אין תקע"ח, אין אלט קאָנסטאנטינאָפּל. זיין פאָטער איז דאָרטען געווען חזן און האָט זיך ניט אויסגעצייכענט מיט קיין איבריגער פרומקייט. אברהם בער האָט זיך אין די יונגע יאָהרען אָנגעהערט, ווי דער פאָטער האָט חוזה געמאכט פון גאָטס סטראַפּציעס און פון צבוע'קעס און באלד האָט ער זיך בעקאנט מיט א שטאָדטישען משכיל, וועלכער האָט איהם געבאָרגט עטליכע השכלה ביכער און אויך דערצעהלט די גאנצע גרוסקייט פון משה מענדעלסאָהן און פון זיין פריינד לעסינג. ער האָט איהם אויך איבערגעגעבען דעם אינהאלט פון „נא“ טהאן דער ווייזע“ און ערקלערט איהם, וואָס איז דראַמא און וואָס איז טהעאטער.

ווען עס איז ארויס די גזרה צו נעחמען אידישע דעקרטמען, איז דער יונגער גאָטלאָבער אוועק קיין אויסלאַנד, און אין גאליציע האָט ער זיך בעקאנט מיט די בעוואוסטע משכילים פון יענער צייט און זיי האָבען אין איהם ערוועקט א נייען גייסט. עס איז שוין געווען דערמאָנט, ווי דער בער וואוסטער העברעאישער דיכטער אברהם גאָטלאָבער, צו פיר

נער צייט נאָך גאָר אן אנפאנגער, איז אזוי שטארק בעאיינפלוסט געוואָרען פון „סערקעלע“, וואָס דר. עטינגער האָט פאר איהם געלייענט, אז ער האָט אויך בעשלאָסען צו פרובען זיינע כחות אויפ'ן אידישען דראַמאַטישען פעלד און האָט אָנגעשריבען אין 1898 אַ קאָמעדיע אין דריי אַקטען אונטער'ן נאָמען: „דאָס דעקטוד אָדער צוויי חופות אין איין נאכט.“ אלע אזעלכע פּעסען פון בעקאנטע משכילים זיינען אַרומגעגאנגען אין כתב יד פון האַנד צו האַנד. מענטשען וואָס האָבען זיך ניט געפילט האָבען פון זיי געמאכט קאָפיעס און מיט די יאָהרען זיינען פון די קאָפיעס געמאכט געוואָרען אנדערע קאָפיעס און ביים איבערשרייבען האָט מען אַפט פער געסען אָנצוגעבען דעם נאָמען פון דעם פערפאַסער. און ווען אין אָנהויב פון די זעכציגער יאָהרען האָט זיך אָנגעהויבען צו ווייזען אַ פאָדערונג אויף געדרוקטע דראַמען, האָט אַ דרוקער געכאַפט יועלכע קאָפיע ער האָט געקראָגען און „דאָס דעקטוד אָדער צוויי חופות אין איין נאכט“ האָט זיך אָבגעדרוקט אַהן גאָטלאָבער'ס נאָמען.

אויפ'ן אידישען דראַמאַטישען פעלד איז דאָס געווען גאָטלאָב בער'ס איינציגער פערזוך, מעהר קיין אידישע דראַמען האָט ער ניט געשריעבען. שפעטער אין די זעכציגער יאָהרען האָט ער געשאַפּען אין העברעאיש זיין אלעגאָרישע דראַמע „תפארת לבני בינה.“ אַ חוץ עטינגער, אַקסענפעלד, גאָטלאָבער האָבען נאָך אנדערע געשריעבען טהעאַטער שטיקער, איידער גאָלדפאָדען האָט געלעגט דעם ווינקעל-שטיין צום בנין פון דעם אידישען טהעאַטער. אין די זעכציגער און אין אָנהויב זיבעציגער יאָהרען פון דעם לעצטן טען יאָהרהונדערט האָבען זיך געדרוקט נאָך אנדערע אידישע שטיקער. עס ווייזט אויס אז אין יענער צייט האָט זיך אויף זיי בעוועגט זען אַ פאָדערונג. מיר האָבען געזעהן אין אַ פריהערדיגען אַרטיקעל ווי שווער עס איז געווען פאר די ערשטע אידישע דראַמאַטורגען אין רוסלאַנד צו דערווייזען, אז זייערע דראַמען זאָלען געדרוקט ווערען. און צעהנדליגע יאָהרען האָבען זיי זיך אָבגעהאַלטען מיט זייערע פּיעסען און עס האָט זיך ניט געפונען קיין בעלז אַרויסצוגעבען זיי. און ווען „סערקעלע“ און דער „ערשטער אידישער רעס-

רוט" זיינען ענדליך ארויסגעגעבען געווארען אין סאמע אנהויב פון די זעכציגער יאָהרען, האָבען זיי זיך אלץ ניט געדרוקט אין רוסלאַנד. „סערקעלע" איז ארויסגעגעבען געווארען אין 1831 אין וואַלאַמאנען, אז ער זאָל איהר לאָזען דרוקען, און יענער האָט שוין דרוקט אין 1862 אין לייפציג. נור ווי עס ווייזט אויס האָט זיך דאמאָלס געווייזען א גרויסע פאָדערונג אויף א געדרוקטע דראמא-טישע ליטעראטור, ווייל באלד הויבען זיך אָן צו ווייזען ניט נאָר אַריגינעלע נאָר אויך בעארבייטע. אזוי האָט זיך אין 1866 אָבער דרוקט „ר' חיימל דער קצין", איין טהעאטער אין 4 אקטען, בעארבייטעט נאָך ק... און אין 1868 „רחל'ע די זינגערין" איין טהעאטער אין 4 אקטען, בעארבייטעט נאָך ס. און ר. ק.

ביידע שטיקער זיינען איבערגעמאכט פון גו'אישע נארישע פיעסען און האָבען קיין שום ווערטע ניט, קיין דראמאטישען און ניט קיין ליטערארישען. דער בעארבייטער איז געווען י. ב. פאל-קאָוויטש, און וואָס האָט איהם געטריבען צו אַזאַ ארבייט, ווען עס איז ניט געווען קיין האָפנונג צו שמעלען זיי אויף א ביהנע, איז אונפערשטענדליך.

אין 1874 האָט זיך אין ווילנא אָנגעדרוקט א שטיק מיט'ן נאָמען „די ווייבערשע קניפלאך", איין טהעאטער שפיעל אין 5 אקטען. דער נאָמען פון דעם שרייבער איז אָנגעגעבען י. מ. וואַל-מאָן, נאָר ווי עס ווייזט זיך ארויס איז דער פערפאסער פון דער דאָזיגען שטיק לודוויג לעווינזאָן, וועלכער האָט איהר געגעבען וואַלאַמאנען, אז ער זאָל איהר געבען צום דרוק, און יענער האָט שוין פאר איין גאנצן ארויפגעשטעלט אויף איהר זיין אייגענעם נאָמען. די „ווייבערשע קניפלאך" איז א קאָמעדיע, וואָס רופט ארויס א געזונטען געלעכטער. דער סיוושעט צייכענט זיך אויס מיט א זעלטענער פשטות און די האנדלונג ענטוויקעלט זיך פון זיך אליין. אלץ וואָס דאָ קומט פאַר איז אזוי נאטירליך, לעבעדיג, אָהן א שום אַנשטרענגונג, אָהן נסים. די פאנטאזיע פערשלעפט ניט דער שרייב-בער אָן א זייט, הגם דער גאנצער יסוד פון דער קאָמעדיע איז אַ שעהנער פייערוערק.

יעקיל איז א חסיד און ער האָט מעהר הנאה צו פערברענגען

דעם אבענד מיט אנדערע חסידים אין שטיבעל, ווי אין דער היים מיט'ן ווייב, וועלכע האָט אַ מויל אויף רעדער און א צונג און א שרויפן. עס איז שוין שפעט ביינאכט און ער איז נאָך ניטאָ. די ווייב ליגט אין בעט, נאָר עס הויבט איהר אזוי, אז זי קען זיך ניט איינהאלטען צו ליינענען איהם א תוכחה, הגם ער א ז דערביי ניטאָ. זי רופט איהם מיט די ערגסטע נעמען, און אז די דיענסט דערמאָהנט איהר, אז יעקעל איז אין דער היים ניטאָ, כאפט זי א גוטע פאַרציע.

איהר תוכחה ווערט נאָך שטארקער ווען יעקיל קומט אריין, נאָר ער ענטפערט קיין וואָרט ניט. ער זיצט ווי א בערגאָבענער און האלט אין איין זיפצען. ער עפענט ניט דאָס מויל, ווען אפילו די ווייב הייסט דער דיענסט זי זאָל איהם געבען זיין וועטשערע. אהא! מסתמא האָט ער זיך שוין דער קארטעוויניק אָנגעפרעסען ביי די קארטען. נאָר אז זי זעהט, ווי ער זיצט נאָך אלץ מיט אן אראָבער לאַזטען קאָפּ און האלט אין איין זיפצען, פרעגט זי איהם שוין מיט א נענדערטען קול, וואָס מיט איהם איז דערמעהר? און ער פערט טרויט איהר א סוד און זאָגט איהר אן, אז למ"הש און למ"הש זי זאָל זיך פאר קיינעם מיט קיין וואָרט ניט ארויסקאפּען. און דער סוד איז, אז קהל איז אין א גרויסער צרה. מען האָט שוין א צייט לאנג ניט געצאָהלט קיין צינזען דעם אלטען פרייז און איצט איז געקומען דער יונגער פרייז און פאָדערט די גאנצע סומע פאר די אלע יאָהרען. און אזוי ווי די שטאָרט האָט קיין געלד ניט און אלע תושבים זיינען אין א סכנה, איז בעשלאָסען געוואָרען, אז מען זאָל אָבשאפּען דעם חרם פון רבנו גרשם און יעדער תושב זאָל געהען צו עטליכע ווייבער. אזוי ווי יעדע נייע ווייב וועט געבען א נדן, וועט מען פון דעם געלד אָבצאָהלען דעם יונגען פרייז.

די ווייב איז אן אָנגעצונדענע געוואָרען דערפון און האָט איהם אוועקגעגעבען א גאָב, און די דיענסט האָט בשעת מעשה געמאכט א חשבון פון דעם ביסעל געלד, וואָס זי האָט אָנגעקליבען און אויסגערעכענט, אז זי וועט נאָר אין גיכען ווערען דאָ א בעל הבית'טע אין שטוב.

פאר טאג איז די ווייב אוועקגעלאָפּען אין בית המדרש אין

עזרת נשים און האָט מגלה געווען דעם סוד דער רבי'צין און באלד האָט שוין יעדע ווייבעל און יעדע אידענע אין שטעדטעל געוואוסט פון דער צרה, וואָס עס קלייבט זיך אויף זיי. מען האָט זיך גענומען עצה'ן און מאכען פלענער, ווי אבציאוועהרען דעם גרו סען אונגליק און צום סוף איז בעשלעסען געוואָרען, אז אלע ווייבער זאָלען ארויסשלעפען זייערע קניפלאך און שאפען די נויטיגע סומע צו בע-צאָהלען דעם יונגען פרייז, אויף אזא אופן ניט צו דערלאָזען, אז די מאנסכ ל זאָלען אבשאפען דעם חרם פון רבנו גרשם.

— און וואָס זאָל א שטייגער טהאָן אזא איינע ווי איד? האָט געפרעגט וויינענדיג א יונגע ווייבעל, וואָס האָט ערשט ניט לאנג חתונה געהאט. — איד האָב נאָך קיין צייט ניט געהאט אָנצוקליי-בען א קניפעל!

— אזעלכע ווי איהר דארפען פילעווען דעם מאן, מאכען פאר איהם אזעלכע פאטראוועס, אז ער זאָל פון זיי לעקען די פינגער, נאָכגעבען איהם אלץ און ניט מרגז זיין איהם. דעמאָלט וועט ער ניט וועלען געהמען קיין אנדער ווייב.

און כל זמן די קניפלאך האָבען געדויערט, האָבען די חסידים געלעבט א גוטען טאָג.

מיט איהר איינפאכקייט, מיט איהר נאָטירליכען דיאלאָג, מיט איהר נאָהענטקייט צום לעבען, איז די קאָמעדיע „ווייבערשע קניפלאך“ איינע פון די בעסטע פון דעם אידישען רעפערטואר. די קאָמעדיע „ווייבערשע קניפלאך“ האָט אין א קורצער צייט אויסגעהאלטען עטליכע אויסגאבען און אין דער געדרוקטער פאָרם איז זי זעהר ווארעם אויפגענומען געוואָרען פון דעם לעזענדרען פובליקום.

פון די אלע וואָס האָבען געשריעבען דראמען אין די זעכציגער יאָהרען, פערדיענט ספעציעל דערמאָנט צו ווערען אונזער זיידע ש. י. אבראמאָוויטש. אין 1869 איז ערשינען זיין „מאקסע“. זי איז איינגעטהיילט אין פינף אקטען, און יעדער אקט אין סצענען, נאָר דאָס איז ניט קיין דראמע. דאָ איז נאָר גענומען די דראמאטישע פאָרם, אבער דער אינהאלט איז ניט קיין דראמאטישער. דאָ זיינען פארהאנען מאָנאָלאָגען און דיאלאָגען און ווייטער נאָר ניט. די

שארפע סאטירע וואָס שפּריצט פון אבראמאָוויטשעס פערדער האָט זיך געפאסט פאר א קאמעדיע. דער ענין פון דער „טאקסע“ איז גערוען אזא וואָס האָט זיך ממש געבעטען פאר סאטירע אָדער הומאָר. דערפון האָט געקאָנט ארויסקומען א אידישער „רעוויזאָר“. אבער ש. י. אבראמאָוויטש האָט אויפגעפאסט דעם ענין פון זעהר א טראגישען שטאַנדפונקט, און דער ענין איז צו וואָכעדיג פאר טראגעדיע. דער אַנהאַלט פון דער „טאקסע“ איז, זוי אזוי בעל־טובות פיהרען א שטאָרט פאר דער נאָז, שינדען די הויט פון די אַרומע מיט דער טאקסע אויף פלויש און ליכט און לעגען דאָס געלד צו זיך אין קעשענע. און די פאַר שרייער וואָס קאָנען ניט צוזעהן די גרויסע עולות מוזען אנשוויגען ווערען. איינעם זעצט מען אריין אין תפיסה, און דער צווייטער ניט א מאד מיט דער האנד און פער־לָאָט די שטאָרט.

די געשטאַלטען פון די פארשווינען זיינען ניט ארויסגעבראכט בולט. אלע בעל־טובות, אויסער איינעם, האָבען איין פנים, און אלע קבצנים האָבען איין פנים. די ערשטע זיינען וועלף, שינדער, און די צווייטע זיינען שאָף.

דער גרויסער טאלאנט פון אבראמאָוויטשען זעהט זיך לחלוטין ניט אָן אין דער „טאקסע“, נאָר זעלטען, זעלטען ניט א בליץ א פונק, אבער די פונקען זיינען אזוי וועניג — אז זיי ווייזען זיך כמעט ניט ארויס.

אינטערעסאנטע טיפען האָבען געקאָנט ארויסקומען ר' אהרן קנעכטבארג און רבי אייזיק זאָאיקע. דער ערשטער איז א ניט־גער אָטענער קאכלעפעל, און דער צווייטער איז אן עהרליכער איד, וואָס קאָן קיין עולה ניט פערשווייגען. אבער זייערע געשטאַלטען זיינען נאָר אָנגעווארפען און ניט אויסגעארבייט.

די פאָזיטיווע פארשווינען פון דער „טאקסע“ זיינען שלמה וועקער און גדליה פיקהאַלץ. זיי זיינען די פארשווינען וואָס די השכלה האָט ארויסגעשטעלט צו בעקעמפפּען די אלטע אָרדנונג אין דעם אידישען תחום און אוועקשטעלען דאָס אידישע לעבען אויף נייע געזונטע יסודות. שלמה וועקער איז א דיכטער וועלכער געהאט זיך אזוי צום הארצען דעם טרויעריגען אידישען גורל, אז

ער צורייסט זיינע שירים, ווייל ווען די אידען זיינען אין א צרה דארף מען קיין שירים ניט זינגען. גדליה פיקהאלץ איז א רב, דאס הייסט א קאזיאנער רב. זיי ביידע טרעטען ארויס אין קאמפף מיט די אלע וועלך און שינדער, נאך איידער דער קאמפף דערווא-רעמט זיך, אנטלויפט פיקהאלץ קיין פעטערבורג און שטודירט אויס דאקטאָר און מאכט זיך א פיינע קאריערע. שלמה וועקער ענדיגט אויך דערמיט, וואס ער פערלאָזט די שטאָרט, וואו ער האָט גע-קעמפּט מיט די בעלי-טובות.

לויט שלמה וועקער ווערט געשילדערט אין דער „טאָקסע“, איז ער דער העלד, און הנם ער איז א העלד וואָס אנטלויפט פון שלאכט-פּעלד, דארף דאָס איהם צו קיין גנאי ניט גערעכענט ווערען. ער אנטלויפט ניט דערפאר, וואָס ער האָט מורא, נאָר דערפאר וואָס ער זעהט איין, אז זיין קאמפף איז אן אומזיסטער. אלע יענע פאר וועמען ער אָפּפערט זיינע כחות, זיין ענערגיע, זיינע בעסטע יאָהר-דען, זיינען גרייט די ערשטע אויף איהם צו ווארפען מיט שטיי-נער.

דאָס איז דער גרימציאָרן פון דעם משכיל, וועלכער איז געקור-מען מיט א ברייטען הארצען, מיט גוטע מחשבות, מיט א ווארעמען וואונש צו העלפען זיינע פינסטערע אָרימע ברידער און יענע, אַנ-שטאט א דאנק, האָבען זיך געשטעלט קוממיות. שפעטער אין דער „קליאטשע“ האָט זיך ביי אבראמאָוויטש'ען געעפענט א סך א וויי-טערער בליק און ער האָט פיעל טיעפער אריינגעדונגען אין דער פסיכאָלאָגיע פון דער אידישער מאסע.

די העלדישקייט פון שלמה וועקער איז געווען דער אמת'ער אויסדרוק פון דער השכלה אין יענער צייט, נאָר אבראמאָוויטש האָט זיך אפילו דאמאלט אויפגעהויבען א סך העכער פון זיינע חברים די משכילים, ווייל אויב עמיצער איז דאָרטען העלדיש, איז דאָס זיכער קיין אנדערער, ווי דער פרומער איד, ר' אייזיק זאָאיקע. עס איז אמת, אז זיין קאמפף איז א גראַשענער, ער פיהרט א מלחמה מיט די שטאָרט בעלי-טובות, וואָס האָבען די טאָקסע און מיט'ן רב, וואָס פסק'עט דינים לויט דעם וואונש פון די דאָזיגע בעלי-טובות, און דער קאמפף איז פאר גאלנאנסקע הנהגה. די בעלי-טובות

זיינען געגען נאָלגאנסקע הײַנער, און דער רב האָט זיך געמאטערט אַרויסצופלױען, אז נאָלגאנסקע עופות זיינען פון דעם מין אָדער לער און דעריבער טרפה, און אייזיק זאָאיקע האָט פערזעצט זיין שבת'דיגען בנך און איז אביסעל געפאָהרען און אביסעל גענאנגען צופוס, ביז ער האָט דערקראַכען נאָך לעמבערג און געקראָגען דעם „מפרשי הים“ און דארטען שוואַרץ אויף ווייס געפונען, אז גאל-נאנסקע הײַנער זיינען כשר'ע עופות. און ווען די בעלי טובות קאָנען לענגער פון איהם ניט אויסהאלטען און מען פאקט איהם אריין אין תפיסה און מען באַט איהם אַן געלד, ער זאָל האַלטען זיין מויל פערמאכט, שיקט ער דורך זיין ווייב זאָגען זיי:

„אייזיק געריסט אייך פון אַסטראַן! אייזיק דאנקט אייך פאר אייער ברויט און זאָלץ! אייזיק וויל זיך ניט פערקויפן! אייזיק וויל שטארבען מיט דעם אמת! אייזיק וויל זיין די כפרה פאר די אונגליקליכע געבאד און קומען אויף יענער וועלט דין! אייזיק וועט דארטען זוכען א סוד, א ספראווע, אויב עס וועט איהם ניט געראַטען צו געפינען עס אויף דער וועלט“...

אייזיק האָט שטארקע איבערצייגונגען און ער איז גרויט מקריב צו זיין זיין לעבען פאר זיי, און דערין בעשטעהט די אמת'ע העלדישקייט.

וועגען אבראמאָוויטש'עם שפראך פערשפאָרט מען צו רעדען: אין דער „טאָקסע“ ווערט געברויכט די זעלביגע שפראך ווי אין זיינע אנדערע ווערק. שלמה וועקער און גדליה פיסהאַלץ רעדען דעם אמת'ן אידישען אידיש.

עס איז אויך כדאי צו בעמערקען, אז אבראמאָוויטש רופט ניט די „טאָקסע“ דראמע, אָדער שוישפיעל, אָדער טהעאטער שפּעל. ער רעדט וועגען דער „טאָקסע“ — ווי וועגען אַן אמת'ע „מעשה“, וואָס איז פערלאָפּען אין גלופסק.

שפעטער האָט אבראמאָוויטש געשאפּען אַן אנדער דראמע, נאָר וועגען דעם וועלען מיר רעדען ווען מיר וועלען קומען צו גאָלד-פאדענ'ס עפאָכע.

מיר זעהען אויף אזא אופן, אז א דראמאטישע ליטעראטור
איז שוין געווען, איידער גאלדפאדען האָט געעפענט א טהעאטער,
און ווען גאלדפאדען האָט זיך בעווייזען, איז שוין געווען פארטיג
א גאנצער אידישער רעפערטואר.

די ערשטע טהעאטער פארשטעלונגען.

מען דארף אבער ניט מיינען, אז ביי אלע משכילים אין רוס לאנד זיינען טהעאטער פארשטעלונגען אין אידיש געווען כשר וישר. די נע'ירש'עטע שנאה צו אידיש איז געבליעבען ביי א גע-וויסען טהייל משכילים, איבערהויפט אזעלכע, וואס האבען געהאט קאזיאנע שטעלען, און ווי ווייט עס איז געווען אין זייער קראפט האבען זיי געשטערט די אויפפיהרונג פון אידישע פיעסען.

אין די דרייסיגסטע יאהרען האט מען זיך שטארק משתדל געווען אין ווארשא צו קריגען אן ערלויבניס אויף געבען אידישע פארשטעלונגען. עס ווערט ניט דערמאנט, וואס פאר א מין פיעסען מען האט געוואלט אויפפיהרען, און מיר ווייסען ניט צו דאס האט געזאגט זיין א פארטזעצונג פון די אלטע פורים שפיעלס אדער דער ערשטער פערזוך צו שפיעלען די מאדערנע אידישע פיעסען. וואס זיינען דעמאלט ארומגעגאנגען פון האנד אין האנד. אלץ וואס מיר ווייסען וועגען דעם איז, אז אין 1837 איז די שתדלנות געווען צו געבען א סצעניש שוישפיעל אין דער אידיש-דרייטשער שפראך אויף פורים, און אין דריי יאהר ארום האט זיך א געוויסער דוד העלין משתדל געווען צו געבען פופצעהן פארשטעלונגען אין אידיש. נאך ביידע מאל איז דערפון גאר ניט געווארען צוליעב א מסירה פון דעם ווארשעווער דאזאר בוזשניטשי. ווען ניט די דאזי-גע מסירות וואלט מען דערפון גאר ניט געוואוסט, נאך זיי זיינען געבליבען אין ארכיוו און ווייזען מיט וואס פאר אן עקשנות ביידע צדדים האבען געקעמפט. צוליעב זייער היסטארישען ווערטת גי-בען מיר דא איבער די מסירה און דעם ענטפער.

דער דאזאר צום ווארשעווער פאליציאיימיסטער, 8טען מערץ,

1837.

„צום דאָזאַר איז צוגעגאנגען א ידיעה, אז עטליכע אידען זיי-
נען זיך משתדל, מען זאָל זיי ערלויבען דעם קומעדיגען פורים פאָר-
צושטעלען א סצעניש שוישפיעל אין דער אידיש-דייטשער שפראך.
דער אנגעזעהענער רב און א סך אנדערע מיטגלידער פון דער הי-
זיגער קהלה האָבען זיך געווענדעט מכח דעם צום דאָזאַר בוזשני-
טשי, און דער לעצטער האָט די עהרע צו בעטען דעם געשעצטען
גענעראל, ער זאָל זיך רעכענען דערמיט, דאָס אזא פארשטעלונג
ניט נור וואָס זי האָט ניט קיין שום מאָראלישען איינפלוס אויף
די נעמיטער פון די צושויער, נאָר, פערקעהרט, זי איז אן אונאנ-
שטענדיגע אבשפעטעניס, וואָס פיהרט צו דעמאָרליזאציע, און
דאָס איז לויט די רעליגיעזע דינים שטרענג פערבאָטען — און זאָל
בעוויינגען ניט צו דערלאָזען אזעלכע פארשטעלונגען זאָלען פאָר-
קומען, ווי אויך אזוי גוט זיין, אויב עס וועט נויט ג זיין פאָרצו-
שטעלען וואו מען דארף, אז אויך אן אנדער מאכט זאָל ניט ארויס-
געבען דערויף קיין ערלויבניס.

מיטגליד פון דאָזאַר,

א. פאָפראצקי.

אין דער מסירה ווערט אָנגעגעבען, אז עטליכע אידען האָבען
געזוכט צו קריגען די ערלויבניס צו געבען א אידישע פארשטעלונג
און צי זי האָט געווירקט ווערט ניט דערצעהלט.
אין 1839 האָט דער ווארשעווער דאָזאַר אריינגעגעבען א צוויי-
טע מסירה צום וויצע-פרעזידענט, און זי פאלט ווידער אויס אין
חודש מערץ, דאָס הייסט פאר פורים.

נאָר די שתדלנות צו געבען אידישע פארשטעלונגען הערט ניט
אויף, ווייל א זי יאָהר ארום הערט מען ווידער וועגען דעם, און
דאָס מאַל פון דעם אָבערפאָליצמייסטער.

עס איז באראקטעריסטיש, אז די רעגירונג זעהט ניט קיין
שום טרפות אין אידיש, און ווען דער דאָזאַר זאָל ניט אויסברע-
כען גענען אזעלכע פארשטעלונגען, איז פון איהר זייט קיין שום
מניעה ניטאָ.

ענטפער פון אבערפאליצמייסטער.

ווארשאווער אבערפאליצמייסטער צום דאָזאַר בוזשניטשי,

12טען אפריל, 1840.

„אלס ענטפער אויף דער פארלעגונג פון דאָזאַר בוזשניטשי פון 10טען (22) פון דיעזען מאָנאַט, לויט נומער 155, גיט צו וויסען: היות די מיינונג פון דעם דאָזיגען דאָזאַר, וואָס ער האָט אויפגעשריעבען אויף דער ביטע פון איד דוד העלין, וועלכע יענער האָט דערלאנגט דעם 13טען (25טען) פעברואר פון דיעזען יאָהר וועגען אן ערלויבניס צו געבען 15 דראַמאַטישע פארשטעלונגען אין דער אידישער שפראך, איז געווען ניט גינסטיג, ווייל דער דאָזיגער דאָזאַר האָט אָנגעשריעבען, אז די שפיעל, וואָס ווערט געגעבען אין דער אומריינער שפראך, מאכט ניט קיין מאַראַלישען איינדרוק אויפ'ן געמיט פון די צוהערער, נאָר, פערקעהרט, ווערט און אנאנשטענדיג געשפאָט וואָס פיהרט צו דעמאָראַל זאציע. דאָריבער האָט דער הויכגעבאָרענער ה' גענעראַל אדיוואַנט שיפאָוו, וואָס דערפילט די פליכטען פון מיליטערישען גובערנאַטאָר פון דער שטאָט וואַרשע, פארשטעלענדיג דעם דאָזיגען אומשטאַנד זיין דורכלויכט, דעם פירסט פערדמאַרשאַל, אין נאָמען פון זיין פירסטליכער מאכט בעפולען צו וויסען צו געבען דעם איד דוד העלין, דורך דער קאנצלעאריע פון דער וואַרשעווער פאָליציי, אז אויב אזעלכע פארשטעלונגען קאָנען, ווירקליך, ארויסרופען עפעס אן אונצופרידענהייט ביים דאָזאַר בוזשניטשי, אָדער זיינען געגען דער אידישער רעליגיע, איז בעסער אָבצוזאָגען העלינ'ס ביטע, ביז ער וועט ניט אויס'פועל'ן אן ערלויבניס ביי דעם דאָזיגען דאָזאַר.“

די דאָזיגע צוויי דאָקומענטען זיינען ערשינען אין דעם פּוילישען פיערטעליעהריגען זשורנאַל „קוואַרטאַלניק“, וואָס ווערט ארויסגעגעבען פון אידען אין וואַרשא. דער רעדאַקטאָר פון דעם דאָזיגען זשורנאַל מאכט דערצו אַזא פירוש:

„פון דער דאָזיגער קאָרעספאָנדענץ וואָלט מען געקענט דרינגען, אז דאָ איז געאָנען אויסשליסליך וועגען דער טראַדיציע און וועגען דער אידישער רעליגיע. פון אנדערע קוועלען איז אבער בעוואוסט, אז אין וואַרשא, איז עטליכע פריוואטע הייזער, וואָס האָבען בעלאנגט צו דער אידישער אינטעליגענץ, זיינען דעמאָלט

פארגעקומען פארשטעלונגען אויף ריין לשון קודש און צווישען די צושויער זיינען אויך געווען מיטגליעדער פון דאָזאַר.

עס איז זיך אויך צו חדוש'ען, אז מיט'ן פראַטעסט אין אַרױס־געטראַטען דער מיטגליעד פון דאָזאַר, אברהם פאפראצקי, א לעד־רער פון דער ראבינער שול*), א מענש א ליכטיגער, א געבילדע־טער. זיין שווער איז געווען אנטאן אייזענבוים, דער דירעקטאָר פון דער זעלביגער שול. דאָ האָבען געמוזט זיין אנדערע טיע־פערע מאַטיווען אויסער ריין רעליגיעזע.

קיין טיפע סודות שטעקען דערין געוויס ניט, און עס דאַרף ניט זיין דער מינדעסטער צווייפל, אז פאפראצקי האָט זיך ניט גע־רעכענט מיט'ן אלטען איסר פון די חכמים אויפ'ן טהעאטער, און אין זיין מסירה האָט ער עס אפילו ניט דערמאָנט. דער שם פון דער ווארשעווער ראבינער שול צו יענער צייט איז ניט געווען אזא, אז א לעהרער פון דאָרטען זאָל אָנגעבען אזא מאַטיוו. ער האָט גאָר ניט געהאט געגען פארשטעלונגען אין העברעאיש און ער האָט גע־קעמפּט געגען אידישע פארשטעלונגען, ווייל ער פערזענליך האָט געקאָנט האָבען א שנאה צו אידיש אַל־אדייטשער משכיל. אויב ער האָט אָנגעגעבען אין זיין מסירה א רעליגיעזען מאַטיוו, איז דאָס נאָר געווען דערפאר כדי אַרױסצוקריגען דעם פערבאָט פון נאַטשאַלסטוואָ.

אָבער ניט קוקענדיג וואָס געוויסע משכילים מיט קאזיאנע שטעלען האָבען זיך מיט אזא שנאה פערטראָגען צו אידישע פאָר־שטעלונגען, איז די גאנצע זריעה פון אידישען טהעאטער דוקא

(*) די ראבינער שול, וואָס ווערט דאָ דערמאָהנט, איז ניט די בע־קאַנטע זשיטאָמירער און ווילנער. די דאָזיגע ראבינער שול איז גע־גרינדעט געוואָרען מיט פיעלע יאָהרען פריער, ווי די אנדערע צוויי, אין ווארשוי און האָט אַרױסגעגעבען אַ היבשע צאָהל משומדים, און נער פון די לעהרער אין דער דאָזיגער שול איז געווען א. בוכנער, דער פערפאַסער פון דעם ווערק „די נכסיוגקייט דעם טאַלמודס.“ אַ צווייטער לעהרער איז געווען יעקב צענטנערשווער, אַ בעוואוסטער פרוידענקער אין רעליגיעזע פראגען.

אויסגעוואקסען און צייטיג געוואָרען אין דעם סאַמע אַנשטאַלט, וואו די דאָזיגע כּושיכּלים האָבען געהאַט די דעה, אײַך מיין דערמיין די ראבינער שול.

דער צוועק פון דער ראבינער שול איז געווען צו ערציהען א נייעם דור רבנים, וואָס זאָלען ניט נאָר קענען פּסל'ענען שאלות, נאָר אויך האָבען א וועלטליכע בילדונג. זיי האָבען ניט נאָר גע-דאַרפט זיין בעהאווענט אין תלמוד, נאָר אויך האָבען א סיסטעמאַ-טישע אונטערריכטונג אין וועלטליכע חכמות. פון דער ראבינער שול האָבען זיי זיך געדאַרפט צוריקקעהרען אין אלע תפוצות ישראל אין אן איצטלא דרבנן מיט א סמיכה אין איין האנד און מיט א דיפּלאָם פון א מיטעל-שול און מיט א פאקעל פון בילדונג איז דער צווייטער און זעהן פערשפּרייטען ליכט אין דער גהעטא. אַלס רבנים, אַלס גייסטיגע פאסטוכער האָבען זיי געדאַרפט האָבען אויפ'ן פאָלק די גוטע ווירקונג, וואָס מען האָט פון זיי ערווארט.

עס פערשטעהט זיך, אז אַלס אַזעלכע האָבען זיי קיין שייכות ניט געקאַנט האָבען מיט טהעאַטראַלע פאַרשטעלונגען. אפילו גע-בילדעטע רבנים האָבען ניט געקאַנט זיין די פּיאַנערען אויף א פעלד פון קונסט, וואָס איז שטאַרק פערבאַטען פון דער אידישער אמונה. נאָר אויב דער צוועק פון דער ראבינער שול איז געווען צו שאַפּען א נייען דור רבנים, איז אבער דער צוועק פון די מייסטע צוקינפטיגע רבנים ניט געווען צוריקצוקעהרען זיך אין דער גהע-טאָ און סקראַבען דעם שימעל, וואָס איז אַנגעוואקסען אויף די אַל-טע אידישע ספרים, נאָר צו אנטלויפּען פון דער גהעטאָ אזוי ווייט ווי מעגליך און ניט אַנצוריהרען אן אַלטען אידישען ספר אפילו מיט א הענדשקע.

די ראבינער שול האָט געדיענט אַלס א זאַמעל פּלאַץ, וואו אַלץ וואָס האָט געטרוימט, געשווערמט, פאַנטאַזירט, געהאַפּט, געזוכט, געפאַרשט איז זיך צוזאַמענגעקומען. פון אַלע ווינקעלאך פון דער גהעטאָ, וואו נאָר א פונק פון דער השכלה איז אריינגעפאלען, איז מען געלאָפּען אהין. פערשיידען זיינען געווען די טרויערען, די פלענער פון די השכלה-זוכער, נאָר די גאַנצע אַטמאָספּער פון דער ראבינער שול איז געווען מסוגל פאר דער ענטוויקלונג פון טהעאטער

קונסט. א גרויסער טהייל פון די צוקונפטיגע רבנים, וועלכע האָבען אפילו אין זינען ניט געהאט צו סקראָבען דעם שימעל פון די אלטע אידישע ספרים, זיינען געווען קאמפּפּסילוסטיג, און טהעאטער פאָר-שטעלונגען זיינען געווען דער בעסטער מיטעל פאר דעם השכלה-קאמפּ. און נאָך א גרעסערען רייז האָט דראַמע געהאט שוין דערפאר אליוו, וואָס די אלטע אידישקייט האָט איהר ניט געדול-דעט. און דער עיקר איז, וואָס די שאפונג פון א אידישע דראַמע איז געווען א פאָזיטיווע ארבייט. די קרעפטען וואָס האָבען גע-זוכט אויפצוטהאָן עפעס פאר'ן אידישען פאָלק, האָבען אין דער פראַגע געפונען א גרויסע דאנקבארע פעלד.

אין א פריהערדיגען קאפיטעל איז דערמאָנט געווען די בע-שרייבונג פון דעם בעוואוסטען העברעאישען שרייבער און קריטי-קער פאפערנא, אז די תלמידים פון ראבינער שול האָבען אין 1862 געגעבען א פאָרשטעלונג פון „סערקעלע“, און גאָלדפאדען האָט דאָרטען געשפיעלט די הויפט ראָלע. פאפערנא רופט עס דער ערש-טער אידישער ספעקטאקעל און מאכט אויפמערקזאם, אז דאָס האָט גאָלדפאדען געגעבען דעם ערשטען שטויס צום אידישען טהעאטער. עס איז ניט אין גאנצען ריכטיג, אז די פאָרשטעלונג פון „סער-קעלע“ אין זשיטאמיר אין 1862 איז געווען דער ערשטער אידישער ספעקטאקעל. פאפערנא איז אין ראבינער שול אָנגעקומען אין 1862 און אין יענעם יאָהר האָבען די תלמידים פון ראבינער שול אויפגעפיהרט „סערקעלע“. ווי עס ווייזט אויס, איז איהם ניט בעקאנט, וואָס עס האָט זיך פריהער געטהאָן אין דער ראבינער שול. די שייכות פון דער דאָזיגער שול מיט'ן גרינדונג פון א אידישען טהעאטער האָט זיך אָנגעהויבען א סך פריהער.

אין די פופציגער יאָהרען האָבען צוויי תלמידים פון דער רא-בינער שול צוגעצויגען צו זיך די אויפמערקזאמקייט פון זייערע חברים. אין די למודים פון שול האָבען זיי זיך ביידע וועניג אויס-געצייכענט, נאר ביידע האָבען זיך אָבגעגעבען מיט איין צווייג פון ליטערארישער טהעטיגקייט, וואָס איז נאָר ניט געאנגען צו זייער בערוף אלס לעהרער און רבנים.

איינער פון די צוויי, א—, איז געווען א הויכער מיט א פער-

וואקסענעם שטערען, אויסגעבויענער נאָז, וואָס איז געווען געדיכט בעוואקסען מיט האָהר, וועלכע האָבען געמאכט זעהר אן אונאנגע-
 נעמען איינדרוק. זיינע הענד זיינען געווען ברייטע און די קלע-
 נערע תלמידים האָבען אָפט פון זיי געליטען. זיינע אויגען נע-
 בעלדיגע, בלאַנדזשענדע, ווי זיי וואָלטען אייביג עפעס געזוכט.
 די תלמידים פון שול האָבען וועגען איהם געזאָגט, אז ער געהט
 ארום אין עולם התהו. ער איז שטענדיג געווען פערטראכט און
 ווען עמיצער האָט מיט איהם געוואָלט דיידען, האָט ער איהם אַז-
 געכאפט פאר ביידע הענד און גענומען טרייסלען. ערשט דאן איז
 ער געקומען צו זיך און האָט אויסגעשריען: „הא! הא!“ נאָך
 דעם אויסגעשריי האָט מען שוין מיט איהם געקאָנט אָנהויבען צו
 רעדען. אין שול האָט מען איהם גערופען דולקאָפּ. אויסגעצייכענט
 האָט ער זיך מיט אַ האַס צו ליטוואקעס. א ליטוואק האָט ביי איהם
 געהייסען דאָס זעלבע וואָס זשוליק. זיך געלייגט אַ זשוליק
 און או ב אויפ'ן וואָהר איז שווער געווען צו ברענגען איהם צו
 זיך, איז נאָך שווערער געווען אויפצואוועקען איהם פון שלאָף. איינ-
 מאַל האָבען די חברים געמאכט מיט איהם אזא מין ספעקטאקעל.
 ווען ער איז איינגעשלאָפען, האָבען די חברים אָנגעקלעבט וועק-
 סענע ליכט ארום זיין בעט און איהם אליין איינגערעקט מיט אַ
 ווייסען ליילאך, און איינער פון די חברים האָט אָנגעטהאָן אַ קי-
 טעל, גענומען אין האַנד אַ ליכט, די איבריגע האָבען אויך גענומען
 ליכט אין די הענד און עס האָט זיך אָנגעהויבען די לוייה. דער
 ערשטער האָט געזונגען אל מלא רחמים און דער כּאָר האָט איהם
 געהאַלפּען. דאָס בעטעל האָט מען ארויסגעטראָגען פון דעם שלאָף-
 צימער אין גרויסען זאָל. די פּראָצעסיאָן און דער גאנצער גערוי-
 ש-האָבען אויפ'ן שלאָפענדען קיין ווירקונג נישט געמאכט און ער האָט
 געבראַפּעט די גאנצע צייט. דאן האָט איינער געבראכט אַ גלאָז
 קאלטע וואסער און האָט אויף איהם אויסגעגאָסען. פון דעם קאַל-
 טען וואסער האָט ער זיך אויפגעכאפט. ער האָט זיך אויפגעוועזט
 אין בעט און מיט מוטנע אויגען גענומען קוקען ארום זיך. ער האָט
 דערזעהן, אז דאָס איז אַ לוייה און האָט גענומען שרייען: „הא!
 הא!“ אַנפאַנגס איז ער געווען צומישט, נאָר ווען ער האָט דערזעהן,

ווי מען לעשט אויס די ליכט און דערהערט א געלעכטער, האט ער פערשטאנען, וואס דא איז פארגעקומען און האט זיך גענומען שטארק זידלען.

ער האט געהאט א חבר ב. און יענער איז געווען א נידריגער, מיט א שפיציגען קאפ. דער חבר האט זיך אויסגעצייכענט מיט אן אונבעוועגליכקייט. ער האט געהאט א לאנגע און דיקע נאז, וואס האט ערטערווייז געבליהט. זיינע קליינע אויגען זייגען געווען אזוי אונבעוועגליך, ווי ער אליין. איהם האט ניט אנגעהויבען צו הארען, ווי די אנדערע תלמידים קוקען אויף איהם. אין קענטנים איז ער געשטאנען אויף איין שטופע, ווי זיין חבר, נאך ער איז ניט געווען אזוי אריגינעל, ווי יענער. ער האט זיך וועניג געקמערט וועגען דעם, וואס עס טהוט זיך ארום איהם. די איינציגע זאך וואס איהם האט אינטערעסירט און וואס ער האט הויך געשעצט איז געווען דראמע, און דאס האט איהם ענג פערבונדען מיט א. ער האט אין שול געהאט א ברודער, נאך מיט אים האט ער וועניגער פערקעהרט, ווי מיט א. די אכילה האט בני איהם פערנומען זעהר א גרויסען פלאץ און צולעב דעם איז ער געווען פרינדליך מיט'ן בופעטישק, מיט'ן עקאנאמס טאכטער, מיט דער אידענע וואס האט צוגעשטעלט מילך אין שול און מיט די קליינע תלמידים, וואס פלעגן קריגען פון דער היים צוגעשיקט גוטע זאכען. אין שול האט ער זיך ניט געקאנט אויסצייכענען און ער האט דאריבער געזוכט אן אנדער פלעך פאר רוהם.

ביידענס ספעציאליטעט איז געווען די ביהנע. מען האט זיי דאריבער גערופען דראמאטורגען. ווען אלע תלמידים פלעגען שוין לאנג שלאפען, האבען זיי נאך געארבייט. צייטענווייז פלעגט מען הערען, ווי זיי האבען געזונגען מעלאדיען פון פערשיידענע אפערעס, דאס רוב פון „נאָרמאַ“. איינער פלעגט פאר'ן צווייטען לייענען עפעס פון א מאנוסקריפט, נאך דאס איז אליין געטהאן געווארען בסוד סודות, די אנדערע תלמידים האבען זיך בשום אופן ניט געקאנט אנשטויסען, וואס זיי לייענען און וואס זיי טהוען. מען האט זיך נאך אנגעשטויסען, אז זיי קלייבען זיך צו טהאן עפעס אן אונגעוואוינליכע זאך, עפעס אן אונגעהערטע אונטערנעמונג.

אלע האבען פערשטאנען, אז דאס וועט ניט זיין קיין חקירה אין תלמוד און אויך ניט קיין פארשונג אין דער אידישער געשיכטע. נאָר עפעס אַ וועלטליכע זאך. די נייגערדע ביי די אנדערע תלמידים איז געוואקסען און אז מען האָט ניט געקאָנט אויסגע- פינען אויף אַ גלייכען וועג האָט מען זיך גענומען אויף אַ קרומען. מען האָט זיך פערקליבען צו זייער שאפע, האָט מען דאָרטען אויפ'ן ערשטען פלאץ געפונען ווירגיל'ס ענעאידא, איבערזעצט אין מאַ- לאַראַטיש, שילערס דראַמאטישע ווערק און געטהעס און דאָס גליי- כען, ווי אויך מאַנוסקריפטען אין א י ד י ש און מאַלאַראַטיש, פערשיידענע ליטעראַטור און דאָס גלייכען. עס איז געוואָרען קלאַר פאַר אלעמען, אז מען גרייט זיך אויפפיהרען עפעס פאַר דער ביהנע. די פראגע איז נאָר געווען, ווי אזוי וועלען דאָס צוקינפטיגע רבנים און מוסר זאָגער אַרויפטרעטען אויף אַ ביהנע. מען האָט פון די דאָזיגע צוויי אנטרעפּעניאָרען געלאכט, מען האָט זיי גע- רופען שמעון און לוי, ברידער פון איין פראַפּעסיאָן. עס האָט זיך אויך פערענטפערט די פראגע, צו וואָס האָט אזא דרעהקאָפּ, ווי ב— צוזאמענגעבונדען זיך מיט אַזאַ פערשלאָפּענע נשמה ווי א—.

דער לעצטער איז געווען אַ מוזיקער און האָט געקאָנט מאַלאַראַטיש. לאנג האָבען דאָך די צוויי ניט בעהאַלטען זייער סוד. איינמאָל אַזוי קאניקעל צייט האָבען זיך ביידע אוועקגעלאָזט קיין בערלין טשעוו, וואו עס זיינען געווען אַ סך תלמידים פון ראבינער שול, גרויסע און קליינע. דאָרטען האָבען זיי אין דער גיך צוזאמגעשטעלט אַ טרופע פון חברים. עס פערשטעהט זיך, אז קיין פרויען האָבען זיך דערין ניט בעטהייליגט. די שעהנערע תלמידים האָבען זיך אונטערגענומען צו שפיעלען פרויען ראָלען. כדי עס זאָל ניט זיין קיין מניעה צו קריגען אן ערלויבנים אויף די פאַרשטעלונגען, האָט מען בעשלאָסען צו געבען אַ גאנצע רייהע ספּעקטאַקלען און די הכנסה זאָל געהן אויף די פערוואונדערטע סאָלדאַטען אין סעוואַס- טאַפּאַל. די סעוואַסטאַפּאַלער מלחמה האָט זיך ערשט דעמאָלט צופלאַקערט. אין בערלימשעוו זיינען דעמאָלט געווען אַ סך היל, און די גענעראַלען האָבען זיך אָנגעכאַפט אן דער אידעע, זיי האָ- כען גענומען דעם שטאָרטישען טהעאטער און איבערגעגעבען איהם

די צוקינפטיגע רבנים. אין יענער צייט האָט מען אין דעם זיד וועסטערנעם ראיאָן, וואו נאָר עס איז געווען א טהעאטער, גע- שפיעלט אויסשליסליך פוילישע פיעסען, וועלכע די רוסישע האָבען ניט בעזוכט. די אונטערנעחמונג פון די צוקינפטיגע רבנים האָט דאריבער געמאכט א גרויסען רושם, ווען מודעות זיינען ארויסגע- לאָזט געוואָרען, אז מען וועט שטעלען רוסישע, מאלאָראַסישע און אידישע פיעסען. די ערשטע פיעסע איז געווען א אידישע, אויפ- געפיהרט אין אידיש. די טעמא איז געווען פון אידישען קהל, נאָר וואָס די האנדלונג איז געווען ווערט ניט אָנגעגעבען. די פיעסע ווערט נאָר פערצייכענט אלס א מעלאָדראמע מיט לעידער. אלס פערפאסער זיינען אָנגעגעבען געוואָרען די נעמען פון ביידע דרא- מאטורגען, א. און ב. די ראָלע פון ראש הקהל האָט געשפיעלט ב. און ער האָט דערביי ארויסגעוויזען טאלאנט פאר דער ביהנע. דער ראבינער וואָס האָט געשפיעלט די פרויען ראָלע האָט פשוט אויסגע- לעגט דאָס טהעאטער. דאָס פובליקום איז כעשטאָנען פון אַפֿיציע- רען, סאָלאַדאטען און אידען.

די אַפֿיציערען האָבען שטארק געלויבט די בראווע צוקינפ- טיגע ראבינער פאר דעם מוטא ארויסצושטעלען אַפֿען די מעשים תענועים פון קהל. נאָר די אידען האָבען דערפון וועניג נחת גע- האט.

אין יענער צייט האָט נאָך דער בעוואוסטער בערדיטשעווער האלפערין געהאט א גרויסע מאכט. ער האָט אָנגעווענדעט אלע זיינע קרעפטען ניט צו דערלאָזען די דאָזיגע פארשטעלונגען. ער איז ארויס פון דעם רעליגיעזען שטאַנדפונקט, אז די צוקינפטיגע רבנים, וואָס וועלען דארפֿען דאָס פאָלק לערנען אידישע דינים, טרעטען איבער בפרהסיא א בפירוש'ען איסר פון דער תורה, וואו עס ווערט פערבאָטען א מאנסביל צו טראָגען ווייבערשע קליידער. די שטאָדט איז געגאנגען כאדאראס. אומערום האָט מען נאָר גערעדט וועגען די דאָזיגע פאַרשטעלונגען.

ניט קוקענדיג, וואָס האלפערין האָט פראָטעסטירט, האָבען די אַפֿיציערען געפאָדערט, מען זאָל ווידער אויפפיהרען די זעלביגע אידישע פיעסע, וועלכע איז זיי שטארק געפֿעלען געוואָרען. הנם

זיי האבען קיין אידיש נישט פערשטאנען האבען זיי אבער גוט פער-
שטאנען די האנדלונג. דערביי האבען די תלמידים גוט פארגע-
שטעלט בעקאנטע לאקאלע טיפּען, וועלכע זיינען געווען נישט פרעמד
די אפיצערען אין לעבען.

דאס האט נאך מעהר אויפגערויצט די אידען. זיי האבען דע-
רין געזעהן א חזק-מאכעריי פון אידען. און ווער טרייבט דעם
שפאס? זייערע אייגענע ברידער! און מיט מעהר אייפער הא-
בען זיי געזוכט צו שטערען די דאזיגע פארשטעלונגען.

דער קאמפף איז אָנגעפיהרט געוואָרען ביים גארדניטשי,
וועלכער האט דאָס געדארפט געבען די ערלויבניס. ביידע צדדים
האָבען געקעמפּט מיט אלע כחות, די אידישע פאַרשטע-
הער — אז מען זאָל קיין אידישע פאַרשטעלונגען נישט
געבען, און רוסישע אָפיצערען — אז מען זאָל שטעלען אידישע
פיעסען. און דער סוף איז געווען, אז געזינגט האָבען די אָפיצער-
רען: דער פאטריאָטישער מאַטיוו פון די פארשטעלונגען האָט
פערשלאָגען אלץ.

די פיעסען זיינען נישט געווען צענזורירט, ווייל זיי זיינען
נאָר נישט לאנג צוריק פערפאסט געוואָרען, נאָר די אידען האָבען ווע-
גען דעם נישט געוואוסט.

די אידישע פיעסע איז געשטעלט געוואָרען עטליכע מאל און
יעדעס מאל איז זי אויפגענומען געוואָרען מיט גרויס בעגייסטערונג.
נאָכדעם האָט מען געשטעלט א מאַלאַראָסישע פיעסע און נאָכדעם
א רוסישע. אין דער לעצטער האָט געמאכט א פוראַר א יונגער רא-
וויניסט, וואָס האָט געשפיעלט די ראָלע פון א יונגע מיידעל. דער
פוראַר איז געווען אזוי גרויס, אז מען האָט איהם געשלעפט פון
איינ לאַזשע אין דער צווייטער און מען האָט פון איהם נחת גע-
קליעבען.

ווען די קאניקולען האָבען זיך געענדיגט איז געוואָרען אויס-
טרופע, אויס טהעאטער און אלע האָבען זיך צוריקגעקעהרט אין
שול. שפעטער איז אָנגעקומען אן אלערהעכסטער דאנק פאר די
נרבה, וואָס די פאַרשטעלונגען האָבען איינגעבראכט פאר די פער-

וואונדערטע. בעדאנקט זיינען געוואָרען אלע, וואָס האָבען אנטהייל גענומען אין די דאָזיגע פארשטעלונגען.
ווי לאנג א. און ב. זיינען נאָך געבליעבען אין זשיטאָמירער ראבינער שול אין ניט בעוואוסט און עס איז אויף ניט נויטיג צו וויסען. נאָר זייערע אידישע פאַרשטעלונגען אין בערדיטשעוו מיט'ן אנטהייל פון פיעלע ראויניסטען, פארשטעלונגען וואָס האָבען פון איין זייט ארויסגערופען אזא ביטערען קאמפף פון די פרומע אידען און פון דער צווייטער זייט פערדיענט אן אלערהעכסטען דאנק, האָבען לאנגלאנג געדארפט לעבען אן די מוחות פון די תלמידים און שטענדיג האלטען פאר זייערע אויגען די מעגליכקייט פון א אידישען טהעאטער.

אויף אזא אופן זיינען די תלמידים פון דער ראבינער שול געוואָרען פאר דער מאָדערנער אידישער דראמע דאָס, וואָס מיט אַנדערהאלבען הונדערט יאָהר פריהער זיינען די תלמידים פון די ישיבות געווען פאר'ן פורים-שפיעל.

עס איז געווען ניט קיין בלינדער צופאל, וואָס דער פעסטער גרונדשטיין פון דעם אידישען טהעאטער איז שפעטער געלעגט געוואָרען דורך א תלמיד פון דער ראבינער שול.

אין די פופציגער יאָהרען האָט זיך בעוויזען א נייער מין אונ-טערהאלטונג צווישען אידען, אן אונטערהאלטונג וואָס האָט נאָר געקאנט געמאָלט זיין, ווען די שול און דער בית-המדרש און די קלויז האָבען אויפגעהערט צו פערשפרייטען זייער גייסטיגע השפעה אויף א געוויסען טהייל אידען. עס האָבען זיך בעוויזען, די אזוי גערופענע, „בראָדער זינגער“. מיט'ן נאָמען „בראָדער זינגער“ ווערט ניט געמיינט א בעשטימטע פערזאן אָדער א בעשטימטע קאמפא-ניע, דאָס איז א כלל-נאָמען פאר די זינגער, וואָס האָבען אונ-טערהאלטען אידען מיט זייערע ליעדער און פריימיטיווע פאַרשטע-לונגען אין די פופציגער, זעכציגער און זיבעציגער יאָהרען, ביז נאָכפארען האָט זיך בעוויזען, און וואָס האָבען געשטאמט פון בראָד.

דאָס זיינען געווען פראָפעס אָנעלע זינגער, וואָס האָבען מיט חזנות נאָר ניט געהאט צו טהאָן. זיי פלעגען זינגען אין לאַקאלען,

וואו דער עולם איז געזעסען פאר א גלאז וויין און משמח געווען זיך. זיי האבען געזונגען פערשיעדענע ליעדלעך, וואס האבען געהאט א קאפע-שאנטאן כאראקטער, מיט דער מימיק און תנועות, ווי אזעלכע ליעדלאך ווערען געוועהנליך בעגלייט אין א קאפע שאנטאן.

דער ערשטער פון די „בראדער זינגער“ איז געווען יאקאווע מיט א קאמפאניע פון דריי אדער פיער פערזאנן. ער איז געווען א בעקער יונג און ווען מען האט איהם אָבגעגעבען פאר א סאלדאט, האט ער געדריקט אין וויען. דארטען האט ער געזעהן דייטשע קאפע שאנטאנען און איהם איז איינגעפאלען, אז דערפון קען מען מאכען א פרנסה ביי אידען. א שטימע האט ער געהאט א גוטע, ער האט אויך געקאנט אליין פערפאסען ליעדלאך, און ווען ער האט זיך צו ריקגעקעהרט פון דיענסט, האט ער צוזאמענגעשטעלט א קליינע קאמפאניע און זיי האבען געזונגען אין לאקאלען.

שפעטער האט זיך בעווייזען אפרים בראדער, ער איז געווען מעהר אינטעליגענט. ער איז פריהער געווען א בעל תפילה און האט געהאט א גוטע שטימע. ער האט צוזאמענגעשטעלט א קליינע קאמפאניע און האט אונטערגעהאלטען דעם עולם מיט ליעדלאך, וואס האבען געדארפט שילדערן דאס חסידישע לעבען. עס פערשטעהט זיך, אז די ליעדער זיינען בעגלייט געווארען מיט חסידישע הארמוניעס און תנועות.

נאך שפעטער, ביים סוף זעכציגער יאָהרען, האט זיך בעווייזען זען משה קאפ, וועלכער האט געהאט מעהר ערפאלג ווי אלע. ער פלעגט זיך אקאמפאנירען אויף א הארמאניק. אין זיין קאמפאניע איז געווען משה טייך, וועלכער איז שפעטער געווען איינער פון די ערשטע אקטיארען.

וואס געהענטער צו די זיבעציגער יאָהרען אלץ גרעסער איז געווארען די צאהל פון אזעלכע זינגער קאמפאניעס און זיי האבען זיך פערשפרייט אין גאליציע, רומעניען און פון דארט קיין רוס-לאנד. וואס ווייטער בעקומט די דאזיגע אונטערהאלטונג מעהר א פנים פון א פארשטעלונג. עס איז שוין ניט גענוג צו בעגלייטען די ליעדלאך מיט תנועות און הארמוניעס. מען דארף שוין די ליעדלאך

איינפֿלעכטען אין פראָזע און עס זאָל אויסקומען עפעס אַ היתר צום ליעדעל. די זינגער טרעטען ניט אַרויס פאר'ן עולם ווי זיי שטעהען און געהען, און האָבען בעזונדערע מלבושים וואָס זאָלען פאסען צום כאַראַקטער פון דעם ליעדעל. האָט דאָס ליעדעל צו טהאָן מיט חסידים, טהוט זיך אָן דער זינגער ווי אַ חסיד, אין אַ לאַנגער אטלעסענע קאפּאַטע מיט אַ גארטעל, מיט אַ טלית קטן, מיט שיכעלאָך און לאַנגע זאַקען. דערצו פאָדערט זיך אויך אַ שטריימעל מיט אַ געוויסען סאָרט פאות, וואָס מען קען זעהן נאָר אויף דער ביהנע, מסתמא דערפאר וואָס אזוי געהען די חסידים און גאליציען און וואָס די אביראבות פון די זינגער זיינען געווען בראָדער. האָט אַ ליעדעל געהאט צו טהאָן מיט אַ דייטש, האָט זיך דער זינגער אריינגעווארפען אין אַ לאַנגע פאָר הויזען, קורצען רע-קיל און געפוצטע שיד. דערצו האָט מען שוין אויך געדארפט אביר-סעל גרימירען זיך, אלץ אויף אַ פרימיטיווען אופן. עס פערשטעהט זיך, אז די זינגער זיינען נאָך ניט דערוואַקסען צו אזא הרחבה, אז זיי זאָלען האָבען אונטער דער האַנד שמינקע און אַ פענויל און פורדע און אַ פארוקמאכער. אַן אבגעברענגטע שוועבלע איז געווען איבערגענוג צו מאַכען שוואַרצע פאסען אויפ'ן פנים, און אַ רויט שטיקעל פאפיער, אין וועלכען מען וויקעלט איין צוקערקעס, איז געווען די והותר אַנצופארבען אַ פנים רויט.

ווי שוין געזאָגט, איז פאר די ערשטע זינגער געווען גענוג צו בעגלייטען זייערע ליעדלאָך מיט תנועות און האַוואיעס און שפּע-טער איז שוין געווען נויטהיג צו געבען די זינגער אַ פתחון-פה אַרויסצוטרעטען מיט אַ ליעד, כדי עס זאָל ניט אויסקומען, אז מען שטעלט זיך אוועק זינגען סתם אין דער וועלט אריין. דאָס האָט מען דערוו זען דערמיט, וואָס די זינגער האָבען גערעדט אָדער פאָרגעשטעלט עפעס אזוינס וואָס האָט געהאט צו טהאָן מיט דעם ענין פון דעם ליעדעל, און נאָכדעם אז מען האָט דערצו צוגעפיהרט ווי געהעריג איז, איז מען אַרויס מיט'ן ליעד.

אַט זיינען אַ פאָר ביישפיעלע פון די פרימיטיווע פאָרשטעלונג-גען. וואָס זיינען געגעבען געוואָרען אין די ווייזקעלערען אין רומע-

ניען און אין רוסלאנד איידער גאלדפאדען האט זיך בעווייזען אויף דער ביהנע.

„דער גנב“ איז א ליער, וואס איז געשריעבען געווארען פון דעם בעוואוסטען פאלקסדיכטער וועלוועל זבארושער (עהרעני קראניץ). א קאמפאניע זינגער האבען גענומען דאס ליער און צו געגעבען דערצו א סצענקע. א איד זיצט אויפ'ן בעט און לייענט קריאת־שמע און ווען ער לעגט זיך שלאפען, קומט אריין א גנב דורכ'ן פענסטער און פאסט איין די זאכען. דער איד כאפט זיך אויף פון דעם גערויש און מאכט א גוואלד. דער גנב אנטלויפט, נאך מען כאפט איהם און ווען דער פאלסמאן פיהרט איהם אריין צוריק אין שטוב, שטעלט זיך דער גנב זינגען דאס ליער: „דער גנב“.

„דער וכות צווישען חסיד און דייטש“ איז איינע פון יענע ליעדער, וואס זיינען געשאפען געווארען אין א גרויסער צאהל אין דער צייט פון השכלה. די זעלביגע קאמפאניע, וואס האט „פער־זינגערט“ דעם „גנב“ האט דאס זעלביגע געטהאן מיט'ן וכות. עס ווערט פארגעשטעלט, ווי א מלמד לערענט מיט א אינגעל אין חדר און כאפט זיך אז עס איז שוין צייט צו געהן דאווענען. ער געהט ארויס פון שטוב און ער קעהרט זיך באלד צוריק אלס דייטש. פון דעם שמועס מיט'ן אינגעל ווייזט זיך ארויס, אז דער דייטש איז דעם מלמד'ס א ברודער. ער איז מיט יאהרען צוריק אוועקגעפאהרען שטודירען און האט זיך יעצט צוריקגעקעהרט אהיים. ער ער קלערט דעם אינגעל די גרונדלאגען פון השכלה און לעגט חסידות אין דר'ער אריין. עס פערשטעהט זיך, אז ער רעדט דייטש, און דער אינגעל פערשטעהט ניט א ווארט, און אז ער איז פארטיג מיט'ן רעדען הויבט ער אן צו זינגען א ליער און דער אינגעל ענטפערט איהם, און עס קומט ארויס א מין דעט.

די „פראזע“, אדער די ווערטער וואס די זינגער האבען גערעדט, איידער זיי זיינען צוגעקומען צום ליער, איז ניט געווען קיין געשריבענע, דאס האבען די זינגער אליין פערפאסט און האבען עס גערעדט בעל פה. זיי האבען געקאנט בייטען די ווערטער, צוגעבען חמצאות און טהאן וואס זיי האבען געוואלט.

דער עיקר ביי אזא מין פארשטעלונג זיינען געווען די ליעד-דער, און עס איז מערקווירדיג, הגם זייער מקור איז געווען א קאפע שאנטאז, זיינען זיי אין יענע צייטען ווייט ניט געוועזען קיין קאפע שאנטאנישע. די דאזיגע ליעדער האבען מ'ט זייער כאראקטער, מיט זייער גייסט, מיט זייער אינהאלט אין גאנצען זיך אונטערשיידעט פון די ליעדלאך, וואס זיינען שפעטער איינגעפיהרט געווארען אין טהעאטער אין אמעריקא. דאס רוב ליעדער זיינען געווען פון א העכערען סארט. זיי זיינען געווען געשריעבען פון וועלוועלע זכאר-זשער, אליקום צונזער און אין אנהויב פון די זיבעציגער יאָהרען אויף פון גאלדפארען און לינעצקי. גאלפארענ'ס ליעדער זיינען גע-זונגען געווארען אין רוסלאנד, רומעניען און גאליציען א סך פריי-הער, ווי ער האט עפעס געהאט צו טהאן מיט טהעאטער, און דער עולם האט פון זיי געלעקט די פינגער. קאפע שאנטאניש זיינען מייסטענס געווען די דעמטען.

פון די זונגער זיינען ניט נאָר די „בראָדער“ געווען מפורסמים. יעדע געגענד האט געהאט איהרע גדולים. אין רוסלאנד זיינען אין אנהויב פון די זיבעציגער יאָהרען געווען די מפורסמים גראדנער און פינקעל. זייער הויפט מקום מנוחה איז געווען אין אדעס און זיי האבען געזונגען דארטען אין די ווייזקעהלערען.

אין אדעס האט שטארק אויסגענומען דאס ליעד „דאס אדע-סער ווייבעל“. ווי אלע ליעדער פון דעם סארט אין יענער צייט, איז דאס „אדעסער ווייבעל“ געווען פערזעהן מיט פראזע, וואס האט געדארפט רעכט מאכען דאס זינגען. אין דער „אדעסער ווייבעל“ קומען אריין דריי פערזאן. א חסיד, א לעהרער און א פרוי. עס איז פערשפארט צו זאגען, אז קיין פרויען האבען דאמאלט ניט געזונגען און ניט געשפיעלט אין די לאקאלען. גראדנער האט זיך אָנגע-טהאן ווי א חסיד'ל, און פינקעל האט זיך פערקליידט פאר א ווייבעל.

דער אינהאלט פון „אדעסער ווייבעל“ איז אזא :
א ווייבעל האט געהאט א מאן א חסיד. ער איז געזעסען אין בית-המדרש און האט גע'שכור'ט. א לעהרער איז אריינגעקומען. זי קלאַנט זיך פאר איהם, אז איהר מאן איז א לא יוצלח, א באנס-

קוועטשער. דער מאן קומט און עס הויבט זיך אן א קריעג צווישען
איהם און איהר אין דער פאָרם פון א דועט:

ע ר. זאָג מיר, דו ווייבעל, דו שעהנע, דו פיינע,
וואָס זיינען דיר פערוויינט די אויגען דיינע?
ז י. וואָס זאָל איך ניט וויינען, אין דר'ערד ניט אריין,
איך האָב אזא חסיד, א פליאסקע א מאן.

אזוי זיינען געווען געבויעט אלע ליעדער, וואָס די זינגער האָ-
בען געזונגען אין אָנהויב פון די זיעבעציגער יאָהרען, סיי אין רוס-
לאַנד, סיי אין רומעניען און סיי אין גאליציען. שטימען אליין זיי-
נען ניט געווען גענוג פאר די דאָזיגע ליעדער, די זינגער האָבען
געדארפט קאָנען געבען א מין פארשטעלונג. וואָס לעבעדיגער איי-
נער האָט זיך ארויסגעוועזען אין אזא פארשטעלונג, אלץ גרעסער
איז געוואקסען זיין נאָמען צו שטען די בעזוכער פון די ווייזן-קעה-
לערען.

ווי פרימיטיוו אזעלכע פארשטעלונגען זיינען ניט געווען.
זיינען די זינגער אין א קליינעם פארמאט געווען אקטיאָרען, און
הגם זיי האָבען נאָר געהאט געזעהלעטע ראָלען — א חסיד'ל, א
„דאטש“, א ווייבעל — האָבען זיי אבער געוואוסט, ווי א קעהר צו
טהאן זיך אויף א ביהנע און ווי פארצושטעלען א לעבעדיגען מענ-
שען.

די פערשיעדענע קאמפאניעס, וואָס האָבען ארומגעוואַנעלט
איבער די גרעסערע שטעט אין רוסלאַנד, רומעניען האָבען געווי-
זען, אז עס האָט זיך שוין פארמירט א היבש פובליקום, וואָס לעקט
די פינגער פון אזא מין אונטערהאלטונג וואָס האָט א שייכות מיט
א טהעאטער-פארשטעלונג, און צו טהעאטער איז געווען אין איד-
שען גייסט צו ניט, דער עולם האָט זיך שוין איבער אזעלכע פראגען
ניט פערטראכט און איז מיט א גרינגען הארצען געגאנגען זעהן און
הערען די זינגער אין די ווייזן-לאקאלען.

אויף אזא אופן זעהען מיר, אז די נויטהיינע שטיינער פאר א
בנין פון א טהעאטער זיינען שוין געווען אנגעגרייט און עס האט
זיך נאך געפאדערט דער בוימייסטער, וואס זאל פערשטעהן, וואס
מען קאן אויסבויען פון דעם גרייטען מאטעריאל.

דער גרינדער פון אידישען טהעאטער.

אין אנהויב פון די זיבעציגער יאָהרען זיינען שוין אלע דרוי נויטיגע עלעמענטען פאר א א דישען טהעאטער געווען פארטיג. עס זיינען געווען די דיכטער וואָס האָבען פערשטאַנען צו שאַפֿען דראַמאַטישע זאַכען פאר דער ביהנע; עס זיינען געווען די פּאָלקס־זינגער, וואָס האָבען געגעבען אין ווייניקע־הערען מיניאַטורע פּאָר־שטעלונגען און עס איז שוין געווען א היבשע פּובליקום וואָס האָט זיך לחלוטין נישט געקערט וועגען „מושב לצים“, און וואָס האָט געפאָדערט אזא אונטערהאַלטונג, וואָס מען געפנט אין א טהעא־טער.

אין דער צייט האָט זיך בעווייזען אברהם גאָלדפאָדען. נאָך זיינענדיג א תלמיד פון דער זשיטאָמירער ראבינער־שול האָט ער ארויסגעווייזען א תשוקה צו טהעאטער. אין די זעכציגער יאָהרען האָבען די תלמידים מיט דער צומוטהיגונג פון די א דישע לעהרער געגעבען א פאָרשטעלונג פון „סערקעלע“, און גאָלדפאָדען האָט גע־שפּיעלט די הויפט־ראָלע אין דער דאָזיגער פיעסע. אָט דער פאקט דאַרף אויסגעטייטשט ווערען, אז די היסטריאָנישע קונסט איז איהם געווען נאָהענט צום האַרצען און זיינע חברים האָבען געוואוסט, וואָס ער קאן דערנען אויפטהאַן.

די אטמאָספּער פון דער זשיטאָמירער ראבינער־שול צו דער צייט וואָס גאָלדפאָדען האָט דאָרטען געלערענט איז געווען אזא, וואָס האָט געוועקט די תשוקה פון די תלמידים צו דער דראַמאַטי־שער קונסט. דער גרויסער ערפאָלג פון די תלמידים, וועלכע האָבען אין די פּופציגער יאָהרען געגעבען עטליכע אידישע פאָרשטעלונגען אין בערדיטשעוו און דער אָפיציעלער דאנק וואָס זיי האָבען גע־קריגען פון דער רעגירונג פאר זייער גוטער אַרבייט, האָט טאַטש

אנגעצונדען די פאנטאזיע פון די אנדערע תלמידים און די וועג
אלײן פון דער ראבינער־שול האָבען גערעדט וועגען טהעאטער.
אברהם גאלדפאדען איז געווען דורכגעדרונגען מיט דער דאָ-
זיגער אטמאָספערע און דערצו האָט אויף איהם געמאכט אזא
שטארקען איינדרוק דר. עטינגער'ס דראמע אז נאָך מיט עטליכע
יאָהר פריהער, ווי ער האָט זיך גענומען צו א אידישען טהעאטער,
האָט ער אָנגעשריבען א קאָמעדיע אָדער א פארס, וואָס ווייזט דייט-
ליך און בולט דעם איינפלוס פון „סערקעלע“.

די קאָמעדיע הייסט „די מוהמע סאָסיע“ און איז גאנץ לעבע-
דיג געשילדערט. דער סיוזשעט איז א ביסעל א פערפלאָנטערטער,
נאָר ניט ווי אין די אנדערע שפעטערדיגע פארסען. סאָסיע ווי
סערקעלע איז די עקרת הבית און געהט אין ספאָדעס. זי וויל זעהן
אויסגעבען א הר שוועסטער און געפינט א שניידער א ליטוואק,
וועלכער איז פיקס און פארטיג צו געהן צו דער חופה. נאָר אין
דעם טאָג פון דער חתונה קומט אָן דעם ליטוואק'ס ווייב און דער-
לאָזט ניט איהר מאן עובר זיין אויפ'ן חרם דרבנו גרשם. אין דער
שטיק איז נאָך איינגעוויקעלט א צווייטער סיוזשעט. סאָסיע האָט
א פלימעניצע און טהוט איהר אָן געבראָטענע צרות. דער מאן
וואָלט זיך וועלען אָננעהמען פאר איהר, האָט ער אבער מורא פאר
זיין פלונית'טע (גראד ווי אין סערקעלע). זיין פריינד איספאנסקי
קומט צו הילף און דורך א רמאות געלייגט זיי חתונה צו מאכען די
אָרימע פל מעניצע. די בילדער זיינען אזוי לעבעדיג, אָ דער דאָזיגער
פארס איז א סך בעסער פון די אלע אנדערע פון דעם מין, וואָס
גאלדפאדען האָט נאָכדעם געשריבען.

אין 1872 האָט גאלדפאדען אויך געדרוקט א דיאלאָג. אונז-
טער'ן נאָמען „צוויי שכנות“. דאָס איז א שמועס צווישען צוויי
ווייבער, וועמעס קינדער, אלטערונג און זיידונג, שפיעלען זיך אָן
א זייט. שיינדעלע און געסיע מאכען איינע די צווייטע אמת'ע
ווייבערשע קאָמפלימענטען און געפינען ניט גענוג ווערטער אויס-
צודריקען זייערע הייסע ווינשעוואניעס איינע פאר דער צווייטער:
שיינדעלע. און איך וועל טאָנצען ביי אייער זון אויף דער

חופה!

גנעסי. און איך וועל אייערען צוטראַגען די גילדערנע יוד! שיינדעלע. און איך וועל טאנצען א קאזאטשאַק מיט'ן

מחות.

גנעסי. און איך וועל טאנצען מיט די מאנסבילען אין מיטען. שיינדעלע. א פאַר לייכטער דרשהגעשאנק אייער אלטער

רוניון!

גנעסי. און איך א פאַר פריאלען אייער זיידוניון! שיינדעלע. און איך וועל אייער פאַרפאַלק אונטערבעטען

דאָס קישען.

גנעסי. אוי, דאָס איז א גוטער פריינד, לאַמיר זיך צוקושען. און בשעת די דאָזיגע הייסע ווינשעוואניעס פליהען פון איי-נער צו דער צווייטער און די הערצער פון די יונגע מאמעס זיינען אזוי דערווארעמט, אז די שכנות כאפען זיך אוש קושען, קאנען זיך די קינדער צווישען זיך מיט עפעס ניט צוטהיילען און הויבען זיך אָן צו שלאָגען.

די הייסע פריינדשאפט צווישען די שכנות ווערט תיכף איי-בערגעריסען. יעדע ניט זיך א וואָרף צו איהר קינד און איינע הויבט אָן אויסצו'בטל'ען אלע איהרע חלומות אויף דער צווייטער און איינע אויף דער אנדערער ליענט אויס א צעטיל פון כל דבר אסור.

אברהם גאלדפאדען איז געבאָרען געוואָרען דעם 20טען יולי, 1840, אין אלט קאנסטאנטין, וואָלינער גובערניע, רוסלאנד. זיין פאָטער איז געווען א זייגער-מאכער, וועלכער איז געוואָרען אַנגע-שטעקט פון דער השכלה. דעמאָלט איז געווען די צייט פון פאָר-מאניקעס און געוועהנליך האָט מען פאר רעקרוטען געכאפט די קינדער פון בעלי מלאכה'ס. די קינדער פון רייכערע בעלי בתים האָט מען ניט אָנגעריהרט, נאָר בעלי מלאכה'ס האָבען אויך געהאט א מיטעל ווי אזוי צו בעוואָרענען זייערע קינדער פון די כאפערס. און דער מיטעל איז געווען צו שיקען זיי, די קינדער הייסט עס, אין שקאַלעס. אברהם גאלדפאדען איז געווען צווישען די ערשטע קינדער אין דער קאזיאנער שקאַלע. ער האָט ארויסגעוויזען גרויסע פעהיגקייטען און צו צעהן יאָהר האָט ער אָנגעשריבען א לשון-

קודש'דיגען שיר. דער בעוואוסטער שרייבער אברהם בער נאָט-
לאָבער איז דעמאלט געווען לעהרער אין דער דאָזיגער קאזיאָנער
שול און האָט זיך פּעראינטערעסירט מיט דעם געראַטענעם אינגעל
און האָט זיך בעזונדערס אָבגעגעבען מיט איהם, געלערענט איהם
העברעאיש און געוועקט אין איהם דעם פּאָעטישען געפיהל.

נאָטלאָבער איז אבער ניט נאָר געווען א העברעאישער שריי-
בער און דיכטער, ער האָט אויך געשריבען אידישע ליעדער. פון זיין
טאטען דעם חזן האָט ער גע'ירש'עט א גוטע שטים און א ליעבע
צו נגינה. ער פלעגט אליין שאפען די נגונים צו זיינע ליעדער. די
דאָזיגע ליעדער מיט די נגונים האָט נאָלדפאדען איבערגענומען און
פלעגט זיי שפעטער מיט חשק זינגען אין דער ראבינער שול.

ביי נאָטלאָבער'ן האָט ער זיך אויך באקאנט מיט דער אידישער
דראמע, און אויב נאָלדפאדען האָט אין דער „מוהמע סאסיע“
ארויסגעוויזען דעם שטארקען איינפלוס פון „סערקעלע“, האָט ער
אין די שפעטערדיגע פארסען געוויזען דעם איינפלוס פון נאָטלאָ-
בער'ס „דעקטוד“.

די אידישע לעהרער און ראבינער-שול האָבען געהאלטען אן
עולם ומלואה פון דעם יונגען דיכטער נאָלדפאדען און געלעגט אויף
איהם גרויסע האָפנונגען און נביאות געזאָגט, אז ער וועט אמאָל
זיין א ציערונג פאר דער העברעאישער ליטעראטור, און דאָס האָט
איהם געהאָלפּען ארויסצוקומען פון די עקזאמענס מיט גאנצע ביי-
נער. ווי די מייסטע פּאָעטען האָט ער ניט ליעב געהאט קיין מא-
טעמאטיק און די טרוקענע חשבונות זיינען איהם געווען דערווירער.
ער וואָלט קיין מאָל ניט אויסגעהאלטען דעם עקזאמען אין דער דאָ-
זיגער חכמה, נאָר א דאנק זיין וואקסענדען, פערשפרעכענדען טא-
לאנט, איז ער נצול געוואָרען פון דעם גולן דעם לעהרער פון מא-
טעמאטיק.

נאָכ'ן ענדיגען די ראבינער-שול איז ער געוואָרען א לעהרער
פון קאזיאָנער שול, פריהער אין סימפּעראָפּאָל און נאָכדעם אין
אדעס, וואו ער האָט חתונה געהאט מיט ווערבּעלס טאָכטער.
נאָלדפאדען איז געווען צו לעבענס-לוסטליג פאר אזא טרוקענע
פּראָפּעסיע און א חיז' דעם איז דער געהאלט פון א לעהרער דע-

מאָלט געווען נאָך צרה'דיגער ווי איצט. „18 רובעל מיט קאָפּי“
 קעם האָט אַ לעהרער דעמאָלט בעקומען געהאלט! “ האָט גאָלדפאָ-
 רען שפּעטער געמאכט חוּק דערפון. און דאָס קומט אויס אַ פּיער
 רובעל אַ וואָך, כמעט אזוי פּיעל, וואָס אַן אַרימער מלמד האָט גע-
 קריגען אין אַ קליין שטעדטעל. ער האָט אוועקגעוואָרפּען חרפה אַן
 אַ זייט און איז אַרײַן אלס קאסיר אין אַ מאַגאַזין פון דאמערהײט.
 די שכירות פון אַ קאסיר אין אזאַ געשעפט זײנען אויך נײַט
 געווען אזעלכע, וואָס האָבען איהם געקאָנט צופריעדען שטעלען.
 נאָר ווי עס שײנט האָט ער דערבײַ געהאט אַן אנדער כונה. ער האָט
 זיך געוואָלט בעקאָנען מיט'ן דאָזיגען געשעפט, כדי ער זאָל שפּע-
 טער קענען אַלײַן עפענען אזאַ מאַגאַזין. און טאקע אזוי איז גע-
 ווען. ס'האָט לאַנג נײַט געדויערט און אויף אײנער פון אדעסער גא-
 סען האָט זיך געעפּענט אַ מאַגאַזין פאר פרויען-הײט מיט אַ שילד,
 פון וואנען עס האָט אַרונטערגעקוקט דער נאָמען גאָלדפאָדען.*)
 דאָס געשעפט איז אָנגעגאנגען גאנץ לעבעדיג כל זמן מען האָט גע-
 נעבען סחורה אויף קרעדיט, נאָר ווען די קרעדיטאָרען האָבען גענו-
 מען פאָדערען געלד, האָט זיך אַרױסגעוויזען, אז עס איז נײַטאָ מיט
 וואָס צו בעצאָהלען זיי, און אײדער ער האָט זיך נאָך רעכט צוגע-

(*) ווען ער איז אַרױנגעטראָטען אין ראבינער-שול האָט ער געהײ-
 טען גאָלדענפאָדים און האָט נאָך דעם דאָזיגען נאָמען געברויכט, ווען ער
 האָט געלאָזט דרוקען זײַן זאַמלונג פון אידישע ליעדער „אידעלע“
 (1866). דאָס לעצטע ליעד אין דער דאָזיגער זאַמלונג ענדיגט זיך
 מיט'ן פּערז:

„מיר געהמען נײַט בײדע מיט פון דאנען,

מיר זײנען בײדע גלײכע צדדים;

מײַך וועט מען כאָטש אַ צײט דערמאנען:

א. גאָלדענפאָדים.

דאָס האָט געשריבען

נאָר אויף דער עצה פון אַ לעהרער אין ראבינער-שול האָט ער גע-

ענדערט דעם נאָמען אויף גאָלדענפאָדען, כדי אַבצורײכען פון איהם

דעם פּראָסט-אידישען קלאנג און נאָך שפּעטער האָט ער שוין אַלײַן פּער-
 קירט אויף גאָלדפאָדען.

וואוינט צום נאָמען „געשעפטסמאן“ איז ער געצוואונגען געווען צו ערקלערען זיך באנקראט. און שוין נאָך ניט ווי א געשעפטסמאן איז ער אוועק ניט נאָ פון אדעם נאָך אויך פון רוסלאַנד.

ער איז אָנגעקומען אין מינכען און דאָרטען געוואָלט שטודירן רען מעדיצין. אלס געענדיגטער פון ראבינער־שול, זיינען פאר איהם געווען אָפּען די אוניווערזיטעטען אין רוסלאַנד, נאָך מסתמא צוליעב דעם באנקראט האָט ער דאָרטען שטודירען ניט געקענט. נאָך אין מינכען האָט ער געטראָפּען א געוועזענעם לעהרער פון אלט קאָנסטאַנטין, וועלכער האָט דאָרטען אויסגעשטודירט אויף דאָקטאָר מעדיצין. יענער האָט איהם קלאָר געמאַכט, אז מיט זיינע פאָר דערונגען פון לעבען וועט ער לאַנג קיין סטודענט ניט בלייבען און ער וועט נאָך אומזיסט זיך פלאַנען און ער האָט די עצה געפאָלגט און אָבערזאָגט זיך פון דעם געדאַנק צו שטודירען ווייטער.

אין דער צייט איז שוין זיין נאָמען געווען פאָפּולער צווישען די העברעאישע און אידישע לעזער און מעהר צווישען די אידישע, ווייל דערצו האָבען געהאָלפּען זיינע ליערער, וואָס מען האָט צו דער צייט געוואונגען אין א סך, א סך אידישע הייזער.

ער האָט זיך מיישב געווען, אז נאָך אלעמען איז זיין פאך לייט טעראטור און ער האָט אָנגעהויבען צו טראַכטען וועגען א אידישע צייטונג. אין רוסלאַנד האָט ער קיין צייטונג ניט געקאָנט ארויס־נעבען — דערצו האָט זיך געפאָדערט א ספעציעלע ערלויבניס פון דער רעגירונג און דאָס איז געווען שווער אָדער נאָך אונמעגליך צו קריגען. נאָך דערפאר האָט א צייטונג, וואָס האָט זיך געדרוקט אין אויסלאַנד, געמעגט אריין אין רוסלאַנד. ער איז אוועק אין לעמבערג און צוזאמען מיט יואל לינעצקי צוגעטראָטען צו א ווער כענטליכער הומאָריסטישער צייטונג אונטער'ן נאָמען „ישראלים.“ דאָס איז געווען אין 1876. נאָך די צייטונג האָט לאַנג זיך ניט גע־האלטען. און אין א יאָהר ארום, אין 1876, גיט ער שוין ארויס אין פּוּקאָווינא אן אנדער צייטונג אונטער'ן נאָמען „דאָס בוקאָווינער איזראַעליטישע פאָלקס בלאַט.“ די צווייטע צייטונג האָט געהאַט נאָך אן ערגערען מזל און נאָך א קליינע צאָהל נומערען זיינען פון יאָהר אַרויס. אין דער צייט איז איהם אָנגעקומען א פרייע פא

זיינעם אן אבאנענט, מיט'ן נאמען יצחק ליברעסקו, וועלכער איז געווען איינער פון די משכילים אין יאסי, רומעניען, און וועלכער האט איהם געמאכט דעם פארשלאג, אז ער זאל די רעדאקציע פון דעם בלאט איבערטראגען אהין. א. גאלדפאדען האט זיך אן דעם פארשלאג אנגעכאפט און איז אנגעקומען קיין יאסי, צווישען די ימים טובים אין 1876.

אין יאסי איז דעמאלט געווען דער לייערע-זינגער גראדנער, וועלכער האט יעדען שבת צו נאכט אָבגעגעבען „זמירות“ אין א קליין גערטענדעל ביי שמעון מארק.

גראדנער איז געווען יאקאָווקע'ס א תלמיד און זיין רעפוטאד ציע האט צו יענער צייט דערגרייכט אין דריי מדינות: רוסלאנד, עסטרייך און רומעניען. ער איז געווען א פרעמדער פלאנץ אויף דעם דאָזיגען פעלד. ער איז אפשר געווען דער איינציגער ליטוואק צווישען די לייערע-זינגער און דאָך האט ער פערנומען צווישען זיי דעם אויבערזאן.

עס איז שוין געווען דערמאנט וואָס די ארבייט פון א לייערע-זינגער איז געווען. פאר א לייערע-זינגער איז ניט געווען גענוג צו זינגען א לייער; ער האט דאָס זינגען געדארפט בעגלייטען מיט תנועות און העויות און מיט טענץ. איז דאָס לייער געווען וועגען א חסיד, האט ער זיך אנגעטאָן ווי א חסיד'ל, און אויפ'ן לשון פון די בעזוכער האט עס געהייסען „פערשטעלען“ זיך. איז דאָס לייער דעל געווען וועגען א בעל-העגלה, האט ער זיך אנגעטאָן ווי א בעל-העגלה. איז דאָס לייערעל געווען וועגען א מלמד, האט ער זיך אָנגעטאָן ווי א מלמד, און דאָס גלייכען. דערביי האט ער געמאכט די מימיק פון די פארשוניגען וואָס ער האט פאָרגעשטעלט. אויפ'ן לשון פון די בעזוכער האט די מימיק געהייסען „מאכען אָנשטעלען.“

ווען א לייער האט געפאָדערט א צווייטע פערזאָן האט דער זינגער גענומען א מיטהעלפער, וועלכער האט אויך געמאכט די זעלביגע קונצען. און אזוי ווי די לייערע האָבען צו דער צייט געהאט דעם כאראקטער פון מיניאטורע פאָרשטעלונגען האָבען זיך גע'וועהנליך געפאָדערט דערצו לכל הפחות צוויי פערזאָן.

גראדנער האָט זיך אויסגעצייכענט פון אנדערע ליעדער־זינגער סיי מיט זיין טאַלאַנט, וואָס איז דעמאָלט נאָך געווען אין אַ רוין־העז, ווילדען צושטאַנד, און סיי מיט זיין מוסה, ענערגיע און אונ־טערנעהמונגס־גויסט. ער איז געווען געבענשט מיט אַ געבאַרענעם טאַלאַנט, וואָס האָט נאָר געפאַדערט ענטוויקלונג און שולונג. ביי די ערשטע ווארימע שטראַהלען פון אַ ביזנעס האָט זיך זיין טאָל־לאַנט צובליהט און ער האָט זיך אויסגעצייכענט סיי אין קאָמישע ראָלען און סיי אין טראַגישע, און ער איז געוואָרען דער גרעס־טער אַקטיאָר פון זיין צייט.

גאַלדפאָדען האָט איהם כאַראַקטעריזירט אין די ווערטער:
„גראַדנער האָט שעהנע פעהיגקייטען: ער בעזיצט אַ געזונ־טע אנגענעהמע נאָר נישט נאָך אויסגעארבייטע באַריטאָן־שטימע. זיינע בעוועגונגען און מימיק איז בעפריידיגער נאָר ווילר. ער פאַדערט איינע רעגעלמעסיגע ענטוויקלונג און מעלאָדיע.“
דאָס איז די כאַראַקטעריסטיק פון גראַדנער, ווען גאַלדפאָדען האָט איהם ערשט דערקאַנט.

מען ווייסט זעהר וועניג וועגען דעם ערשטען בעדייטענדסטען אַקטיאָר. אלץ וואָס מען ווייסט וועגען איהם איז, אז ער איז גע־באָרען געוואָרען אין דער ליטא און דאָרטען האָט ער זיך אויסגע־האָדעוועט. אלס יונגער בחור'ל האָט ער געהאט די מלאכה פון אַ פאפיראַסענמאכער און האָט געארבייט אין ווילנא ביי שישמאַן און דורנשט אין פאבריק. נאָר די דאָזיגע ארבייט איז איהם נישט געפעלען געוואָרען און ער האָט זיך אוועקגעלאָזט איבער דער וועלט פֿרובען זיין מזל. ווי אזוי ער איז געוואָרען אַ ליעדער־זינגער איז נישט בעקאנט, נאָר ווען גאַלדפאָדען האָט איהם בעגעגענט אין יאסי, האָט ער ארויסגעוויזען מעהר אנטרעפעניגרישען גויסט ווי די אַנ־דערע.

גראַדנער האָט זיך נישט בענוגענט ווי די אנדערע ליעדער־זינגער צו געבען אַ „פאַרשטעלונג“ ערגעץ אין אַ שטוב ביי אַ בעל־הבית אָדער אין אַ שיינק. ער האָט געשטרעבט נאָך גרעסערעס און האָט אויסגעקליבען די גרויסע שטערט פאר זיין טהעאטיקייט. ווען ער איז אָנגעקומען אין אַ נרויסער שטאָדט האָט ער גענומען אַ

גרויסען לאָקאל, געמאכט דאָרטען א פלאטפאָרם, געלאָזט נומערירן
רען די ביינקלעך און אַברוקען קליינע אפישען מיט דער מעלדונג,
אז ער זינגט די בעסטע ליעדער פון די בעליעבטע פאָלקס-דיכטער:
אליקום צונער, וועלויל זכארושער, יואל לינעצקי און אברהם גאלד-
פאדען.

ווען גאלדפאדען איז אָנגעקומען קיין יאסי, מיט'ן צוועק אי-
בערצוטראגען אהער זיין רעדאקציע, האָט גראדנער געגעבען זיינע
זמירות אָדער קאנצערטען אין א קליינעם גארטען און זיין מיט-
העלפער איז געווען שכר גאלדשטיין.

גראדנער איז געווען פון די ערשטע צו קומען אבגעבען איהם
א ווארימען שלום עליכם. זיי האָבען ביידע ניט פערשטאנען די
בעדייטונג פון דער דאָזיגער היסטאָרישער בעגעגעניס. גראדנער
האָט זיך פשוט דערפרעהט מיט'ן דיכטער, וועמעס ליעדער ער האָט
געזונגען און וועלכער איז פאר איהם געווען א קוואל פון פרנסה.
ליעדער קאָן מען ניט זינגען שטענדיג די זעלביגע און מען דארף
האָבען פון צייט צו צייט נייע. גאלדפאדען האָט אין איהם געזעהן
א קונד, וועמען ער וועט קאָנען פערקויפן עטליכע נייע ליעדער,
און אין זיין דאמאלסדיגען צושטאנד וואָלט איהם דאָס ביסעל געלד
זעהר צוניץ געקומען. עס איז אבער געווען פון ביידע זייטען א
מקח טעות. גאלדפאדען דערזעהלט מיט א ווייכען הומאָר, ווי
גראדנער האָט איהם ערקלעהרט, אז דעם שכר פאר זיינע ליעדער
בעקומט ער אין פאָפּולאריטעט. אָט איז ער, גאלדפאדען, ערשט נע-
קומען אין א פרעמדער שטאָדט, און זיין נאָמען איז שוין דאָ בע-
קאנט פון איין עק ביז'ן צווייטען, און דאָס איז דערפאר וואָס ער
ניט אָן דעם נאָמען פון דעם דיכטער פון יעדען ליעד וואָס ער זינגט.
קיין אנדער שכר קאָן מען פון קיין ליעדער זינגער ניט ערוואַר-
טען, ווייל קיין גרויסע גליקען מאכט ער דאָך אליין ניט.

גאלדפאדענס פערעהרער האָבען איידער וואָס ווען געזוכט צו
מאכען פאר איהם אביסעל געלד, וואָס ער האָט געדארפט זעהר
נויטיג. זיי האָבען דערווייזן מיט אלע ראיות דעם אייגענטהיי-
טער פון דעם גערטעל, וואו גראדנער האָט געזונגען, וואָס פאר א
פוראר עס וועט מאכען גאלדפאדען, ווען עס וועט אָנאָנסירט ווע-

רען — אז ער אליין וועט ערשיינען פאר'ן פובליקום און דעקלא-
מירען זיינע אייגענע לייערער. דער בעל הבית פון דעם גערטעל
האט זיך אנגעכאפט אן דעם און איז מרוצה געווארען צו געבען
גאלדפאדען הונדערט פראנק פאר דעם אבענד און די איינטריט
פרייען זיינען פאר דעם אבענד געהעכערט געווארען.

די ראל פון א דעקלאמאטאר איז פאר גאלדפאדען ניט געווען
ניי. מיט עטליכע יאהר צוריק האט ער געגעבען אזא אבענד אין
אדעם פאר דער אינטעליגענץ און דער אבענד איז געקרוינט געווא-
רען מיט גרויס ערפאלג.

גאלדפאדען דערצעהלט וועגען דעם אבענד אין יאסי אזוי:
דער גערטעל איז געווען געפאקט, ווען גאלדפאדען איז ער-
שיענען אויף דער עסטראדע אין א פראק, אין ווייסע גלאסע האנד-
שוה, און האט ארונטערגענומען זיין צילינדער און פערנייגט זיך
פאר'ן פובליקום. ער האט ערווארט דונערענדע אפלאדיסמענטען,
נאָר א חוץ עטליכע פערעהרער האט קיינער קיין האנד ניט אויפגע-
הויבען און דאס פובליקום איז געבליבען ווי פערשטיינערט.

ער האט אבער בשעת מעשה ניט פערשטאנען די ריכטיגע בע-
דייטונג דערפון און האט זיך גענארט מיט'ן געדאנק, אז דאס האט
ער מיט זיין ערשיינונג אזוי איבערראשט די פערזאמעלטע, אז זיי
האבען זיך אין גאנצען פערלאָרען און ניט געוואוסט וואָס צו טהאָן.
ער האט קיין שחיות ניט געמאכט און דעקלאמירט „דאָס פינטעלע
איד.“ ווען ער האט דאָס לייער געענדיגט, האט ער זיך גראציען
פערנייגט צום צייכען, אז מען קאן שוין אפלאָדירען, נאָר צו זיין
טרויעריגער איבערראשונג, האָבען זיך נאָר אויפגעהויבען די עט-
ליכע הענד פון די פערעהרער און דער גאנצער עולם איז געבליבען
שמיל.

„דאָס פינטעלע איד“ איז אן ערנסטע לייער און גאלדפאדען
האט א טראכט געטהאָן, אז אפשר איז דאָס צו ערנסט פאר'ן
פובליקום און ער האט אנגעהויבען צו דעקלאמירען א הומאָריסטיש-
סאטירישע געדיכט „דער מלאך“, וואָס בעשטעהט פון צוויי אב-
טהיילונגען: די יונגע נשמה און די אלטע נשמה. ער האט אבגע-
דעקלאמירט „די יונגע נשמה.“

דער עולם שווייגט.
דעקלאמירט „די אלטע נשמה.“
דער עולם שווייגט.

ער האט זיך געלאזט געהן פון דער ביהנע, איז געווארען נאך
ערנער. דער עולם האט פערלארען די געדולד און האט אנגעהויבן
בען צו פייפען, וואס האט בעדייט: אי טייער געצאהלט אי פער-
פולטע פיש געגעסען.

די פיאסקא איז געווען די גרעסטע, וואס מען האט זיך אפילו
ניט געקאנט פארשטעלען.

גראדנער א ז די נאנצע צייט געשטאנען אן א זייט און האט
דערפון גרויסען צער געהאט. ער איז ארויף אויף דער פלאטפארם
און האט אויסגעזידעלט דאס „ווערטהע פובליקום“ מיט די ערנסטע
ווערטער. דער עולם איז גאר לעבעדיגער געווארען און האט איהם
אפלאדירט.

פארטיג געווארען מיט'ן גאב, איז גראדנער ארונטערגעלאפען
פון דער פלאטפארם, צוגעגאנגען צו גאלדפאדען און געטרייסט
איהם און אין קורצע ווערטער ערקלערט איהם די אורזאך פון דער
פיאסקא. דער עולם וואס האט געזעהן גראדנער'ן, וועלכער האט
נאר געזונגען גאלדפאדען'ס ליעדער, פלעגט זיך ווייזען אין לאנגע
פאות'ן און איז א שטריימעל און געמאכט האפקעס, האט
ערווארט, אז דער מאן וואס מאכט אליין די ליעדער וועט מסתמא
ערשיינען און וועט ווייזען אזעלכע האפקעס, וואס מען האט דאס
נאך ניט געזעהן, און ווער ווייסט, אפשר וועט ער אויך ציהען רוי-
טע שטענגעס פון נאז. ענטטוישט אין זיין ערווארטונג איז דער
עולם, נאטירליך, געווען ביז און אויפגעבראכט.

גראדנער האט זיך דערמיט ניט בענגענט און געסטארעט זיך
צו פערגלעטען דעם שלעכטען איינדרוק. ער האט זיך גיך אריינג-
געווארפען אין א כאאטעל, ארויפגעכאפט א פאר פאות און א
שטריימעל און איז ארויפגעשפרונגען אויף דער פלאטפארם. פון
גרויס איילענים האט ער פערגעסען אנצוטהאן א בארד, נאר דאס
האט נאר ניט געשטערט. ער האט אנגעהויבען צו זינגען „דאס

פרעה'ליכע חסיד'ל" פון גאלדפארדען און דערביי געקרימט זיך און געטאנצט און דער עולם האט איהם דערפאר בעלוינט מיט דונערענ-דע אפלאדיסמענטען.

גראדנער האט געראטעוועט דעם אבענד און פערמידען א מיאוס'ען סקאנדאל.

דאס איז געווען די ערשטע גרויסע לעקציע אין דעם געשמאק פון יענעם עולם, וואס האט פערלאנגט אזא אונטערהאלטונג, וואס האט דערמאנט טהעאטער. אויב גאלדפארדען האט פריהער געהאט טהעאטריעס וועגען א ביהנע, זיינען זיי נאך דעם דאזיגען אבענד צושפונגען געווארען, ווי א זיפגעבלאזן. דא האט ער זיך בענגע-גענט פנים אל פנים מיט יענעם עלעמענט, וואס וועט בעזוכען א אידישען טהעאטער און ער האט בעשיינפערליך געזעהן, וואס דער דאזיגער עלעמענט פערלאנגט, און ווי אזוי מען קאן צו איהם צור-קומען.

דאס אלץ ערקלערט גאלדפארדען אליין.

די נאכהענטע שייכות פון גאלדפארדען'ס ערשטער ערשיינונג אויף א ביהנע אלס דעקלאמאטאר אין יאסי מיט דעם ווינקעל-שטיין פון דעם אידישען טהעאטער, און די וויכטיגקייט פון דעם דאזיגען מאמענט פאר דער אידישער ביהנע פון א היסטארישען שטאנדפונקט איז אזוי גרויס, אז דאס פערדיענט א גענויערע בע-טראכטונג און עס איז כדאי לענגער דערויף אבצושטעלען זיך.

מען דארף קיינעם קיין פינגער ניט לעגען אין מויל, פאר וואס גאלדפארדען האט איבערגעגעבען אלע איינצעלהייטען פון דעם דא-זיגען דעבייט זיינעם אין יאסי. ער האט געשילדערט יענעם אווענד ביי שמעון מארק אין גערטעל מיט יאהרען און יאהרען שפעטער, ווען ער איז שוין געווען מעהר א זייטיגער צושויער און האט גע-קוקט אויפ'ן אידישען טהעאטער מיט די אויגען פון א היסטארי-קער. עס איז פאר איהם ניט געווען קיין סוד, אז מען בעטראכט איהם אלס פאטער פון איד שטען טהעאטער און ער האט גוט געדענקט ווי מען האט איהם אויפגעווארפען פאר וואס זיינע ערשטע שטי-קער זיינען געווען אזעלכע נארישע בורלעסקעס. ער האט דאריבער געוואלט ווייזען, אז דער פאטער פון אידישען טהעאטער האט קיין

אנדער ברירה ניט געהאט און ער האט געמוזט געהן מיט'ן וועג, מיט וועלכען ער איז געגאנגען.

דאס איז אזוי ריכטיג, אז קיין צוויי מיינונגען קאנען נאך ניט זיין דערין.

דער טעות אבער שטעקט אין די מאטיווען. גאלדפאדען האט געגלויבט, אז דער דעביוט זיינער אין יאסי איז געווען דער פינגער פון גאט, וואס האט איהם געווייזען דעם ריכטיגען וועג צו ער-פילען זיין גרויסע מיסיאן צו ווערען דער פאטער פון איצטיגען טהעאטער, און אין יענעם אָווענד, ווען ער איז געשטאנען פאר א גרויסען פובליקום און דעקלאמירט זיינע ליעדער, איז איהם אנט-פֿעקט געוואָרען ווי און וואס ער זאל שאַפֿען. דאָס איז ניט ריכ-טיג שוין דערפאר אליין, ווייל ווען ער וואָלט צוגעטראָטען צו זיין מיסיאן מיט אן אויסגערעכענטקייט, וואָלט ער קיין מאָל ניט גע-וואָרען דער גרינדער פון דער אידישער ב הנה.

דער בעגעהר צו ווייזען, ווי אויסגערעכענט עס זיינען געווען די ערשטע טריט פון דעם אידישען טהעאטער האט איהם געטריבען איבערצוגעבען די איינצעלהייטען פון זיין דעביוט אין יאסי אין א ראטושירטער פאָרם. גאלדפאדען האט פערפעקט צו דערצעהלען נאך א פאָר איינצעלהייטען, וועלכע בעלייכטען בעסער זיין ריכטיגע פיזיאָנאָמיע און ערקלערען בעסער פיעלע פונקטען, וואָס זיינען אונפֿערשטענדליך פאר דעם וואָס שטודירט יענע צייט. ער האט די דאָזיגע אנדערע איינצעלהייטען דורכגעלאָזט, ווייל זיי האָבען ניט האַרמאָנירט מיט דער קאָנצעפציע, וואָס ער האט געמאכט פון זיך גופא.

דער ערשטער אונפֿערשטענדליכער פונקט איז, ווי קומט איי-נער, וואָס האט זיך יאָהרען-לאַנג מכין געווען צו רבנות, זאל זיין אפילו קאזיאָנע רבנות, אַנשליסען זיך אָן די פאָלקס-זינגער און ארומפֿאהרען מיט זיי און געבען נאָרישע פאָרשטעלונגען. מען דארף זיך דאָך ניט נאָרען, די מחיצה צווישען א ראבינער און א פאָלקס-זינגער איז געווען אזוי הויך, אז זיי האָבען ניט געקענט האָבען קיין שום מגע ומשא איינער מיט'ן צווייטען; דאָס וואָס מען האט דע-מאָלט גערופֿען טהעאטער איז געווען ניט מעהר ווי א שמוציגער

שענקעל, און די ערשטע שטיקער זיינען געווען די נארישסטע, ווילדסטע, אומגעלומפערטסטע זאכען, וואָס מען קען זיך נאָר פאַר-שטעלען, און ביי אן אינטעליגענטען מענשען האָט דאָס פנים גע-דארפט פלאַמען פאַר בושה, אז עפעס אזוינס זאָל טראָגען זיין נאָמען.

גאָלדפאָדען גופא האָט עס ניט געקענט פערשטעהן. ערגעץ שרייבט ער אזוי:

„איך האָב ניט געקענט בעגרייפֿען וויפֿיעל מאָל אין מיין יור-נענד, ביי אזא ענערגיע, ווילען און פֿעהיגקייטען, וואָס איך האָב דעמאָלט געהאט און האָב מיך בעשטרעבט גלייך מיט אלע מיינע שול-קאמעראדען, מיר מאכען א דעפיניטיווע קאריערע און גלייך ווי זיי ענדיגען איינע האָהע-שולע אלס יוריסט אָדער מעדיצנער, און ווי אויף צו להכעיס, נאָר איבער א קליינע אורזאך איז דאָס מיר איבערגעשלאָגען געוואָרען. ענדליך אין דער קריעגס-צייט האָב איך געהאט די געלעגענהייט גלייך ווי אנדערע פאָדריאטשיקעס פֿער-דיענען ממון קרח און ווערען א גביר, נאָר עפעס איבער א נארי-שער קלייניגקייט האָט זיך דאָס דריידעל א קעהר געטהאָן קאפויר...“ און די קאריערע פון זיין לעבען האָט ער אָנגעהויבען, ווי ער דריקט זיך אויס, פון שמוציגסטען שענקעל.

ער האָט פֿערגעסען אָדער גערעכענט פאַר איבעריג אנצוגע-בען די קליינע אורזאך, וואָס האָט איהם געשטערט צו מאכען א „דעפיניטיווע קאריערע“, נאָר דאָס איז פאַר אונז ניט נויטיג. דאָס שטודירען אין ראבינער-שול האָט ארויסגערופען ניט נאָר גרויסע האָפֿנונגען אויף עולם-הזה, נאָר אויך געשאפֿען גרויסע פאָדערונג-גען פון לעבען. א גוטער יוריסט, א גוטער דאָקטאָר האָט געלעבט אין גרויס רחבת און דער דאָזיגער וועג איז געווען אָפֿען פאַר די תלמידים פון ראבינער-שול. ווען אבער א געענדיגטער ראבינער האָט צוליעב וועלכער עס איז אורזאך ווייטער ניט שטודירט, האָט ער זיך געמוזט בענוגענען מיט א קאזיאָנער קרוין פון רבנות אָדער נאָר ווערען א לעהרער. גאָלדפאָדען איז געווען צופֿיעל הומאָריסט פאַר א מין רבנות וואָס איז בעשטאָנען אין שרייבען מעטריקעס און האלטען א סטערעאָטיפֿישע דרשה אין טאבעלנע טעג. ער האָט דע-

ריבער קיין אנדער ברירה ניט געהאט ווי צו נעהמען זיך צו לעה-
רעריי. נאך ווי שוין געזאגט אין דעם פאָריגען ארטיקעל, איז ער
געווען צו לעבענסלוסטטיג פאר אזא אַרימער און טרוקענער פראַפּע-
סיע. און ביי דער ערשטער געלעגענהייט האָט ער די לעהרעריי א
שליידער געטהאָן און אריינגעווארפען זיך אין מסחור.

ווען מסחור געלינגט, גיט ער א סך מעהר רחבות ווי די בעסטע
פראַפּעסיע. און גאָלדפאדען האָט ניט סתם געוואָלט זיין א סוחר'על.
ער האָט חשק געהאט צו לעבען גאָר אויפ'ן ברייטען פוס און האָט
זיין מסחור געפיהרט פון דער גרויסער האנד. ווערליג בעקאנטע זיינע
זאָגען, האָט דער באנקראט זיינער אין אדעם בעטראפּען א סומע
פון אכציג טויזענד רובעל, ווען ער האָט געמוזט אויפגעבען זיין
מאנאזיין פון דאמעךדייט.

נאכדעם זיינען שוין פאר איהם אַבגעהאקט געוואָרען אלע
וועגען פון א לעבען און ער איז געבליבען נאך מיט די גרויסע פאָ-
דערונגען און אַהז שום מ טלען.

אַבער דער בייטש פון לעבען האָט איהם געטריבען צו געפֿי-
נען עפעס א וועג פאר זיך. פאר איהם איז נאך געווען אַפּען איין
וועג, וואָס האָט געהאט א שייכות מיט זיינע פריהערדיגע פארבע-
רייטונגען און מיט זיין טאַלאַנט און דאָס איז געווען דאָס פעלד
פון זשורנאליסטיק. ער האָט אין גאָר א קורצען משך געגרינדעט
איין צייטונג נאך דער אנדערער און זיי האָבען זיינע האַפּנונגען ניט
פערווינקליכט.

אין יאסי איז ער פערוואַגעלט געוואָרען צוליב די אינטערע-
סען פון א נייער צייטונג, וואָס ער האָט געהאַפּט דאָרטען צו גרינ-
דען נאך ער האָט זיך אָן דעם אָנגעכאפּט ווי איינער וואָס טרינקט
זיך אָן א שטרוי. ער האָט שוין געוואוסט, אז דאָס זשורנאליסטי-
שע פעלד פערמאָגט זעהר וועניג פאר איהם. ער האָט נאך געקענט
האַפּען אויף א חיי שעה, און ערגער דערפון האָט שוין קיין זאך
ניט געקאָנט זיין. ער איז איצט געווען גרייט צו ווארפען זיך אויף
אלץ, און אַז דעם מאָמענט פון זיין לעבען האָט זיך פאר איהם
געוועזען דער פאָלקס-זינגער גראדנער.

א דינער פערדימעל, וואָס גאלדפאדען וואָלט אונטער אנדערע אומשטענדען קיין מאָל ניט בעמערקט, האָט געמאכט א פערבינדיגונג צווישען דעם פאָלקס־זינגער און דעם פאָלקס־דיכטער. גראדנער האָט געזונגען גאלדפאדען'ס ליעדער און דאָס האָט איצט צווישען זיי געמאכט א מין שייכות ווי פון א תלמיד און א רבי'ן. גראדנער האָט ניט נאָר גערעכענט פאר זיין הייליגסטען חוב צו קומען אבי געבען כבוד זיין רבי'ן, נאָר דאָס איז ביי איהם אויך געווען א פראגע פון פרנסה. גאלדפאדען, וועמען די צורה פון א מטבעה איז שוין באלד געוואָרען פרעמד, האָט איצט געדארפט דענקען זעהר פלינק און ער האָט אויך גלייך אבגעלערענט א קל וחומר פון גראדנער'ען, אז דאָס עפענט זיך פאר איהם א ברייטע פעלד פון פערשיעדענע מעגליכקייטען. וואָס ניערריגער ער האָט ארונטער געקוקט אויף די פאָלקס־זינגער, אלץ מעהר אַפטימיסמיש איז ער געוואָרען וועגען זיך אליין און אלץ מעהר האָפנונגען האָט ער געלעגט אויף זיין געבילדעטקייט און קענטנים פון דער וועלט. ער האָט זיך איצט ניט געקומערט, וואָס ער וועט טהאָן אויף דעם דאָזיגען פעלד; ער איז געווען גרייט אויף אלץ.

אין זיין שילדערונג וועגען זיין דעביוט אין יאסי האָט גאלדפאדען פערגעסען צו דערמאָנען איין קלייניגקייט, וועלכע ווייזט אונז, וואָס ער איז געווען גרייט צו טהאָן אין יענער צייט. ער האָט ניט דערמאָנט, אז ווען ער איז ארויס אויף דער עסטראדא האָט ער זיין ליעד ניט דעקלאמירט, נאָר געזונגען. גאלדפאדען האָט געהאט א גוטען קול און האָט לייעב געהאט גנינה. די חברים אין ראבי נערשול האָבען געלעקט די פינגער פון זיין זינגען און פון זיינע אידישע ליעדער. נאָר ער האָט ניט פערשטאָנען, אז דאָס וואָס איז געווען גוט פאר חברים, האָט ניט געטויגט פאר א פובליקום, יואָם איז געקומען אָבעבען כבוד דעם גרויסען דיכטער. דעם אַוועג האָבען פאר איהם געמאכט זיינע פערעהרער און עס פערשטעהט זיך, אז זיי זיינען געקומען פארטיג צו אפלאָדירען איהם, און ווען ער וואָלט טאָקע דעקלאמירט קען זיין, אז דער פראָסטער עולם וואָלט געבליבען זיצען שטיל, אבער די פערעהרער וואָלטען געפאטשט בראוואַ מיט אלע כחות. ווען אבער דער גרויסער פאָלקס־דיכטער

איז ארויסגעטראטען אלס א פאלקס-זינגער, האבען זיי דערפיהלט א פאטש אין פנים און ביי זיי האט זיך קיין האנד נישט געקענט הויבען. און דער פראסטער עולם האט פון זיין זינגען קיין התפעלות נישט געקענט כאפען און דער אווענדר האט זיך געמוזט ענדיגען מיט א פיאסקא.

נאך גאלדפאדען'ס ארויסטרעטען אלס זינגער ווייזט ווי אזוי דער שיקואל האט איהם פערבונדען מיט די ערשטע אידישע אקטיאָר רען און ווי אזוי אויף זיין גורל איז אויסגעפאלען צו ווערען דער גרינדער פון אידישען טעהאטער.

גאלדפאדען האט אין דעם מאמענט פון זיין ערשטער פיאסקא גלייך איינגעזעהן, אז אלס זינגער וועט ער זיך קיין רעפוטאציע נישט שאפען און עס איז געווען לאגיש פאר איהם צו קומען צום שלום, אז ער קען א סך מעהר אויפטאן, ווען ער שטעלט זיך בראש פון די זינגער און ווערט זייער וועגווייזער. אויב זיי האבען דעם טאלאנט צו זינגען און צו טאנצען און צו מאכען די נויטיגע תנועות און האוואיעס, בעזיצט ער דעם טאלאנט אריינצובלאזען דעם גייסט פון לעבען אין זייער אונטערהאלטונג און ער האט דעם פיינערען געשמאק צו פערוואנדלען די ווילדע תנועות און האוואיעס אין א גוטער מימיק. מיט איין וואָרט, ער קען ווערען דער דירעקט-טאָר, דער דראמאטורג, דער רעזשיסער און אלץ וואָס איז נויטיג פאר א טעהאטער.

ניינטער קאפיטעל.

דער ווינקערשטיין געלעגט.

די פיאסקא פון גאלדפאדענ'ס דעביוט אין יאסי און די דאנק
בארקייט צו גראדנער'ן פאר זיין קומען איהם צו הילף אין אזא קריי-
טישען מאמענט, האט זיי נאך דעם דאזיגען אווענד געמאכט א סך
נעהענטער איינער צום צווייטען און פון דעם דינעם פעדימעל איז
צווישען זיי געוואָרען א שטארקער באנד, און ווען אויף מאָרגען
נאָכ'ן דעביוט איז גראדנער געקומען בעטען ביי גאלדפאדען עטליכע
נייע ליעדער, איז שוין אין גאלדפאדענ'ס קאפ פארטיג געוואָרען דער
נאנצער פלאן.

גאלדפאדען האָט מיט'ן אויג פון א קענער ריכטיג אָבגעשאצט
גראדנער'ס פעהיגקייטען און האָט תיכף איינגעזעהן, אז פון איהם
קען ארויסקומען א פייער כלי. ער האָט איהם ערקלעהרט, אז עס
איז א שאַד, אז אזא טאלאנט זאָל פערלאָרען געהן אויף ליערלעך
און האַפּקעס און האָט איהם גלייך געמאכט דעם פאַרשלאַג, ער זאָל
זיך האַלטען אָן איהם, וועט ער איהם געבען די מעגליכקייט צו
שפיעלען אין אמת'ע טהעאטער-שטיקער.

און אין יענעם מאָמענט איז געלעגט געוואָרען דער גרונד-
שטיין פון א אידישען טהעאטער.

גראדנער איז געווען אן אמת'ער ארטיסט און די פערספעקטיוו
פון ווערען אן אמת'ער אקטיאָר אויף אן אמת'ער ביהנע, אין אן
אמת'ען טהעאטער, איז געווען מעהר, ווי ער האָט ווען געקענט האָ-
פען און חלום'ען, און ער האָט זיך דערין אָנגעכאפט מיט ביידע
הענד. ער איז איצט געווען גרייט צו דינענען דאָס גאנצע לעבען
גאלדפאדענען, אבי צו זעהן די פערוויירקליכונג פון אזא שעהנעם
חלום. אויס זינגער, נאָר שוין אקטיאָר! אויס שענקעל, נאָר שוין
א טהעאטער! אויס קרימען זיך, נאָר טאקע אמת שפיעלען! און

דאס אלץ אונטער דער השגחה און פערזענליכער לייטונג פון אזא געבילדעטען מענשען ווי גאלדפאדען!

גראדנער'ען האט זיך ניט געוואלט גלויבען אזא גליק, נאָר גאלדפאדען האט איהם ערקלערט, אז דאס איז זיין ערנסט, און ער האט טאקע גלייך גענומען פערזענליכען זיין פלאץ.

דעם גרעסטען פערדיענסט האט זיך גאלדפאדען געמאכט דערמיט, וואס ער האט ריכטיג פערשטאנען אבצומעסטען די סיי-טואציע און בויען זיך צו די אומשטענדען. ער האט שוין מיט יאָהרען פריהער אנגעשריעבען א קאמעדיע „די מוהמע סאָסיע“, וועלכע ווערט גערעכענט אלס איינע פון זיינע בעסערע שטיקער, נאָר ער האט פערשטאנען, אז פאר'ן פובליקום פון די זינגערס איז אזא פיעסע קיין סחורה ניט און מיט'ן איינציגען טאלאנטירטען זינגער קען מען צום טיש ניט געהן. ער האט פערשטאנען, אז דאס טהעאטער דארף אויסוואקסען פון די ליעדלעך און זינגער, וואס ער האט דא געטראפן אין יאס', און די ענטוויקלונג פון דער ביהנע און פון דעם געשמאק פון דעם פובליקום קען נאָר צוגעהן בהדרגה. ווען ער זאל עס ניט פערשטעהן, וואלט ער קיין מאל ניט געוואָרען דער גרינדער פון דעם אידישען טהעאטער.

גאלדפאדען איז געווען א קינד פון זיין פאָלק. ער האט געקענט אויסגעבונדען אלע שיכטען פון דער געזעלשאפט. ער האט אויסגע-צייכענט געוואוסט דעם געשמאק פון די בעזוכער פון די שיינקען און רעסטאראנען און פון דער אידישער אינטעליגענץ. ער האט אינסטינקטיוו געפיהלט, אז א אידישער טהעאטער קען ערווארטען די שטיצע נאָר פון יענעם עלעמענט, וואס האט פאטראָניזירט די זינגער. ער האט געזעהן, ווי אזוי ניינציג פראָצענט פון זיינע גע-וועזענע חברים אין ראבינער שול האָבען זיך פעהאלטען צו אידיש. ער האט ניט געקענט האָבען דעם מינדסטען צווייפּעל, אז דער אינטעל'גענטערער אידישער עולם וועט קרימען די נאָז אויף אידישע פאָרשטעלונגען.

פאר די אידישע אינטעליגענטען זיינען געווען אָפּען די טהי-דען פון אלע טהעאטערס, וואו עס האָבען געשפּיעלט געשולטע אק-טיאָרען און וואו מען האט אויפגעפיהרט פיעסען פון א ליטערארי-

שען און דראמאטישען ווערט. און ווי שוין געזאגט, ווען אפילו די אינטעליגענטען וואלטען זיך נישט געקרימט אין יענער צייט אויף „זשארנאל“, האט מען דעמאלט פשוט נישט געקענט אויפפיהרען קיין בעסערע פיעסען, ווייל א בעסערע פיעסע פאדערט בעסערע אקטיאָרן. און זיי קען מען פון פינגער נישט אויסברעכען.

גאלדפאדען האט דעריבער געטהאן דאס בעסטע אונטער די אומשטענדען. ער האט זיך גלייך אנדערנגעזעצט און אויף דער הייסער מינוט אָנגעשריבען עטליכע ערנסטע און קאָמישע ליעדלעך און זיי באלד איינגעשטודירט מיט זיינע צוויי אקטיאָרען גראדנער און שכר גאלדשטיין.

דאָס איז געווען די ערשטע שטיק, וואָס גאלדפאדען האָט צו-געגרייט ביים לעגען דעם גרונדשטיין פון דעם איד'שען טהעאטער. ווי דאָס שטיק האָט געהייסען, האָט ער שפעטער אליין נישט געוואוסט, נאָר דער עיקר פון דער דאָזיגער פיעסע זיינען געווען די ליעדלעך. די צוויי אקטיאָרען האָבען אויסגעלערענט די ליעדלעך. ער האָט זיי ערקלערט, וואָס די האנדלונג דארף זיין, וואָס זיי האָבען צו טהאָן און וואָס צו רעדען. אויסער די ליעדלעך איז קיין זאך נישט געשריבען געוואָרען און קיין ראלען האָט מען נישט געמאכט. בשעת מען האָט שטודירט די ליעדלעך, איז אויסגעאר-בייט געוואָרען די „פראָזע“, וואָס די אקטיאָרען האָבען געדארפט רעדען לויט דער האנדלונג. עס האָט נישט אויסגעמאכט צו די אקטיאָרען וועלען געדענקען אקוראט צו נישט. עס איז קיין בייז נישט געווען, אז זיי זאלען זאָגען, וואָס אין מויל וועט זיי אריינפאלען. די הויפט-זאך איז געווען, אז זיי זאלען וויסען, ווען צו קושען זיך, ווען צו שלאָגען זיך און ווען צו טאנצען.

דאָס דאָזיגע „שטיק“ איז ארויסגעקומען אין צוויי אקטען און גאלדפאדען דריקט זיך אויס וועגען איהם אזוי:

„וואָס זאָג איך א שטיק! א — איך וויל אליין נישט וואָס — אַ מיין דולעניס, אז אונז, א קאלאָטובע!“

און דאָס איז נישט געווען קיין עניוות פון זיין זייט.

אין דעם דאָזיגען שטיק איז גראדנער געווען א יונגער חסיד און גאלדשטיין זיין יונגע ווייבעל. די האנדלונג איז ערשטען

אקט איז בעשטאנען דערין, וואָס זיי האָבען זיך געקריענט און גע'ונגען, געזונגען און געזירעלט זיך.

אין צווייטען אקט איז דאָס ווייבעל מגולגל געוואָרען אין אַ בחור'על, וועלכער איז געזעסען ביי אַ נעה-מאשין און האָט געזונג'ען. גראדנער שטעקט אריין דעם קאָפּ אין טהיר און דערקענט אין איהם דעם קאמוניסט, וואָס האָט געוואָלט אברעדען זיין ווייב, און בשעת ער שטעהט אזוי מיט'ן קאָפּ אין טהיר דערצעהלט ער דעם עולם, אז ער לויפט נאָכ'ן שמש און מען וועט איהם אָבעבען פאר א סאָלדאט.

ווען דער חסיד פערמאכט די טהיר, כאפט דער אינגעל אַ קליידעל מיט אַ שאַל, טהוט זיי אָן און נעהט ווייטער.

דער חסיד קעהרט זיך אום צוריק און טרעפט אַ שענהע מיידעל ביי דער מאשין. ער ווערט דערפון איבערראשט און באַלד הויבט ער זיך אָן צו שאַרען צו איהר און ערקלערט איהר, אז ער וועט שלאָגען כפרות מיט זיין ווייב און חתונה האָבען מיט איהר.

די מיידעל גיט זיך ארויס פאר אַ יונגער אלמנה און שטימט איין אויף זיין פאַרשלאַג, נאָך זי בעדויערט דעם גרויסען חסרון וואָס זי האָט, און דער חסרון איז, וואָס איהר טויטער מאן וויל איהר גיט אָבלאָזען און אלע האַלבע נאכט יאוועט ער זיך אין איהר צ'מער און קנייפט איהר.

דער חסיד לאַכט זיך אויס דערפון און ערקלעהרט איהר, אז ער איז שוין גאָר גיט פון די שרעקעדיגע און ביי איהם איז דאָס קיין חסרון גיט. דערווייל ווערט האַלבע נאכט און דער זייגער שלאָגט צוועלף. די טהיר עפענט זיך, און אַ בחור אין ווייסען שטעהט פאר איהם.

דער חסיד דערשרעקט זיך צום טויט און פאלט אנידער מיט'ן פנים צו דער ערד. דער טויטער רעכענט איהם אויס אלע זיינע חטאים און דער חסיד קלאַפט זיך על חטא אין האַרצען און דער טויטער צעהלט איהם מיט אַ בעזים פיערציג מלקות.

נאָך די מלקות רופט זיך דער טויטער אָב :

— אַ ציט פערשווינד איד און דו מענסט נעהמען מיין ווייב.

דער בחור'ל וואַרפט דערווייל אַראָב דאָס קליידעל און שאַל

און שטעלט אויס דעם חסיד א צונג, און דער חסיד בלייבט מיט א נאז.

דאס דאזיגע שטיק איז אויפגעפיהרט געווארען אין יאסי ארום די ימים טובים אין 1876, גאלדפאדען אליין האָט עס ניט בע-טראכט פאר קיין דראמאטישע ווערק און ער האָט דערויף געקוקט ניט מעהר ווי אויף א פראַכע צו מעסטען זיינע אייגענע און די זינגערס קרעפטען. ווי עס שיינט, איז ער מיט דער דאזיגער פראַכע בע ניט געבליבען צופריעדען און עס איז זעהר מעגליך, אז מעהר ווי איין מאָל האָט מען דאָס „דולענים“ ניט געשפּיעלט. אבער דאָס האָט איהם ניט אָבגעשלאָגען די פליגלען. ער נעהמט זיך ווייטער מיט מעהר מוטא און מעהר ענערגיע צו דעם בנין וואָס ער האָט אָנגעהויבען.

פאר יאסי איז זיין דעביוט און די ערשטע שטיק געווען איי-בערגענוג און ער האָט בעשלאָסען צו פּרוּאווען זיין מזל אין אן אנדער שטאָרט. און גלייך נאָך די ימים טובים האָט ער זיך אוועקגעלאָזט אויף זיין ערשטער רייזע מיט א טרופע, וואָס איז בעשטאָנען פון אַנדערטהאלבען אקטיאָרען פון יאסי, נאָך באַטור שאַני. ער האָט גלייך געדונגען א לאָקאל און געווענדט זיך צום פּרימאר נאָך אן ערלויבניס צו שפּילען.

דאָס האָט געדארפט געדויערען א קורצע צייט און אין טי-טען האָט דארטען אויסגעבראָכען די בהלה.

דאָס איז געווען א האַלב יאָהר פאר דער רוסיש-טערקישער מלחמה, און רומעניען האָט שוין אָנגעהויבען צו מאַכען הכנות צו דעם קריגע. די הויפט-זאך איז געווען אָנצוגרייטען חיל און דארטען איז דאָס צוגעגאנגען ניט ווי אין אנדערע לענדער. א בע-פּעהל איז ארויסגעגעבען געוואָרען צו כאַפּען יונגע מענשען און אַב-געבען זיי פאר סאָלדאטען. אין רומעניען זיינען געווען פיעל ריי-סישע אידען, וואָס זיינען אריבער דעם גרענעץ מיט דעם צוועק צו בעפרייען זיך פון דיענסט. איצט זיינען בעאמטע אין דער בע-גלייטונג פון זשאַנדארען בעפאלען אלע קאפּע-הייזער און אז מען האָט געכאפּט יונגע מענשען, האָט מען קיין שאלות ניט געמאכט און מען האָט זיי אָבגעגעבען פאר סאָלדאטען. פאר א יונגען מענ-

שען איז ניט געווען זיכער צו ווייזען זיך אין גאס, און אפילו אזעלכע, צו וועמען רומעניען האָט קיין שליסט ניט געהאט, האָבען זיך געמוזט בעהאלטען, ווייל איידער וואָס ווען האָט מען זיי שוין אריינגעהאקט אין די קאזארמעס, און אויב שפעטער האָט זיך ארויסגעווייזען, אז זיי זיינען פרעמדע אונטערטהאנען האָט מען זיי ארויסגעלאָזט.

די יונגע לייט זיינען זיך צולאָפּען וואו די אויגען האָבען זיי געטראָגען. מייסטענס האָט מען זיך אריבערגעכאפט דעם גרענעץ נאָך בוקאווינא און מען האָט דאָרטען געווארט, ביז די בהלה וועט אריבער.

איצט איז ניט נאָר ניט געווען קיין צייט צו שפּיעלען טהעאָטער, נאָר גאָלדפאדען מיט זיינע צוויי אקטיאָרען האָבען זיך גאָר מורא געהאט צו ווייזען, און דער בעל אכסניא האָט זיי געטהאָן א גרויסע טובה, וואָס ער האָט זיי בעהאלטען ביי זיך אויף א בוידעם. ווען די בהלה וועט זיך ענדיגען, האָט קיינער ניט געוואוסט און ליענענדיג אויפ'ן בוידים האָט גאָלדפאדען מיט גראדנער'ען גע- האט צייט צו בעטראכטען בעסער זייער נעקסטען שריט. נאָך דער ערשטער אונגעלונגענער פראבע מיט א „דולענים" האָט זיך ביי גאָלדפאדען געווייזען די אמביציע צו שטעלען א בעסערע זאך און ער האָט פאר זיינע צוויי אקטיאָרען איבערגעלייענט די „מוהמע סאָסיע." נאָר נאָך א קורצען ישוב הדעת זיינען זיי געקומען צום שלום, אז די דאָזיגע שטיק פאָדערט פינף פרויען־ארטיסטקעס און א מענער־פערסאָנאל פון לכל הפחות ניין ארטיסטען און דאָס איז געווען אונמעגליך, און ער האָט זיך גענומען צו א נייער שטיק.

די בהלה האָט איהם אריינגעגעבען א געדאנק וועגען אידישע רעקרוטען און דעם פארם וואָס ער האָט געשאפּען אויפ'ן בוידים האָט צוליעב דעם געקריגען דעם נאָמען „די רעקרוטען."

עס וועט אבער זיין ניט אין גאנצען ריכטיג צו זאָגען, אז די בהלה אליין האָט איהם בענייסטערט פאר א שטיק וואָס זאָל האָבען צו טהאָן מיט רעקרוטען. ווען ער זאָל שעפּען די בענייסטערונג פון דער בהלה גופא, וואָלט דערפון ארויסגעקומען מעהר טראגעדיע ווי פארס. מיר האָבען שוין געזעהן ווי איינע פון די ערשטע פּיע-

סען געשריבען מיט א פופציג יאָהר פאר גאָלדפאדענ'ס שטיק און וואָס האָט געהאט צו טהאָן מיט רעקרוטען איז ארויסגעקומען א טראגעדיע. די בהלָה האָט נאָר דערמאָנט גאָלדפאדענען, אז ביי די אומות העולם זיינען געשריבען געוואָרען א סך פארסען, וואו דעם גאנצען שפאס גיט דער נארישער פויערשער רעקרוט, און דאָס האָט געטריבען זיינע געדאנקען אין א בעשטימטער ריכטונג און געגעבען איהם שוין א פארטיגע פאָרם. אבער, ניין, אפילו די דאָזיגע פארטיגע פאָרם האָט זיך נאָך נישט געפאסט פאר א טרופע, וואָס איז בעשטאנען פון פוטהאלבען שפיעלער. ער האָט געדארפט האָבען אזא פארם, וואָס זאָל קאנען אויסגעפיהרט ווערען פון דעם איינציגען שפיעלער אויף וועלכען ער האָט געבויט, דאָס הייסט גראדנער, און אין דער זעלביגער צייט זאָל דער פארם האָבען אונז טערהאלטונג גענוג, אז דעם עולם זאָל נישט דערעסען צו זעהן דעם איינציגען שפיעלער א לענגערע צייט. ער האָט זיך דערמאָנט, אז ער האָט געזעהן „אז ווען איין אקטיאָר וויל אויספילען אלליין א סאָלאָ שפיעל — עס זאָל דויערען לאנג און דאָך אונטערהאלטען דאָס פובליקום, האָבען זיך אלע קאָמיקער פון יעדער נאַציאָן געוועהלט איינעם און דעם זעלביגען סיוושעט פאָרצושטעלען אין קאָמישער ווייזע דעם „רעקרוט“, דאָס הייסט די פלומפהייט פון א רויהען דומען בויער-יונג, ווען מען נעהמט איהם פאר א רעקרוט.“ ער איז געווען טריי צו זיין כלל, „אז מען מוז שטרעקען נאָך די עקען“ און נישט פערמעסטען זיך גרעסער, ווי זיין מאטעריאל האָט איהם ערלויבט.

גאָלדפאדען האָט זיך מיט געווען מיט גראדנער'ען וועגען דעם און יענער האָט איהם ערקלעהרט, אז ער האָט שוין נישט איין מאָל פרובירט פאָרצושטעלען א בילד פון א אידישען רעקרוט און טאקע גלייך דאָרטען אויפ'ן בוידים געוויזען די גרימאסען. גאָלדפאדען איז געבליבען צופריעדען און האָט זיך גענומען מאכען א שטיק אין דריי אקטען. אזוי ווי פאר א דריי אקטיגע שטיק זיי נען צוויי פערזאָן וועניג, איז בעשלאָסען געוואָרען צו דינגען א זעקס אָדער אכט אינגלעך פון גאס אלס סטאטיסטען און אויב זיי וועלען האָבען עפעס צו זאָגען אָדער צו זינגען, וועט ער מיט זיי

איינשטודירען, און די גרעסערע ראָלען וועלען שפּיעלען די צוויי אקטיאָרען. אזעלכע ראָלען זיינען געווען מעהר ווי צוויי, נאָר גראַדנער און גאָלדשטיין האָבען זיך גיך געדארפט איבערטהאָן און ערשיינען אין די דאָזיגע אַלע ראָלען. עס פערשטעהט זיך, אז דערביי האָט זיך געפאָדערט ניט מעהר ווי צוויי גרעסערע ראָלען אין איין צייט אויף דער ביהנע.

די בהלָה האָט לאַנג ניט אָנגעהאלטען און אַלע אַנטלאָפּענע און בעהאַלטענע האָבען זיך געמעגט פראַנק און פריי און זיכער אומקעהרען אהיים און אַלע באַטושאַנער יונגע לייט האָבען זיך צוריקגעקעהרט. דער עולם איז געוואָרען לעבעדיגער און פֿרעהליר־כער. גאָלדפאָדען מיט זיין טרופּע איז אויף אַרונטער פון בוידעם און האָט זיך גענומען צום אויפֿפיהרען די שטיק אונטער'ן נאָמען „די רעקרוטען“.

צווישען די טהעאטער בעזוכער וועט מען טרעפּען זעהר, זעהר וועניגע, וואָס האָבען געהערט פון דער דאָזיגער שטיק און אזוי ווי אין איהר ווייזט זיך שוין אַרויס גאָלדפאָדען מיט אַלע זיינע מעלות און חסרונות, וועלען מיר איבערגעבען דעם אינהאַלט מיט מעהר איינצעלהייטען.

ערשטער אַקט. שטעלט פאָר אַ קלויז. פיעלע במלנים לוי־פען אַרום היין און הער. מאַנכע זיצען אויף אַ באַנק, קוקען אַריין אין אַ ספר, וואַרפען זיך און שרייען, מאַנכע זיצען רוהיג און לער־נען שטיל. מאַנכע טענה'ן גלאַט צווישען זיך. אַרום איינעם שטעהט אַ רעדעל און מען הערט ווי ער דערצעהלט דעם נס, ווי דער רבי האָט געמאַכט דעם הויפּט־טרעפּער אין דער לאַטעריע דוקא אַזוי אַ לאַטעריע־צעטעל. עס ווערט אַ מהומה, אַ געפילדער, אַ גע־שריי. אַלע ריידען, אַלע שרייען. איינער גיט אַ שטארקען גע־שריי „שאַט!“ אַלע שרייען „שאַט“. איינער שלעפּט אַרויס אַ צווייטען און פרעגט:

— אַנז, לאַמיר הערען, למשל, וואָס וואָלסטו געטהאָן, ווען דו וואָלט געווינען דעם גרויסען געווינס?

דער צווייטער ענטפערט מיט געזאגט:

ווען מיר זאל נאך באשערען מיין בעשעפער
 ביי דער היינטיגער לאַטעריע, ביים היינטיגען ציהען.
 אז איך זאל קענען מאכען דעם הויפט־טרעפער,
 ווייסט איהר וואָס איך וואָלט געטהאָן?

אלע אין איינעם:

וואָס? וואָס? וואָס?

צווייטער זינגט:

נאָר דיך אליין וואָלט איך געדענט, טייערער טאטע,
 נאָר דיך אליין, זיסער גאָט!
 און דו אליין וואָלסט טאקע געבען מיר לעת עתה
 אויך הנאה געהאט.
 איך וואָלט געמאכט און געמאכט און גע...

אלע:

וואָס וואָלסטו געמאכט?

צווייטער זינגט:

א פאבריק פון גרעגערס און המן־קלעפליך
 פון דריידלעך און פאָהנען גאָר א פראכט;
 א קאָנדיטאָריי פון קוגעלעך און קרעפלעך
 פאר מיין אשה צנועה געמאכט.
 גאנצע סלויעס פון המוציא מיט האָניג
 אין די שאפעס שעהן אויסגעשטעלט,
 און פלוימענויך מיט א גרויסען פאָלאָניק
 וואָלט איך געזופט ביי מיר אָהן געלד.

א דריטער חסיד טרעט ארויס און פאנגט אָן זינגען פון אַנ־
 פאנג „ווען מיר זאל נאך בעשערען מיין בעשעפער“ כסדר אין דער
 אָרדנונג ווי פריהער, ביז ער קומט צו „און וואָלט געמאכט.“

אלע: וואס וואלטו געמאכט?

דער דריטער:

א שיינק פון ראזינקעס-וויין אין טעפליך
פעסליך מיט פסח'דיגען בארשט א פראכט.
אן אפאטהייק פון קאנעס און האניג צעפלאך
פאר מיין אשה צנועה געמאכט.
מים שלנו וואלט איד פערקויפט אויפ'ן שעפ'ל
מוהל מעהל זעהר וואלוועל אויף דעם פור,
און „מרור“ וואלט ביי מיר געגעסען גאנצע לעפיל
יעדער עהרליכער כשר'ער איד.

דער פערטער (ווידערהאלט זיך דער זעלביגער סדר):

א קאנטאר פון גבאים און מצוה שלוחים
פון בטלנים און לעהרנערס-משניות ביי נאכט;
א מאנפאקטור קלייט פון תכריכים
פאר מיין אשה צנועה געמאכט.
כ'וואלט אבגעקויפט מיט רוחים
אויף א בית הקברות א פעלד א פוסט,
ביי די דייטשען וואלט איד גענומען גוטע מקחים,
און חסידים געלאזט בעגראבען גאר אומזיכט.

מען שמועסט ווייטער און דא קומט פאר א קאמישער דיאלאג
צווישען צוויי חסידים וועגען תכסיסי מלחמה, ביז עס עפענט זיך
די טהיר און עס קומט אריין דער כאפער מיט א רויטען גארטעל
און טהוט א קלאפ מיט זיין שטעקען. אלע כאפען זיך ארויס פון
קלויז. נאך א יונג חסיד'על פערטיעפט אין לערנען האט ניט בע-
מערקט דעם כאפער. דא קומט פאר א קאמישע סצענע, וואו דער
כאפער פרואווט איהם נעהמען און ער לאזט זיך ניט. ביז ענדל'ך
דער כאפער, וואס איז געקומען מיט'ן כאפער, שלעפט איהם מיט
געוואלט אוועק.

דער כאפער געהט צו איינעם צדוק, וועלכער שטעהט די גאנצע
צייט און ווארימט זיך ביים אויווען. ער שטעהט דוהיג און ווארט

געלאסען אויף זיין אורטהיל, אלס קאנטראסט פון דעם רעקרוט, וואָס האָט ניט געוואָלט געהן פרייוויליג. ווען דער כאפער ערקלעהרט איהם, אז ער מוז איהם געהערן פאר א סאלדאט, ענטפערט צדוק, אז ער וועט גערן טהאן זיין פליכט און שולדיגקייט צו דינען זיין פאטערלאנד, נאך פאר'ן אוועקגעהן זאל ער איהם ערלויבען אויף א ווילע צו זענענען זיך מיט דעם ווינקעל, וואו ער האט פערבראכט די יוגענד און וועט דאס אפשר שוין מעהר ניט ווידערזעהן. דאס ליעד וואָס צדוק זינגט איז א פאראָדיע אויף יאָהאנאס אבישעד אין שילער'ס „יונגפרוי פאן אַרלעאנס“:

זייט געזונד, איהר סטענדערס, וואָס איך פלעג ביי איך שוויצען
 איהר אָבעריבענע ביינק — זייט געזונד!
 צדוק וועט אויף איך שוין מעהר ניט זיצען,
 צדוק זאָגט איך אויף אייביג — זייט געזונד!
 איהר, אלטע ספרים, וואָס איך פלעג אייך קנייטשען דאָ,
 רוהט אייך ווייטער, רוהט אייך אין א גוטער שעה!
 זייט געזונד, איהר גרילען, אויך איהר אלע פליגען,
 וואָס איהר פלעגט מיר אונטערהאלטען צו מיין גמרא־נגון,
 ווען איך פלעג מיר לערנען ביי נאכט אין קלויז אליין,
 צדוק געהט — און קומט מעהר ניט צוגעהן.

ער זינגט נאך עטליכע קופלעטען און דאָ פאלט דער פאָרהאנג אויפ'ן ערשטען אקט.

דער צווייטער אקט שטעלט פאָר א פעלד אונטער דער שטאָרט:
 פאר א פעסטונג שטעהט א סאלדאט אויף דער וואך און זינגט א סאלדאטסקע ליעדעל. דער סאלדאט איז צדוק און אז ער ווערט פארטיג מיט'ן זינגען קומט אריין דער רעקרוט חיים שעה. צוויי שעה זיי קומט פאר א קאמישער דיאלאָג און דאן קומט אריין אן אונטער-אפיציער און הויבט אָן צו לערנען דעם רעקרוט גימנאסטיק און דער אקט ענדיגט זיך דערמיט, וואָס מען הערט טראָמ פייטען און פויקען אלס סיגנאל צום עסען. דער טאמבור מאַרשאַר אין בעגליטונג פון אייניגע סאלדאטען מאַרשירען ארויף און דער ביהנע. דער רעקרוט שלעפט זיך נאָך אין א קאמישער פאָזע.

דער דריטער אקט שטעלט פאר דאס זעלבע פעלד. און א זייט שטעהען ביקסען צוזאמענגעשטעלט אין פיראמידען-פארם. אייניגע רעקרוטען ליגען אויסגעלעגט אויף דער ערד, זיי רוהען זיך אויס. און ס'ער חיים שעה'ן געפינען זיך אויך די אידישע רעקרוטען: עוור לאזער, געזעל מיכאל. זיי דערמאנען די גליקליכע יאהרען פון דער היים. איינער הויבט זיך אויף און זינגט דאס הומאריסטישע ליעד „רבש"ע, הורא!" דער אונטער-אפיציער קומט אריין. אלע כאפען זיך אויף, נעהמען די ביקסען און שטעלען זיך אויס אין א רייע. דער אונטער-אפיציער ערקלעהרט, און היינט וועט ער זיי לערנען שיסען. און אז ער וועט זאגען „פיער!" מוזען אלע אויס-שיסען. ער ווייזט זיי דעם ערשטען ביישפיעל און שיסט אויס. אלע פאלען אנידער און לשון מיט די פנים/ער צו דער ערד. דער אונטער-אפיציער זעהט, אז ער קאן מיט זיי גאר ניט מאכען, געהט ער אוועק מיט'ן ענטשלוס צו בעפרייען זיי אלעמען פון מיליטער-דיענסט. באלד קומט ער ווידער אריין און זאגט זיי. אז זיי קענען געהן אהיים, נאך זיי זאלען אומבויטען זייערע קליידער, און ווען זיי ווייזען זיך ווידער אמאל אויף דער בינהע, זיינען זיי שוין אנגעטהאן ווי חסידים און זינגען און טאנצען א חסידים-טאנץ. די הויפט-ראלע פון דער שטיק איז פון דעם רעקרוט חיים שעה, דאס הייסט די קאמישע, און געשפיעלט האט איהר גראד-נער. דעם נאמען חיים שעה האט גראדנער אליין אויסגעקליבען און דאס ווייזט, אז ער האט אויך געהאט א האנד אין די רעקרוטען.

עס איז אויך כדאי צו בעמערקען, אז די סאלדאטען וואס מאר-שירען אריין מיט'ן טאמבור מאזשאַר צום שלום פון צווייטען אקט, זיינען ניט געווען סטאטיסטען נאך אמת'ע זעלנער. עס איז ניט בעקאנט, צי דאס איז געטהאן געווארען מיט אן אויג פאר עקאנאָמישע, דאס הייסט אז עס איז געווען ביליגער צו בעשטעלען עטליכע אמת'ע סאלדאטען, אז זיי זאלען ארויפמארשירען אויף דער בינהע, ווי צו דינגען סטאטיסטען און לערנען זיי ווי צו מארשירען און שאפען פאר זיי די נויטיגע סאלדאטסקע קליידער, אדער דאס איז געשחאן געווארען מיט אן אויג פאר רעאליזם. דער אמת'ער סאל-

דאס האט געמארשירט בעסער ווי א סטאטיסט וואלט עס דערוויי-
זען און ער האט געהאט מעהר פנים פון א סאלדאט. גאלדאדען
האט געהאט אזא אויג פאר רעאליזם. אזוי ווי ער האט אנגעהויבען
צו גרינדען דעם טהעאטער און אקטיאדען און ער האט געדארפט
זוכען מיט ליכט בחורים און יונגע לייט פאר די ערשטע שטיקער
און זיי זיינען געווען פערזאנען, וועמען די קונסט פון שפיעלען
איז געווען פרעמד, האט ער זיך געקליגט צו העלפען זיך דערמיט.
וואס פון צייט צו צייט האט ער פון גאס ארויפגעשלעפט אויף דער
ביהנע די מענשען, וואס האבען אין לעבען קארעספאנדירט מיט די
פערזאנען, וואס מען האט געדארפט פארשטעלען. אין דעם פאל פון
די „רעקרוטען“ האבען מיר געזעהן, ווי ער האט ארויפגעבראכט
אויף דער ביהנע אמת'ע סאלדאטען אנשטאט סטאטיסטען אדער
אקטיאדען וואס זאלען זיך פערקליידען פאר סאלדאטען. אין אג-
דערע פיעסען איז ער גענאנגען פיעל ווייטער. אזוי, למשל, האט
גאלדאדען דערצעהלט, אז פאר איינער פון זיינע ערשטע שטי-
קער האט ער געדארפט האבען א שוסטער אויף דער ביהנע. ער
האט געטראפען אזא כוואטסקען שוסטער און טאקע אויפ'ן ארט
האט גאלדאדען איהם געהייסען זיך פארשטעלען, אז גיט ווייט
פון איהם שמעט זיין ווייב און זי גיט איהם א גאב און ער ענט-
פערט איהר מיט פראצענט. גאלדאדען האט איהם סופלירט וואס
צו זאגען און יענער האט עס ארויסגעבראכט מיט דער ריכטיגער
פארב און מיט'ן ריכטיגען טראפ.

עס זיינען גיט וויכטיג די איינצעלהייטען, ווי אזוי גאלדאדען
מיט זיין קליינער טרופע האט זיך ארומגעשלעפט דעם ערשטען וויי-
טער איבער די קלענערע שטעדט אין רומעניע, און מיר וועלען נאך
דערמאנען די שטאדט גאלאץ, וואו גאלדאדען האט אנגעשפארט
ארום פורים צייט אין 1877. זיין אנקומען אין גאלאץ ווארפט א
ליכט, ווי אזוי ער האט אין יענער שווערער און ביטערער צייט
„געהויבען הקפות“ און ווי אזוי ער האט דערווייזען אריבערצופיה-
רען זיינע „פוטאהלבען“ אקטיאדען פון איין שטעדטעל אין דעם
צווייטען.

אין רומעניען האבען די אידען דעמאלט געהאט א פערזאן.

וואס האט געהייסען „לעבאנאן.“ די לעבאניסטען אין יאסי האָר
בען מקרב געווען גאלדפאדען און האָבען איהם געמאכט פאר זייער
עהרען־פרעזידענט. און איידער ער איז אוועקגעפאָהרען קיין גאלאַץ,
האָט דער פרעזידענט פון די יאסער לעבאניסטען געלאָזט וויסען די
גאלאַצער לעבאניסטען, אז דער עהרען־פרעזידענט א. גאלדפאדען,
דירעקטאָר פון אידישען טהעאטער מיט זיין קאמפאניע, קומט צו
זיי און זיי זאלען איהם געבען א פיינעם קבלת פנים.

עס האָט זיך געגרינדעט א קאמיטעט פון פֿנף און צוואנציג
פערזאָן, וועלכער איז ארויס מקבל פנים זיין איהם. זיי האָבען ער
ווארט צו בעגעגענען אן אימפּאַזאַנטע טרופע, די זיילען פון דעם
אידישען טהעאטער מיט'ן בעוואוסטען דאָטער אלס דירעקטאָר,
און צו זייער גרויסער פערוואונדערונג האָבען זיי געטראָפּען איין
מענשען, און דאָס איז געווען גאלדפאדען.

ער האָט זיי לאנג ניט געלאָזט וואונדערען זיך און האָט זיי
ערקלערט, אז זיין קאמפאניע איז געבליבען אין וועג, ווייל ער האָט
פשוט ניט געהאט אויף הוצאות.

מען האָט איהם געשאפּען די נויטיגע הוצאות און ער האָט
תיכף אראָבעבראכט זיינע צוויי אקטיאָרען.

אין א רעסטאָראַן האָט מען פאר איהם גערונגען א זאַל, וואו
מען האָט אויפגעבויט א ביהנע, און ער האָט דאָרטען אויפגעפיהרט
די „רעקרוטען“ מיט ערפאָלג. דאָרטען האָט ער אויך געשפּיעלט די
„באָבע מיט'ן אייניקעל.“

אין א וואָך צוויי ארום איז גאלדפאדען מיט זיין טרופע אוועק
געפאָהרען קיין בוקארעסט. עס האָט זיך איהם אפילו ניט גע-
הלום'ט, ווען ער איז אריינגעפאָהרען אין בוקארעסט אַהן א פרוטה
אין קעשענע, מיט א טרופע פון צוויי אקטיאָרען, מיט א טהעאטער
מעהר אין דער פאנטאזיע ווי אין דער ווירקליכקייט, מיט אויס-
זיכטען אויף א ציגיינערשען ארומוואנדלען פון שטאָדט צו שטאָדט,
מיט פלענער ווי צו „הויבען הקפות“, אז אין עטליכע וואָכען ארום
וועט פאסירען אזעלכעס, אז מען וועט האָבען צו דערצעהלען ווע-
גען דעם צו קינד און קינדס קינדער.

גאלדפאדען איז געקומען קיין בוקארעסט מיט א רעקאָמענ-
דאציע.

דאזיע צו א געוויסען אהרן שנאפ, וועלכער האט איהם געהאלפן צו קריגען דעם טהעאטער „זשיגניצע“ און ער האט דארטען גע- שטעלט די „רעקרוטען“. מען האט אין דעם דאזיגען טהעאטער געשפיעלט נאך איינמאל, און ביי יענער פארשטעלונג איז צוגע- קומען נאך אן אקטיאָר, שאפיראָ, דער פאָטער פון דער אקטריסע שאפיראָ, וועלכע שפיעלט איצט אין ניו יאָרק.

נאך דער דאזיגער פארשטעלונג האט גאלדפאדען גענומען א האל ביי א געוויסען לאַזאַר.

די גאנצע צייט האט גאלדפאדען געזוכט קרעפטען ווי מיט ליכט. די דריי אקטיאָרען, וואָס ער האט איצט געהאט, זיינען געווען וועניג אפילו פאר די „רעקרוטען“.

ווי מיר האָבען שוין געזעהען, זיינען די ערשטע קרעפטען זיי- נע געווען ליַעדער זינגער אָדער פאָלקס זינגער. אזעלכע זיינען געווען גראדנער און שר גאלדשטיין, און שפעטער האָבען זיך א שאַט געטהאָן די ליַעדער זינגער פון אלע זייטען צום אידישען טהעאטער. נאך די לאַקאָלען זיינען ניט געווען דער איינציגער קוואל, פון וואנען גאלדפאדען האט גענומען זיינע קרעפטען. שוין גלייך ביי זיין אַנקומען אין בוקארעסט האט ער ענטדעקט א צווייטען קוואל, און דאָס איז געווען די חזני'שע וועלט.

די חזני'שע וועלט האט שוין ביי די ערשטע טריט פון דעם אידישען טהעאטער ארויסגעוויזען א פיינדשאפט צו איהם. די חזנים גופא, אלס פארשטעהער פון שוהל און בית המדרש, האָבען ניט געוואלט האָבען קיין מגע ומשא מיט אן אינסטיטוציאָן, וואָס האט פערשפראכען צו פערשפאָטען אידישע טראַדיציעס און אלס מנגנים האָבען זיי גערעכענט פאר א פחיתת הכבוד צו האָבען עפעס א שייכות מיט א קונסט וואָס האט איהר מקום מנוחה געפונען אין טראַקטירען און סטאדאלעס.

אָבער די חזני'שע וועלט איז ניט בעשטאָנען בלויז פון גע- צעהלטע חזנים. די חזנים וועלט איז געווען א סך, א סך רייכער אין משוררים, און פאר יענע האט דאָס טהעאטער געהאט מעהר רייך ווי די שוהל. די משוררים, אלס א קלאס, זיינען גייסטיג גע- שטאָנען מיט איין פוס אויסער בית המדרש. די שוהל איז פאר זיי

געווען ניט מעהר ווי א פרנסה, און אזוי גיך ווי זיי זיינען אוועק פון עמוד, האבען זיי אויסגעטהאן דעם גייסטיגען טלית און גע- פיהרט א לעבען פון הפקרות. אין יעדער שטאדט און שטעדטעל זיינען די משוררים געווען די פרעהליכסטע קונדסים. אין א לוס- טיגער געזעלשאפט האבען זיי נאכגעקרימט און איבערגעמאכט די תנועות און האוואיעס פון אנגעזעהענסטע בעלי בתים, ווי אויך פון די חזנים, קיינער איז פאר זיי ניט געווען צו חשוב, קיין זאך איז פאר זיי ניט געווען צו הייליג.

ווען גאלדפאדען איז אנגעקומען קיין בוקארעסט, איז דארטען דער חזן געווען דער בעוואוסטער קופער. צווישען זיינע משוררים זיינען געווען זעליג מאגולעסקא, לייזער צוקערמאן, זילבערמאן, דינמאן. אין דער זעלבער צייט וואס מאגולעסקא, דעמאלט א איינ- געל פון זיבצעהן יאהר, און צוקערמאן מיט א יאהר אדער צוויי על- טער זיינען געווען אנגעשטעלט אלס משוררים ביי קופער'ן, האבען זיי אויך געזונגען אין א קירכע. עס פערשטעהט זיך, אז דער חזן און די בעלי בתים האבען דערפון ניט געטארט וויסען. זיי האבען אויך שוין געהאט געלעגנהייטען צו זינגען אלס כאריסטען אין גאפערעס, און דאס שפיעלען, וואס זיי האבען געזעהען ביי די דא- זיגע געלעגנהייטען, האט געמאכט אויף מאגולעסקא'ן אזא איינ- דרוק, אז ווען מען פלעגט צו א שמחה פעררופען די משוררים, פלעגט מאגולעסקא אונטערהאלטען דעם עולם ניט נאר מיט זיין גען, נאר אויך מיט נאכמאכען געוויסע רומענישע אקטיאָרען. אויך פלעגט ער אזעלכע שטיקלאך ווייזען ביים חזן אין הויז, ווען די משוררים און פיינע בעלי בתים פלעגען זיך צוזאמענקלייבען ביי איהם א שבת-צורנאכט און דער עולם האט פון זיי געלעקט די פינ- גער.

דאס האט דערגרייכט צו גאלדפאדען, און ער האט תיכף נאך זיין קומען קיין בוקארעסט געשיקט רופען צו זיך די אויבענדער- מאנטע פיער משוררים: מאגולעסקא, צוקערמאן, דינמאן און זיל- בערמאן. ביים פעהרער האט מאגולעסקא פארגעשטעלט א סצענע פון דעם רומענישען שטיק „וולאדוצו מאמו“, און דאס איז געווען דער צריגינאל פון דער צוקונפטיגער פיעסע „שמעדרק“.

גאלדפארדען איז געווען אזוי געפעלען די פארשטעלונג, אז ניט נאָר האָט ער צוגענומען מאָנולעסקא אין זיין טרופע, נאָר ער האָט איהם אויף צוגעזאָגט, אז ער וועט לאָזען דאָס שטיק איבערזעצען און דערפון וועט ער מאַכען א אידישע פיעסע פאר איהם.

צוקערמאן האָט געקראָגען ביים פערהער צו זינגען עפעס פון „לוטשיא“. ער האָט זיך זעהר אויסגעצייכענט מיט זיין שטים און אלע צוואמען מיט מאָנולעסקא זיינען אריינגענומען געוואָרען אין דער טרופע.

דינמאן האָט געקריגען לאַמפען־פיעבער, פשוט געזאָגט, ער האָט זיך געשראָקען, און דערצו האָט ער ניט געקענט קיין אידיש. און הנם ער האָט געהאט א גוטע טענאָר שטימע, איז ער פערבראָ־קירט געוואָרען. דאָך בענגעננט מען איהם אין א קורצער צייט ארום אויף דער ביהנע. דאָס איז געווען אין גאלאץ, נאָכדעם ווי גאלדפארדען האָט אָנגעשריעבען „ני בע ני מע ני קוקי רעקו“. גאלד־פארדענ'ס קאמפאני איז געווען צושלאָגען און ער האָט אוועק־געשיקט צוקערמאן ער זאָל ברענגען דינמאן. ער איז אויפגעטראָטען אין דער ראָלע פון פראָקוראָר. מיט זיין זינגען האָט ער געמאכט א פוראָר, נאָר די מורא פאר דער ביהנע האָט ער ניט געקענט ביי־קומען. אין דעם לעצטען אקט האָט ער געדארפט מיט בייזקייט פרעגען: ווער זייט איהר? איז ער אכער געווען אזוי דערשראָ־קען, אז ער האָט די דריי ווערטער ניט געקענט אויסרעדען. און דער קאָמיקער צוקערמאן האָט זיך צו איהם אנגערופען טאקע אויף דער ביהנע:

— האָט קיין מורא ניט, מיר זיינען דאָ ניט קיין גולנים.

ער האָט געשפּיעלט נאָר עטליכע וואָכען און איז אוועק פון דער ביהנע. מיט יאָהרען שפעטער איז ער געוואָרען קאנטאָר אין וויען. אויף משה זילבערמאן איז אָנגענומען געוואָרען און גאלדפאר־דענ'ס טרופע איז מיט אמאָל אויסגעוואַקסען.

סיי דער פערשטאָרבענער מאָנולעסקא, סיי צוקערמאן און סיי אלע יענע, וואָס האָבען זיך פערבונדען מיט גאלדפארדען ביי זיין אָנקומען קיין בוקארעסט אדער באלד נאָכדעם האָבען אלע בפה אחר דערצהלם. ווי אזוי שמעגריק איז איבערגעמאכט געוואָרען אויף

זייערע אויגען פון „וולארוצו מאמו.“ פון מאגלעסכאט'ס רייד איז אויסגעקומען, אז איהם האָט גאלדפאדען געהאט צו פערדאנקען פאר דעם דאָזיגען שטיק, און די אנדערע וואָס זיינען דערביי געווען האָבען מיט זייערע אייגענע אויגען געזעהן, ווי גאלדפאדען האָט עס פערפאסט. עס איז מערקווירדיג דערביי, וואָס די אלע געדענקען גוט דעם נאָמען פון דעם אַריגינאַל, הגם צעהנדליגע יאהר רען זיינען זייט דעמאלס אריבער. עס קען דאריבער קיין שום ספק ניט זיין, אז „שמענדריק“ איז געשאפען געוואָרען פון גאלדפאדען אין בוקארעסט באלד נאָך זיין קומען אהין, דאָס הייסט אין 1877.

מיר מוזען דאריבער קומען צום שלום, אז דער „שמענדריק“, וואָס איז געווען געדרוקט אין לעמבערג אין 1875 איז ארויסגעגעבען געוואָרען אונטער א פאלשען דאטום.

דער דערמאָנטער „שמענדריק“ איז ארויס פון דעם דרוק און פערלאָג פון ב. ל. נעכעלעס, און דער דאטום איז דארטען אָנגעגעבען 1875. די דאָזיגע פיעסע הייסט אין יענעם פערלאָג:

די קאָמישע חתונה

פאָן

שמענדריק

מיט די כלל

אין דריי אקטען.

דער שער האָט אויך אן אויפרוף צו די קונים:

„צו שמענדריק מיט די כלל. לויפט קוינים (קונים) אלץ וועט אור האָבען אַ שיינום אונטערהאלט. וועט עמץ זעהן וואָס מוט און גישעהן באלד. מען האָט די כלל פאר בוטען (פערביטען) אונטער די חופה אין מיטען.“

„עס איז איין פערנגונגען פאר די וועלט. איר וועט דאָס קענען קויפֿן פאר א שפאט געלד.“

דער דאָזיגער לשון און אויסלעגען דארפען ווייזען אויף גאָלדפאדען, אז דארטען איז עס געשריעבען געוואָרען. אבער אלע אויספארשונגען האָבען געוויזען, אז „שמענדריק“ איז גענומען פון א רומענישער שטיק און דער פערפאסער איז געווען גאלדפאדען.

די לעמבערגער אויסגאבע גיט ניט אן דעם נאָמען פון דעם פערפאסער און מען דארף קומען צום שלום, אז אָדער עס איז אריינגעפאלען א גרייז אין דעם דאטום אָדער דער דאטום איז מיט א כיון פערגרייזט געוואָרען.

גאָלדפאדען האָט אין יענער צייט ניט ארויסגעלאָזט קיין מאַ-
נוסקריפט פון האַנד און קאָפירען זיינע א פיעסעס איז געווען כמעט
אונמעגליך. ווען אקטיאָרען פון זיין טרופע זיינען אוועק פון איהם
און געמאכט שבת פאר זיך, האָבען זיי קיין קאָפּ עס פון זיינע פיע-
סען ניט געהאט. זיי האָבען אונגעשטערט געקענט שפיעלען זיינע
שטיקער, ווייל אין רומעניען איז דער זכות פון מחבר געזעצליך גיט
אנערקענט געוואָרען. ווען אזא טרופע האָט יא אויפגעפיהרט א
פיעסע פון גאָלדפאדענ'ס רעפערטואר, האָבען די אקטיאָרען גע-
דארפט זאגען זייערע ראָלען פון זכרון. עס קען דאריבער זיין, אז
עפעס אז אקטיאָר פון גאליציען האָט אָנגעווארפען די ראָלען פון
זכרון און דערפון איז ארויסגעקומען די „קאמישע חתונה“, וואָס האָט
זיך געדורקט אין לעמבערג. ער האָט דערביי אויף געברויכט זיין
אייגענעם פערגרייזטען אויסלעגען און לאָקאלע ווערטלאך און דער-
פון איז ארויסגעקומען א מיש מאַש פון גאָלדפאדענ'ס זיידרוסי-
שען לשון מיט א גאליצישען אויסלעגען און גאליצישע ווערטלאך.
עס פערשטעהט זיך ממיילא, אז ווען מיר נעהמען אן די דאָז גע-
הנה, מוזען מיר בעשליסען, אז דער דאטום פון דער לעמבערגער
אויסגאבע איז א פערגרייזטער.

מיט דער נייער קאמפאניע האָט גאָלדפאדען אויפגעפיהרט די
„באָבע מיט'ן אייניקעל“. דאָס דאָזיגע שטיק בעשטעהט פון עטלי-
כע לייערער, צו וועלכע מען האָט פון פאָרענט און פון הינטען און
אין מיטען צוגעגעבען אביסעל פראָזע. גראדנער האָט געשפיעלט
די ראָל פון דער באָבע, מאנולעסקא פון אייניקעל, פנחס שאפירא—
שדכן, זילבערמאן — פון דער לעהרער און צוקערמאן די ראָל פון
דעם טערק אין דעם לעצטען אקט.

די באָבע און אייניקעל זיינען צוויי פרויען ראָלען, נאָר די
ערשטע פאָר חדשים אין בוקארעסט האָט מען נאָך גיט געקענט בע-
וועגען קיין מיידעל אדער ווייבעל אויפצוטערעטען אויף דער אידי-

שער ביהנע, ווייל דאס האט זיך גערעכענט ערנער ווי אונאנשטענ-
דיג, און מאנסביל האבען געשפיעלט פרויען-ראלען.

גראדנער האט זעהר שטארק אויסגענומען אין דער ראל פון
"ער באבען, און דער איינדרוק איז געווען אזוי גרויס, אז מיט
יאהרען און יאהרען שפעטער, ווען די ביהנע האט געזעהלט ניט
וועניגער פרויען ווי מענער, האבען די גרויסע קאמיקער, ווען נאך
זיי האבען געהאט די געלעגנהייט, געשפיעלט די באבע.

דאס פובליקום איז געווען פון די סאמע פראסטע עלעמענטען
און בעשרענקט אין צאהל. דער אינטעליגענטער טהייל פון שטאדט
האט פון דעם טהעאטער ניט געוואלט וויסען און איז זיינע אויגען
איז עס ניט געשטאנען פיעל העכער פון א שטאל, וואו מען קען
זעהן קאמעדיאנשמשיקעס. און אזוי ווי די צאהל טהעאטערנעהער
איז געווען ניט קיין גרויסע, האט מען אלע וויילע געדארפט האבען
נייע שטיקער, כדי אויפצואוועקען א נייעם אינטערעס אין די צור-
שויער.

נאך דער "באבע מיט'ן אייניקעל" איז אויפגעפיהרט געווארען
די "אינטריגע", אדער "דוואסיע די פליאטקעמאכעריז". אדער
"דוואסיע די ספלעטניצע". אין דעם דאזיגען שטיק האט מאגולעס-
קא געשפילט צוויי ראלען, איינע פון א יונגער ווייבעל רחל'ע און
די צווייטע פון א משרת א זאאיקע. די דראמאטישע ראל האט גע-
שפיעלט גאלדפאדען. און מאגולעסקא האט אזוי גוט קאפירט א
יונג ווייבעל, אז ווען גאלדפאדענ'ס פרוי איז געוועסען אין טהעאטער
און האט דערזעהן, ווי איהר מאן קושט זיך אויף דער ביהנע מיט
א שעהנער מיידעל, איז זי געווארען אייפערזיכטיג.

"שמענדריק" האט גאלדפאדען געשריעבען מיט אן אויג פאר
א ראל פאר מאגולעסקא, און אזוי ווי דאס איז געווען די הויפט
ראל, האט גראדנער'ן פערדראסען, וואס איז זיינע שיד טרעט אריין
א פרעמדער. די קנאה צווישען אקטיאָרען פאר ראלען איז שטענדיג
דיג זעהר גרויס. איינער פערגינט ניט דעם צווייטען איבריגע עט
ליכע ציילען און בפרט ווען עס האנדעלט זיך וועגען א הויפט ראל.
אין יענער צייט איז די ראל געווען כמעט די איינציגע בעלוינונג,
וואס דער אקטיאָר האט געהאט. ווען אן אקטיאָר האט זיך געקלאמט

פאר גאלדפאדען, אז ער האט נישט אויף הצטרפות, האט ער איהם
נישט פערשפראכען קיין שפעטערע מאטעריעלע גליקען, נאר האט
איהם געוואוינליך געענטפערט:

— איך וועל דיר אנשרייבען א בילד, אי, וועט דאס זיין א
בילד! דאס וועט דיר מאכען א נאמען און דו וועסט ווערען גרויס!
און דאס איז געווען די בעסטע חבטהה.

מען קען זיך דאריבער לייכט פארשטעלען, ווי גראדנער איז
פערביטערט געווארען, ווען די הויפט בילד פון „שמענדיק“ האט
געקריגען מאגלעכקייט. דאס איז געווען נישט נאר א פאטש אין פנים
דעם לייכטענדען שטערען, ווייל גראדנער איז געווען די וויכטיגסטע
קראפט אויף דער בינהע און ביז „שמענדיק“ האט ער פערנומען דעם
אויבען און, נאר דאס איז אויך געווען א פערראטה צו איהם, וועל-
כער האט גאלדפאדענען געהאלפען טראגען די שטייגער צום פונ-
דאמענט פון אידישען טהעאטער. ער האט זיך געבויגען פאר
גאלדפאדען, אבער ער האט זיך נישט געוואלט בויגען פאר קיין אנ-
דערן אויף דער בינהע, און די אויפפיהרונג פון „שמענדיק“ מיט
מאגלעכקייט אין דער הויפטבילד איז געווען דער סוף פון דער
פריינדשאפט און געמיינזאמער ארבייט צווישען גאלדפאדען און
גראדנער. און דער פועל יוצא דערפון איז געווען, אז די ערשטע
קאמפאניע, וואס האט זיך קיים געהאלטען אויף די פיס און האט
נאך קיין ריכטיגען טהעאטער נישט געהאט, האט זיך צושפאלטען, און
גראדנער איז אוועקגעפאָהרען קיין יאסי און האט געמאכט שבת
פאר זיך.

און אויף אזא אופן, איידער גאלדפאדען האט נאך צייט גע-
האט דורכצולעגען א וועג פאר איין טהעאטער, האט זיך שוין גע-
וויזען א צווייטער און די קרעפטען זיינען צושפאלטען געווארען.
ווערליך די אַרימע קרעפטען פון דער ערשטער קאמפאניע,
האט גראדנער'ס ארויסטרעטען געראפט רואינירען די גאנצע עק-
זיסטענץ פון דעם אידישען טהעאטער, וואס האט זיך דעמאלט גע-
האלטען אויף היינערשע פיסלאך, נאר דאס האט קיין ווירקונג נישט
געמאכט און די פארשטעלונגען זיינען אנגעגאנגען אהן גראדנער'ן
די מיט גראדנער'ן. דער עולם האט אזוי געלעבט די פינעף פא-

מאָנלעסקא ווי פריהער פון גראדנער, און ווען אין א קורצער וויילע ארום איז מאָנלעסקא אוועק פון גאלדפאדען, האָט עס ווידער קיין ווירקונג נישט געמאכט אויפ'ן טהעאטער.

נאָך גראדנער'ס אוועקגעהן האָט גאלדפאדען אריינגענומען צו „שמענדיק“ א נייעם אקטיאָר אין דער טרופע. דאָס איז געווען משה טייך (גאזניק). ער איז געווען א פאָלקס-זינגער און איז גע-קומען פון גאליציען.

משה טייך איז אינטערעסאנט צוליב דעם, וואָס ער איז גע-ווען א טויבער און אלס אזעלכער האָט ער, פערשטעהט זיך, נישט געקענט הערען וואָס מען רעדט צו איהם אויף דער ביהנע. נאָר ער האָט שטענדיג געמאכט זיין רעפליק ריכטיג. ער האָט אין די לי-פען דערקענט, וואָס דער צווייטער זאָגט. אלס אקטיאָר האָט נאָר מאָנלעסקא געהאט וועגען איהם א גוטע מיינונג און האָט זיך ווע-גען איהם אויסגעדריקט, אז ער איז געווען א וואונדערבארער כא-ראקטער-שווישפיעלער.

אלע אנדערע האָבען פון איהם נישט געהאלטען און יעקב אדלער האָט איהם שפעטער כאראקטעריזירט אזוי:
„משה טייך, א טויבער איד, מיט קרומע אויגען, א נידעריגער, זעהר א מיאוס'ער מענש און קיין טאלאנט. ער איז געווען דער ליכט-האָבער, דער טראגיקער. זיינע דאָלען האָט ער אויסגעפויקט ווי א פאָנגראף.“

ווען מאָנלעסקא איז אוועק פון גאלדפאדען און, ווי שוין גע-זאָגט, איז דאָס געשעהן אין א פאָר חדשים ארום, איז לייווער צו-קערמאן געוואָרען די הויפט-קראפט פון דער טרופע.

די ערשטע און וויכטיגסטע פאָדערונג פון אן אקטיאָר אָדער אקטריסע איז דעמאָלס געווען, ער אָדער זי זאָל קענען זינגען. עס האָט געזונגען דער קאָמיקער, עס האָט געזונגען דער ליכט-האָבער, עס האָט געזונגען די פרימאדאָנא, עס האָט געזונגען די סוברעמין. אלע האָבען געדארפט זינגען. צוקערמאן האָט געהאט א פייער שטים און אלס זינגער איז ער אפשר בעסער געווען פון מאָנלעסקא, הגם דער לעצטער האָט זיך מעהר אויסגעצייכענט אלס מנגן. ער, צו-קערמאן הייסט עס, איז אויך געווען א פייער טענצער און בכלל

זעהר א לעבעדיגע סתורה. זיין גרויסער חסרון איז געווען, וואָס ער האָט נישט געהאט קיין מאַס, און זיין האַלטונג אויף דער ביהנע איז געווען א ווילדע. ער האָט נישט געוואוסט פון קיין ווייכע איר בערגאנגען, פון ווייכע שאטירונגען און אלץ וואָס ער האָט געטהאָן איז געווען איבערטריבען.

איבריגענס, ווערליג גאָלדפאָדען כאַראַקטעריזירט גראַדנער'ן, איז דער לעצטער אויף אזוי געווען אין יענער צייט, און אפשר זייער נען אלע אזוי דעמאָלט געווען. אלענפאלס האָט דער עולם בעסער נישט פערשטאַנען און האָט געפאָדערט גראַבע פארמען.

צוקערמאן איז אפשר געווען דער איינציגער וואָס איז פון דער מאָלט אָן געבליבען מיט גאָלדפאָדען, ביז דאָס אידישע טהעאטער איז מיט יאָהרען שפעטער פערבאָטען געוואָרען אין רוסלאַנד. און צוליב זיין איבערגעבענהייט צום גרינדער פון אידישען טהעאטער האָבען די אנדערע אַקטיאָרען איהם גערופען: אל עזר עבד אברהם. דערווייַל האָט אויסגעבראָכען די רוסיש-טערקישע מלחמה און פון רוסלאַנד האָבען זיך א שאָט געטהאָן קיין רומעניען מיחנות מענשען אין דער האָפענונג צו פערדיענען א לייכטען רובעל. דער קאָמיסאָריאט פון דער רוסישער ארמעע האָט זיין הויפט-קווארטיר געמאַכט אין בוקארעסט און פון דאָרטען האָט א שטראם גאָלד גע-פלייצט איבער די קעשענעס פון אלע יענע, וואָס זיינען נאָר נישט פויל געווען עס צו נעהמען. קיין זאך איז אזוי נישט ביליג געווען, ווי געלד. מענשען וואָס זיינען געקומען אַרים, זיינען אין א קורצער צייט עשירים געוואָרען. און מיט'ן לייכט געקריגענעם געלד איז געקומען א פאָדערונג אויף לעבען א גוטען טאָג, הוליאַנקעס און דאָס גלייכען.

דאָס טהעאטער איז געווען ווי פשוט בעשאַפען פאר זיי. און דער גרויסער אָנגעלאָפּענער, רייך געוואָרענער עולם האָט זיך ממש דערפרעהט מיט אזא אונטערהאלטונג. מען האָט איצט געשפּיעלט פאר געפאָקטע הייזער, און אין טהעאטער איז געוואָרען א גרויסע שפע. פון לעדיגע בענקלאַך האָט מען שוין מעהר נישט געוואוסט און די אַקטיאָרען האָבען פערגעסען די הונגעריגע טעג.

דאָס פובליקום האָט אויך בעקומען נאָר אן אנדער פנים. אַנ-

שטאט וואס ביז איצט זיינען די בעזוכער נאך געווען פון די סאמע נידריגע שיכטען, האט מען שוין איצט געקענט דא זעהן דעם פיר נעם היימישען בעל הבית, דעם משכיל און דער טהעאטער ווערט אין א קליינעם מאסשטאב אן אינסטיטוציאן פון דעם נאנצען פאלק.

אין טהעאטער זעהט מען איצט אויך א צומיש פון רוסישע אפיצירען. די פזמונים און טענצלאך מיט וועלכע די ערשטע שטור קער זיינען געווען דורכגעפלאכטען, זיינען פערשטענדליך און צו גענגליך פאר אלעמען, בפרט ווען די האנדלונג איז דורכאויס פון אידישען לעבען און די לאנגע קאפאטעס און בערד מיט פאות'ען זיינען גוט בעקאנט דעם רוסישען. אויב דער דאזיגער צומיש האט ניט געהויבען די ביהנע, האט ער אבער פיעל געהאלפן דער קאד סע.

דער קליינער האל, וואס גאלדפאדען האט געהאט ביי לא זאר'ן אין שיינק, איז געווארען צו קליין פאר דעם גרויסען פובליק קום, און דאס טהעאטער האט זיך אריבערגעצויגען אין דעם גרעסערען האל „פאמול ווערדי“ (גרינער בוים).

צווישען די אָנגעלאפענע אין בוקארעסט איז אויך געווען משה פינקעל. ער איז געקומען פערדיענען א גרינגען רובעל ביים קאמיר סאריאט, נאך ער איז באלד אריינגעפאלען אין גאלדפאדענס טרופע.

משה פינקעל איז געווען א וואנדערער פאלקס-זינגער און, ווי עס זעהט אויס, האט ער אלס אזעלכער שוין געגעבען פריהער פאר שטעלונגען אין רומעניען, נאך איידער גאלדפאדען איז אהין געקור מען. דערפון ווארשיינליך האט זיך גענומען דער פערשפרייטער איינדרוק, אז גאלדפאדען האט ביי זיין אַנקומען אין רומעניען גע-טראפען גראדנער'ן און פינקעלען, און מיט זיי האט ער געגעבען זיינע ערשטע שטיקער.

מאָגלעכסט דערצעהלט עס אין זיינע עראינערונגען אלס א פאקט און פיעלע, וואס געדענקען נאך די ערשטע גאלדפאדען שטור קער, זיינען אויך אונטער דעם זעלבען איינדרוק. נאך דאס איז ניט ריכטיג. פינקעל איז ניט געווען אין גאלדפאדענ'ס טרופע ביז דער

רוסישער קאמיסאריאט אין אריבער אין בוקארעסט.

באלד קומט אויך אריין אין גאלדפאדענ'ס טרופע דער קאמיר קער וויינבלאט. ער איז געווען א משורר און האט זיך געלערנט שחיטה, נאך איהם איז בעסער געפעלען געווארען דאס זארגלאזע און פרעהליכע לעבען פון די קעלער-זינגער און ער האט זיך געלאזט געהן אויף דעם דאזיגען וועג. דערפון האט ער אבער ניט געקענט מפרנס זיין קיין ווייב, און ער האט גענומען טראכטען וועגען א תכלית. א נשמה-זארגער האט איהם צוגערעדט צום שמר, און ער איז מיט דעם צוועק געפאָהרען קיין בוקארעסט, און איז אריינגע-פאלען אין גאלדפאדענ'ס טרופע. אין טהעאטער איז די שפע געווען גרויס און דאס לעבן איז געווען זעהר א פרעהליכס.

גראדנער איז אונטער דער צייט ניט געזעסען ליידן. ער איז אוועק פון גאלדפאדען איידער עס איז אזוי לעבעדיג געווארען אין בוקארעסט. ער איז אוועקגעפאָהרען קיין יאסי און דארטען געגרינדעט אן אייגענע קאמפאניע. קיין גרויס הכבדה איז דעמאלט ניט געווען צו עפענען אליין א טהעאטער. די הינטער-שטוב אין א שיינק איז געווען איבער גענוג דערצו, און די עטליכע גראשען וואס מען האט געדארפט האבען אין אויסלאג האט אזא ווי גראדנער שטענדיג געקענט קריגען ביי א מלוח. יענער האט אין דער קאסע אריינגעזעצט זיינעם א מענשען, וועלכער האט קורס-כל ארונטער גענומען דעם חוב און די פראצענטען, און אויף אזא אופן איז די הלואה געווען מעהר אדער וועניגער געזיכערט. און ווען די נויטיגע קרעפטען און די נויטיגע עטליכע גראשען זיינען פארהאן, איז די איינציגע זאגן נאך געבליבען וועגען פיעסען. נאך אפילו מיט שטיקער האט מען זיך אויך געקענט ווי עס איז אן עצה געבען. אין רומעניען האט מען ניט אנערקענט דעם זכות פון אן אויטאָר, בפרט ווען די ערשטע שטיקער זיינען געווען גענומענע אדער צוזאמענגע-געשטעלט פון עטליכע ליעדלאך מיט אביסעל פראזע. גראדנער האט זיך אויף אזא אופן גרינג געקענט אן עצה געבען מיט גאלדפאדענ'ס שטיקער, וועלכע ער האט פריהער געשפיעלט.

מיט אַ טרופע האט קיין גרויסע שוועריגקייט ניט געקענט זיין. אלע, וואס האבען דעמאלט געשפיעלט, זיינען געווען נייגעבאקענע

אקטיאָרען, און אזעלכע האָבען זיך געפונען אין יעדער שטאָדט.
גראדנער'ס אונטערנעהמונג האָט אין יאסי פּאַנאַסירט דער
שיינקער מאָריץ ראָט, און יאסי האָט געקריגען אן אייגענעם איד-
שען טהעאטער.

עס איז כאראקטעריסטיש וואָס גראדנער האָט באלד אריבער-
גענומען מאָנאָלעסקא'ן פון גאָלדפאדענ'ס בוקארעסטער טרופע צו
זיך, דעם זעלביגען זעליגעל מאָנאָלעסקא צוליב וועלכען ער האָט
צוריסען מיט גאָלדפאדען. ער האָט אויך אבערערט זיכערמאנען.
וועלכער האָט ארויסגעוויזען געשעפטס-פּעהיגקייטען, און שוין
גאָלדשטיין איז שוין פון פריהער געווען מיט איהם. אויף אזא אופן
האָט די טרופע פון יאסי געקענט זיך בעריהמען מיט עטליכע פון די
בעסטע קרעפטען פון יענער צייט און האָט זיך בשום אופן ניט גע-
דארפט שעחמען פאר דער בוקארעסטער טרופע.

נאָך די ערשטע עטליכע פיעסען, וואָס גראדנער האָט מיט זיך
געהאט זיינען באלד אלס געוואָרען און מען האָט דעם עולם גע-
דארפט געבען נייע. אלס ליכער-זינגער פלעגט גראדנער אמאָל
אַנשרייבען פאר זיך אן אייגענעם קליינעם וואָדעוויל, אבער גאלד-
פאדען האָט שוין געגעבען א געוויסע פאָרם פאר שטיקער, און
אזעלכע האָט ער אליין ניט געקענט שאַפּען. ארום דער צייט איז אין
דער יאסער קאָמפאנע אַרײַן יוסף לאטיינער אלס סופּלער, און די
אויגען פון דעם דירעקטאָר און פון דער קאָמפאניע האָבען זיך גע-
ווענדעט צו איהם, אלס צום מאן וואָס פערשטעהט זיך אויף די
שוואַרצע פינטלאך.

יוסף לאטיינער איז געווען א געבאָרענער א יאסער (1853)
און האָט ביז זייעצעהן יאָהר געקראָגען א אידישע ערציהונג, נאָך
די כוואליע פון השכלה האָט אויך דערגרייכט אהין און ער האָט
זיך גענומען צו חכמות חיצוניות. מיט גאָלדפאדענ'ס אַנקומען אין
יאסי האָט זיך ביי איהם דערוועקט א חשק צו שרייבען טהעאטער-
שטיקער, און ווען גראדנער האָט דערפיהלט א דוחק אין פיעסען,
איז לאטיינער ארויסגעקומען מיט זיין ערשטען שטיק „יענטע די
פיערנאָטערין.“ באלד נאָכדעם האָט ער גענומען א בערמאכען פון
דער דייטשער פיעסע „נאטהאן שלומיאָל“ א אידישע שטיק, וואָס




— לוי גר בן אברהם בן יצחק




שֶׁכֶּר אֶחָד שֶׁשֶׁטוּן
סִימָיוּת קָאָרֶם



אברהם שיהיה אלו
אברהם שיהיה אלו



מ. הו"ע. (עליון)



July 21st 1892



1875

ער האט א נאָמען געגעבען „שמואל שמעלקעס“, און נאָלדפארדען האָט באלד דערפון געמאכט דעם בעקאנטען פארס „ביידע קוני לע-מילס“.

אין דער צייט האָט נאָלדפארדען דערווייזן צו קריגען א פרוי פאר דער ביהנע אין בוקארעסט. ווי שוין געזאגט, האָבען די ערשטע צייט מאנסביל געשפיעלט פרויען-ראַליען. ווייל אידישע מיידלאך און ווייבלאך האָבען מורא געהאט איינצושטעלען זייער רעפוטאציע. דער טהעאטער האָט קיין גוטען נאָמען נישט געהאט, די בעזוכער זיינען געווען דער גרעכסטער עלעמענט. די מייסטע אקטיאָרען האָבען זיך אויפגעפיהרט ווי הפקר-יונגען, און פאר א מיידעל אָדער ווייבעל ארויפצוגעהן אויף דער דעמאָלטריגער אידוי-שער ביהנע איז געווען נישט בעסער ווי צו געהן אין א שיינק צוויי-שען שלעכטער קאמפאניע. נאָר דער דראנג איז געווען אזוי גרויס, אז ער האָט אפילו בייגעקומען די איינגעבאָרענע צניעות פון דער אידישער פרוי. עס איז נאָר געווען שווער, אז די ערשטע פרוי זאל זיך ווייזען אויף דער ביהנע און באלד נאָכדעם האָבען זיך א שאָט געטהאָן פרוי ען פון אלע זייטען.

ווער איז געווען די ערשטע פרוי?

די געשעהעניסען אין יענער צייט זיינען געקומען אזוי האסט-טיג איינע נאָך די אנדערע, אז אפילו אזא וויכטיגע און אינטערעסאנטע פאסירונג ווערט איבערגעגעבען אנדערש פון פערשידענע נע פערזאנען. דער פערשטאַרבענער דראמען-שרייבער הורוויטש האָט מיר דערצעהלט, אז איהם קומט דער קרעדיט פאר ארויפברענגען די ערשטע פרוי אויף דער אידישער ביהנע. אבער צו דער צייט איז נאָך זיין נאָמען נאָר נישט פערבונדען מיט'ן אידישען טהעאטער, און ערשט אין עטליכע חדשים ארום ווייזט ער זיך מיט זיינער א טרופע.

אין זיינע עראינערונגען, נישט אונז איבער זעליג מאָנלעססאָ, אז די ערשטע פרוי אויף דער אידישער ביהנע איז געווען ראָזא פריעדמאן. ער דערצעהלט, אז איידער דאָס אידישע טהעאטער האָט זיך בעוויזען, האָט ראָזא פריעדמאן געטאָנצט און געזונגען אין די קאנסטאנטינאָפאָלער קאפעס, זי האָט זיך דעריבער נישט גע-

האט וואס צו שעהמען פאר'ן אידישען טהעאטער און זי איז געוואָר
רען די ערשטע אידישע אקטריסע און איז אוועק אין גאָלדפאדענ'ס
טרופע.

לייזער צוקערמאן בעהויפטעט, אז מינדעל צוקערמאן און גאָל-
דיצע זיינען געווען די ערשטע אקטריסעס און שוין ביי „שמענר-
ריק“ האָבען זיי זיך געוויזען אויף דער ביהנע.

נאָר דער אלגעמיינער איינדרוק ביי טהעאטער-מענשען, וואָס
האָבען גוט געדענקט יענע צייט, איז געווען, אז די ערשטע אקט-
ריסע איז געווען שרה, אָדער ווי זי איז שפעטער בעסער בעוואוסט
געוואָרען אונטער'ן נאָמען סאַפיע קארפ, די מוטער פון ראָזא קארפ.
און דער דאָזיגער איינדרוק איז ניט קיין אומזיסטער.

ווען גראַדנער האָט דערהערט, אז גאָלדפאדען האָט אריינגע-
קריגען א פרוי איז זיין טהעאטער, האָט ער ניט גערוהט און אָנגע-
הויבען צו זוכען א פרוי מיט ליכט. שוין גאָלדשטיין, וועלכער
האָט געשפּילט צוזאמען מיט איהם, האָט זיך ארויסגערופען צו
העלפּען איהם קריגען א פרוי, און אַ דאנק איהם איז שרה אריין
אין גראַדנער'ס קאָמפּאניע. נאָר איידער דאָס איז געשעהן, האָט
גראַדנער געשריבען צו זיין ווייב אין קרעמענטשונ, אז זי זאָל צו
איהם קומען קיין יאסי, און גלייך ווי זי איז געקומען איז זי אריין
אין זיין קאָמפּאניע. און ווען גאָלדשטיין איז אָנגעקומען מיט
שרה, האָט שוין פרוי גראַדנער געשפּילט.

נאָר ווי עס ווייזט זיך ארויס איז שרה'ס דעבייט ניט געווען
אין יאסי און איהר ערשטער אויפטריט אויף דער ביהנע איז זעהר
אינטערעסאנט.

זי איז ערשינען צום ערשטען מאל אויף דער ביהנע מיט
נאָר דער ערשטער קאָמפּאניע, נאָך איידער גאָלדפאדען איז צוגע-
קומען צו בוקארעסט. דאָס איז געווען אין גאַלאץ, ווען גאָלדפא-
דענ'ס קאָמפּאניע איז בעשטאנען פון דריטהאָלבען אקטיאָרען. אין
א פריהערדיגען קאפיטעל איז שוין געווען בעשריבען ווי אזוי גאָלד-
פאדען האָט געגעבען די ערשטע פאַרשטעלונג אין גאַלאץ. ער האָט
געדאַרפט האָבען מעהר קרעפטען, ווי ער האָט פערמאָגט, און ער
האָט זיי געזוכט מיט ליכט. אין גאַלאץ איז זיין בליק געפאלען

אויף א יונגע מיידעלע, א נייטערקע מיט'ן נאמען שרה, וועלכע האט זיך אויסגעצייכענט מיט א זיסען קול'כעל. פאר איהר זיס זינגען האט מען איהר גערופען „פאסאריקא“, דאס איז א רומעניש וואָרט וואָס בעדייט פויגעלע. און גאלדפאדען האט געבראכט דערצו, אז זי האט איינגעווייליגט צו שפיעלען א ראָל אין דעם שטיק, וואָס ער האט זיך געקליבען צו שטעלען. זי האט איין אַבענד אָבעשפיעלט, נאָך איהר מוטער האט ערקלערט מיט'ן האר- בען וואָרט, אז זי וועט נישט לאָזען איהר טאָכטער מעהר שפיעלען און שרה'ס שידוך מיט דער ביהנע האט זיך נאָך יענעם אבענד געענדיגט אין גאלאץ.

אַבער די יונגע שרה האט דוקא השק געהאט צו שפיעלען און זי האט אריינגע'טענה'ט מיט איהר מאמען, נאָך די טענות האָבען איהר גאָר נישט געהאַלפּען און די מוטער האט קאטעגאָריש ער- קלערט, אז כל זמן זי איז ביי איהר טאָר קיין טהעאטער נישט גע- דאכט ווערען, נאָר ווען זי וועט חתונה האָבען, וועט זי קענען טהאָן וואָס זי וויל.

שרה האט געלאָזט וויסען גאלדפאדענ'ען דעם אורטהייל, וואָס איהר מוטער האט ארויסגעגעבען, און דער גרינדער פון אידישען טהעאטער האט צוזאמענגערופען זיינע צוויי אקטיאָרען און האט מיט זיי געהאלטען א ראָט. ער אליין האט געהאט א ווייב, גראד- גער איז אויך געווען א בעווייכטער און אויף אזא אופן איז שוין גאלדשטיין געווען דער איינציגער וועלכער האט מיט איהר געקענט חתונה האָבען מיט'ן צוועק צו געווינען איהר פאר דער ביהנע. גאלד- פאדען און גראדנער האָבען איהם איבערגערעדט, אז ער זאל עס טהאָן נאָר ווי עס וווייזט אויס האט דאס אָנפאנגס געקלונגען ווי א המצאה, נאָר ווי עס האט זיך ארויסגעוויזען אין עטליכע חדש'ס ארום, איז שוין גאלדשטיין טאקע אריבערגעפאָהרען קיין גאלאץ, האט מיט איהר חתונה געהאט און געבראכט איהר קיין יאסי שפיעלען. ארום דער צייט האט זיך אין בוקארעסט געוויזען א נייער אנטרעפעניאר מיט א נייער טרופע אקטיאָרען.

דאס איז געווען משה הורוויטש.

משה הורוויטש איז געבאָרען געוואָרען אין סטאַניסלאָוו, נאָר-

ליציען, אין 1844, ביי פרומע עלטערען און האָט געקראָנען א אירי-שע ערציהונג. ביז פופצעהן יאָהר האָט ער געלערנט אין ישיבות און נאָכדעם האָט ער זיך גענומען לערנען שחיטה, נאָר אין דער צייט איז ער געכאפט געוואָרען פון דער השכלה און ער האָט זיך אָנגעגעבען מיט זייטיגע למודים. צו אכטצעהן יאָהר האָט ער פערלאָזט גאליציען און איז אוועק נאָך רומעניען און איז געוואָרען א לעהרער פון העברעאיש אין יאסי. אין 1871 האָט ער אָנגעהויבן בען ארויסצוגעבען א צייטונג אין העברעאיש און רומעניש, וועלכע האָט געהייסען „טימפול“ (די צייט), נאָר זי האָט קיין ערפאלג ניט געהאט. ווען יאסי איז פאר איהם געוואָרען צו ענג איז ער אוועק קיין בוקארעסט. הורויטש האָט בעהויפטעט, אז ער איז געווען א לעהרער פון געאגראפיע אין דעם בוקארעסטער אוניווערזיטעט און דערפון האָט ער זיך גענומען די פרעטענזיע אויפ'ן טיטעל פראָפּער-סאָר. ווי ווייט די דאָזיגע פרעטענזיע האָט א ממשות איז ניט בעשטימט, נאָר זיכער איז, אז ער איז געווען א דירעקטאָר פון א אידישער שולע אין בוקארעסט. די אידישע בעלי בתים פון בוקא-רעסט זיינען מיט איהם צוליעב וואָס עס איז ניט געווען צופריעדען און זיי האָבען איהם ארויסגעיאָגט פון זיין שטעל. ער האָט זיך דערפאר מיט זיי אָנגערעכענט אויפ'ן סאמע נארעשסטען אופן און האָט זיך גע'שמד'ט.

אלס אייגער וואָס האָט זיין חיונה גערארפט זוכען פון א אי-דישער שולע האָט דאָס איהם קיין גוטס ניט געקענט טהאָן און אויב ער האָט ערווארט אז די קריסטליכע נשמה-פערזאָנער וועלען איהם קומען צו הילף, האָט ער זיך אין זיין חשבון גענאָרט. און ארום דער צייט וואָס גאָלדפאדען האָט געגרינדעט זיין טהעאטער אין בר-קארעסט, איז משה הורויטש ארומגעגאנגען אָהן א קנעלונג און האָט ניט געוואוסט, צו וואס צו געהמען זיך.

די קורצע צייט וואָס דער רוסישער קאמיסאריאט איז געזע-סען אין בוקארעסט האָט מען אין אידישען טהעאטער געמאכט גלענצענדע געשעפטען און דאָס האָט באוואויגען משה הורויטש צו פרובירען זיין מזל אויפ'ן נייען פעלד.

נאָך פסח אין 1878 האָט ער געעפּענט א טהעאטער אין בוקא-

רעכט. זיין טרופע איז בעשטאנען פון אבא שעהנגאלד, וועלכער האט זיך דעמאלט בעוויזען צום ערשטען מאל, משה טהייד, הער-שעל גאלדענבערג און א געוויסע גאלדשטיין.

זיין ערשטע שטיק איז געווען „דאס פוילישע אינגעל“, גענוי מען פון לינעצקי'ס ווערק אונטער דעם זעלביגען נאמען. דערביי איז נויטיג צו בעמערקען, אז דאס דאזיגע שטיק האט גאר נישט צו טהאן מיט „פוילישען אינגעל“, וואס הורוויטש האט אנגעשריבען מיט יאהרען שפעטער און וואס איז ער היום געבליבען אין רעפער-טואר.

באלד נאכדעם האט ער אנגעשריבען א צווייטע שטיק „באני קיי טיראן“, נאך זי איז מאוס דורכגעפאלען און א דריטע שטיק „די וויסטע אינזעל“, אן איבערזעצונג פון רומעניש.

גאלדפאדען'ען איז נישט געפעלען געווען צו האבען א קאנקור-רענט ביי דער זייט, און כדי פטור צו ווערען פון איהם, האט ער געשיקט נאך אבא שעהנגאלד, וועלכער איז געווען די הויפט קראפט פון הורוויטש'עם טרופע און האט איהם אריינגענומען צו זיך. אהן אבא שעהנגאלד האט זיך די טרופע נישט געקענט האלטען און זי איז גלייך צופאלען געווארען.

אבער דאס האט הורוויטש'ן נישט געמאכט פאר אויס דירעק-טאר. ער האט שוין דעם טעם פון טהעאטער פערזוכט און ער האט שוין געוואוסט מיט וואס מען עסט עס. אין בוקארעסט איז פאר איהם בעת מעשה קיין פלאץ נישט געבליבען, האט ער זיך אוועקגע-לאזט איבער די אנדערע רומענישע שטעדט.

אויף דער פראווינץ האט ער זיך געטראפען מיט גראדנער און אזוי ווי איצט זיינען זיי ביידע געווען דורכגעדורנגען מיט א שנאה צו גאלדפאדען האבען זיי צוזאמען געשלאסען איין קאמפאניע און אוועקגעלאזט זיך צוריק קיין בוקארעסט צו לערנען מיט איהם בלס. די טרופע האט איצט געטראגען דעם דאפעלטען נאמען פון גראדנער און הורוויטש, און דער לעצטער האט דא אויך פערנומען א פלאץ אלס שוישפיעלער. צוזאמען מיט זיי איז אויך געקומען פייוועלע פריעדמאן.

אבער הורוויטש און גראדנער האבען נישט געקענט הויזען צו-

זאמען. מען דארף פערשטעהן, אז זיי האבען קיין גלענצענדע גע-
שעפטען ניט געמאכט און דערצו נאך האט זעהר פיעל געהאט צו
זאגען, וואס יעדער פון זיי האט זיך גערעכענט פאר דאס אוי-
בערסטע פון שטויסעל, און זיי האבען זיך ניט נאך געריסען נאך
עס פלעגט אפט קומען ביי זיי צו א געשלעג. די געשלעגען זיינען
געווען אזוי אפט, אז עס איז געווארען א ווערטעל: ווען מען זעהט
צוויי צילנדערס וואלגערען זיך אין גאס, זאל מען וויסען אז זיי
זיינען גראדנערס און הורוויטשעס.

דאס האט לאנג ניט געקענט אנהאלטען און זיי האבען זיך
צוטהיילט. הורוויטש האט צוזאמענגעשטעלט א נייע טרופע, אין
וועלכע עס זיינען אריין זיין טאכטער שארלאטע, צאל גרינבערג
(שפעטער זיין איידעם) און אנדערע, וועלכע זיינען לאנג ביי דער
ביהנע ניט געבליבען. ער האט אויך אריינגעקאגען צוריק אבא
שעהנגאלד און אוועקגעלאזט זיך אויף דער פראווינץ. אין בער-
לאט איז צו דער טרופע צוגעקומען א נייע אקטריסע, דאס איז
געווען חיה שרה אדער קלארא, מיט וועלכער שעהנגאלד האט חתונה
געהאט און א לאנגע צייט האבען זיי ביידע פערנומען דעם אויבען
אן אויף דער אידישער ביהנע.

גראדנער און זיין ווייב האבען זיך אוועקגעלאזט געבען קאנ-
צערטען, ווי ער האט עס געמאכט פאר גאלדפאדען. ער האט גע-
האפט, אז צוזאמען מיט מרס. גראדנער וועלען די קאנצערטען צו-
געהן לעבעדיגער, נאך דער דאזיגער סארט אונטערהאלטונג איז אין
די פאר יאהר פון מאדע ארויס און זיי זיינען ביידע אוועקגעפאָהרען
קיין קאנסטאנטינאָפאל.

איידער גראדנער האט שותפות געמאכט מיט הורוויטשען,
האט ער געהאט זיין אייגענע טרופע אין יאסי. אלס דירעקטאר האט
ער געמאכט אלץ וואס ער האט געקענט, אז זיינע פארשטעלונגען
זאלען אויסגעהען ביים עולם און ער האט דאריבער אַבנערע-
מאגולעססא פון גאלדפאדען און געוויקט דורך שרר גאלדשטיין,
אז ער זאל מחנך זיין זיין יונגע ווייבעל שרה צו דער ביהנע. נאך
אלס שוישפיעלער האט ער ניט געקענט פערטראגען, ווען דער עולם
האט אפלאדירט מאגולעססא און מרס. גראדנער, האט ניט געקענט

פערטראגנען די אפלאָריסמענטען, וואָס מען האָט געשענקט שרה גאָלדשטיין (שפעטער בעוואוסט אלס סאָפיע קארפּ). די קנאה צוויי-שען די אקטיאָרען און די אקטריסעס איז געוואָרען אזוי גרויס, אז זיי האָבען מעהר ניט געקענט שטעהן צוזאמען.

נאָר מיט'ן אָבפאַהרען פון די גראדנערס איז די טרופע גע-בליבען אין יאסי, און איצט איז דער הויפט פון דער קאמפאניע גע-וואָרען זעליג מאגולעסקא און זי האָט געטראָגען זיין נאָמען. פון אקטיאָרען און אקטריסעס איז שוין איצט קיין מניעה ניט געווען. אין דער צייט האָט מען שוין מעהר קיין שהחינו ניט געדארפט מאכען אויף א אידישען אקטיאָר אדער אידישע אקטריסע. אזוי ווי שוועמלאַך נאָך א רעגען זיינען זיי ווי פון אונטער דער ערד אויסגעוואקסען. דער צעטיל פון אקטיאָרען און אקטריסעס איז נאָך אין קורצען משך אויסגעוואקסען נאָך א היבשער. איידער די ביהנע איז אלט געוואָרען א יאָהר צו צוויי, האָט מען שוין אָנגעזעהלט עט-ליכע צעהנדליג שוישפיעלער און שוישפיעלערניס. אזוי בעגעגענען מיר שוין אין די פערשיעדענע שטעדט אין רומעניע, אין דער צייט פון דעם רוסיש טערקישען קריעג: גראדנער, גאָלדשטיין, שאפירא, מאגולעסקא, צוקערמאן, זילבערמאן, מיכל גליקמאן, ישראל וויינ-בלאט, משה טהיד, בויקע, אבא שעהנגאָלד, משה פינקעל, ראָזענ-בערג, ספיוואקאָווסקי, וואָלף שפייזער, וויינבערג, מאָריס קריץ, לייזער שוואַרץ, שמחה דיימאָנד, בערגמאן, צלאָל גרינבערג, פייוועל פריעדמאן, עדעלמאן, גאָרטענשטיין, און נאָך פיעלע אנדערע, וואָס האָבען זיך אויף דער ביהנע לאנג ניט געהאלטען. אויך דער צעטיל פון פרויען אויף דער ביהנע איז אין דעם משך פון די ערשטע צוויי יאָהר היבש אויסגעוואקסען. אזוי בעגעגענען מיר שוין דעמאָלט די אקטריסעס: ראָזע פריעדמאן, מאָרגארעטע שוואַרץ, אנעטא שוואַרץ (פינקעלס ערשטע ווייב), גאָלדיצע, שרה נאָטהאן, שרה גאָלדשטיין (שפעטער סאָפיע קארפּ) אנעטע גראדנער, מינדעל צוקערמאן, שאַרלאַטע הורוויטש (שפעטער גרינבערג), ראָזע אקסעלראַד, קלאַ-רא שעהנגאָלד, פאָלינע פינקעלשטיין (שפעטער עדעלשטיין) און איהר שוועסטער, וועלכע איז שפעטער געוואָרען פרוי מאגולעסקא און נאָך אנדערע. עס איז שוין דעמאָלט אפילו געווען א יונגע מיין

דעלע, א קינד, וואס פלעגט ערשיינען אויף דער ביהנע און זינגען קופלעטען, לאקסער האט זי געהייסען, און זי איז איצט אויך בער קאנט אונטער דעם נאמען אויף דער ביהנע.

אונטער דער צייט האט גאלדפאדען געשאפען נאך עטליכע אפערעטקעס, אויפ'ן זעלביגען שניט ווי די פריהערדיגע. די דאזיגע אפערעטקעס זיינען איצט איבערגעמאכט געווארען פון גוישע ביי ליגע שטיקער און שום פרעטענזיעס אויף ליטעראטור. זיינע שטיקער פון דער דאזיגער צייט זיינען געווען: „א מאן מ'ט הערנער" אין דריי אקטען, „טורדוס בלאז" אין דריי אקטען (די צייט צוויי שטען די אקטיארען האבען גערופען די דאזיגע שטיק „טורדוס דוי"), „די שטומע כלח" אין דריי אקטען (מיט יאהרען שפעטער האט זיך לאטארגעווסקי פון דאנען ארויסגענומען די גאנצע סצענע מיט'ן רבי און גבאי און מיט אלע וויצען פאר זיין „ישיבה בחור"), „בריינ-דעלע קאזאק", „די כישוף מאכערין", „נירבע נירמע, נירקוקעריקו". און נאך אנדערע. די דאזיגע ווי אויך גאנץ די ערשטע שטיקער זיינען שטענדיג געשטעלט געווארען מיט א צוגאב, דאס הייסט מיט א קליינעם וואדעוויל, „אזוי למשל, איז צו „שמענדיק" צוגעגעבען געווארען „א גלאז וואסער", צו אן אנדער שט'ק — „דער קאטאר" צו נאך אן אנדערער — „די שוועבעלעך" און דאס גלייכען.

און ווי דער מנהג איז דעמאלט געווען צווישען די דראמענ-שרייבער האט גאלדפאדען אויך איבערגעמאכט דעם „באנקיי טיר-ראו" און „די וויסטע אינזעל" און אריינגענומען זיי אין זיין רעד-פערטואר. דערביי איז אפשר כדאי צו בעמערקען, אז גאלדפאדענ'ס „באנקיי טיראו" האט געהאט מעהר ערפאלג ווי הורוויטשעס. אין יאסי האט לאטיינער אונטער דער צייט געגעבען „לומפא-ציום וואנאבונדוס" (איבערזעצט פון רומענישען) און „די ליעבע פון ירושלים".

די „ליעבע פון ירושלים" איז טהיילווייז געווען גענומען פון מופ'ס „אהבת ציון" און טהיילווייז פון ווערבעל'ס „חולדה ובור", און דאס הייסט, אז דער אינהאלט איז עהנליך געווען צו גאלדפאדענ'ס מייסטערווערק „שולמית", וואס איז געשריבען געווארען מיט עטליכע יאהר שפעטער. דערביי איז אויך כדאי צו בעמער-

קען. אז ווערבעל, דער פערפאסער פון „חולדה ובור“ איז געווען גאלדפארדענ'ס שווער.

די שפע איז געווען גרויס אין אידישען טהעאטער אין דער דאזיגער צייט. די גרעסטע שפע איז געווען אין גאלדפארדענ'ס טהער אטער אין בוקארעסט און דער דירעקטאר און די אקטיארען האבען זיך ממש געבאדען אין כל טוב. און דערצו איז אפילו נישט געווען נויטיג, אז די אקטיארען זאלען קריגען זעהר גרויסע שכירות. אזוי גיך ווי א פארשטעלונג אין טהעאטער האט זיך געענדיגט, האבען שוין פאדריאטשיקעס געווארט אויף זיי און געפיהרט זיי אין די רייכסטע רעסטאראנען, וואו מען האט געגעסען, געטרונקען און גע-הוליעט ביז גרויסען מאג. אזוי איז געווען נאכט איין נאכט אויס און די טייערסטע וויינען האבען זיך געגאסען ווי וואסער.

מען דערצהעלט אז אנדערמאל, וואס כאראקטעריזירט גוט יעדע נע צייט. דער אקטאר נ. נ. איז פלוצים קראנק געווארען און א דאקטאר האט איהם ערקלערט, אז ער דארף האבען אז אפעראציע. ווען ער האט זיך אנגעפרעגט, וואס דאס איז פאר א חלאת, האט איהם דער דאקטאר געזאגט, אז ער ליידט פון וואסער אין מאג-גען. ער האט זיך צולאכט, און דער דאקטאר האט נאך אזא מין ער-קלערונג געקראגען א פנים פון חזק אין זיינע אויגען, ווייל דאס איז געווען אין דער כאמפ צייט פון דער גרויסער שפע אין טהעאטער און ער האט געקענט שווערען אז זינט די אידישע פאדריאטשיקעס זיינען אנגעלאפען א בוקארעסט, איז אפילו א טראפען וואסער נישט אריין אין זיין מויל, און ער האט זיך ממש געבאדען אין שאמ-פאניער.

און די שפע איז נישט נאך געווען אין בוקארעסט; אין יעדער היבשער שטאדט, וואוהין גאלדפארדען איז געקומען נאסטראלירען מיט זיין טרופע, איז דאס טהעאטער געווען געפאקט. אין גאלאץ האבען זיך צוויי אונטערנעהמער ארויסגערופען צו בויען א טהעאטער ספעציעל פאר גאלדפארדען. דאס איז שוין געווען אין די לעצטע חדשים פון דעם קריגע.

אויך דארף מען פערשטעהן, אז אין דעם טהעאטער אין יאסי האט מען אויך נישט געמאכט קיין שלעכטע געשעפטען. אזוי, למשל,

זעהען מיר, אז דער אקטיאָר ישראל וויינבלאט, וועלכער איז אריי-
בער פון גאלדפאדען צו מאגולעסקא אין יאָסי האָט געקריגען 250
פראנק א חודש. ביי גאלדפאדען אין בוקארעסט האָט ער געקריי-
גען 170 פראנק א חודש.

געשפיעלט האָט מען דעמאָלט ניט מעהר ווי פיער מאָל א
וואָך: שבת צו נאכט, זונטאג ביי נאכט, דינסטאג און דאָנערש-
טאג. ווי עס איז צו זעהן האָט מען זיך דעמאָלט געהיט ניט אויפ-
צורייצען די פרומע אידען געגען טהעאטער און אזא אבענד ווי
פרייטאג צו נאכט, ווען אלע אידען סיי פרומע און סיי ניט פרומע
זיינען פריי, האָט מען ניט געשפיעלט, הגם אין די פיעסען פון יעד-
נער צייט איז אָנגעגאנגען א שטענדיגער „קאמף מיט'ן פאנאטיזם“
און מען האָט חווק געמאכט פון די פרומע אידען.

הגם מען האָט זיך געדארפט רעכטען, אז די מלחמה וועט איי-
ביג ניט געדויערען און פריהער אָדער שפעטער וועט זי זיך ענדי-
גען. האָט אבער קיינער וועגען דעם ניט געטראכט. מען האָט גע-
גלויבט, אז אזא איז געוואָרען דער צושטאנד פון אידישען טהעא-
טער און די שפע וועט אלע מאָל אָנהאלטען. נאָר דאָ איז אָנגע-
קומען איין בעריכט נאָכ'ן צווייטען, אז די מלחמה האָט זיך געענ-
דיגט און דער גאנצער קאָד ארום דעם קאָמיסאריאט איז מיט אמאָל
שטילער געוואָרען. איינער נאָכ'ן צווייטען האָבען די אידישע פאד-
ריאטשיקעס פערפאקט זייערע זאכען צוזאמען מיט'ן אָנגעקליבענעם
גאָלד און געלאָזט זיך פאָהרען צוריק אהיים, און איידער מען האָט
זיך גוט ארומגעקוקט, איז קיינער פון די אָנגעלאָפענע ניט געבלי-
בען. א חוץ יענע וואָס האָבען ניט געהאט אויף הוצאות.

מיט'ן אויפהערען פון דעם גאלדענעם מבול האָט אויך אויפ-
געהערט די שפע אין אידישען טהעאטער. עס איז ווידער געבליבען
דער זעלביגער אַרימער עלעמענט, וואָס האָט פאטראָניזירט די אי-
דישע ביהנע פאר דער מלחמה. די ביינקלאָך זיינען געבליבען האלב
אָדער דריי פיערטעל לעדיג, אין דער קאסע איז געווען א חושך,
נאָר אויב פאר דער מלחמה האָבען די דירעקטאָרען און אקטיאָרען
צופריעדענגעשטעלט זיך מיט אזא צושטאנד אין דער האַפנונג אויף
בעסערע צייטען, האָבען זיי איצט בשום אופן ניט געקענט בלייבען

צופריעדען נאכדעם ווי זיי האבען געלעבט אזא גוטען טאג.
 אין יאסי איז מאגולעסקא'ס טרופע באלד נאך דער מלחמה
 צושלאגען געווארען און די אקטיארען האבען זיך צושפרייט איי-
 בער'ן לאנד.

אין בוקארעסט האט גאלדפאדען איינגעזעהן אז דארטען איז
 שוין מעהר פאר איהם קיין פלאץ ניט געבליבען און ער האט איצט
 אנגעהויבען צו טראכטען וועגען רוסלאנד.

פאר פסח אין 1879 האט גאלדפאדען איבערגעלאזט זיין
 טרופע אין רומעניען און איז צוזאמען מיט זיין סעקרעטער יצחק
 ליברעסקו אוועקגעפאָהרען קיין אדעס.

צעחנמער קאפיטעל.

טהעאטער קלייבט זיך איבער קיין רוסלאנד.

איידער גאלדפאדען האָט בעשלאָסען צו פאַהרען קיין רוס-לאַנד, האָבען זיך פון זיין טרופּע אָבגעטהיילט עטליכע אקטיאָרען און זיינען אוועקגעפאַהרען קיין אדעס. צווישען זיי זיינען געווען ישראל ראָזענבערג און ספּיוואַקאווסקי.

ראָזענבערג איז פריהער געווען אן אדעסער וואוילער יונג, האָט זיך געריבען ארום געריכט, געשריבען פּראָשעניעס און תּמיד געזוכט א גרינגען רובּעל צו פּערדיענען. בשעת די מלחמה האָט אויסגעבראָכען, איז ער אוועק קיין בוקארעסט, וואוהין עס זיינען געלאָפּען אלע, וואָס האָבען געהאט אן אויסקוק אויף א גרינגען פּערדיענסט, נאָר א לץ פון דער נאַטור, און אָהן א בעשטימטען צוועק אין לעבען, איז ער אריינגעפאלען אין גאלדפאדענ'ס טרופּע און איז געוואָרען אן אקטיאָר. ער איז געווען א קאָמיקער און האָט זיך דעמאָלט אויסגעצייכענט מיט זיין שפּיעלען. אזוי גיך ווי ער האָט דערזעהן, אז אין טהעאטער אין בוקארעסט ווערט אומע-דיג, האָט ער זיך מיישב געווען און אוועקגעלאָזט זיך צוריק קיין אדעס. איהם זיינען געווען בעקאנט אלע וועגען און שטעגען פון דאָרטען און האָט ריכטיג אויסגערעכענט, אז אין אדעס איז פאָר-האָן א גוטער פּלאַץ פאר א אידישען טהעאטער.

ראָזענבערג און ספּיוואַקאווסקי האָבען צוגעצויגען צו זיך די אדעסער פּאָלקס זינגער, צוזאמענגעשטעלט א טרופּע. איז וועלכע

עס זיינען אריין יאנקעל קאצמאן, מענדעל אבראמאוויטש (ער איז שפעטער געווארען דער מאן פון דער בעקאנטער אקטריסע מרס. אבראמאוויטש, וועלכע איז איצט מרס. יאָוועליר) אריה שראנע, אהרן טאנער, באָריס אלטמאן און סאַפּיע אבערלענדער, וועלכע האָט געשפּיעלט אונטער'ן נאָמען מיכעלסאָן (זי האָט שפעטער חתונה געהאט פאר דעם בעוואוסטען שוישפּיעלער יעקב אדלער), געדונגען דעם רעמעסלעני קלוב און צום ערשטען מאל אין אָדעס האָט מען גענומען שפּיעלען אידישע שטיקער.

דעם ערשטען אבענד האָט מען געשפּיעלט דריי וואָדעווילען: „פיער פאר פאַרצעלייענע טעלער“, „די שוועבעלאך“, און „די דריי טויבע“, אלע געשריעבען פון א. גאָלדפאדען; א חוץ דעם האָבען די נעכטיגע פאָלקס זינגער געזונגען קופלעטען פון גאָלדפאדענ'ס רע-פערטואר.

דער עולם האָט דערפון געלעקט די פינגער און מען האָט דעם זעלביגען פראגראם אָנגעהאלטען עטליכע מאל.

עס ווייזט אויס, אז ראָזענבערג און ספּיוואקאווסקי, וועלכע האָבען זיך שוין בעטראכט אלס גרויסע קינסטלער, האָבען מורא געהאט צו פערלאָזען זיך מיט א גאנצע שטיק אויף די נעכטיגע פאָלקס זינגער און דעריבער האָבען זיי אָנגעהויבען מיט וואָדעווילען, וועלכע זיינען געווען געהינטער צו זיי.

די ערשטע גאנצע שטיק איז געווען „בריינדעלע קאזאק“, פון א. גאָלדפאדען.

מען איז פשוט געשטאַנען אויף די קעפּ, אזא גרויסער עולם איז געקומען זעהען די קאָמעדיע. די פאָדריאדטשיקעס, וואָס האָ-בען זיך צוריקגעקעהרט פון בוקארעסט, האָבען זיך נסים אָנדער-צעהלט פון אידישען טהעאטער. די פאָלקס זינגער האָבען אויפגע-כאפט די קופלעטען פון גאָלדפאדענ'ס שטיקער און אריינגעבראכט זיי אין די אידישע הייזער. און דאָס אלץ האָט אָנגעצונדען די נייגערדע צו זעהן, וואָס מען שפּיעלט אין א אידישען טהעאטער. מען האָט נאָכדעם געשטעלט „שמענדריק“, און די „קאפּריזונע טאַכטער“. די הויפט ראל פון „שמענדריק“ האָט געשפּיעלט קאצ-מאן און ער האָט זיך אין איהר אויסגעצייכענט און גלייך בעקומען

די העכסטע אנערקענונג.

די „קאפריונע טאכטער“ פערדיענט דאָ צו ווערען ספעציעל דערמאָנט, ווייל אין דעם דאָזיגען שטיק, אין „רעמעסלעני קלוב“ האָט יעקב אדלער געמאכט זיין דעביוט. ער האָט נאָך דעמאלט ניט געהאט די זכיה צו קריגען אַ ראָל מיט ווערטער, נאָר ער האָט געהאט אַ צד אין דער קאָמפאָניע, ער איז געווען אַ גוטער ברודער מיט ראָזענבערג און דער לעצטער האָט איהם איינגעטהיילט אַ שטור מע ראָל. דאָס איז די ראָל פון דער שיקסע מאַרדיאַלאַ, וואָס קבצנאָן פיהרט אַרויף אויף דער ביהנע ביים סוף פון דריטען אַקט. מאַרדיאַלאַ טאַנצט אַ קאָרדיל און דער פאַרהאנג פאַלט.

יעקב אדלער איז ניט קיין פאַלקס־זינגער און זינגען איז גער ווען זיין אכילעס'עס פיאטע, דאָס הייסט זיין שוואַכסטער פונקט. ער איז געווען אַ בן יחיד ביי אַרימע עלטערען און אלס אַזעלכער האָט ער איבער זיך ניט געהאט קיין איבער האַר. ער האָט קיין חשק ניט געהאט צום לערנען און איז לאַנג אין קיין חדר ניט גער זעסען און אויך ניט אין קיין שקאַלע. די גאס איז איהם געווען בעסער געפעלען און ער האָט זיך אין גיכען קונה שם געווען אלס מוזיק ווען ער איז אביסעל אונטערגעוואקסען האָט ער זיך אויסגעצייכענט אין געשלענען און מען האָט איהם דערפאַר גערופען „יאַנקעלע קולאַק“.

זיין פאָטער האָט איהם אַריינגעגעבען אין אַ שניט קראָם, כּרי ער זאָל האָבען אַ בעשעפטיגונג. ער האָט דאָ געראַרפּט טראָגען קלומקעס צו די קונים און דאָס איז איהם נאָך וועניגער געפעלען געוואָרען. ער האָט געהאט אַ שעהנע האַנדשריפט און ער האָט גענומען זוכען אַ פרנסה אלס איבערשרייבער. ער האָט זיך געוואַר פּען פון איין בעשעפטיגונג אויף דער צווייטער, פון איין שטעלע אויף דער צווייטער, און האָט זיך ביי קיין זאך ניט אַנגעשטעלט, און די לעדיגע צייט האָט ער מיט יונגע חברה פערבראכט אין דעם שטאָדטישען טהעאטער, וואו ער האָט זיך דערהויבען צו דער מדרגה פון אַ משגיח איבער קלאַקיאַרען. אין די לאַקאַלען, וואו ער האָט געהערט די פאַלקס־זינגער, און געמאכט אליין חוליאַנקעס, איז ער געווען דער קאָמיקער און נאָכשפּאַטער. ער האָט געהאט אַ

תשוקה צו דעקלאמירען און איבערקרימען און נאכשפעטען יעדען און אלעם.

אלס משגיח איבער קלאסיארען איז ער אין טהעאטער ניט גער גאנגען ווי א געוועהנליכער בעזוכער. ער האט זיך ניט אזוי אינר טערעסירט מיט די פיעסען, ווי מיט די אקטיאָרען. ער האט געהאט זיינע אקטיאָרען, פאר וועלכע ער איז כורעים געפאלען און וועלכע ער האט פערנגעטערט. און צוזאמען מיט אנדערע העלדען פון דער גאליאָרקע האט מען אויסגעדריקט די בעגייסטערונג פאר זיי מיט דונערענדע אפלאַדיסמענטען. און פערקעהרט, ווען אן אקטיאָר איז זיי ניט געפעלען געווען האט מען איהם אויסגעפייפט. אין אמע- ריקא אויפ'ן אידישען טהעאטער לשון הייסען אזעלכע „פאטריא- טען“, און פיעלע אקטיאָרען זיינען ארויסגעקומען פון די דאָזיגע „פאטריאטען“.

דאס אידישע טהעאטער איז געווען ווי געוואונשען פאר איהם. און ער איז גלייך געוואָרען א בן בית הינטער די קוליסען. אין דער שטיל האט ער זיך גענומען צוגרייטען פאר א טהעאטער קאריער. ווען ער פלעגט בלייבען אליין, איז ער לאנג געשטאנען פאר'ן שפיעגל, געמאכט פערשיעדענע גרימאסען, געגלאָצט מיט די אויגען און געזוכט אויסצודריקען אלערליי געפיהלען. ער האט אויך פערלאָזט מעשה ארטיסט, לאנגע האָר און געווארט אויף דער געלעגענהייט צו ערשיינען אויף דער ביהנע און ווערען אן אקטיאָר מיט אקטיאָרען גלייך. נאָר וועגען אדלער אלס שוישפיעלער ווע- לען מיר רעדען שפעטער.

ביי א פראכע פון דער נעקסטער שטיק האט זיך ארויסגע- וויווען, אז איינער פון די אקטיאָרען איז ניט געקומען. מען האט זיך געקליבען שטעלען אויף מאָרגען גאָלדפאדענ'ס „סצוציק און מור- ציק“ און די ראָל פון אבעלע איז נט געווען בעזעצט. די דאָזיגע ראָל האט געדארפט שפיעלען „באָריס באָד גוי“ און דאָס איז געווען די ערשטע געלעגענהייט, וואָס אדלער האט געקריגען צו שפיעלען א ראָל מיט ווערטער. ביים אויפטרעטען אין דער דאָזיגער ראָל איז איהם די נשמה ארויסגעפאלען. ער האט ניט געזעהן, וואָס עס טהוט זיך אויף דער ביהנע און האט ניט געהערט דעם סופלער, נאָר

פון דעם אבענד און האט מען איהם אָפּט איינגעטהיילט קליינע, אונבערייטענדע ראָלען, און ער איז שוין געווען פעררעכענט אזוי גוט ווי איינער פון דער קאמפאניע.

די פיהרער פון דער טרופע האָבען געלעבט א גוטען טאָג, די געשעפטען אין טהעאטער זיינען געווען גוט און די אקטיאָרען האָבן בען אָנגעהאַן צילינדערס, לאַנגע „ווינטשיקאווס“, וואָס זיינען דער מאָלט געווען אין דער מאָדע און זעמשענע הענדשקעס.

ארום דער צייט האָט זיך גאָלדפאָדען אויסגעקליבען צו זאָהר רען קיין אָדעס.

אין א פריהערדיגען קאפיטעל איז שוין געווען דערמאָנט, אז צוליב א באַנקראַט האָט גאָלדפאָדען געמוזט פערלאָזען אָדעס אין צוליב די בעלי חובות האָט ער אַהין ניט געקענט קומען. עס איז שווער אויסצוגעפינען, ווי אזוי גאָלדפאָדען האָט איצט געמאכט די רייזע קיין אָדעס. די מיינונגען זיינען וועגען דעם גרונט פערשיעדען. מען זאָגט, אז ארום יענער צייט איז אָבגעשאַפט געוואָרען דער שולד געזעץ און אויף אזא אופן האָט ער מעהר ניט געדארפט מירא האָבען פאר זיינע קרעדיטאָרען. מען זאָגט אויך, אז אויס כבוד אויפ'ן דיכטער און דראַמאַטורג האָבען די קרעדיטאָרען בעשלאָסען ניט צו פערפאָלגען איהם און ער האָט איצט געקענט זיין פראַנק און פריי אין אָדעס. נאָר ווי דאָס זאָל ניט זיין, איז ער פאר פסח, צוזאמען מיט יצחק ליברעסקו, אוועקגעפאָהרען קיין אָדעס. זיי זיינען געקומען אליין, אַהן דער טרופע, נאָר דאָס איז געווען גענוג, אז ראָזענבערג און ספיוואַקאָווסקי זאָלען אויפהערען צו געבען זייערע פאַרשטעלונגען. אין רומעניען איז ניט אנערקענט געווען קיין אויטאָרס רעכט, נאָר אין רוסלאַנד איז דער זכות פון דעם שרייַ בער בייגעשטאַנען איהם, אז פרעמדע זאָלען זיך מיט זיינע ווערק ניט בענוצען.

א חוץ דעם איז געווען גענוג, וואָס גאָלדפאָדען אליין איז געקומען, אז די פריהערדיגע קאמפאניע זאָל אבטרעטען אָן א זייט. די דאָזיגע קאמפאניע האָט געהאט אנדערע פיעסען — לאַטיינער'ס און הורוויטש'עס, נאָר מיט זיין קומען איז ביי זיי אָבגעפאלען יעדער חשק צו מאַכען שבת פאר זיך. די מורא און דרך ארץ פאר

גאלדפאדען איז געווען זעהר גרויס צווישען די אקטיאָרען, און זיי האָבען איהם גערופען „רבי“ און „טאַטע“.

גאלדפאדען האָט גלייך געדונגען דעם רעמעסלעני קלוב, און ווען ער האָט מיט ליברעסקו געמאַכט דעם חשבון, זיינען זיי געקור מען צום שלום, אז מען דארף דערצו האָבען לכול הפחות פינף טויז זענער רובעל.

און עס האָט זיך איצט אויסגעוויזען, אז פון די אלע גליקען, וואָס גאלדפאדען האָט געמאַכט אין רומעניען, איז איהם נט גע- בליבען גענוג אפילו אויף אריבערצונעהמען די טרופע פון בוקאַר- רעסט קיין אָדעס. נאָך דעם גרויסען גאלדענעם מבול איז ער אין אָדעס אָנגעקומען אַרימער, ווי ער איז מיט עטליכע יאָהר צוריק אנטלאָפֿען פון דאָרטען. די סומע פון פינף טויזענער רובעל אז נאָר אז אונבעדייטענדע און יעדער איינער, וואָס האָט געהאט עפעס א שייכות מיט'ן טהעאטער וואָלט עס געקענט גרינג שאַפֿען פאר אזא אונטערנעהמונג, בפרט דער גרינדער פון דעם אידישען טהעאטער, גאָר דער פריהערדיגער באַנקראַט איז איהם געווען אין וועג, און ער האָט געמוזט אוועקשיקען זיין סעקרעטאַר ליברעסקו צוריק קיין רומעניען און יענער זאָל דאָרט הויבען אן הקפה. עס האָט לאנג ניט גענומען ליברעסקו צו שאַפֿען אין רומעניען די נויטיגע סומע און חל המועד פסח איז ער צוזאמען מיט דער קאָמפּאָניע אוועק- געפֿאהרען קיין אָדעס. ער האָט מיטגעפיהרט מיט זיך צוויי און פערציג פערזאָן, צווישען וועלכע עס זיינען אויך געווען קרעדי- טאָרען.

די קרעפטען פון דער קאָמפּאָניע זיינען געווען: צוקערמאַן, פינקעל, טהייד, אנעטע שוואַרץ, מאַרגאָריטע שוואַרץ, מינדעל צור- קערמאַן, בויקע, יאנקעלע ראָזענפעלד, הערשעל גאלדענבערג און אנדערע.

אין אָדעס האָט גאלדפאדען אריינגענומען אין זיין טרופע פון דער פריהערדיגער קאָמפּאָניע: אריה שראַגע, יאנקעל קאַצ- מאן, באָריס באַרגוי, באַראַדקין, שאול וויינשטיין און פאשענקא מאַשאַקאוויטש, און געשמעלט די „כשוף מאכערין“, „בריינדעלע קאָד- זאַקס“, „קאפּריזונע טאַכטער“, און „שמענדיק“. צוקערמאַן איז

געווען דער פער פון דער קאמפאניע און די פרעסע האט איהם זעהר געלויבט און ער איז געווען דער ליעבלינג פון טהעאטער.

מען האט אזוי אָבגעשפּיעלט עטליכע חדשים און עס האט אויסגעזעהן, אז דאָס אידישע טהעאטער האט שוין געפונען זיין ריכטיגע היים, נאָר דאָ האָבען זיך אָנגעהויבען מסירות און אין א שעהנעם טאָג איז אָנגעקומען פון פעטערבורג א בעפעהל, מען זאָל נישט לאָזען שפּיעלען קיין אידיש טהעאטער.

אין אַדעם איז דעמאָלט געווען א געוויסער קאָדלעפעל מיט'ן נאָמען קרוג. ער איז געווען בעקאנט מיט'ן פעטערבורגער גאָלאָוא און איז געווען אויסגעמישט מיט „נאטשאַלסטוואָ“. ער האט זיך ארויסגערופען אויסצוכלאָפּאַטשען אן ערלויבניס, אז מען זאָל מעגען שפּיעלען אידיש טהעאטער, נישט נאָר אין אַדעם נאָר אין גאנצן רוס-לאַנד, און דערפאר האט ער פערלאנגט, אז גאָלדפאדען זאָל מיט איהם מאכען דעם טהעאטער שותפות. גאָלדפאדען איז דערויף איינגענאנגען און זיי זיינען ביידע אוועקגעפאָהרען קיין פעטער-בורג.

נאָר אזוי ווי קיינער האט נישט געקענט וויסען אויף זיכער, צי פון דער שתדלנות וועט עפעס ארויסקומען, און סתם זיצען און ווארטען איז נישט געווען קיין פלאן, האט די טרופע דערווייל גע-מאכט א ריזיגע צוריק קיין רומעניען און האט זיך אָבגעשטעלט אין יאסי, און געשפּיעלט דאָרטען פינף וואָכען צייט. דאן איז אָנגעקור-מען א טעלעגראמע פון רוסלאנד, אז מען מעג שוין ווידער שפּיעל-לען אידיש טהעאטער און די טרופע האט מיטגענומען מיט זיך אבא שעהנגאָלד און א נייע אקטריסע, ליזע איינהאָרן, וועלכע האט שעהן געשפּיעלט פיאנאָ און גוט געזונגען.

איצט איז שוין דער רעמעסלעני קלוב געווען צו קליין, צו אונבעדייטענד פאר'ן אידישען טהעאטער און גאָלדפאדען האט גע-דונגען דעם מארינסקי טהעאטער. די קאמפאניע האט זיך געהאל-טען אין איין סטאלירען, קרעפטען האָבען זיך געביטען, אייניגע זיינען צוגעקומען און אנדערע זיינען אָבגעפאלען. באלד איז דאָ אריין ספיוואקאָוסקי און אויך גראדנער מיט זיין פרוי. גראדנער האט געמאכט א גרויסען פוראָר אין דער ראַלע פון דער באַבע אין

דער „כשוף מאכערין“, נאָר ער איז געווען דורכגעדרונגען מיט א ווידערשפעניגסטען גייסט און האָט ניט געקענט פערטראָגען צו האָבען איבער זיך אן אויבערהאר. ער האָט געהאט זיינע אייגענע צוויי שטיקער און האָט געקריגען אן ערלויבניס צו שפילען זיי אין ניקאָלאיעוו. ער האָט אָבערעדט פינקלען, משה טהויד און שעחנ-גאלד און נאָך אנדערע און צוזאמענגעשטעלט אן אייגענע טרופע. גראדנער האָט אבער געמאכט א טעות, ווען ער האָט געמיינט, אז עס איז גענוג צו האָבען אן ערלויבניס צו שפילען. ער האָט ניט געוואוסט, אז א חוץ דער ערלויבניס דארפען די פיעסען זיין צענ-זורירט און זיינע פיעסען האָבען דעם הכשר פון דער צענזור ניט געהאט. דער ניקאָלאיעווער פאָליצמייסטער האָט איהם די ערלויב-ניס אונטערגעשריבען, נאָר ווען עס איז געקומען צו די פיעסען, האָט מען זיך געכאפט, אז זיי זיינען ניט צענזורירט. האָט זיך גראדנער אן עצה געגעבען אויפ'ן רומענישען אופן און האָט אויס-געקליבען די „כשוף מאכערין“, וואָס האָט געהאט דעם נויטהיגען הכשר, נאָר גוטע מענשען האָבען וועגען דעם געלאָזט גלייך ווי-סען גאָלדפאדען, וועלכער האָט תיכף טעלעגראפירט צום פאָליצ-מייסטער, אז די „כשוף מאכערין“ איז זיינע און האָט איהם אויפ-געפאָדערט ער זאָל ניט ערלויבען צו שפילען איהר. דער פאָליצ-מייסטער האָט געשיקט רופען גראדנער'ן און געמאכט איהם א שארפען אויסרייד. גראדנער איז גלייך אָבערפאָהרען פון ניקאָ-לאיעוו און די טרופע איז דאָרטען געבליבען שטעקען אויף גרויסע צרות. נאָר אין שטאָדט האָט מען זיך אויף זיי מרחם געווען און מען האָט זיי אָבערשיקט קיין אָדעס. דאָ האָבען זיי אָנגעשטעלט מענשען, אז מען זאָל זיך אריינלעגען אין א שלום, און גאָלדפאדען האָט זיך געלאָזט איבערבעטען און צוריק אריינגענומען זיי אין זיין טהעאטער.

אין דער צייט האָט זיכערמאן פערלאָזט מאָגלעסקאָ'ס רר-מענישע טרופע און איז אָנגעקומען צו גאָלדפאדען און האָט דאָ אויך געמאכט א גרויסען פוראָר.

אין אָדעס איז אַצט אויך אָנגעקומען מאַקס קארפ. ער איז נאָך קיין אַקטיאָר ניט געווען, נאָר ער האָט געהאט א נאָהענטע בע-

קאנטשאפט מיט'ן אידישען טהעאטער. און אזוי ווי ער האט גע-
האט א גוטע שטים האט מען איהם באלד אריינגענומען אין טהע-
אטער.

ווען גאלדפאדען האט אין אדעם גענומען מארינסקי טהעא-
טער, האט ער קיין חשק ניט געהאט צו מאכען שותפות מיט קרוג,
הגם בשעת עס איז פערבאטען געווארען צו שפילען א דיש טהעא-
טער און קרוג האט זיך אונטערגענומען אויסצואווירקען אן ער-
לויבנים, האט איהם גאלדפאדען צוגעזאגט צו מאכען איהם פאר א
שותף אין טהעאטער, אויב פון זיין שתדלנות וועט עפעס ארויסק-
מען. אבער דערפאר האט גאלדפאדען צוזאמענגעשטעלט א קאמ-
פאניע פאר דער פראווינץ אונטער דער דירעקציע פון זיין ברוד-
ער טוביא און קרוג און האט זיי אוועקגעשיקט א בער זיך רוס-
לאנד.

די קאמפאניע איז בעשטאנען פון ראזענבערג, קאצמאן, סא-
ניע אבערענדער, שבתי (עלטערער ברודער) און אנדערע. מיט דער
קאמפאניע איז אויך מיטגעפאָהרען אדלער און עס האט געדויערט
א קורצע צייט ביז ער איז געווארען א גאנצער אקטיאָר.
עס פערשטעהט זיך, אז די קאמפאניע האט קיין נייע זאכען
ניט געשפילט און ניט געדארפט. פאר די שטערט און שטערטלאך,
וואו די קאמפאניע האט אָנגעשפארט, איז אלץ וואס מען האט גע-
שפילט געווען שפאָגעל ניי.

קיין איבעריגע קרעפטען האט די קאמפאניע ניט פערמאָגט
און אויב עס האט אויסגעפעהלט א קראפט אין א שטאָרט האט מען
זי דארטען גופא געזוכט און געפונען. די הויפט פאָדערונג פון אן
אקטיאָר איז דעמאָלט געווען, אז ער זאל קענען זינגען.

אזוי האט שוין ביים ערשטען ארויספאָהר אין כערסאָן אויס-
געפעהלט דער קאמפאניע א קאמיקער פאר דער ראָל פון האַצמאָד
אין דער כשוף־מאכערין. נאָר גלייך האט זיך אָנגעזוכט א בחור,
וואס איז געווען בעקאנט מיט'ן גאנצען רעפערטואר פון די פאָלקס-
זינגער און אין א פאָר טעג האט ער אָנגעקנאקט זיין ראָל אזוי, אז
ער האט אויסגענומען ביי די דירעקטארען און איז פערבליבען אין
דער קאמפאניע און איז מיטגעפאָהרען איבעראל און האט גע-

שפיעלט יונגע און אלטע פרויען און אויך קאמישע ראָלען. דאָס איז געווען דער בעקאנטער קאָמיקער אברהם פישקינד.

אין קעשענעוו האָט די דאָזיגע קאָמפאָניע געגעבען דוד קעס-לער'ן די ערשטע געלעגנהייט צו פערזוכען דעם טעם פון א ביהנע. ער האָט ניט געהאט אזא גליק אריינצושפרינגען גלייך אין א ראָל. פאר דער ערשטער צייט איז געווען איבער גענוג, אז ער האָט גע-קראָגען די זכיה צו שטעהן אויף דער ביהנע אלס סטאָטיסט. נאָר ער האָט געהאט א גוטע שטים און ער האָט געקענט האַפּען צו שטייגען העכער און דערגרייכען צו דער מדרגה פון אן אקטיאָר.

אין קעשענעוו זיינען אויך אריינגעקומען די פאָלקס-זינגער מ. היימאָוויטש (היינע) און גרודבערג. אלס פאָלקס-זינגער האָ-בען זיי שוין קיין אונטערריכטונג אין דער קונסט פון שפיעלען ניט געדארפט האָבען און זיי זיינען גלייך אריין אלס אקטיאָרען.

ווען די דערמאָנטע קאָמפאָניע איז אָנגעקומען קיין סמילע. האָט אויסגעפעהלט אן אקטריסע. ביז איצט האָט א ז דער קאָמ-פאָניע געשפיעלט פרייליך דאיען (שפעטער מרס. קאצמאן). נאָר דעם פאָטער איז ניט געפעלען געווען, וואָס זי פאָהרט ארום מיט אקטיאָרען און ער א ז געקומען און אוועקגענומען איהר. נאָר אפילו אין אזא קליינעם שטעדטעל ווי סמילע האָט מען לאַנג ניט גע-דארפט זוכען א נייע קראפט. דאָ האָט די קאָמפאָניע געטראָפּען פרייליך סאַניעס און זי איז ארויף אויף דער ביהנע. פרייליך סאַ-ניעס איז קיין אנדערע ווי די שפעטער געוואָרענע בעוואוסטע שוין שפיעלערין קעני ליפצין.

ווי עס זעהט אויס, איז אלץ וואָס האָט זיך געפאָדערט איז געווען צו געבען נאָר א רוף, און פארטיגע אקטיאָרען זיינען ווי דורך א כּשוף פון אונטער דער ערד אויסגעוואקסען. אין די שטעדט, וואו מען האָט נאָך קיין טהעאטער אין די אויגען ניט געזעהען, האָט מען שוין געזונגען פיעלע טהעאטער ליעדלאך מיט'ן אמת'ן טראָפּ און מיט די ריכטיגע האַוואַיעס פון טהעאטער און דאָס זיינען געווען ניט נאָר פאָלקס-זינגער נאָר אויך יונגע פועלים, וואָס האָבען שוין געטראָפּען דעם וועג א ז א קעלער. אלע אַזעלכע, אויב זיי האָבען נאָר געהאט שטימען, זיינען געווען פיקס און פארטיג פאר

דער ביהנע און מען האט זיי נאך געדארפט ווייזען דעם שניט און זיי זיינען געווארען פארטיגע אקטיאָרען.

נאָר איין זאך איז שווער צו ערקלערען. מיר האָבען געזעהן ווי אזוי איידער דאָס אידישע טהעאטער איז אלט געוואָרען עטליכע חדשים האָבען מיר שוין אויף דער אידישער ביהנע געהאט אזעלכע אקטיאָרען ווי ישראל גראדנער, זעליג מאַנלעסקא און איידער דאָס אידיש טהעאטער איז אלט געוואָרען אַ יאָהר אין רוסלאַנד האָבען מיר שוין געהאט יעקב אדלער, דוד קעסלער, קעני סאַניעס. עס איז אמת, גראדנער און מאַנלעסקא זיינען געווען דעמאָלט נאָך גאָר רויהע טאַלאַנטען און סיי אדלער און סיי קעסלער און סיי סאַניעס האָבען נאָך ניט דערגרייכט אפילו צו דער מדרגה פון וואָס מען רופט אויפ'ן טהעאטער לשון פורציעס. אדלער איז געווען א קטן שבקטנים אין אן אונבעדייטענדע פראַווינציעלע קאמפאניע און קעסלער איז געווען ניט מעהר ווי א סטאַטיסט, נאָר זיי זיינען שוין פון דער ב' הנע מעהר ניט אַבגעשטאַנען און עס האָט ניט געדויערט זעהר לאַנג און זיי האָבען זיך גענומען רוקען צום אויבען אָן אויף דער ביהנע מיט זיכערע טריט און זיינען דאָרטען פערבליבען ביז היינטיגען טאָג.

מאכט מען א חשבון פון אלע שטערען וואָס האָבען געלויבט מען אויף דער ביהנע מיט א שטענדיגען שיין, געפינען מיר גיך אויס, אז מיט דער אויסנאהם פון מאַדאם קאליש, זיינען קיינע אידישע ערשטע קלאסע אקטיאָרען ניט צוגעקומען דורך אלע יאָהרען. עס איז אמת, אז עס זיינען געווען א סך, א סך שטערען אין אידישען טהעאטער די ערשטע יאָהרען, נאָר זייער שיין האָט לאַנג ניט אָנגעהאלטען, און איידער מען האָט זיך ארומגעקוקט, זיינען זיי אויסגעלאָשען געוואָרען. שטערען וואָס האָבען אויסגע־האלטען די פראַכע פון צייט, זיינען געווען מאַנלעסקא, גראדנער, אדלער, קעסלער, ליפציץ, דאָס הייסט די זעלביגע וואָס האָבען זיך בעוויזען די סאמע ערשטע צייט אין רומעניען און אין רוסלאַנד. און דורך אלע יאָהרען און וואַנדערונגען פון דער אידישער ביהנע איז אויסער מאַדאם קאליש ניט צוגעקומען קיין איינציגער גרויסער שטערן. עס זיינען צוגעקומען פיעל נומע, אמת נומע אסר

טיאָרען און אקטריסעס, נאָר ניט קיין שטערען. און פאר דער דאָ-
זיגער ערשיינונג איז ניטאָ קיין שום ערקלערונג.
מיר האָבען שוין דערמאָנט, אז קיין מניעה פון שפּיעלער איז
ניט געווען. אפילו אין די פערוואַרפענסטע שטעדטלאַך האָט מען
זיי געקענט שאַפּען, אויב מען האָט זיי געדארפט. עס פערשטעהט
זיך, אז האָט איז געווען דערפאר, וואָס דער מאַסשטאַב פון שפּיע-
לען איז געווען זעהר א נידריגער — און די וואָס האָבען פערנומען
דעם אויבען אָן אויף דער ביהנע זיינען געווען און ד ניט מעהר ווי
אַנפאנגער. און דער דאָזיגער צושטאַנד האָט גרינג געמאכט פאר
יעדען וואָס האָט געוואָלט ווערען אן אקטיאָר ארויפצוגעהן אויף
דער ביהנע.

נאָר וואָס איז געווען די צויבערקראַפט, וואָס האָט אזוי גרינג
צו זיך צוגעצויגען אזוי פיעל יונגע מענשען צו דער ביהנע?
א מאַטעריעלען געווינס האָבען די דאָזיגע יונגע מענשען ניט
געקענט ערוואַרטען. די מאַטעריעלע לאַגע פון די אידישע אקטיאָר-
רען די ערשטע יאָהרען אויף דער ביהנע איז געווען ניט בעסער
ווי פון די משוררים'לאַך ביי די חזנים אין די קלענערע שטעט.
די דאָזיגע משוררים'לאַך האָבען ניט אלע מאָל געהאט אפילו ריכ-
טיג אבצועסען און ווען ניט די „גוטע ברידער“, וואָס מען קען
געפינען אין יעדען שטעטלעך, וואָלטען זיי נאָך מעהר צוגעהונג-
נערט. די גוטע ברידער, וואָס האָבען ליַעב געהאט די נגינה, פלע-
גען אונטעררוקען די משוררים עפעס א ביס אָדער א נאָשעריי און
שטילען זייער הונגער. מיט דער אויסנאהם פון דער צייט וואָס
דער רוסישטערקישער קריעג האָט געדויערט, און א גאָלדענער
מבול האָט זיך א גאָס געטהאָן אויף אלעמען, האָבען די קלענערע
אקטיאָרען די ערשטע יאָהרען גאָר ניט געקענט ערוואַרטען פון דער
ביהנע. עס האָט געהייסען, אז די אקטיאָרען קריגען בעשטימטע
שכירות, נאָר דאָס רוב זיינען די שכירות געווען אויפ'ן צעטל און
מעהר ניט. ווען גאָלדפאדען האָט אויסגעריכט די ערשטע קאָמפאָ-
ניע פון אדעס און אוועקגעשיקט איהר אין די אנדערע שטעט,
האָבען די אקטיאָרען אין אדעס גופא א לענגערע צייט זייערע
שכירות ניט בעקומען; ווייל עס איז פשוט ניט געווען מיט וואָס

צו צאָהלען זיי. נאָר דאָס האָט ניט אָנגעהאלטען סיי פארטיגע
אקטיאָרען און סיי אזעלכע וואָס האָבען ערשט געזוכט צו ווערען
אקטיאָרען אָנצושליסען זיך אין דער קאָמפּאָניע, וואָס האָט זיך
אוועקגעלאָזט איבער די קלענערע שטעדט. די דירעקציאָן פון דער
דאָזיגער קאָמפּאָניע האָט אויך אויפגעהערט צו צאָהלען שכירות
אזוי גיך ווי די קאסע איז געוואָרען שוואַכער. און עס איז אפילו
ניט געווען נויטיג פאר דער קאסע צו ווערען שוואַכער, אז די פער-
שפּראַכענע שכירות זאָלען ניט אויסגעצאָהלעט ווערען פינקטליך.
די דירעקציאָן איז ניט געווען בלינד, די דירעקטאָרען האָבען גע-
זעהן, וואָס פאר אַ גדלות עס ווערט אויף אַ בחור אָדער אַ מיידעל,
אז מען נעהמט איהם אָדער איהר אריין אין טהעאטער און מען
לאָזט איהם אָדער איהר ערשיינען אויף דער ביהנע, און זיי האָבען
זיך אָנגעשטויסען, אז די גדולה אליין איז אַ געניגענדע געצאָהלעט
פאר דער ארבייט. און דאָס איז טאקע געווען אמת, פיעלע פון
דער קאָמפּאָניע זיינען געווען העכסט צופריעדען מיט די בעסאָרא-
ביער וויינען, וויינטרויבען און פאסטראָמא און האָבען מעהר נאָר
ניט פערלאנגט.

הייסט עס אז קיין מאטעריעלען געווינס האָבען די יונגע קרעפ-
טען ניט געזוכט ביים אריינטרעטען אין טהעאטער, און נאָך ווע-
ניגער וואָלט געווען צו פערדעכטיגען אין די דאָזיגע קרעפטען אַ
שטרעבונג צו קונסט. דעמאָלט איז קונסט געווען נאָך נאָר אַ
פרעמדע זאך פאר די יונגע בחורים און מיידלאך, וואָס האָבען גע-
וואָלט ארויפטרעטען אויף דער ביהנע.

עס פערשמעהט זיך, אז די ביהנע האָט דעם צויבער פון אויפ-
הויבען עטליכע פערזאָנען איבער טויזענדע. די וואָס שטעהן אויף
א ביהנע פיהלען, ווי טויזענדע אויגען זיינען צוגעשמידט צו זיי,
ווי טויזענדער הערצער קלאפען מיט שמחה אָדער טרויער פון זייערע
ווערטער און פון זייערע האַנדלונגען, און זיי פיהלען זיך ווי העלדען
צווישען אַ מאסע. אזא מין גרויסע אויפמערקזאמקייט ווי דער
אקטיאָר אָדער אקטריסע ציהט צו זיך, קען פערדרעהען דעם קאָפּ
פיעלע מענשען, און עס דארף ניט זיין קיין צווייפּעל, אז די דאָ-
זיגע גרויסע אויפמערקזאמקייט, די דאָזיגע מדרגה פון העלדיש-

קייט, וואָס די שפּיעלער פּיהלען אויף דער ביהנע איז געווען און איז און וועט זיין דער טריב צו ווידמענען זיך זייער ביהנע.

נאָך עס וואָלט געווען א גרויסער טעות צו ערקלערען דערמיט אלײן, פאר וואָס יונגע מענשען האָבען אזוי אַבגעשלאָגען די שווע-לען פון דער ביהנע. נאָך אלעמען דארף מען זיך ניט נאָרען, מען האָט דעמאָלט געקוקט אויף די שפּילער ווי אויף די פסולת פון דער גהעטאַ. אין בעסטען אופן האָט מען זיי גערופען פורים שפּיעל-לער, אקטיאָרסטשיקעס, קאָמעדיאנטשיקעס און אנשטענדיגע מענשען האָבען זיך געהאלטען פון זיי פון דערווייטענס. און דאָס האָט בשום אופן ניט געקענט געבען דער ביהנע אזא צויבער, וואָס זאָל צוציהען יונגע לייט אין אזא גרויסער צאָהל.

קוקט מען זיך גוט צו ווי די שפּיעלער האָבען דעמאָלט פער-בראכט זייער צייט, געפינען מיר א שטארקער צויבערקראפט פאר דער ביהנע. די ביהנע האָט געהאט דעם זעלטענעם גלאנץ פון הפקרות. אזוי גיך ווי איינער איז ארויף אויף דער ביהנע, האָט זיך פאר איהם אָנגעהויבען א לעבען, וואו עס זיינען אַבגעשאפט גע-וואָרען אין גאנצען אזעלכע ווערטער ווי „עס איז ניט שעה“, „עס פאסט ניט“, „מען טאָר ניט.“ ווען מען איז אריין אין דער חברה שפּיעלער איז שוין אלץ געווען שעה, אלץ האָט געפאסט און אלץ האָט מען געמענט.

אין יענער צייט און אפילו נאָך איצט אויף אין אזעלכע פלע-צער וואו א טהעאטער שטעהט אויף היהנערשע פיסלאך זיינען גע-וועהנליך די מעצענאטען דער סאמע פסולת פון דער שטאָרט. אלע וואָס זיינען מעהר אָדער וועניגער בעקאנט מיט'ן אידישען טהעא-טער ווייסען, אז די דירעקטאָרען זוכען שטענדיג צו געפעלען ווערען דער מאסע. דאָס טהוט מען בשום אופן ניט אויף צו להכעיס די אינטעליגענטערע טהעאטער-בעזוכער אָדער אויס שנאה צו דער בעסערער דראמע. די דירעקטאָרען זיינען איבערצייגט, אז זייער ברויט קומט פון דער גרויסער מאסע, און ניט ווייל די מאסע איז אזוי גרויס און די צאָהל אינטעליגענטערע בעזוכער איז א קליינע, נאָר ווייל דער פראָסטער עולם איז טאקע מעהר פעראינטערעסירט אין טהעאטער. די ערשטע יאָהרען פון א טהעאטער איז ער אינ-

גאנצען אַבגעלעגט אויף דעם סאמע פראסטען עולם. נאָר דער פראסטער עולם איז אַרים און דאָס העכסטע וואָס ער קען איז קיין פען אַ בילעט און ווייטער נאָר ניט. ווען דער דאָזיגער עולם איז זעהר אַ גרויסער, דארף דער טהעאטער צו קיינעם ניט אָנקומען, נאָר ווען דער עולם איז ניט זעהר קיין גרויסער, פאָדערען זיך שוין מער צענאטען. און אזוי ווי די בעלי בתים, די נגידים ווייכען אין אזא צייט פון דעם טהעאטער, נעהמען אויף די ראָל פון מעצענאטען אַזעלכע, וועמען אַ קערבעל קומט אָן זעהר גרינג. און דאָס וויר נען געווענהליך פערזאָנען פון דער אונטער-רוועלט. די דאָזיגע חברה-לייט פיהלען זיך בעשמירט, וואָס זיי קענען זיך קאָמפאנירען מיט מענשען, וואָס טראגען צילינדערס, פאָלירמע שיד, זעמשענע הענדטשעקעס און פעלערינעס. צוזאמען מיט די חברה-לייט הויבט מען אָן צו לעבען אַ גוטען טאָג. אזוי גיך ווי מען ווישט אָב די שמינקע פון געזיכט נאָך אַ פאָרשטעלונג שטעלט מען זיך אין גאנץ צען אין דעם רשות פון די חברה לייט און מען שלעפט זיך איבער שענקען, רעסטאראנען, וואו מען עסט און מען שכור'ט אויף וואָס די וועלט שטעהט און פון דארטען לאָזט מען זיך אוועק איבער די פרעהליכע הייזלאך און מען הוילעט כל זמן מען קען נאָר האלטען זיך אויף די פיס.

אן אנצוהערעניש ווי אזוי מען האָט די ערשטע יאָהרען זיך אויפגעפיהרט ביים טהעאטער, ניט דער בעוואוסטער שוישפיעלער יעקב אדלער :

....וואָס זאָל מען זיך לייקענען, איך בין קיין צדיק פריהער אויך ניט געווען, נאָר פריהער איז דאָס געווען מעשה יונגעראן, דאָן און וואו, אבער איצט האָט מיך געצויגען יעדע נאכט צו פערברענגן גען ביז'ן פריהמאָרגען אין לוסטיגע געזעלשאפטען, וואו עס שפאָר צירען אַ סך מאַמעלען פאר'ן שוין פון פיעלע ליכט... עס האָבען זיך פערברידערט מיט אונז מענשען מיט אַ שלעכטען רענאָמע און די קליינע פאָליציי בעאמטע, ווי פריסטאווס, נאדויראטעלס, צוזאמען מיט דעם ביינאכטיגען פאטרול קאזאקען. זיי האָבען אָנגעהאַנגן קאָפּטעס אין אונזער גארדעראַב, און פיר אין זייערע שינעלען און

מיר זיינען כלומרשט געווען די נאטשאַלסטוואַ און אזוי האָבען מיר געהוילעט גאנצע נעכט.

„אין מיין נייער קאריערע האָב איך נאָך קיין וואונדער ניט דערווייזען, נאָר אין דער קורצער צייט האָב איך שוין בתכלית השלמות אויסגעלערענט די תורה צו קומען יעדען פריהמאָרגען אהיים מיט ניט זיכערע טריט, מיט א בערוישטען מוח און צו שלאָפּען א גאנצען טאָג ווי אן אונפערשעהמטער פוילענצער. אין מיין טהיר האָבען אָנגעהויבען צו קלאפען אונגעבעטענע געסט; איך האָב אָנגעהויבען צו בעקומען ליכעם-בריעף... קורץ, מיין אויפפיהרונג איז געווען מעשה אקטיאָר.“

און אויב דאָס איז געווען דער בעגריף וועגען דער אויפפיהר-
רונג פון אן אקטיאָר, דארף נאָר קיין וואונדער ניט זיין, פאר וואָס אזוי פיעל יונגע בחורים האָבען מיט קנאה ארויפגעקוקט צו די אק-
טיאָרען און פאר וואָס זיי האָבען אזוי אָבעשלאָגען די שוועלען פון דער ביהנע.

אזא אויסגעלאסען לעבען האָט א רייז פאר א געוויסען סאָרט מענשען. בפרט ווען די הפקות איז צוגעדעקט מיט דעם שעהנעם מאנטעל פון קונסט.

אברהם גאלדפאדען האָט זיך אין אַדעם איצט דערפיהלט טאקע ווי גאָט אין אַדעם. ער האָט זיך ניט נאָר געזעהען אלס גרינדער פון אידישען טהעאטער, נאָר אלס פערקערפערטער אידישער טהע-
אטער. ער איז געווען דער טהעאטער און אָהן איהם האָט זיך די אידישע ביהנע ניט געטאָרט א ריהר טהאָן. אונטער דער פאפּו-
רענער קרוין פון דער ביהנע האָט ער זיך פאָרגעשטעלט אלס אב-
סאָלוטער הערשער אין דעם אידישען טעמפל פון קונסט. אויף זיינעם א מאד מיט'ן פינגער איז זיינער א ברודער, אן איינפאכער בעל מלאכה, געוואָרען אן אנטרעפאָניאָר און האָט מזכה געווען די אידען אויף דער פּראָוויניז מיט טהעאטער פאָרשטעלונגען, און אויף זיינעם א וואונק האָט יעדע אידישע פאָרשטעלונג געמוזט גלייך אויפהערען. ער האָט זיך אין דער צייט נאָר ניט געקענט פאָר-
שטעלען, אז ער זאָל דארפּען קאָנסורירען מיט וועמען עס איז אויף דעם דאָזיגען פעלד.

די געשעפטען אין אדעס זיינען אוועק זעהר גוט. די אידישע בעפעלקערונג האט שטארק פאטרעניזירט די קונסט, וואס איז געווען אזוי ניי ביי אונז, און צום טהעאטער זיינען כסדר צוגעקומען נייע קרעפטען און אנדערע זיינען אוועק. די לייכטקייט מיט וועלכע נייע קרעפטען זיינען געשאפען געווארען האט געפיהרט דערצו, וואס גאלדפאדען האט איבער זיי ניט געציטערט און מיט זיי קיין צערעמאניעס ניט געמאכט. און יענע אקטיאָרען וואס זיינען פון איהם אוועק האבען אויף איהם קיין גוט הארץ ניט געהאט.

איינער פון די דאָזיגע אונצופרידענע אקטיאָרען איז געווען ספיוואקאָווסקי. אָנגעהויבען צו שפּיעלען האָט ער אין רומעניען אין דער צייט פון דעם קריגע. ער איז אין בילדונג געשטאנען מיט פיעל קעפּ העכער פון אלע אידישע אקטיאָרען, זיין האלטונג און בענעהמונג איז געווען אריסטאָקראטיש און ער איז געווען דער ליעבהאבער פאר עקסעלאַנס. מיר זעהען, אז באלד ווי גאלדפאדען האט גענומען דעם מארינסקי טהעאטער, האט ספיוואקאָווסקי געשפּיעלט אין זיין טרופע און אין א קורצע צייט נאכדעם טרעפען מיר איהם שוין אויף דער פראָווינץ אין טוביא גאלדפאדענס טרופע. עס איז גרינג אָנצושטויסען זיך, אז דאָס האָט ער ניט געטהאָן פאר נחת, און ער איז געווען זעהר אויפגעבראכט אויפ'ן גרינדער פון טהעאטער.

די גוטע געשעפטען, וואס גאלדפאדען האט געמאכט אין מאַר-דינסקי טהעאטער האבען געריסען די אויגען דעם בעל הבית פון דעם דאָזיגען טהעאטער. דער אייגענטימער איז געווען א גרעק און געהייסען האט ער אָמער. גאלדפאדען האט דעם טהעאטער פון איהם געדונגען, נאָר ווען אָמער האט דערזעהן וואס פאר גוטע געשעפטען דער דירעקטאָר מאכט, האט ער אָנגעבאָטען גאלדפאדענ'ען צו ווערען מיט איהם א שותף. גאלדפאדען האט דערפון ניט געוואלט הערען, און דאָס האט דעם גרעק ביי געמאכט.

אָמער אליין האט קיין בעגריף ניט געהאט וועגען די אנדערע אידישע אקטיאָרען אין רומעניען, נאָר דאָ האט זיך אריינגעמישט ספיוואקאָווסקי און איהם ערקלערט וועגען דער גרויסער רעפּוטאַציע וואס מאָגלעכקאָ האט זיך ערוואָרבען, און וואס פאר א פוראָר ער

וועט מאכען אין אדעם. ער האָט זיך אונטערגענומען אריבערצו-
ברענגען מאָנאלעסקאָ'ן מיט זיין קאָמפאניע, מיט זיין רעפערטואר.
מיר קענען ניט בעשטימען, צי ספיוואקאָוסקי איז געווען דער
ערשטער, וואָס האָט אריינגעגעבען שכל אָמער'ן און אויפגעגעבען
איהם דעם דאָזיגען פלאן, צי עס האָבען זיך שוין געפונען פאר איהם
אזעלכע וואָס האָבען געוואָלט רעכענען זיך מיט גאָלדפאדען, נאָר
זיכער איז, אז אָמער האָט געשיקט ספיוואקאָוסקי'ן אלס שליו קיין
רומעניען, ער זאָל ברענגען מאָנאלעסקאָ'ן מיט זיין טרופע. איז
יאסי האָט ספיוואקאָוסקי געטראָפּען יצחק ליברעסקו, וועלכער איז
ביז א קורצע צייט צוריק געווען די רעכטע האַנד פון גאָלדפאדען.
אין אָדעס האָט גאָלדפאדען איהם אָנגעזאָגט פון זיין שטעל און צו-
ריקגעשיקט איהם אהיים קיין יאסי. ער האָט דערפאר געהאט א
כעס אויף גאָלדפאדען און צו איהם האָט זיך ספיוואקאָוסקי גע-
ווענדעט, אז זיי זאָלען אלס גאָלדפאדענס שונאים צוזאמענשטעלען
א טרופע און פאָהרען קיין אָדעס.

מאָנאלעסקאָ און לאַטיינער זיינען דעמאָלט געווען אין באַטור-
שאן און זיי האָבען קוים קוים זיך דורכגעשלאָגען. זיי האָבען זיך
אָנגעכאפּט אָן דעם פאַרשלאַג ווי אָן א הייסען שטיין און אלע פיער
זיינען גלייך אוועק קיין אָדעס.

ליברעסקו האָט אין גרונד קיין זאך דאָרטען ניט געהאט וואָס
צו טהאָן, נאָר פאר זיין הילף האָט מען איהם איינגעטהיילט און
ארכייט איבערצושרייבען פיעסען.

דאָס אלץ איז געטהאָן געוואָרען בשתיקה, כדי גאָלדפאדען זאָל
דערפון ניט געוואָהר ווערען, איידער מען וועט זיין זיכער, אז מאָ-
נאלעסקאָ קען האָבען א קוים אין רוסלאַנד און צי ער וועט האָבען
פיעסען פאר'ן טהעאטער.

עס פערשטעהט זיך, אז אָמער האָט געגאָרט צו האָבען גאָלד-
פאדענ'ס רעפערטואר, נאָר מען האָט איהם ערקלערט, אז פון שטיי-
קער וועט קיין מניעה ניט זיין. לאַטיינער האָט שוין עמליכע אויס-
געפרובירטע שטיקער געהאט און מאָנאלעסקאָ האָט אויך מיטגע-
בראכט דעם „פּוילישען אינגעל“ פון הורוויטש. אָמער איז מיט די דאָ-
זיגע שטיקער אוועקגעפאָהרען קיין פעטערבורג און געלאָזט זיי צענ-

זורירען, און ווען ער איז געווארען זיכער מיט א טרופע און פיע סען, האט ער אהן צערעמאניעס ארויסגעווארפען גאלדפאדען פון טהעאטער און אריינגענומען מאגולעסקא מיט זיין קאמפאניע.

דאס ערשטע שטיק האט מען געשטעלט „יענטע פיפערנאטער“ פון לאטיינער, און זי איז דורכגעפאלען בתופים ובמחולות. נאך דאס צווייטע שטיק, וועלכע איז אויך געווען לאטיינערס און האט געהייסן סען „שמואל שמעלקעס“, האט זעהר אויסגענומען.

גאלדפאדענען האט זיך אנפאנגס ניט געקלויבט, אז א טהעאטער וועט זיך קענען האלטען אהן איהם. נאך איצט, ווען ער האט דערזעהען, אז מאגולעסקא האט גענומען אדעס מיט שטורעם און אז לאטיינער'ס שטיק האט אויסגענומען, האט ער צוזאמענגענומען א קאמפאניע און האט זיך אוועקגעלאזט איבער דער פראווינץ. זיין ערשטער אבשטעל איז געווען אין ניקאלאיעוו, וואו זיין קאמפאניע האט געשפיעלט דריי חדשים נאכאנאנד, און ביי יעדער פארשטע-לונג איז דער טהעאטער פול געווען.

גאלדפאדען איז אהין אָנגעקומען חנוכה צייט אין 1880 און ער האט גענומען דורכלופטערן זיין אלטען רעפערטואר, און די קאמפאניע האט געשפיעלט „שמענדריק“, „כשוף מאכערין“, „בריינדעלע קאזאק“ און דאס גלייכען. דערווייל האט גאלדפאדען דערוואוסט זיך, אז מאגולעסקא קלויבט זיך צו שמעלען לאטיינער'ס פיעסע „די ליעבע פון ציון“, א שטיק וואָס איז געווען גענומען פון ווער בעל'ס „בור וחולדה“ און פון מפר'ס „אהבת ציון“. איצט האט זיך גאלדפאדען דערמאנט אז נאך אין רומעניען האט ער אָנגעהויבען צו שרייבען א פיעסע „שולמית“ וואָס האט זיך אויך געשטיצט אויף „בור וחולדה“, און ער האט זיך ענערגיש גענומען צו דער ארכייט. ער האט איצט געפיהלט, אז ער דארף עפעס אויפטאן, און אויפ'טהאן עפעס אזוינס, וואָס זאל קלאַר און דייטליך מאכען, אז די ביחע האט נאך איין צויבערער און דאס איז קיין אנדערער ווי גאלדפאדען.

אין ניקאלאיעוו האט ער „שולמית“ געענדיגט און דארטען אויפגעפיהרט, און זי האט געמאכט א גוואלדיגען רעש. דאס איז געווען דאס ערשטע מאל, ווי מען האט געזעהען אויף דער אידישער

ביהנע א היסטארישע פיעסע. דער ערפאלג איז געווען אזא גרוי-סער, אז מען האט אנגעהויבען צו שפיעלען יעדען אבענר, אויך פרייטאג צו נאכט. ביי דעמאלט, סיי אין רומעניע, סיי אין ארעס און סיי אויף דער פראווינץ, האט מען נאך געשפיעלט עטליכע מאל א וואך און קיין מאל ניט פרייטאג צו נאכט.

אבער עס האבען זיך גלייך א שאט געטהאן בריעה צו גאלד-פאדען, אז אויב ער וועט ווייטער מחלל שבת זיין און ניט אויפהער-רען צו שפיעלען פרייטאג צו נאכט, וועט מען מאכען אין טהעאטער אזעלכע סקאנדלען, אז ער וועט דארפען אנטלויפען פון שטאדט און ער האט זיך בערעכענט אז עס לוינט ניט איינצורייסען מיט'ן פרוד מען עלעמענט, און ער האט נאכגעגעבען.

„שולמית“ איז דאס בעסטע ווערק, וואס גאלדפאדען האט אָנגעשריבען. זי צייכענט זיך אויס מיט אזא איינפאכקייט, מיט אזא פשטות, וואס מען בענגענט ניט אין די אנדערע שטיקער, און זי איז געווען דאס ערשטע שטיק וואס האט געגעבען דער אידישער ביהנע א רעכט צו רופען זיך מיט אזא נאמען און געוויזען איהר דעם ריכטיגען וועג אויף וועלכען צו געהן.

„שולמית“ איז אן אפערעטע און די מוזיק האט גאלדפאדען אליין געשאפען. גאלדפאדען איז ניט געווען קיין מוזיקער, נאך ער האט ליעב געהאט נגינה און האט געהאט דערין א בעלי-חבית'שען בעגריף. ווי שוין געזאגט, האט ער זיך צו שולמית גענומען נאך אין רומעניע, און טאקע באלד ווי ער האט געגרינדעט א טהעאטער אין בוקארעסט. ער האט אויף דער אפערעטע געלייגט גרויסע האפענונג און האט אָבערשאצט איהר ריכטיגען ווערט. דעמאלט האט מאָנאלעסקא געשפיעלט אין זיין קאמפאניע, און אזוי ווי דער לעצטער איז געווען א מנגן, האט ער זיך מיט איהם מיישב געווען וועגען דער מוזיק.

און מאָנאלעסקא'ס השפעה פערשפרייט זיך כמעט איבער דעם גאנצען ערשטען אקט. דאס האט ער צוגעפאסט וועלעוועלע טשעס-טאָפּלער'ס „לך, השם, הגדולה“ צום ערשטען כאָר: „אָנגעלאָדען.“ די סאָלאַ וואָס שולמית זינגט, ווען זי פערבלאָנדזשעט: „לאָז זשע דיין נס“ איז גענומען פון דעם זעלביגען וועלעוועל טשעסטאָפּאָ-

לער'ס „ד' זכרני“ (הלל), און אזוי כמעט דורך דעם גאנצען ערשטען אקט. נאך ווי עס ווייזט אויס, איז מאָגלעכסאך ארויסגעטראָטען פון זיין קאָמפּאָניע איידער גאָלדפאָדען איז פארטיג געוואָרען מיט דער מוזיק פון דעם ערשטען אקט, און דאָס האָט איהם אָנגעהאלטען פון ענדיגען די אָפּערעטע די ערשטע עטליכע יאָהר. דערמיט דארף אויך ערקלערט ווערען, ווי אזוי לאַטיינער איז געקומען צו דעם זעלביגען סיוזשעט אין זיין „לייבע צו ציון“. פון גאָלדפאָדענ'ס טרופע איז מאָגלעכסאך אוועק קיין יאסי און דאָרט טען איז לאַטיינער געוואָרען זיין סופּלער און פערפאסער. און עס איז מעהר ווי וואהרשיינליך אז מאָגלעכסאך האָט איהם אויפגעקערט זאם געמאכט אויף „בור וחולדה“ און ער אליין האָט שוין צוגעגעבן בען דערצו דעם „אהבת ציון“.

עס איז אויך נויטיג צו בעמערקען, אז גאָלדפאָדען האָט אליין אויך געשאפן נגונים פאר שולמית. אין צווייטען אקט איז גאָלדפאָדענ'ס „קום צו מיר, דו שעהנער בחור“, ווי אויך דער געזאנג פון חתן און כאָר, און דאָס גלייכע: די מוזיק פון דעם „פאסטור כעל“ האָט געגעבען מינדעל צוקערמאן פון א טערקישען ליער. און דערפאר איז גרינג צו זעהען, אז ביים שאפן די מוזיק פאר שולמית האָט גאָלדפאָדען געהאט שטארק אין זינען צוצופאסען זיך צום אמת'ען אידישען גוסט.

דער ערפאָלג האָט אריינגעגעבען גאָלדפאָדענ'ען פרישען מוטא און ער איז באלד אוועקגעפאָהרען צוזאמען מיט פינקעל קיין ווארשע, מיט דער האַפענונג צו קריגען דאָרטען א „ראזערשעניע“ (ער-לויבנים) צו עפענען א אידישען טהעאטער, נאך זיין מיה איז געווען אומזיסט.

און גאָלדפאָדען האָט געמוזט נעהמען דעם וואנדער-שטעקען און געהן פון איין שטאָדט אין דער צווייטער. פון ניקאָלאיעוו איז ער אוועק קיין יעליסאוועטגראד, קיין קרעמענשטין, קיין כאָר-קאָוו. דאָ האָט ער אוועקגעשיקט צוקערמאנען קיין פאָלסאווע, וואו עס האָט געשפּיעלט טוביה'ס קאָמפּאָניע און איז פאָלסאווע האָט ער זיך בעגעגענט מיט מאַבאַטשניקאָוו, וועלכער האָט געזונגן גען ביי א חזן און אין אז איטאליענישער אָפּערע. אין דער אָפּערע

איז ער געווען א באריסט און מען האט איהם אויך אנפערטרויט קליין נע ראָלען. צוקערמאן האט איהם אוועקגעפיהרט קיין כארקאָוו, וואו ער איז אריין אין גאלדפאדען'ס טרופע. אין כארקאָוו איז די טרופע געשטאנען זעקס וואָכען, און דאָ האט שוין „שולמית“ ניט אזוי שטארק נושא חן געווען. נאָר דערפאר האט מען דאָ געלעקט די פינגער פון „שמענדיק“ און „קוני לעמעל“.

טאָבאטשניקאָוו איז גלייך אריין אויף לייעבהאָבער ראָלען, וועלכע ביז א צט האט געשפיעלט זילבערמאן. דער לעצטער איז דערפאר ארויס פון דער קאמפאניע און איז אוועק פון כארקאָוו.

נאָך די זעקס וואָכען איז גאלדפאדען מיט זיין טרופע אוועק געפאָהרען קיין מאַסקווע, וואו ער איז געשטאנען דריי חדשים. דאָ איז די גאנצארסטע סחורה געוואָרען „שמענדיק“ און דאָס פּוּב־ליקום איז געווען א געמישטע. מען רעכענט, אז א העלפט בעזוי כער זיינען געווען קריסטען און אזוי גיך ווי די ערשטע פאָרשטער לונגען זיינען געגעבען געוואָרען, האט מען אָנגעהויבן צו בעגריסען אידען אין די מאַסקווער גאסען מיט'ן נאָמען „שמענדיק“. וואו נאָר א קריסט האט בעגעגענט א אידען האט ער איהם גערופען שמענדיק.

דאָס איז זעהר ניט געפעלען געוואָרען די מאַסקווער אידען און זיי האָבען אָנגעהויבען צו מורמלען געגען גאלדפאדען. די איר דינע אינטעליגענץ האט איהם אויפגעוואָרפען, אז מיט זיינע שטיר קער ברענגט ער א חרפה אויפ'ן אידישען נאָמען און מ'איז איהם אזוי דערגאנגען די יאָהרען, אז נאָכדעם ווי זיין טרופע האט דאָר-טען געשפיעלט דריי חדשים, האט ער ערקלערט צוקערמאנ'ען, אז ער איז שוואך און אויסגעמאטערט און ער וויל אברוהען, און דער-ביי האט ער איהם געמאכט א פאָרשלאג, אז ער זאל נעהמען די טרופע און אוועקלאָזען זיך אין דער ליטע. און אליין איז גאלדפאדען אוועקגעפאָהרען נאָך קיעוו.

פינקעל האט זיך געפונען בעליידיגט, וואָס די ממשלה איבער דער טרופע איז איבערגעגעבען געוואָרען צו צוקערמאן. ער האט גענומען אנעמען שווארץ, מיט וועלכער ער האט חתונה געהאט און איז מיט איהר אוועקגעפאָהרען קיין אדעס.

צוקערמאן האָט איבערגענומען די ממשלה איבער דער שטאָט, נאָך קיין געלד מיט וואָס צו פֿאַהרען איז נישט געווען. ער האָט דאָריבער איבערגעלאָזט די קאָמפּאָניע אין מאַסקווע און איז אליין אוועקגעפֿאַהרען קיין מינסק. דאָ האָט ער נישט נאָר געדארפט בער זאָרגען א טהעאטער, נאָר אויך שאַפֿען געלד אויף אַריבערצוברענגען גען די קאָמפּאָניע. אין שטאָט האָט מען איהם אָנגעוויזען אויף אַ מלואה און ווען ער האָט זיך צו איהם געווענדעט נאָך דער הלואה האָט יענער געפרעגט:

— און וואָס איז דער משכּוּן?

— די גארדעראַב פֿון שולמית.

נאָך אזוי ווי די סומע וואָס צוקערמאן האָט געבעטען איז גע- ווען טויזענד רובּלע, האָט ער זיך געקווינקעלט און נאָך אַ לענגער רען ישוב הדעת האָט ער געפרעגט:

— און וואָס איז מכה די פערד?

צוקערמאן האָט גלייך פערשטאַנען, אז דער מלואה מיינט, אז ער האָט דאָ צו טהאָן מיט אַ צירק און ער האָט איהם געענטפערט:

— אַה, מיר האָבען פערד און שקאפּעס!

און די הלואה איז געשאפֿען געוואָרען.

די טרופּע איז געשטאַנען אין מינסק זעקס וואַכען און האָט געמאַכט גלענצענדע געשעפטען. די גאנצע אינטעליגענץ פֿון שטאָט איז געקומען זעהען די אידישע פֿאַרשטעלונגען און האָט אָנגעקוואַלען פֿון „שמענדיק“ און „קוני לעמיל“ און די „כשוף- מאַכערין“. דאָס זעלביגע איז געווען אין קאָוונע — פֿון וואַנען די טרופּע איז אוועקגעפֿאַהרען קיין דינאַבורג. דאָ איז צו דער טרופּע צוגעקומען י. אדלער און זיין ווייב.

אונטער דער קורצער צייט איז שוין אדלער געוואָרען אַן אמת'ער אַקטיאָר און האָט חתונה געהאַט מיט סאַפּיאַ אַבערלענדער. אזוי ווי ער האָט קיין גוטע שטימע נישט געהאַט, האָט ער געזוכט אויס- צוצייכנען זיך מיט עפעס אנדערש. און ער איז געווען דער ערשטער אַקטיאָר צו ווייזען, אז אַ חוץ זינגען דארף מען אויך שפּיעלען אויף דער ביהנע. זייער ערשטער אויפטריט אין דינאַבורג איז געווען אין דער דראַמאַטישער קאָל פֿון יאָזעף אין דער „אינטריגע“

(„דוואַסיע די פליאָטקע מאכערין“) און ער האָט געמאכט א גרוי-סען פּוראַר.

אזוי ווייט איז „שולמית“ געווען די איינציגע נייע פיעסע וואָס איז געשאפּען געוואָרען צווישען ויסעו און ויחנא אויפ'ן וועג. ווען מען האָט געהאלטען אין איין ארומפּאַהרען פון איין שטאָרט אין דער צווייטער, איז ניט געווען קיין שום נויטיגקייט צו שאפּען נייע פיעסען. די אלטע שטיקער זיינען געווען ניי אין יעדער פּראָג-ווינציעלער שטאָרט, וואוהין א נע ונד קאָמפּאניע איז אָנגעקומען. און די קאָמפּאניעס האָבען געקענט ארומפּאַהרען יאָהרענלאנג און די ביהנע זאָל נאָר ניט געווינען.

אבער אנדערש איז די זאך געווען אין אדעס. דאָרטען איז דאָס פּובליקום שטענדיג געווען כמעט דאָס זעלביגע און די אלטע פיעסען האָבען דאָרטען ניט געקענט געהן. מען האָט געדארפט האָבן בעז עפטער און עפטער נייע שטיקער און דער טהעאטער האָט שוין מעהר ניט געקענט זיין דער רשות היחיד פון איין פערפאסער. אונטער דער צייט האָט דער בעל הבית פון מארינסקי טהעאטער אָמער געהאט אויף זיך עפעס א פּראָצעס און ער איז געווען גע-צוואונגען צו פערלאָזען אדעס. דעם טהעאטער האָט איבערגענו-מען לערנער.

לערנער איז ניט אראָבגעפאלען פון הימעל, ווען ער האָט איי-בערגענומען דעם מארינסקי טהעאטער. ער איז בעקאנט געווען מיט'ן אידישען טהעאטער פון דער ערשטער שעה, וואָס ער האָט זיך געגרינדעט אין בוקארעסט.

ווי עס זעהט אויס פון דעם אָנהויב פון זיין קאריער איז ער געווען אן אַנרוהיגע נאטור און האָט זיך געוואָרפען אויף אלע זיי-טען. געענדיגט די גימנאזיע אין זשיטאָמיר, האָט ער א יאָהר שטודירט אין אדעסער יורדישען פאקולטעט, נאָר ער איז ווייטער ניט געגאנגען און גענומען זיך צום זשורנאליזם. ער איז באלד אריין אין „אדעסקי וויעסטיניק“ און איז דאָרטען געוואָרען א שטענדיגער מיטארבייטער, נאָר ווען דער רוסיש-טערקישער קריעג האָט אויסגע-בראכען, טרעפּען מיר איהם שוין אין בוקארעסט אלס ארויסגעבער און רעדאקטאָר פון א טעגליכער רוסישער צייטונג „זאפּיסקי

גראזשדאנינא. "אזא בעשעפטיגונג האט נאך געקענט זיין א צייט ווייליגע, ווייל לאנג האט די מלחמה נישט געקענט אנהאלטען, און בוקארעסט איז נישט געווען דער פלאץ פאר א רוסישער צייטונג. דערווייל האט ער געהאט די מעגליכקייט צו זיין ביים ברית פון אידישען טהעאטער און שליסען מיט איהם א נאָהענטע בע-קאנטשאפט.

אליין וואָלט לערנער'ן קיינמאל נישט איינגעפאלען, אז די צייט איז געקומען פאר א אידישען טהעאטער. ער איז געווען ווייט פון יענעם אידען, וועלכער האט זיך גענויטיגט אין אזא אונטערהאל-טונג, וואס א אידישער טהעאטער האט געקענט געבען. נאך ווען דער טהעאטער איז שוין געווען א טהאטואר, איז איהם אריין א געדאנק, אז דאס איז א פרוכטבארע פעלד, ווען מען זאל עס בע-ארבייטען ווי געהעריג איז.

לערנער האט בעלאנגט צו אן אנדער פליעגעל פון דער אידי-שער אינטעליגענץ. ער האט זיך נישט געשטעלט צופריעדען מיט גאָלדפארען'ס אראבלאזען זיך צום פאלק. ער האט גערעכענט, אז די אויפגאבען פון א אידישען טהעאטער איז אויפצוהויבען דאס פאלק צו זיך. און אזוי ווי איהם איז אויסגעקומען צו זעהען אין בוקארעסט די ערנסטע בורלעסקעס אין אידישען טהעאטער, האט זיך אין איהם גענומען ענטוויקלען א פערלאנג צו ווייזען וואס מען קען אויפטראגן מיט א אידישען טהעאטער און ער האט געווארט אויף אזא געלעגענהייט.

די דאזיגן געלעגענהייט האט זיך געמאכט אין ארעס. נאך צו געבען די בעסערע פיעסען פון וועלכע ער האט געטרוימט האָבען זיך געפאָדערט שרייבער, וועלכע זאלען זיי קענען שאפען. מיר האָבען שוין דעמאלט געהאט גוטע טאלאנטפולע אידישע שרייבער, נאך זיי האָבען נישט געהאט קיין בעקאנטשאפט מיט דער ביהנע. לערנער האט די דאזיגע שווערע פראגע פערענטפערט דערמיט, וואס ער האט זיך געווענדט צו די שרייבער פון די אומות העולם. ער האט בעגריפען, אז דער גאנצער אויפטאג וועט נישט ווערטן זיין קיין שאס פולווער, אויב די בעסערע שטיקער וועלען נישט האָבען אידישעס אין זיך. ער האט בעגריפען, אז עס וועט זיין גאר א קנאפער קונץ

צו נעהמען א גוטע דראמע פון די גוים און דערלאנגען איהר די בע-
זוכער פון א אידישען טהעאטער. דער פראסטער טהאטער בעזוכער
וועט אויף אזא דראמא קוקען ווי א האָהן אויפ'ן בני אדם, און די
אידישע אינטעליגענץ וועט אויס'בטל'ען אלע בייזע חלומות צום
דירעקטאָר פון טהעאטער. וואָס פאר א פנים האָבען געקענט האָבען
די פאָרשטעלונגען פון גוטע אייראָפּעאישע פּיעסען אויף דער אי-
דישער בימה, ווען די נייגעראקענע אידישע אקטיאָרען האָבען
אפילו נישט געוואוסט דעם אלף-בית פון שפּיעלען?

לערנער האָט דעריבער געמאכט א קאָמפּראָמיס. ער האָט אויס-
געקליבען ביי די אומות העולם אזעלכע פּיעסען אין וועלכע די
האנדלונג און די פערזאָנען זיינען געווען אידישע. פון דעם דייטשען
רעפערטואר האָט ער אויסגעקליבען גוצקאו'ס „אוראל אקאסטא“,
פון דעם פראנצויזישען האָט ער גענומען סקריב'ס „די יודין“ און
האָט זיי איבערגעזעצט אין א ריינעם אידיש. די דערמאָנטע פּיע-
סען האָבען נישט נאָר געהאט די מעלה, וואָס זייער אינהאלט איז
געווען א אידישער און פערשטענדליך פאר דעם דורכשניטליכען
אידישען טהעאטער געהער, נאָר זיי זיינען געווען אין דעם רעפער-
טואר פון יעדער אייראָפּעאישער מדינה און די אידישע אקטאָרען
האָבען געקענט געהן זעהן בעריהמטע רוסישע אָדער דייטשע אק-
טיאָרען שפּיעלען אין די דאָזיגע פּיעסען, און אויב זיי האָבען נאָך
אליין דעמאָלט נישט געקענט אויפפאסען אזעלכע ראָלען האָבען
זיי עס געקענט אָבלערנען פון בעריהמטע אקטיאָרען.

די הויפט-ראָלען אין די דאָזיגע צוויי פּיעסען האָבען גע-
שפּיעלט אבא שעהנגאָלד און סאָפּיע גאָלדשטיין (קארפ) און האָ-
בען זיך אויסגעצייכענט אין זיי. און יאָהרען-לאנג איז געווען די
שטרעבונג פון יעדען אמביציעזען אקטיאָר און אקטריסע, וואָס האָ-
בען געשפּיעלט די ראָלען פון לעבעהאָבער און לעבעהאָבערין צו ער-
שיינען אין „אוריאל אקאסטא“, וואָס איז ביז היינטיגען טאָג גע-
בליבען א רעפערטואר שטיק. און אויב „זשיראָווקא“ (די יודין)
האָט נישט אזוי מאַרד ימים געווען, איז דאָס געווען דערפאר, וואָס
זי איז נישט נאָר א דראמא, נאָר אויך אן אָפּערא (די מוזיק האָט גע-

שריעבען האלעווי) און שוין א לאנגע צייט ווי אָפּעראס זיינען פּערשוואַונדען פון דער אידישער ביהנע.

עס וואָלט אבער געווען א גרויסער טעות צו דענקען, אז לער-נער איז געווען דער איינציגער, וועמען עס איז איינגעפאלען צו נעבען דער אידישער ביהנע א ליטערארישען פנים.

אין אן אנדער פּלאַץ איז געווען בעמערקט, אז אין דער זעל-ביגער צייט האָט גאָלדפאדען פערענדיגט די ערשטע פיעסע, וואָס האָט דעם אידישען טהעאטער געגעבען א רעכט צו טראָגען אזא נאָמען. און דאָרטען איז אויך געווען בעמערקט, אז גאָלדפאדען האָט די דאָזיגע פיעסע „שולמית“ אָנגעהויבען צו שרייבען נאָך אין בר-קארעסט.

אונטער די בעסטע אומשטענדען האָט דער אידישער טהעא-טער אין בוקארעסט געהאט ניט מעהר ווי א לאָקאלען כאראקטער, און א נאַציאָנאַלע בעדייטונג האָט ער ערשט געקראָגען ווען זיין השפּעה האָט זיך גענומען פערשפרייטען איבער א גרויסען טהייל פון פּאָלק. און דאָס איז געשעחן, ווען דער טהעאטער איז ארי-בערגעטראָגען געוואָרען פון רומעניען נאָך רוסלאנד, וואו עס איז געווען דער ראשו ורבו פון דעם אידישען פּאָלק. און עס איז געווען דאָ מעהר ווי צו ערווארטען אז די אָנשטרענגונגען זאָלען זיין גרע-סער פאר א נאַציאָנאַלער ביהנע, ווי פאר א לאָקאלען טהעאטער. אין בוקארעסט האָט דער שרייבער ניט געפיהלט קיין גרויסע פער-אנטוואָרטליכקייט און זיין גאנצע שטרעבונג איז געווען צו שמע-לען צופריעדען דעם אַרטיגען בעזוכער, ווער ער איז ניט געווען. נאָר אפילו דאָרטען זעהען מיר, ווי גאָלדפאדען האָט שוין דעמאָלט גע-טראכט וועגען עפעס אזוינס, וואָס זאָל האָבען א גרעסערען און שטארקערען קיום. אין אדעס האָט דער דראמענשרייבער אויף זיך דערפיהלט א נאַציאָנאַלע פעראנטוואָרטליכקייט און גאָלדפא-דען האָט איצט מיט מעהר התמדה גענומען זיך צו „שולמית“. לערנער האָט זיך גענומען צו בעקאנטע דראמען פון די אומות העולם מיט א אידישען אינהאלט און איבערזעצט זיי. די בעוואוס-טע אידישע שרייבער, וואָס האָבען אין יענער צייט געוואוינט אין אדעס האָבען זיך ערנסט פּעראינטערעסירט מיט'ן טהעאטער. מעג-

דעלע מוכר ספרים איז געווען אן אפטער בעזוכער און האט געהאט דעם חשק צו שאפן עפעס פאר דער ביהנע. אין א דראמאטישער פארם האט ער שוין מיט יאהרען פריהער געשאפן א ווערק און ער האט געוואלט שרייבען אזא פיעסע, וואס מען זאל אויך קענען שפיעלען. די שטיקער וואס ער האט געזעהן האבען צו זיין האר-צען ניט גערעדט און זיין וואונש איז געווען צו געבען א ווערק, וואס זאל האבען א העכערען פאעטישען און ליטערארישען ווערט, א חוץ דעם דראמאטישען. אין טהעאטער איז אויך געקומען משה ליב ליליענבלום און האט געזוכט געהענטער צו בעקאנען זיך מיט די ספעציעלע פאדערונגען פון דער אידישער ביהנע. אן אפטער בעזוכער איז אויך געווען יצחק יואל לינעצקי, וועלכער האט מיט עטליכע יאהר פריהער ארויסגעגעבען צוזאמען מיט גאלדפאדען א צייטונג. זיי זיינען געקומען ניט נאך זעהן ווי מען שפיעלט איי-דיש טהעאטער, נאך טאקע מיט א הייסען בעגעהר צו העלפען פארמירען די אידישע ביהנע און מאכען פון דעם אידישען טהעא-טער א נאציאנאלע אינסטיטוציאן.

ארום דער צייט אדער אביסעל שפעטער האט לערנער אנגע-שריעבען „מנחם בן ישראל“, קאצענעלענבויען איז ארויסגעקומען מיט א דראמא „רשי“, ליליענבלום האט צוגעגרייט א שטיק, וואס האט געהייסען „רוזייעזשאנעץ“. פון דעם רוסישען נאמען האט מען געדארפט שליסען, אז דאס איז געווען אן איבערזעצונג, נאך די אקטיאָרען וואס געדענקען נאך די צייט ווען מען האט די דאזיגע שטיק אויפגעפיהרט זיינען אונטער דעם איינדרוק, אז עס איז גע-ווען אן אריגינעלע פיעסע, און עס איז אונפערשטענדליך, פאר וואס ליליענבלום האט געמוזט אנקומען צו אזא רוסישען ווארט, וואס איז ניט אין געברויך ביי די אידען אין רוסלאנד.

ביי דער ערשטער אויפפיהרונג פון דער דערמאנטער פיעסע איז ליליענבלום געווען הינטער די קוליסען אין טהעאטער. ער האט זיך צוגעקוקט צו דער פארשטעלונג פון הינטער א קוליסע מיט יא גרויסער געשפאנטקייט. עס האבען זיך געקייקלט טרערען פון זיינע אויגען ווען עס איז צוגעקומען געהנטער צום קלימאקס אין דריטען אקט. נאך דא האט ער פלוצים דערזעהן עפעס אזוינס, וואס

האָט איהם בשעת מעשה אביסעל צומישט. פאר'ן שלום אקט האָט זיך אָנגעשפּיעלט אַ סצענקע, וואָס איז איהם געווען אין גאנצען ברעמד. ער האָט אויף דער ערשטער מינוט ניט פערשטאַנען, וואָס דאָס איז אזוינס און פון וואנען דאָס האָט זיך גענומען. נאָך באלד האָט ער זיך אָנגעשטויסען, וואָס דאָס איז. די צוויי קאָמיקער, וואָס האָבען געשפּיעלט אין דעם שטיק, מאָגלעכקא און וויינבלאט, האָבן בען ניט אָנפֿרגענדיג זיך ביים פערפאַסער, אליין אריינגעשטוקע וועט א קאָמישע סצענע, וואָס האָט זיך לחלוטין צו דער פּיעסע ניט געפאַסט. ליליענבלום האָט זיך דערפיהלט דערפון אזוי ניט גוט, אז ער האָט אוועקגע'חלש'ט אויפ'ן אָרט.

דער אידישער טהעאטער אין אדעס האָט אויך ביי לינעצקי'ן ארויסגערופען א חשק צו נעהמען זיך צו דער דראמא. אזוי ווי ער האָט געהאט א גוטען חוש פאר הומאָר, האָט מען פון איהם ער-ווארט א צאפעלדיגע קאָמעדיע. דער פאקט, אז אין רומעניען האָט הורוויטש דראמאטיזירט זיין „פּוילישען אינגעל“, האָט איהם גע-וויזען, אז ער קען שאפען אַדיגינעלעס פאר דער ביהנע. און ער האָט זיך טאקע גענומען צו א פּיעסע, וועלכע איז פארטיג געוואָרען. ווען גאָלדפאדען האָט זיך צוריקגעקעהרט קיין אדעס.

גאָלדפאדען און די גאנצע קאָמפּאניע איז געקומען הערען ליי-נעצקי'ס נייעסטע שאפונג. לינעצקי האָט געלייענט און גאָלדפאדען און די אקטיאָרען האָבען זיך געהאלטען אין די זייטען פון לאכען. פלוצים האָט זיך לינעצקי איבערגעהאקט אין מיטען. ער איז גע-קומען צו א שטעלע, וואָס הייסט אויף דעם לשון פון דער ביהנע „אַפּאַרט“ אָדער „ביי זייט“. דאָס רעדט איינער ארויס אויף דער ביהנע וואָס ער טראכט אין הארצען און די צושויער דארפען פער-שטעהן, אז ווען ער רעדט אזוי, ה ע ר ע ז נ י ט ד י א ז ד ע ר ע וואָס שטעהען לעבען איהם אויף דער ביהנע וואָס ער זאגט.

עס איז גראָד אויסגעקומען, אז די רייד, וואָס זיינען געווען בעצייכענט אפארט האָבען אויסגעזאָגט א סוד, וואָס די אנדערע פערזאָנען אויף דער ביהנע האָבען בשום אופן ניט געטאָרט ווי-סען, און ווען זיי ווערען דערפון געוואָר האָט די גאנצע ווייטערע

האנדלונג קיין שום ממשות ניט און קריגט א פנים פון חוזק. דער אבסורד דערפון האט אזוי א קיצעל געטהאן דעם הומאריסט, אז לינעצקי האט אויסגעשטאסען אין א געלעכטער און אויסגערופען:

— צו אלדי רוחות! דאס איז דאך נארעש. אין אלע ווינקער-לאך פון טהעאטער וועט מען הערען, וואס ער זאגט, נאך די וואס שטעהען לעבען איהם דארפען אויף דער מינוט טויב און בלינד ווערען און קיין זאך ניט הערען און קיין זאך ניט זעהן. פוי!

ער האט ענטשלאסען פערמאכט די העפט און ניט געוואלט לייענען ווייטער. און פיעל גאלדפאדען איז צו איהם ניט צוגע-שטאנען און ערקלערט איהם, אז דאס איז גוט אזוי, אז דאס איז די ליסענץ פון דעם דראמאטורג און אז אנדערש קען נאך ניט זיין. האט ניט געהאלפען. וואס איז געווארען פון יענע שטיק, איז ניט בעוואוסט. זי איז קיין מאל ניט געדרוקט געווארען. און שפער טער האט ער זיין חשק צו דראמא געשטילט דערמיט, וואס ער האט איבערזעצט לעסינגס „נאטאהן דער ווייזע.“

עס איז א פערדרוס, וואס א שרייבער מיט אזא געפיהל פאר ווארהייטליכקייט אויף דער ביהנע און מיט אזא טאלאנט האט ניט געהאט די געלעגענהייט צו בעקאנען זיך מיט דער נייערער ביהנע-טעכניק, וואס האט אָבערשאפט די „אפארטס“ און „ביי זייט“ און וואס וואלט איהם געוויזען א וועג, ווי אויסצוקומען אָהן זיי.

דערווייטערט פון דעם טומעל פון טהעאטער האט זיך גאלד-פאדען גענומען פאר א נייער פיעסע, וואס זאל מעהר ענטפערען די שטרענגערע פאדערונגען, וואס זיינען געשאפען געווארען ארום דער ביהנע אין אַדעס. אזעלכע דראמען ווי „אוריאל אקאסטא“ האָבען צו איהם ניט אפגעלירט און ער איז געבליבען טריי זיין טאקטיק צו געבען דעם פאלק אָפערעטענמעסיגע שטיקער. און די ווארימע אויפנאהמע פון „שולמית“ האט איהם געוויזען דעם אויסוועג. ער האט זיך ווידער גענומען צו א היסטארישען שטיק און דאס איז געווען „בר כוכבא“. נאך מיט דער מוזיק איז ער ניט פארטיג געווארען, ביז ער האט זיך צוריקגעקערט קיין אדעס, וואו מאגלעכסט איז איהם געקומען צו הילף.

נאך סיי פיעסען אין דעם גוסט פון לערנער און סיי אזעלכע

ווי „שולמית“ און „בר כוכבא“ זיינען געשאפען געווארען ניט אזוי גרינג. און אין דעם אייראפעאישען רעפערטואר זיינען זיי גע- ווען זעהר וועניג. און דער איד שער טהעאטער אין אדעס האט גע- פאָדערט נייע שטיקער. לערנער האט זיך געווענדט צו מאיר שי- קעוויטש (שמ"ר), וועלכער האט דעמאלט געוואוינט אין אָדעס און דער לעצטער האט זיך גענומען צו דראמאטיזירען זיינע אייגענע ראמאנען. ער האט דראמאטיזירט דעם „אידישען פריץ“, דעם „קאמארושניק“, דעם „פראצענטניק“ און זיי האבען אויסגענומען ביים עולם.

דאס האט אריינגעגעבען שייקעוויטש'ען א געדאנק, אז ער זאל אליין ווערען אן אנטרעפעניאָר. פון קיין אקטיאָרען איז שוין דעמאלט קיין מניעה ניט געווען און א פלאץ צום שפיעלען האט מען געקענט געפינען אין יעדער שטאָדט. דער עיקר איז געווען פיעסען, און א פערפאסער וואס האט געקענט צוזאמענשטעלען א קליינעם רעפערטואר האט גרינג געקענט ווערען א דירעקטאָר. שמ"ר האט צוזאמענגעשטעלט א קאמפאניע, וואס איז בעשטאנען פון גראדנער און פרוי גראדנער. מאירסאָן, היינע (חיימאָוויטש), קנעלער, קויפמאן, פריילין זאקס, געליס און פרוי געליס, קאצמאן, וואכטעל, פרידוועל, וועלכער איז געווען א כאָהר דיריגענט און אק- טיאָר און נאך אנדערע.

אָבער שייקעוויטש איז געווען א צו רוהיגער און שטילער מענש, אז ער זאל קענען אויסהאלטען פון די אקטיאָרען, צוויי- שען וועלכע עס זיינען געווען אייניגע, וואס האָבען זיך ספעציעל- ליזירט אין אינטריגעס און מחלוקות און ער האט זיך באלד אָב- געטרייסעלט פון זיי. די קאמפאניע איז געבליבען אליין און די דירעקציע האט איבערגענומען היינע. ער האט זיך בעזאָרגט מיט שייקעוויטש'עם פיעסען און אוועקגעלאָזט זיך איבער דער פראָווינץ. די דאָזיגע קאמפאניע האט צו זיך צוגעצויגען א נייע קראפט, א יונגע אדעסער מיידעל. דאס איז געווען שרה לעוויצקי, די איצט- גע מרס. אדלער. זי האט געהאט א גוטע שטים און איהר ערשטער אויפטריט איז געווען אין כערסאָן אין א ראל אין „פראצענטניק“ און זי האט שטארק אויסגענומען.

ווען לערנער האָט זיך דערפיהלט זעהר ענג אין פיעסען, האָט ער זיך געווענדעט צו גאלדפאדען און אויסגעוויקלט ביי איהם, אז ער זאָל איהם ערלויבען צו שטעלען זיינע שטיקער.

עס איז אינטערעסאנט צו בעמערקען, אז ווי חריף פיעסען זיינען דעמאלט נישט געווען, האָבען די צוויי אויטאָרען וועלכע האָבן בען מיט עטליכע יאָהר שפעטער געהאלטען די גאנצע ביהנע אין אמעריקא, אין זייערע הענד, גאָר נישט געשאפען אין רוסלאנד. אין אן אנדער אָרט איז שוין געווען בעמערקט, אז יאָזעף לאטיינער איז געקומען צו אָמער אלס אויטאָר און די ערשטע צייט האָט מען געשפיעלט זיינע שטיקער, וואָס ער האָט מיטגעבראכט פון רומעניע און צווישען וועלכע איז אויך געווען די „ליעבע פון ציון“. אויך משה הורוויטש איז אָנגעקומען אין אדעס, ווען שייקעוויטש האָט פארטיג געמאכט זיין „פראָצענטניק“ און ער איז אנגאזשירט געוואָרען אלס אקטיאָר צו שפיעלען אַ ראל אין דעם דאָזיגען שטיק, נאָר אלס אויטאָר האָט ער קיין פלאץ נישט געפונען.

ארום דער צייט האָט שלום יעקב אַבראמאָוויטש גענומען שרייבען דעם „פּריוויו“ פאר דער אידישער ביהנע. זיינע אָפטע בעזוכען אין אידישען טהעאטער האָבען איהם געוויזען, וואָס אַ נייע ביהנע פאָדערט און ער האָט געזוכט צו שאפען אַ שטיק לויט דעם מוסטער וואָס ער האָט דאָרטען געזעהן.

ער האָט דעם שניט געכאפט און טאקע דערפאר איז דער „פּריוויו“ ארויסגעקומען אָהן אַ פנים. ער האָט זיך געקליגט אריינצוברענגען דעם קאָמישען עלעמענט און האָט אפילו נישט פערגעסען קיין פזמונים און טענצלאך, נאָר אנשטאט צו קאָנצענטרירען זיך אויף דער דראמע איז ער פערקראכען אין זייטיגע דרכים. אויב אַבראמאָוויטשעס ווערן געווינען פיעל חן פון זיין „נישט דאָס בין איך און סען“ איז דאָס גענוג צו הרג'ענען אַ דראמע. אין „פּריוויו“ קומען אריין פיעל סצענעס, וואָס האָבען מיט דער דראמע נישט צו טהאָן. די סצענקעס גופא זיינען מייסטערהאפט געשילדערט, נאָר זיי געהערען זיך נישט אָן מיט דער דראמע, און דער פועל יוצא דער פון איז, אז די ענטוויקעלונג פון דער דראמע בלייבט אפט שטעהן און נאָכדעם נישט זי מיט אמאָל אַ שפּרונג.

עס איז נויטיג צו בעמערקען, אז אין „פריזיוו“ האָט אבראָ מאָוויטש אָנגעוויזען אויף א רייכען קוואַל פאר ליעדלאַך. אין גאַלד פארענס שטיקער האָבען די ליעדלאַך פערנומען א בכבוד'יגען פלאץ און די ערנסטע זיינען דורכגעדרונגען מיט א פאַעטישען געפיהל. ער האָט די ליעדער אליין געשאפן און אַפט זיינען זיי געווען דער בעסטער טהייל פון זיינע שטיקער. די אנדערע דראמענשרייַ בער זיינען ניט געווען געבענשט מיט אזא מתנת צו שאפן ליעדער מיט א פאַעטישען פונק און זיי האָבען ענטוועדער געהאַלפן זיך מיט פרעמדע אָדער אליין געמאכט גראמען, וואָס האָבען קיין שום טעם ניט געהאט. אבראָמאָוויטש איז געווען דער ערשטער וואָס האָט זיך בענוצט מיט פאַלקס ליעדער און אין „פריזיוו“ זינגט די דיענסטמייַדעל דוואָסיע אזעלכע ליעדלאַך ווי „אויפ'ן פריפעטשאק“, „צו מיר, צו מיר, דו נשמה מיינע“, „אבינו מלֵך“, און אין דער הינזיכט פון ליעדלאַך וואָלט די אידישע ביהנע א סך געוואונען, ווען די דראמענשרייַבער וואָלטען זיך דערמיט בענוצט.

ווי עס ווייזט או ס, האָט אבראָמאָוויטש שפעטער איינגעזעהן, אז ער איז צו דער ביהנע צוגעטראָטען מיט א פאלשען דרך, ווייל אין א פאָר צעהנדליג יאָהר ארום אין א געשפרעך מיט א ניו יאָר קער דירעקטאָר האָט ער זיך אויסגעדריקט, אז זיין וואונש איז צו שאפן א פאעטישע דראמע אין דעם גייסט פון לוצאטא.

אבראָמאָוויטש איז פארטיג געוואָרען מיט זיין פיעסע, ווען דער אידישער טהעאטער אין רוסלאנד האָט שוין געצעהלט זיינע לעצטע טעג.

עס האָט לאנג ניט גענומען און גאַלדפאדען איז ווידער גע-וואָרען דירעקטאָר אין דעם טהעאטער אין אדעס, נאָר יעצט איז די מלוכה געווען צוטהיילט צווישען איהם, לערנער און שייקעוויטש. אָבער באלד האָט זיך אנגעהויבען א רייסעריי צווישען זיי און גאַלד פארענען איז געלונגען ארויפצושטופען לערנער'ן פון טהעאטער. גאַלדפאדען האָט ביים צוריקקעהרען זיך קיין אדעס מיטגע-בראכט זיין צווייטע היסטאָרישע פיעסע „בר כבכא“ און מיט מא-גולעסקא ביי דער זייט איז ער גיך פארטיג געוואָרען מיט דער „מוזיק“, „בר כבכא“ האָט שטארק אויסגענומען, נאָר איידער גאַלד-

פארדען האָט נאָך צייט געהאט אנצופרעהען זיך מיט דעם ערפאלג, איז ארויסגעגעבען געוואָרען די ביטערע גזרה, וואָס האָט פערבאָר-טען אידישען טהעאטער אין גאנץ רוסלאַנד. דאָס איז געווען אין סעפטעמבער 1883.

מען זאָגט, אז די גזרה האָט זיך גענומען פון אַ מסירה. עמ"י צער האָט גע'מסר'ט, אז „בר כבא" איז ניט קיין כשר'ע שטיק און אז דער פראָלאַג איז געציעלט געוואָרען געגען דער רעגירונג. מען זאָגט אויך, אז די מסירה איז געקומען פון אַ פערפאסער, וועלכער האָט ניט אזוי שלעכט געמיינט, ווי עס האָט זיך אויסגעלאָזט. ער האָט געהאָפט צו ווערען צענוואָר און דאָס וואָלט איהם געגעבען די אויבערהאנד אין טהעאטער.

נאָר ווי אזוי דאָס איז ניט געשעהן, האָט דער אידישער טהעאטער טער אין רוסלאַנד געקריגען אַ טויזנט קלאפ און זיינע טהעאטערען זיינען אין אלע שטעט פערשלאָסען געוואָרען.

די וואַנדערענדע טרופען האָבען זייערע אויגען ניט געוואָלט גלויבען און דער גרעסטער טהייל פון זיי האָבען זיך געאיילט צו קומען קיין ארעס. זיי האָבען געהאָפט, אז אלע צוזאמען וועלען אפשר געפינען אַ מיטעל געגען דער גזרה. אלענפאלס וועט מען זיך קענען קלאָר מאכען, וואָס מען האָט צו ערוואַרטען. נאָר אין ארעס איז צווישען די אקטיאָרען די פערצווייפלונג געווען נאָך גרעסער, און אלע האָבען זיך גענומען צום וואַנדער-שטעקען.

מאגולעסקא, די פינקעלס, וויינבלאט, קעסלער, פיינמאן, מאר-נארעטא שוואַרץ, אסתר פינקעלשטיין און פאָלינע עדעלשטיין זיי-נען אריבער דעם רומענישען גרעניץ און געלאָזט זיך וואַנדערען איבער רומענישע שטעט, וואו די מייסטע פון זיי האָבען זייער קאריער אָנגעהויבען. די קאָמפאניע איז געווען אויף גרויסע צרות און נאָכדעם ווי זיי האָבען זיך אַ פאָר יאָהר אָנגעמאטערט, האָבען זיי אוועקגעשיקט פינקלען קיין גאליציע, אז ער זאָל דאָרטען אויס-כלאפאָטשען אַ קאָנצעסיע, אַזוי וועלכער מען טאָר דאָרטען ניט שפיעלען. דאָס איז געווען אָנהויב זומער אין 1886 און אין אַ וואָך אַרום איז פון איהם אָנגעקומען אַ בריעה, אז מאגולעסקא זאָל קור-

מען צו איהם אין לעמבערג. באלד איז פון מאגלעסקא אנגעקומען א ידיעה, אז ער און פינקעל זיינען אוועקגעפאָהרען קיין אמעריקא. א צווייטע טרופע וואָס איז בעשטאָנען פון צוקערמאן, ספיר וואקאָוסקי, שענגאָלד, שרה גאָלדשטיין, גאָלדשמיט, וויינשטאָק, וויינשטיין, קויפמאנס און נאָך אנדערע האָט אריבערגעוואנדערט קיין דייטשלאַנד. דער פיהרער פון דער קאָמפאניע איז געווען דער סופלער בערגער, וועלכער איז אוועקגעפאָהרען פריהער און גענוג מען איז קעניגסבערג מייערס לאָקאל. בערגער האָט שוין געהאט אביסעל ערפאָהרונג אין דייטשלאַנד, ווייל מיט א פאָר יאָהר פריער, ווי דער טהעאטער איז פערבאָטען געוואָרען, איז אין אדעס געקומען ליברעסקו נאָך פיעסען, און אין יענער צייט איז אַ חוץ דעם פערפאָסער דער סופלער געווען די איינציגע פערזאָן ביי וועלכע מען מען האָט זיי געקענט קריגען. בערגער האָט פערשטאָנען זיין גרויסע וויכטיגקייט און האָט געפאָדערט א חלק אין געשעפט, און דער סוף איז געווען, אז ער איז אוועקגעפאָהרען צוזאמען מיט לייברעסקו קיין גאליציען און דאָרטען האָבען זיי צוזאמענגענומען מענשען פון גאס, צוזאמענגעשטעלט א קאָמפאניע און האָבען אנגעהויבן שפארט אין בערלין, וואו זיי האָבען גענומען דעם אלעקסאנדער טהעאטער און מוזיק געווען דאָס בערלינער פובליקום מיט אידישער קונסט. דאָס ערשטע שטיק איז געווען „די רעקרוטען“ און געקוקט מען זיינען ניט נאָר אידען נאָר אויך קריסטען. אין טהעאטער האָט זיך באלד אנגעהויבען א פייערריי און געשריי: „ניערדער מיט די יודען!“ די אידישע בעזוכער, אויב זיי האָבען קיין נחת ניט געהאט פון דער קונסט וואָס מען האָט זיי געוויזען, האָבען אין די געשרייען געזעהן אַן אַנטיסעמיטישע שטעלונג און האָבען געענטפערט: „ניערדער מיט שטעקער!“ דאָס איז געווען די צייט פון שטעקער'ס גדולה אין דייטשלאַנד. ביים דריטען אַקט איז געוואָרען א גרויסער סקאנדאַל אין טהעאטער, און דער דירעקטאָר האָט געמוזט ארויסטרעטען פאר'ן עולם און בעטען, מען זאָל זיך האַלטען אַנשטענדיג.

פון דעסוועגען האָט ליברעסקו אויסגעוויקלט ביים דירעקטאָר פון טהעאטער ער זאָל געבען א צווייטע פאַרשטעלונג, נאָר דאָ

האָט זיך דער סקאנדאל אָנגעהויבען גלייך ווי דער פאַרהאנג האָט זיך אויפֿגעהויבען און מען האָט מעהר דעם אבענד ניט געקענט שפּיעלען און די אקטיאָרען האָבען געמוזט אנטלויפֿען דורך אַ הינ־טער טהיר.

נאָך ווי טרויריג דער רעזולטאַט איז דעמאָלט ניט געווען, האָט שוין בערגער געוואוסט דעם וועי קיין דייטשלאַנד און ווען אידישער טהעאטער איז פערבאַטען געוואָרען אין רוסלאַנד, האָט ער זיך ארויסגערופֿען צו זיין דער וועגווייזער פאר דער דערמאָנט־טער קאָמפּאניע אין דייטשלאַנד און בזכות זה איז ער געוואָרען איהר דירעקטאָר.

עס ווייזט אויס, אז אין קעניגסבערג האָט מען ביז דעמאָלט קיין אידישע שפּיעלער ניט געזעהן, און עס איז געווען גרינג פאר דער קאָמפּאניע צו קריגען אַ טהעאטער. דאָס ערשטע שטיק איז געווען „שולמית“ און האָט שטארק אויסגענומען ביים קעניגסבערג־גער פּובליקום. נאָך „שולמית“ זיינען געקומען „קוני לעמילס“, „שמענדריק“ און די קאָמפּאניע איז דאָרטען געשטאַנען צוויי חדשים. אן אנענט איז אין דער צייט געקומען נאָך דער קאָמפּאניע ניט פון דאנציג, וואו זי האָט געשפּיעלט צוויי וואָכען און פון דאָרטען איז זי אוועקגעפּאָהרען קיין בערלין.

דאָ האָט מען די אידישע שפּיעלער ניט בעגעגענט מיט קיין סבר פנים יפות. אזוי גיך ווי מען האָט זיך דערוואוסט, אז זיי זיינען אידישע אקטיאָרען, האָט מען פאר זיי קיין אנדער נאָמען ניט געהאט ווי „חיים שאיע“. דאָס איז דער נאָמען פון דעם קאָמפּיזיטן כאַראַקטער איז די „רעקרוטען“, וואָס די ליברעססטיבערגער קאָמפּאניע האָט דאָ געשפּיעלט מיט אַ יאָהר צוריק און וואָס האָט זיך געענדיגט מיט אזא ביטערע ניעדערלאַגע. קיין דירעקטאָר האָט איצט צו די אידישע אקטיאָרען קיין צוטרוי ניט געהאט און עס האָט געדויערט אַ וואָך צייט ביז מען האָט קוים גע'פּוועלט' צו גע'בען זיי אַ פּראָבע און זיי זאָלען ווויזען וואָס זיי קענען. די פּראָבע איז געווען פאר קריטיקער און קינסטלער, אויף וועלכע די נייע קאָמפּאניע האָט געמאכט אַ גוטען איינדרוק. די פּראָבע האָט מען

געמאכט פון „שולמית“ און נאך דער פארשטעלונג איז יאאכים ארויף אויף דער ביהנע, האָט געבעטען ארויסרופען צוקערמאן און געפרעגט איהם, וועמעס איז די מוזיק פון צווייטען אקט? צוקער-מאן האָט געענטפערט, אז די מוזיק איז גאלדפאדענס און יאאכים האָט איהם געבעטען, ער זאל אין זיין נאָמען שיקען גאלדפאדענען אַ ראנק.

די קאמפאניע האָט איצט געקריגען דעם טהעאטער, קווארקס פלאץ, אויף זעהר גוטע בעדינגונגען. לויט דעם קאנטראקט האָט די קאמפאניע בעקומען זעכציג פראצענט פון הכנסה. זעקס חדשים נאכאנאנד האָט מען געשפיעלט „שולמית“ און אויף דער פאדערונג פון דער דירעקציע האָט מען אויסגעשנ טען פון דער אָפערעטע די ראל פון דעם כהן, וואָס איז בעטראכט געוואָרען אלס בעלידיגונג פאר אירען. נאך „שולמית“ האָט מען אויפגעפיהרט די „כשר-מאָ כערין“ און דאָ ווידער האָט די דירעקציע געפאדערט מען זאל אויסשניידען די סצענע מיט די גאָדלען צוליב דעם זעלביגען טעם. די קאמפאניע איז אין בערלין געשטאנען אכט חדשים און איז גע-ווען בעקאנט אונטער'ן נאָמען „די אידישע אַריענטאַלישע טרופע.“

דער טהעאטער האָט געמאכט גוטע געשעפטען און די טרופע האָט אָבעכאפט דעם אַטהעם. נאָר בערגער איז געווען אַ דרעה קאָפּ און איהם אַז איינגעפאלען, אז מען וועט קענען מאכען פיעל בע-סערע געשעפטען, אז מען וועט דעם נאָמען פון דער טרופע פער-קירצען און זי זאל זיך ארויסגעבען פאר אן עכטע אַריענטאַלישע. דער חשבון איז געווען, אז אַ טהעאטער מיט אַזאַ טרופע וועט ניט זיין אָבעלעגט אויף דעם בעשרענקטען אידישען עולם, נאָר וועט פאטראניזירט ווערען פון דעם גרויסען דייטשען פובליקום, וואָס וועט קומען בעוואונדערען די שפיעלער און זינגער פון די מזרח פעלקער. די קאמפאניע האָט געבראכען דעם קאנטראקט מיט קווארקס פלאץ און איז אוועקגעפאָהרען קיין האמבורג. דאָר-טען האָט בערגער ארויסגעלאָזט אַפישען, אין וועלכע ער האָט מודיע געווען דעם האמבורגער עולם וועגען דעם אָנקומען פון דער בעריהמטער אַריענטאַלישער טרופע און שעהנגאלד איז אנאָנסירט

געוואָרען אלס טערקישער טענאַר, צוקערמאַן אלס רומענישער קייזערליכער קאָמיקער, וויינשטאַק אלס רוס'שער באַרימטאָן און אזוי ווייטער. א טהעאטער האָבען זיי גלייך געקריגען און כדי צוצו- געבען לאָקאלע פאַרב האָבען זיי געהאקט ווערטער וואָס זיינען ניט געשטויגען און ניט געפלויען. שוין אין ערשטען אקט האָט זיך אָנגעהויבען א פייעריי צווישען פובליקום און ביים דריטען אקט האָט מען געמוזט ארונטערלאָזען דעם פאַרהאנג, צו פערמיידען א גרויסען סקאנדאַל.

נאָך דעם אבענד זיינען די אקטיאָרען געבליבען ווי אָבגע- שמיסענע און האָבען זיך שטיל אריינגע'גנב'עט אין דעם אידי- שען קווארטאַל. דאָ זיינען זיי צוריק געוואָרען „די אידישע אַריענ- טאַלישע טרופע“ און נאָך צוויי חדשים שפיעלען מיט מאטערנים האָבען זיי זיך צוריקגעקעהרט אין בערלין. נאָר איצט איז שוין זייער רעפוטאַציע געווען פערפלעקט און הגם זיי האָבען דאָ נע- שפיעלט נאָך פיער חדשים זיינען זיי בעהאנדעלט געוואָרען גיין הענדשקעס און דער סוף איז געווען, אז די טרופע איז אין בערלין צושלאָגען געוואָרען.

די צוקערמאַנס און שעהנגאַלדס האָבען זיך צוריקגעקעהרט אין רוסלאַנד און געזוכט א מקום מנוחה אין וואַרשא. אזוי ווי אידישע שטיקער האָט מען ניט געטאַרט שפיעלען, האָבען זיי געגעבען קאַנצערטען אין עלדאָראַדאָ. באלד זיינען צוגעקומען די איבריגע אקטיאָרען פון דער „אידישער אַריענטאַלער קאָמפאַניע“, ספיווא- קאָוסקי, וויינשטיין, וויינשטאַק און אנדערע און צוזאַמען האָט מען זיך געקליגט, ווי אזוי אונטער'ן נאָמען קאַנצערט אריינצופעק- לען אז אקט פון א שטיק און אמאָל א גאנצע פיעסעלע. ביי די דאָזיגע קאַנצערטען האָט זיך געוויזען טאַנצמאַן, פריהער אלס סופלער און נאָכדעם אלס אקטיאָר. אָפט ביי אזעלכע קאַנצערטען האָט געטראָפּען, אז אין מיטען פון א סצענע האָט מען אָנגעזאָגט, אז א פריסטאָוו קומט אין טהעאטער און תוך כדי דבור, האָט מען אויף דער בינהע אנגעהויבען צו זינגען סתם אין דער וועלט אריין. אזא שפיעלען איז די אקטיאָרען ניט געווען צום הארצען און

אוינציגווייז האבען זיי זיך אוועקגעלאזט זוכען זייער גליק אין אנדערע מדינות.

די גראדנערס און יעקב אדלער זיינען געווען אין ריגע, ווען דער פערבאט איז ארויסגעגעבען געווארען און זיי האבען קיין איבריגע שהיות ניט געמאכט און צוזאמען מיט פרוי אדלער (מי-כעלסאן), פרייליך טשיזיק, קארפ, קעמפנער, באם, וואכער טעל און אנדערע זיינען זיי אוועקגעפאָהרען קיין לאַנדאָן און ארום דער זעלביגער צייט האָט זילבערמאן צוזאמענגעשטעלט א קאמפאניע און פאניע און אוועקגעלאזט זיך אין אמעריקא. די קאמפאניע איז בעשטאנען פון זילבערמאנען און פרוי זילבערמאן, חיימאָוויטש (היי-נע) און פרוי חיימאָוויטש, באראדקין און פרוי באראדקין. דער וועג קיין אמעריקא האָט זיך דעמאלט גערעכענט אזוי ווייט, אז די קאמפאניע האָט זיך פריהער אָנגעשטעלט אין לאַנדאָן און ערשט פון דארטען גענומען א שיף קיין ניו יארק, צוזאמען מיט קארפ, וואכטעל און יאָזעף לאטיינער אלס סופלאר און אויטאָר.

משה הורוויטש האָט קיין שום שייכות געהאט מיט'ן אידישען טהעאטער אין רוסלאנד. ער איז אַ לענגערע צייט געבליבען אין רומעניע און געשפיעלט מיט גרינבערג, שפייזנער, בערגמאן און פרוי אקסעלראד, ראזע אקסעלראד, פייוועלע פריעדמאן און אנדערע. נאָר אזוי ווי אין רומעניען איז שוין הורוויטש געווען אויסגעשפיעלט, האָט ער אריבערגעוואנדערט קיין גאליציען און מיט זיין טאכטער שאָרלאטע און איידעם גרינבערג האָט ער זיך אָנגעשלאסען אן גראדנערס קאמפאניע, וואָס איז בעשטאנען פון גראדנער און פרוי גראדנער, וויינבלאט, עסקריד, לענארד, הערמאלין און צוזאמען האָבען זיי פריהער געשפיעלט אין די גרעסערע גאליצישע שטעט און נאָכדעם האָבען זיי אָנגעשפארט אין וויען און גענומען דעם דינג טהעאטער. קיין כבוד האָבען די אידישע אקטיאָרען דאָ ניט געוואונען און די טרופע איז דאָ צושלאגען געוואָרען. נאָך אַ קורצען ווייט אין אדעס, וואו הורוויטש האָט געהאָפט אריינצוטרעטען אין טהעאטער אלס אקטיאָר, האָט ער זיך מיט לעדיגען צוריקגעקעהרט קיין גאליציען, וואו ער האָט געטראָפּען אַ פארטיגע קאמפאניע, וואָס איז בעשטאנען פון די גרינבערגס, אק-

סעלראד, קלמן יאָוועליר, יעטע רויך, (פרוי יאָוועליר), פרוי סאָ-
מוילאָף (שפעטער פרוי שאַר).

אין בודאפעסט האָט זיך הורוויטש פערפלאַנטערט. ער האָט
פערברויכט געלד, וואָס די אָנגעשטעלטע אין טהעאטער האָבען איהם
געגעבען אַלס ערבות. ער איז אַרעסטירט געוואָרען, נאָר איידער
דער פראָצעס האָט זיך געענדיגט, איז ער אַנטלאָפֿען קיין קאָנסטאַנ-
טינאָפּאָל. דאָרטען האָט ער זיך אַ קורצע צייט אָבגעפלאַנט און איז
אוועקגעפאָהרען קיין לאַנדאָן, וואו ער איז אָנגעקומען אַרום סוף
1886. ער איז אָבער לאַנג ניט פערבליבען אין לאַנדאָן און האָט
זיך מיט'ן שטראָם אוועקגעלאָזט קיין אמעריקא.

שטארקער פון אלעמען האָט דער פערבאָט געטראָפֿען דעם
גרינדער פון דעם אידישען טהעאטער. ער האָט געהאט אַ געפֿהל,
זיי זיין גאנצער בנין איז אַהן אַ שום וואַרנונג איינגעפלאַען און בע-
גראָבען אונטער זיך דאָס בעסטע וואָס ער האָט פערמאָגט. דער קלאַפּ
איז געווען אזא שטארקער, אז ער האָט זיך אין גאנצען פערלאָרען.
זיין טאָלאַנט איז איצט געווען אין סאַמע בליהען. ער האָט מיט
אַ קורצער צייט צוריק פערענדיגט „שולמית“ און ערשט געשאפֿען
„בר כוכבא“, און נאָך עטליכע יאהר טאפֿען אין דער פינסטער און
ווארפען זיך פון איין פרעמדער נארעשער בורלעסק אויף דער צוויי-
טער, האָט ער געפונען זיך אליין און דעם ריכטיגען וועג פאר דער
אידישער בינהע. און מיט אַמאָל איז אלץ צושטערט געוואָרען און
פון אלץ איז געוואָרען אַ תל.

דער קלאַפּ האָט פאראַליזירט זיין שאפֿענדען גייסט און אונ-
טערגעהאקט זיינע שאפֿענדע קרעפטען. גאָלדפאָדען האָט שפעטער
געשריבען נאָך היסטאָרישע אָפערעמען און קאָמעדיעס, נאָר עס
האָט איהם גענומען יאָהרען לאַנג ביז ער איז געקומען צו זיך און
דאָס איז געווען, ווען ער האָט אָנגעשריבען „משיח'ס צייטען“ און
דערנאָך האָט ער זיך ווידער אבגעלאָזט.

גאָלדפאָדען איז געווען דער איינציגער פון אלע יענע, וואָס
האָבען ביז דעמאָלט געשריבען פאר'ן אידישען טהעאטער, צו בע-
גריפֿשע דעם תוך פון דער בינהע און מעהר פון אלע האָט ער

אינסטיטוטן וועלכע וואס עס פאָדערט זיך פאר אן ערשט נע-
שאפענעם טהעאטער.

אלע שטיקער פון דעם מיטען זיבעציגער יאָהרען ביז'ן מיטען
אכציגער זיינען דורכגעדרונגען מיט דער זעלביגער טענדענץ. אין
זיי אלע ווערט געפיהרט א קאמף פאר השכלה. זיי אלע לאכען אויס
דעם נארעשען חסיד און מאכען שפאָט פון דעם פאנאטיקער און
שמעלען ארויס אין א שעהנעם ליכט די געבילדעטע. אין דעם זיין
נען גלייך גאלדפאדען און לאטיינער און הורוויטש און שייקע-
וויטש. און אזוי ווי די ערשטע זיבען יאָהר איז גאלדפאדען געווען
דער קעניג פון דעם אידישען טהעאטער, האָט ער זיך מעהר ווי
די אלע אנדערע אויסגעצייכענט אין דעם דאָזיגען קאמף און זיין
שטים האָט זיך געהערט העכער פון אלע אנדערע.

נאָר אין דעם אופן פון אויסלאכען דעם נארישען חסיד און
אכשפאטען פון דעם פאנאטיקער איז אן אונטערשייד צווישען
גאלדפאדען און אנדערע. גאלדפאדען ווארעמט זיך אנטקעגען דער
זון פון השכלה און פיהלט זיך זעהר אנגענעהם דערפון. ער איז גוט
אן פגעלעגט און שפאסט אין גוטען מוטה. ער איז די גאנצע צייט
לוסט'יג, פרעהליך, לעבעדיג און איז תמיד גרייט אכצוטהאָן עפעס
א קונדס'עריי.

און טאקע די ערשטע יאָהרען פון זיין טהעטיגקייט אויף דער
ביהנע, האָט דער קונדס אין איהם אין גאנצען פערטריבען דעם
פאָט און עס איז געווען דער קונדס אין איהם, וואָס האָט זיך אזוי
גרינג צוגעפאסט צו האמעטנע פארסען, גראַבע בורלעסקעס און ביי
ליגע קאָמעדיעס. דאָ קען מען לאכען, שפאטען, חזק מאכען אויף
וואָס די וועלט שמעט. „די באבע מיט'ן אייניקעל“, „שמענדיק“,
„קוני לעמיל“, „די קאפריזנע טאָכטער“, „ני בע ני מע“ און דער
גאנצער צעמיל פון די שטיקער אין בוקארעסט ווייזען מיט די פינג-
ער אויפ'ן קונדס. דאָס זיינען אלץ גראַבע פארסען, וואָס האָבען
אין אַרין נאל געהאט נאָר איין צוועק צו אונטערהאלטען א גראַבען
געשמאק און מאכען א פראָסטען עולם צו לאכען. גאלדפאדען איז
אויך אויסען צו לאכען און מאכען דעם עולם פרעהלאך. נאָר די
זעלביגע פארסען, ווען זיי געהען דורך זיינע הענדר, נעהמען זיי אן

נאך א טענדענץ און דאס איז צו עפענען די אויגען פון דעם טהער אטער געהער אויף דעם זיסען ליכט פון השכלה. א חוץ דעם וואס גאלדפאדען איז א קונדס איז ער אויף קאמפסלוסטיג, נאך זיין קאמף פיהרט ער אהן שנאה, אהן א פערביטערקייט, אהן גאל. ער האט אין די מייסטע שטיקער זיינע געהאט אן אויג, אז דארטען וואו ער פערשפאט א געוויסען סארט אידען זאל אויף זיין א שעה נער איר און אז „פאראלעל“ מיט דעם „פעהלער“ זאל זיין די „מעלה“.

די מוסטערס וואס ער האט אויסגעקליבען פאר זיינע ערשטע שטיקער זיינען געווען גראבע פארסען פון די אומות העולם, וואו די פערזאנען און האנדלונגען ווערען ניט געמאלט נאך געשמירט. נאך ווי גראב און אונגעלומפערט זיי זיינען ניט געווען, האבען זיי זיך שטענדיג אויסגעצייכענט מ'ט צוויי זאכען: ערשטענס, האבען די פרעמדע פארסען אנגענומען מעהר אדער וועניגער א אידישע פארס און מעהר אדער וועניגער איז אין זיי געשאפען געווארען א אידישע אטמאספער און, צווייטענס, האבען זיי געהאט איינ- הייטליכקייט און גאנצקייט. דער פארס איז געווען פארס פון אַנ- הויב ביז'ן סוף אהן וועלכער עס איז צומישונג. די האנדלונג איז ניט פערקראכען אן א זייט און ניט איבערגעהאקט געווארען.

אין די דאזיגע שטיקער האט זיך גאלדפאדען ניט אראבגע- לאזט צום עולם פון זיין פאעטישער הויכקייט. ער ווייזט ניט קיין זויערע מינע, ווען ער מאכט א משונה'דיגע הלצה, איהם קימערט נאך ניט, וואס א סיטואציע קומט ארויס אונגעלומפערט, אבי עס איז נאך לעבעדיג און ער לאכט אליין און קוועלט דערפון און האט שטארק הנאה דערפון. די מאסע פיהלט, אז דער שרייבער איז אין הארצען און אין דער גשמח מיט איהר און זי לאכט און קוועלט אזוי הערצליך ווי דער שרייבער גופא.

ניט דער תלמיד פון דער ראבינער שול, ניט דער פאעט האט אנגעטאפט דעם דופק ביים פאלק. דאס איז געווען דער קונדס איז גאלדפאדען, וואס האט געפונען דעם וועג צום הארצען פון פאלק און געשטעלט איהם אויף איין ברעטעל מיט דער מאסע. זיינע שפא- פען, זיינע המצאות, זיינע הלצות, זיינע קונדס'דיגע איינפאלע און

שפיצלאך זיינען ניט קיין געמאטערטע, זיי קוועלען פון הארצען. ער אליין האָט פון זיי הנאה און די מאסע קוועלט מיט איהם און לעקט פון זיי די פינגער.

דער פיינערער געשמאק אין גאלדפארען האָט איהם אונטער-געזאָגט ווי ווייט ער קען ערלויבען דעם קונדס צו טרעטען איבער דעם דאָזיגען געפעהרליכען וועג און זאָל ניט אריינפאלען אין די גר בער פון וואלגאריטעט און אונאנשטענדיגקייט. און דאָס האָט מעגליך געמאכט, אז זיינער א פארס זאָל קענען אונטערהאלטען ניט נאָר דעם פראסטען עולם נאָר אויך א צושויער מיט א בעסערען געשמאק.

גאלדפארען האָט דעם קונדס קיין מאָל ניט פערטריבען, ווייל ער איז געווען א טהייל פון זיין „איד“, נאָר וואָס לענגער ער האָט געשריבען, האָט ער איהם אלץ מעהר קאָנטראָלירט, אלץ מעהר אבי געשטופט צום הינטערגרונד און אלץ מעהר געמאכט פלאץ פאר דעם דיכטער.

איבריגענס, עס האָט לאנג ניט געדויערט די פרייד מיט דער השכלה. איבער גאנץ רוסלאנד האָט אָנגעקלונגען דער אימה'דיגער געשריי פון די פאגראמען און אלע גליקליכע האָפנונגען פון די פאָרטגעשריטענע אידען זיינען פלוצים אויסגעלאָשען געוואָרען. גאלדפארענס הארץ האָט געשלאָגען מיט אמת'ער לעבע צו זיין פאָלק און ער האָט דערפיהלט דעם גאנצען ווייהטאָג פון דעם גרוי-סען חורבן. ער האָט שוין איצט מעהר ניט געקענט לוסטיג מאכען זיך איבער זיינע פאנאטישע ברידער און פון זיין מווע האָבען זיך דערהערט נייע טענער. אין דער צייט האָט ער געשאפען „בר כוכבא“. פאר א קעמפער פון השכלה איז „בר כוכבא“ געווען א סיוושעט, אויף וועלכען ער האָט זיך גרינג געקענט אויסגליטשען. „בר כוכבא“ איז געווען א קעמפער און פערטרעטער פון דעם נייען דור אין זיין צייט. זיין רעוואָלוציאָנערער גייסט האָט געדארפט גע-ווינען די גאנצע סימפאטחיע פון א שרייבער, וועלכער האָט א ביי טערען קאמף געהאט מיט'ן אלטען דור. פאר די פאגראמען וואָלטען די גענגער פון בר כוכבא ארויסגעקומען פון גאלדפארענס פעדער ווי שווארצע טייטוואלים. נאָר איצט איז זיין בליק געוואָרען טיעפער.

זיין טאלאנט רייפער. דער טיכטיגסטער געגנער פון בר כוכבא, דער פרעדיגער פון קושען דעם שונא'ס רוט איז געווען רבי אלעזר, און איצט ווערט ער געשילדערט גאר אנדערס.

אין דעם פראלאג, אין דער סצענע אין שוהל, וואו רבי אלעזר קלאגט אויף דעם תל, וואס איז געווארען פון ירושלים, ווענדעט ער זיך צו די פערזאמעלטע מיט די פאלגענדע ווערטער:

„מיר זיינען שולדיג אין אונזער אונגליק מיר, יעדער בעזונדער; ווי נארישע, שלעכטע קינדער האבען מיר געהאנדעלט אונגלויביג

געגען אונזער גרויסען גאט, וואס ער לעבט אייביג. ער האט אונז געלעבט, מיר האבען זיך דערפון ניט געמאכט, ער האט אונז א תורה געשענקט, מיר האבען זי פעראכט, ער האט אונז גוטס געגעבען מיר האבען עס ניט געוואוסט צו שעצען.

מיר האבען איהם דערצארענט מיט פרעמדע געצען.

דערפאר לאמיר זיך האלטען שטיל, אויף גאט זיך ניט בעקלאגען.

און דאס שלעכטס, וואס קומט אויף אונז מיט בטחון איבערטראגען.

לאמיר איהם בעטען מיט א ריין הארץ, ניט פערשטעלט, מיט נאמנות,

אונזער הארץ זאל זיין דער מזבח, אונזערע ריינע געדאנקען — די קרבנות.

לאמיר בעטען פאר'ן ביסעל אידען, וואס נאך פערבליבען.

פאר די וואס זיינען דא, פאר די וואס זיינען פערטריבען.

לאמיר פאלגען די נייע הערשער, וואס זיי אונז געביטען.

וועלען זיי אונז בעהאנדלען מיט חסד און מיט גוטען.

לאמיר בעטען פאר'ן שלום פון אונזער צעזאר הנעלה,

ווייל אין זיין שלום וועט אונז שלום זיין אמן סלה!

אין די דאזיגע ווערטער זעהט איהר דעם אלטען פרומען גרייז,

אין וועמעם הארצען זיינען שוין אבגעשטארבען אלע שטורמס.

אין וועמעס אָדערען דאָס בלוט רינט שטיל, און וועמעס אלע געדאנקען זיינען פערנומען מיט דער בעסערער וועלט, אויפ'ן שוועל פון וועלכער ער שטעהט שוין גרייט און קלאפט אין טהיר. דער אלטער גריין דארף נאָר געזעהלעטע טעג געהן אין דעם יאָר פון דעם שונא, זיינע אָבערשטארבענע ליידענשאפטען לאָזען איהם רוחיג טראכטען וועגען דעם מקור פון דעם גרויסען אידישען אונגליק. זיין טיעפע אמונה זאָגט איהם, אז דער שונא איז נט מעהר ווי א שליח פון גאט, און ווען אזוי איז דער ווילען פון גאט, וואָס וועט זיין די פעולה פון א מרידה? יא, ער קען אנדערס נישט רעדען, ווי נאָר ווענען הכנעה, ווענען בויגען דעם רוקען.

דער יונגער בר כוכבא האָט קאכעדיג בלוט. יוגענד וואגט, וואו עלטער טראכט. ער רופט צום קאמף:

„הויבט אויף אייערע קעפ, אלטע, וועט איהר אליין זאָגען.

אז אויף די לעבעדיגע איז דאָ מעהר ווי אויף די טוידטע

צו קלאָגען.

א מינדסט רוימיש אינגעל שפייט אייך אין פנים,

רייסען אייך אַב די קליידער, מאכען אייך סימנים.

איהר רעדט מיט זיי מיט גוטען, זיי ענטפערן אייך מיט כעס

אונזער פערמעגען רויבט מען עפענטליך אין מיטען דער גאס.

אונזערע פרויען שענדען זיי, און מיר טאָרען זיך נישט קלאָגען.

אַה, ניין, וואָס איהר ווילט מענט איהר אייך זאָגען.

די יונגע הייסע בלוט קען נישט צוועהן אזוי קאלט,

יעדע מינוט פאר זיך דעם שונא'ס מערדעריש געשטאלט.

האקט מיר אַב דעם קאַפ, ווארפט איהם אריין אין קבר.

נאָר נישט רייסען יעדע מינוט צו ביסלעך איטליכס אבר.

כל זמן די האנד איז דאָ, לאָמיר זי אויפהויבען.

אז שטארבען זאָלען מיר אלע, וואָס טויג איינעם אליין לעבען.

שטעהט אויף, ברידער, אין נאָמען פון אונזער הייליג לאַנד

און לאָמיר אויסקעהרען פון איהם, דעם שלעכטען ביזנעס

פיינד!

אזוי רעדט עס בר כוכבא און אזוי רעדט יוגענד, קוראזש, כת,

מוטה, און גאלדפאדען איז דאָ געלונגען אויסצודריקען אז אייביג

מעגשליכע ווארהייט. אין דיזע עטליכע ציילען צייגט זיך ארויס א טאלאנט, און דאס ווערן הויבט זיך אויף צוליעב דעם אויף א הער כערע מדרגה.

אין זיינע שפעטערע ווערק זיינען צוואוארפען א סך טהייערע פערלען. נעהמט למשל די היסטארישע אפערעטע „עקדת יצחק“, און לעזט די געדאנקען פון אברם'ן, ווען ער בעט אויף א יורש. אויף אזא יורש האָב איך געבעטען, וואָס ער זאָל

פערפלאנצען ווייטער

פון דור צו דור די תורות פון זיינע פאטער,

אה, קען ער דען הייסען בוים, ווען ער לאָזט ארויס קיין

צווייגען?

קען ער הייסען קוואל, ווען זיינע וואסערן שטעהען

און שווייגען?

.....

אד, ווי אונגליקליך פיהלט זיך דער מענש, ווען ער

בלייבט אין זיין צעלט

מיעד פון זיין לעבען אליין, און דארף געהען פון דער וועלט

און אויף די עלטערע יאהר

בלייבט ער עלענדר גאר

און כח און און געזונד

און און איין איינציג קינד.

ווער קען איהם טרויסטען, ווען ער ווערט געביד קראנק,

ווער וועט איהם בעגלייטען, ווען ער געהט דעם לעצטען גאנג?

זיין קבר שטעהט אין פוסטע פעלד איינער אליין,

קיין טרעהר פון א קינד בענעצט קיינמאל דעם גלאטען שטיין.

פערגעסען, פערלאָרען ווערט זיין נאָמען אויף אייביג, אוי,

און א קינד.

דאָס זיינען איינפאכע ווערטער, ניט געצאקעטע, ניט גע-

קינצעלטע און זיי ריהרען די טיעפסטע סטרונעס פון מעגשליכען הארצען.

אזעלכע פערלען זיינען צווייעט איבער אלע שפעטערע ווערק,

וואָס גאלדפארדען האָט געשאפּען. וואָס ווייטער ווערט זיין טאלאנט

מעהר צייטיג און מעהר ענטוויקעלט, און איהר קענט הערען ווי ער זאגט: „נו קינדער, מיר האָבען שוין גענוג געשטיפט, עס איז איצט שוין צייט צו ווערען אביסעל לייטישער!“

נאָר די האַרמאָניע צווישען דעם אויטאָר, פּובליקום און שוין שפּיעלער פּלאַצט ניט דערפון, וואָס די פּיעסען הויבען אָן צו אַטהע-מען מיט מעהר ערנסטקייט; דאָס פּובליקום און די אַקטיאָרען זיינען אויך אַרויס פון די וויקעלאַך און אויסגעוואַקסען פון די ערשטע קונדן-שטיקער. די ענטוויקלונג פון די דריי עלעמענטען איז ניט קיין געצוואונגענע, קיין אָנגעוואַרפענע, נאָר אַ גאנץ נא-טירליכע.

נאָר ווי ערנסטער גאָלדפאָדען ווערט ניט, פערנעסט ער אויף איין סעקונדע ניט, אז ער האָט צו טהאָן מיט אַ ביהנע און ער ווענדעט אָן אלע מיטלען וואָס די ביהנע פערמאָגט אויסצונעהמען ביים פּובליקום. וואָס מען זאָל ניט שפּיעלען מוזען אַריינקומען ליעדעלאַך, פּזמונים'לאַך, שאַנסאַנעטען און איז דערביי ניט שטארק מקפיד צו די צייט און פלאַץ ערלויבען איהם עס צו טהאָן. אין „שולמית“, למשל, שפארט ער אַריין דאָס ליעד „ראַזזינקעס און מאַנדלען“. דאָס ליעדעל איז אַ שעהנס, נאָר אין דער צייט ווען איי-דישע מיידלאַך האָבען געטאַנצט אין די וויינגערטנער און גערופען צו די בחורים אז זיי זאָלען מיט זיי חתונה האָבען, האָט מען ניט געקענט זיינען וועגען ווערטה פאַפּיערען און קאנטאָרען און אייזענ-באהנען, פון וועלכע יודעלע וועט פערדיענען אַ סך געלט. נאָלד-פאָדען האָט עס געוואוסט אויסגעצייכענט און אין אַ בעמערקונג צו „ראַזזינקעס מיט מאַנדלען“, פערענטפערט ער זיך: „כאָטש דאָס ליעד (ראַזזינקעס און מאַנדלען) איז נישט אין פלאַץ, נאָר איך האָב עס דערפאר אַהער אַרויסגעשטעלט, ווייל דעם פּובליקום איז דאָס זעהר ליעב און בעקאנט.“ אָדער איז „עקדת יצחק“ זינגט לוט „דאָס פערבאַטענע עפעלע.“

„אוי חוה מיט דער שלאַנג!
דער קאסירער טחוט מיר כאַנג.
איבער דעם עפעלע

ליגט זיין קעפעלע

טייער אין דר'ערד פון לאנג.

אזעלכע ליעדעלאך וואס פאסען זיך צו דעם שטיק ווי א היינטמאדישער הוט צו דער נאקעמער מוטער חוה'ן, קען מען טרע-פען כמעט אין יעדען ווערק, און די איינציגע אורזאך פאר וואס מען האט זיי אהין אריינגעקוועטשט איז נאך די, וואס די ליעדע-לאך געפעלען דעם עולם.

אמאל פיהלט זיך גאלדפאדען פערשעמט פאר אזא אונגע-לומפערטקייט און סטארעט זיך צו מאכען עפעס א היתר, ווי, למשל, אין „שולמית“, לאזט ער זיין העלד אבשלום'ן צובינדען זיין פעקיל און נעהמט ארויס ראזינקעס און זאגט:

ראזינקעס מיט מאנדלען, עס עראינערט מיר אן די ליעדעלע,

מיט וואס בת ציון האט פערווייגט איהר בן יחיד אידעלע.

נאך אפט האט ער אפילו אזא היתר אויך ניט. עס טרעט

ארויס דער קאמיקער און הויבט אן צו זינגען סתם אין דער וועלט אריין.

א גרויסען געוויכט האט גאלדפאדען געלעגט אויף די דעקא-

ראציעס און אויסשטאטונג, און זיין רייכע פאנטאזיע ארבייט שטארק, ווי אזוי צו פאנגען דאס אויג פון דעם צושויער, און ער לאזט ניט דורך די מינדעסטע געלעגענהייט צו מאכען א ביהנע עפעקט.

אין „עקדת יצחק“ אין ערשטען אקט, ווען אברהם ווערט אנדרע-

מילט, לאזט זיך אראב אין דער ארקע פון דעם הינטערגרונט אן ענגעל אין דער געשמאלט פון א קליין קינד און בלייבט הענגען אין דער לופט. דאס קינד דעקלאמירט, ידוע תדע כי גר יהיה א. ז. וו. און בשעת מעשה ערשיינט א טראנספארענט-ביילד וואס שטעלט פאר ווי די אידען ארבייטען עבודת פרד אין מצרים. און ווען דאס קינד דעקלאמירט ונתתיך לגוים ומלכים ממך, דאן ערשיינט אן אנדער טראנספארענט-ביילד, וואס שטעלט פאר אלע אידישע מלכים.

דער שלום פון דעם ערשטען אקט ענדיגט זיך דערמיט, וואס

די דריי אורחים וואס זיינען געקומען צו אברהם'ן געהען צו דער ארקע און שטעלען זיך ארויף אויף דעם וואלקען, וואס ליגט אויף

דער ערד, ווארפען אראב די מאנטלען, עפענען אויף די פליגלען.
די וואַלסקען הויבען זיך אויף און פערשווינדען מיט זיי אין הימעל.
דאָס בילד ווערט בעלייכטעט מיט וויאלעט פייער. די אנדערע אקס
טען ענדיגען זיך אויך מיט אזעלכע עפעקטען.

אין „שולמית“ ביים שלום פיערטען אקט הויבט זיך אויף איין
פארהאנג נאכ'ן צווייטען נאָר מיט דעם צוועק צו ווייזען דעם אויב
בילדער פון דער צייט ווען דער בית המקדש איז געווען.

ביים שלום לעצטען אקט אין „באבע מיט'ן אייניקעל“ עפענט
זיך אין דער טיעף פון דער ביהנע א וואנד, דאָס בילד שטעלט פאָר
רבי מאיר בעל נס קבר, ארום א בלאס פייער זיצען ארץ ישראל
אידען און זינגען שטיף. דאן הויבט זיך אויף א צווייטער פארהאנג
און מען זעהט אדעלען מיט איגנאצען אומגעארעמט אין חופה
קליידער, בעלייכטעט פון בענגאליש פייער.

ביים שלום לעצטען אקט אין „בר כוכבא“ איז א גאנצע איר
לומינאציע פון פערשיעדענע בענגאלישע פייערן. איבערהויפט האָט
גאלדפאדען ארויסגעוויזען א שוואכקייט צו בענגאלישע פייער
און מלאכים.

נאָר די עפעקטען זיינען ביי איהם אויך ניט קיין אויסגע-
טראכטע, זיי זיינען ניט די פרוכט פון א קאלטער אויסרעכענונג,
נאָר טאקע איהם גופא זיינען זיי געפעלען געווען. זיי זיינען אפשר
נאָר און דערמאָנען גיכער א קינד, וואָס שרייט מיט התפעלות
„זו זו“ פון אן אנגעצונדענעם שוועבעלע, נאָר די דעמאָלסדיגע
צושויער זיינען געווען נאָך נאָווער.

גאלדפאדענס שטיקער, סיי די ערגערע און סיי די בעסערע,
סיי די ערשטע און די שפעטערע צייכענען זיך אויס דערמיט, וואָס
די גאנצע קראפט לעגט אויפ'ן אויטאָר. אין מאָדערנע פיעסען איז
די ארבייט פון דעם אויטאָר נאָר א האלבע, די פיעסע איז ניט מעהר
ווי א נאקעטע נשמה און די ארבייט פון דעם שוישפיעלער איז צו
דערפילען די צווייטע העלפט, געבען דער נשמה א קערפער. עס
בלייבט פאר'ן שוישפיעלער צו געבען דער פיעסע אלע חושים און
גליעדער, און אויב ער טהוט ניט זיין ארבייט בשלמות, וועט דאָס

שטיק ארויסקומען אַהן הענד, אַהן פיס, אַהן אַ קאָפּ, אַהן אַ לייב
און אַהן לעבען.

גאַלדפאָדענס שטיקער זיינען נאָר אנדערש געבויט. די אַר-
בייט פון דעם שווישפיעלער איז אַ טפּל, די גאנצע קראַפּט ליגט אין
דעם שטיק גופא. עס איז גענוג אַן אַן אַקטיאָר זאָל קענען אַביסעל
זינגען, אַביסעל שפּרינגען, אַביסעל רעדען, אַביסעל מאַכען לצנות,
און די אויפפיהרונג פון דער פּעסע וועט דורכגעהן גלאַט. גאַלד-
פאָדענס אַ שטיק שטעהט ניט אין געפאָהר, אַז זי זאָל אַרויס אַהן
הענד און אַהן פיס און אַהן לייב און לעבען צוליעב דעם שפיעלען
פון אַ שווישפיעלער. ווער עס האָט נאָר אַ נישט־קשה'דיגע שטיק
צום זינגען און האָט מוט און קוראזש אַרויסצומרעמען אויף אַ
ביהנע וועט קענען שפּעלען אין גאַלדפאָדענס אַ ווערק. דאָס שטיק
נעהמט אויס ביים פּובליקום מיט די ווערטער, ווערטלאָך, סיטואַ-
ציאָנען, ליערלאָך און אויב נאָר דער אַקטיאָר איז ניט אין גאנצען
אַ קאליקע וועט דאָס שטיק האַבען ערפאָלג.

רעדט מיט וועלכען קאָמיקער איהר ווילט, וואָס האָט נאָר
געשפיעלט אין גאַלדפאָדענס צייט אין רומעניען אָדער רוסלאַנד,
וועט ער אויך דערצעהלען, אַז נאָך אזא „שמענדריק“, נאָך אזא
„קוני לעמיל“, נאָך אזא באַכע באַנציע ווי ער איז ניט געווען. לאַ-
מיר שוין אויפּמערקזאָם מאַכען, אַז מאָגלעכקייט איז געווען אונז
איבערטרעפליך אין די דאָזיגע ראָלען, נאָר די אנדערע קאָמיקער
בעריהמען זיך אויך ניט ווען זיי דערצעהלען, ווי מען האָט פון זיי
דעמאָלט געלעקט די פינגער. ביי יעדען קאָמיקער פון יענער צייט
וועט איהר געפינען אויסשניטע פון צייטונגען, ווי מען האָט איהם
געריהמט פאר זיין שפיעלען.

מיר זעהען דאריבער, אַז אלע קליינע טרופעס, וואָס פאָהרען
ארום איבער דער פּראָווינץ, נעהמען זיך געווענהליך צו גאַלדפאָ-
דענס שט קער. זיי פיהלען, אַז אין די דאָזיגע שטיקער וועלען זיי
קענען אונטערהאלטען אַ פּובליקום און מען וועט זיי מיט פּוילע
אייער ניט פּערוואַרפען.

מען דארף אויף איהם קוקען ווי אויפ'ן פאָטער פון דער איי-
דישער ביהנע, גרינדער פון אידישען טהעאטער. עס איז אמת, אַז

און גאלדפאדען וואלט אויך א ביהנע בעשאפען געווארען, ווייל די פאדערונג אויף אזא אונטערהאלטונג איז שוין געווען ביים פאלק, און די אונטערהאלטונג גופא איז דער פאָרם פון גראבע פארשטער לונגען איז שוין אויך געווען, נאָר עס איז קיין צווייפֿעל ניט, אז ווען ניט גאלדפאדען וואלט די אידישע ביהנע בעשאפען געווארען א סך שפעטער. גאלדפאדען איז בעזעסען יענע קראפט, וואס האָט געמאכט מעגליך, אז א טהעאטער זאָל קענען זיך האלטען ביי אידען.

און אז א טהעאטער זאָל זיך קענען האלטען האָט זיך געפאָר דערט, אז עס זאָל זיין א הארמאָניע צווישען דעם גרינדער פון טהעאטער, אקטיאָרען און פובליקום. און אזא הארמאָניע איז געווען אונמעגליך, אז אידיש טהעאטער זאָל האָבען א קיום. די פאדערונג אויף אידיש טהעאטער איז נאָר געווען ביים פראָסטען עולם, ווייל דער אינטעליגענטער קלאס האָט זיך געשעהמט מיט אלץ, וואָס איז געווען אידיש. און כדי אויסצונעהמען ביים פראָסטען עולם האָט דער שרייבער פון פיעסען געמוזט עפעס האָבען אין זיך, וואָס זאָל איהם שטעלען אויף איין ברעטל מיט דער מאסע. אזא פאדערונג האָט געקענט נאָכקומען איינער, וואָס איז ניט געשטאנען העכער פון דער מאסע, אלענפאלס אין געשמאק ניט העכער. ווען אזא וואלט געווען דער גרינדער פון אידישען טהעאטער, וואלט די אידישע ביהנע אָנגענומען דעם כאראקטער פון א קאפּע־שאַנטאן און וואלט זיך מיט דער צייט ענטוויקעלט אין א מוזיק האָל. אונטער גאלדפאדענס הענר האָט די ענטוויקלונג פון אידישען טהעאטער אָנגענומען א געזונטען כאראקטער. גאלדפאדען האָט אָנגעהויבען מיט שטיקער וואָס זיינען ניט געווען צו הויך פאר א קאפּע־שאַנטאן. דער קונדס אין גאלדפאדען האָט איהם געגעבען די מעגליכ־קייט צו שרייבען אזעלכע שטיקער. נאָר ביי די דאָזיגע שטיקער האָט ער זיך לאנג ניט געהאלטען. דער גוטער פאָעט אין גאלדפאדען דען און דער בעסערער געשמאק הויבען אָן צו פאָדערען א בעפריע־דיגונג, און זיי ווייזען זיך ארויס אלץ מעהר און מעהר אין די שפּעטערע שטיקער.

נאָר גאלדפאדען איז ניט קיין כופה הר כנינית. ער ווארפט

ניט אן אויפ'ן פובליקום מיט גוואלד זיינע בעסערע שטיקער. אזוי ווי ער האט פריהער ניט געשריעבען גראבע, נארעשע בורלעסקעס כדי צו געפעלען ווערען דעם פובליקום, נאָר ער האָט זיי געשריער-בען ווייל דער קונדס אין איהם האָט פון זיי הנאה געהאט, אזוי שרייבט ער שפעטער אויך ניט בעסערע שט קער כדי אויסצונעה-מען ביי אינטעליגענטע מענשען. די שטיקער ענטוויקלען זיך אויף א נאטירליכען אופן. אין די ערגסטע בורלעסקעס האָט ער ארויס-געוויזען אז ער האָט אן אָפּענעם אויג וואָס האָט בעמערקט און אונטערגעכאפט כאראקטעריסטישע סצענעס פון דעם אידישען לע-בען און געגעבען זיי א לעבעדיגען קאליר, דאָ און דארטען רייסט זיך ביי איהם ארויס א פערעל פון פאָעזיע; און שפעטער קומען מענשליכע, לעבעדיגע האנדלונגען עפּטער. דאָס פובליקום און די אקטיאָרען וואקסען מיט איהם, און די ביזנעס געהט אויף אזא אופן אלץ פאָרווערטס און פאָרווערטס.

אין זיינע ערגערע שטיקער ציהט ער זיין גאנצע יניקה פון דעם קאמף צווישען השכלה און פאָנאַט־זם. ער איז בענייטערט פאר בילדונג, און זוכט צו עפענען די אויגען דעם אלטען דור. ער ביי-זערט זיך פאר וואָס מען איז פערגלויבט אין נארעשקייטען און קעמפט פאר די אידישע טעכטער וואָס ווערען פערקויפט צו יחוס. און טריי צום רעצעפט פון דער צייט פון השכלה קומט ביי איהם ארויס דער אלטער דור שוואַרץ, און פערקעהרט דער נייער דור שטעלט מיט זיך פאַר, אָדער ריכטיגער געזאָגט, דארף מיט זיך פאַרשטעלען אלץ וואָס איז ליכטיג, וואָס איז פיין און וואָס איז גוט. פון דעסטוועגען אז עס מאכט זיך איהם א געלעגעהייט צו מאכען חוזק פון נייערן דור האלט ער זיך ניט אָפּ. אין דער „קאָפּריזנער טאַכטער“ לאכט ער אָפּ פון די היינט-וועלטליגע מיידלאך, וואָס האָבען איבערגעלייענט עטליכע ביכלאך און מיינען אז דאָס איז בילדונג.


בכלל אבער האָט ער בשום אופן ניט געקענט כאַפּען די בילדער פון זיינע פאזיטיווע העלדען. זיי קומען גאָר ניט ארויס קיין מענ-שען. זיינע געבילדעטע קומען ארויס אַהן לייב און אַהן לעבען. מעהר פון אלע היסטאָרישע אָפּערעטען איז איהם געלונגען

„שולמית“. די איינפאכקייט, די תמימות פון דער דראמע האָט איהר פערנליכונג מיט'ן ביבלישען ראמאן רות.


ווי וואָלט אָנגעגאנגען די ווייטערע ענטוויקלונג פון גאלדפאד-דען, ווען זיין קאדער וואָלט ניט איבערגעריסען געוואָרען, איז שווער צו בעשטימען. גאלדפאדען האָט געקראָגען א טוידט־קלאַפּ, ווען די רוסישע רעגירונג האָט פערבאָטען די אידישע טהעאטערס. דאָס איז געווען די צייט, ווען גאלדפאדען האָט געשאפּען זיינע בעסטע שטיקער. זיין טאלאנט איז דאמאָלסט געוואָרען צייטיגער, דאָס פובליקום און די אקטיאָרען זיינען אויך דאמאָלסט צייטיגער געוואָרען, דאָס איז געווען א גוטע ערמונטערונג, אז ער זאָל געהן ווייטער און ווייטער. נאָר ווען דער טהעאטער איז פערבאָטען גע-וואָרען האָט ער זיין גאנצע פובליקום פערלאָרען, ער האָט אויך פערלאָרען זיינע אקטיאָרען, מיט וועלכע ער איז צוזאמען אויסגע-וואקסען, און ווען ער האָט גענומען וואַגלען פון לאַנד צו לאַנד, איז שוין קיין האַרמאָניע ניט געווען צווישען איהם, פובליקום און אק-טיאָרען. דאָס האָט געהאט א שלעכטען איינדרוק אויף זיין שאַפּען און די ענטוויקלונג פון זיין טאלאנט האָט זיך איבערגעריסען.

עס איז שווער צו בעשטימען, ווי וואָלט זיך זיין טאלאנט ענטוויקעלט, ווען מען וואָלט איהם אין מיטען ניט איבערגערי-סען; עס איז שווער צו זאָגען, צו וואָלט ער שפּעטער אָנגעהויבען צו שרייבען מאָדערנע דראמען. גאלדפאדען האָט בעהויפטעט, אז ער וואָלט פון זיין וועג ניט אָבגעטראָטען. ער האָט ניט לייעב געהאט קיין טראַגעדיעס, אלענפאלס זיין הארץ האָט ניט געצויגען צו פאַרשטעלונגען וואָס רופּען ארויס טרעהרען. ער האָט לייעב געהאט קאָמעדיעס און אָפּערעטען. נאָר עס איז קיין שום צווייפל ניט, אז ווען גאלדפאדען וואָלט די גאנצע צייט געבליעבען ביים טהע-אטער, וואָלט זיין ענטוויקלונג געווען א געזינטערע, און די אידישע ביהנע וואָלט בעפרייט געוואָרען פון א סך אַנשיקענישען, מיט וועלכע זי איז געשטראפּט געוואָרען נאָך איהם.

80



UNIVERSITY OF TORONTO



3 1761 00103856 1